

GOVERNMENT OF INDIA

DEPARTMENT OF ARCHAEOLOGY

GOVERNMENT OF INDIA
DEPARTMENT OF ARCHAEOLOGY
CENTRAL ARCHAEOLOGICAL LIBRARY

CALL NO. 5a2V22 / Tai / Aga

ACC. NO. 1899

18.99

आनन्दाश्रमसंस्कृतग्रन्थावलिः।

ग्रन्थाङ्कः ४२ ।

श्रीमत्सायणाचार्यविरचितभाष्यसमेता

कृष्णयजुर्वेदीयतैत्तिरीयसंहिता ।

(तत्र पञ्चमकाण्डरूपः सप्तमो भागः (७) ।

एतत्पुस्तकं

वे० शा० सं० काशीनाथशास्त्री आगाशे इत्येतैः संशोधितम् ।

तच्च

रावबहादूर इत्युपपदधारिभिः

गंगाधर बापूराव काळे

जे. पी. इत्येतैः

पुण्याख्यपत्तने

श्रीमन् 'महादेव चिमणाजी आपटे'

इत्यभिधेयमहाभागप्रतिष्ठापिते

आनन्दाश्रममुद्रणाख्ये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८७० ।

ख्रिस्ताब्दाः १९४९ ।

द्विर्तायेयमङ्कनावृत्तिः ।

(अस्य सर्वेऽविकारा राजशासनानुसारेण स्वायत्तीकृताः) ।

मूल्यं पादोनरूपकचतुष्टयम् (३-१२) ।



CENTRAL ARCHAEOLOGICAL
LIBRARY, NEW DELHI.

Acc. No. ~~1897~~ 1899

Date. 25. 8. 54

Call No. ~~52~~ 2422 / ~~605~~ Aga Jai / Aga

(अथ कृष्णयजुर्वेदीयतैत्तिरीयसंहितायां पञ्चमोऽष्टकः) ।

(तत्र प्रथमप्रपाठके प्रथमोऽनुवाकः) ।

हरिः ॐ ।

*सावित्राणि जुहोति प्रसूत्यै चतुर्गृहीतेन
जुहोति चतुष्पादः पशवः पशूनेवाव रुन्धे
चतस्रो दिशो दिक्ष्वेव प्रति तिष्ठति छन्दांसि
देवेभ्योऽपाक्रामन्न वोऽभागानि हव्यं वक्ष्याम
इति तेभ्य एतच्चतुर्गृहीतमधारयन्पुरोनुवा-
क्यायै याज्यायै देवतायै वषट्काराय यच्चतुर्ग-
हीतं जुहोति छन्दांस्येव तत्प्रीणाति तान्य-
स्य प्रीतानि देवेभ्यो हव्यं वहन्ति यं कामयेत
(१) पापीयान्त्स्यादित्येकैकं तस्य जुहुयादा-
हुतीभिरेवैनमप गृह्णाति पापीयान्भवति यं
कामयेत वसीयान्त्स्यादिति सर्वाणि तस्यानु-
हुत्य जुहुयादाहुत्यैवैनमाभि क्रमयति वसीयान्भ-
वत्यथो यज्ञस्यैवैषाऽभिक्रान्तिरोति वा एष
यज्ञमुखादृद्ध्या योऽमेर्देवताया एत्यष्टावेतानि
सावित्राणि भवन्त्यष्टाक्षरा गायत्री गायत्रः(२)

*एतदाद्यनुवाकदशकं पूर्वमेव चतुर्थकाण्डप्रथमप्रपाठकसंहिताव्याख्याननेन सह व्याख्यात-
त्वादत्र पुनर्न व्याख्यातं भव्यकृता । एतदनुवाकदशकस्यविषयाणां संक्षेपेण प्रदर्शनमेकाद-
शानुकभाष्यारम्भे भाष्यकृतैव कृतमस्ति तत्तत्र द्रष्टव्यम् ।

(सावित्राहुत्यभिस्वीकारयोरभिधानम्)

अ॒ग्नि॒स्तेनै॒ । य॒ज्ञमु॒खाद्द॒ध्या अ॒ग्नेर्दे॒वता॑यै नै-
 त्य॒ष्टौ सा॒वित्रा॑णि भ॒वन्त्याहु॑तिर्न॒वमी त्रि॒वृत्ते॑मे॒व
 य॒ज्ञमु॒खे वि या॑तयति॒ यदि॑ का॒मये॑त॒ छन्दा॑ः-
 सि य॒ज्ञय॑श॒सेना॑र्पये॒यमि॒त्युच॑मन्त॒मां क॑र्या॒च्छ-
 न्दा॑ःस्ये॒व य॒ज्ञय॑श॒सेना॑र्पयति॒ यदि॑ का॒मये॑त॒
 यज॑मानं य॒ज्ञय॑श॒सेना॑र्पये॒यमिति॑ यज॑रन्त॒मं
 क॑र्या॒द्यज॑मानमे॒व य॒ज्ञय॑श॒सेना॑र्पयत्यु॒चा स्तोम॑ः
 स॒म॒र्धये॑ति (३) आ॒ह स॒मृद्ध॑चै॒ चतु॑र्भि॒र-
 भि॒मा द॑त्ते च॒त्वारि॑ छन्दा॑ःसि छन्दा॑भिरे॒व
 दे॒वस्य॑ त्वा स॒वितुः॑ प्र॒सव॑ इत्या॒ह प्र॒भूत्या॑
 अ॒ग्निर्दे॒वेभ्यो॑ नि॒लाय॑त॒ स वे॑णुं प्रावि॒शत्स
 ए॒तामू॒तिम॒नु स॒म॒चर॑द्यद्वे॒णोः सु॒षिरः॑ सु॒षिराऽ-
 भि॒र्भव॑ति स॒योनित्वा॑य॒ स य॒त्रय॑त्राव॒सत्त॒क्लृ-
 ण॒म॒भव॑त्कल्मा॒षी भ॑वति॒ रूप॑स॒मृद्ध॑चा उ॒भ-
 यतः॑ क्षू॒ण॒म॒वती॑तश्चा॒मुत॑श्चा॒र्कस्या॑व॒रुद्ध॑यै॒ व्याम॑-
 मा॒त्री भ॑वत्ये॒ताव॒द्वै पु॒रुषे॑ वी॒र्यं॑ वी॒र्यसं॑मिताऽ-
 परि॑मिता भवत्य॒परिमि॑तस्या॒वरुद्ध॑यै॒ यो वन॑-
 स्पती॑नां फल॒ग्रहिः॑ स ए॒षां वी॒र्या॑वा॒न्फल॒ग्र-
 हिर्वे॑णुर्वे॒णवी॑ भवति॒ वी॒र्यस्या॑व॒रुद्ध॑यै (४) ॥

(कामयेत गायत्रोऽर्धयेति च सप्तविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके प्रथमोऽनुवाकः ॥ १ ॥

(मुत्स्यनगमनपूर्वकमश्वेन भूम्याक्रमणम्)

(अथ पञ्चषाष्ठके प्रथमपषाठके द्वितीयोऽनुवाकः) ।

व्युद्धं वा एतद्यज्ञस्य यदयजुष्केण क्रियते
 इमामगृभ्णन्नरशनामृतस्येत्यश्वभिधानीमा दत्ते
 यजुष्कृत्यै यज्ञस्य समृद्धये प्रतूर्ते वाजिन्ना
 द्रुवेत्यश्वमभि दधाति रूपमेवास्यैतन्महिमानं
 व्याचष्टे युञ्जाथाः रासभं युवमिति गर्दभमसं-
 त्येव गर्दभं प्रति धापयति तस्मादश्वोद्गर्द-
 भोऽसत्तरो योगेयोगे तवस्तरमित्याह (१)
 योगेयोग एवैनं युङ्क्ते वाजेवाजे हवामह इत्या-
 हान्नं वै वाजोऽन्नमेवाव रुन्धे सखाय इन्द्रमुतय
 इत्याहेन्द्रियमेवाव रुन्धेऽग्निर्देवेभ्यो निलायत
 तं प्रजापतिरन्वविन्दत्प्राजापत्योऽश्वोऽश्वेन सं-
 भरत्यनुवित्त्यै पापवस्यसं वा एतत्क्रियते
 यच्छ्रेयसा च पापीयसा च समानं कर्म कुर्वन्ति
 पापीयान् (२) ह्यश्वोद्गर्दभोऽश्वं पूर्वं नयन्ति
 पापवस्यस्य व्यावृत्त्यै तस्माच्छ्रेयाःसं पापी-
 यान्पश्वादन्वेति बहुव भवतो भ्रातृव्यो भव-
 तीव खलु वा एष योऽग्निं चिनुते वज्र्यश्वः
 प्रतूर्वन्नेह्यवक्रामन्नशस्तीरित्याह वज्रैणैव पाप्मा-
 नं भ्रातृव्यमव क्रामति रुद्रस्य गाणपत्यादि-
 त्याह रौद्रा वै पशवो रुद्रादेव (३) पशू-
 न्निर्याच्याऽऽत्मने कर्म कुरुते पूष्णा सयुजा
 सहेत्याह पुषा वा अध्वनाः संनेता समष्ट्यै

(मृत्स्वनगमनपूर्वकमश्वेन भूम्याक्रमणम्)

पुरीषायतनो वा एष यदग्निरङ्गिरसो वा एत-
मग्ने देवतानां समभरन्पृथिव्याः सधःस्थादग्निं
पुरीष्यमाङ्गिरस्वदच्छेहीत्याह सायतनमेवैनं
देवताभिः सं भरत्याग्निं पुरीष्यमाङ्गिरस्वदच्छेम
इत्याह येन (४) संगच्छते वाजमेवास्य
वृक्ते प्रजापतये प्रतिप्रोच्याग्निः संभृत्य इत्या-
हुरियं वै प्रजापतिस्तस्या एतच्छ्रोत्रं यद्वल्मी-
कोऽग्निं पुरीष्यमाङ्गिरस्वद्भरिष्याम इति वल्मी-
कवपामुप तिष्ठते साक्षादेव प्रजापतये प्रति-
प्रोच्याग्निः सं भरत्याग्निं पुरीष्यमाङ्गिरस्वद्भ-
राम इत्याह येन संगच्छते वाजमेवास्य वृक्-
तेऽन्वेग्निरुपसामग्रम् (५) अख्यदित्याहा-
नुरुयात्या आगत्य वाज्यध्वन आक्रम्य वाजि-
नृथिवीमित्याहेच्छत्येवैनं पूर्व्या विन्दत्युत्त-
रया द्वाभ्यामा क्रमयति प्रतिष्ठित्या अनुरू-
पाभ्यां तस्मादनुरूपाः पशवः प्र जायन्ते
द्यौस्ते पृष्ठं पृथिवी सधःस्थमित्याहैभ्यो वा
एतं लोकेभ्यः प्रजापतिः समैरयद्रूपमेवास्यैत-
न्महिमानं व्याचष्टे वज्री वा एष यदश्वो दद्भि-
रन्यतोदद्भ्यो भूयाल्लोमभिरुभयादद्भ्यो यं द्वि-
ष्यात्तमधस्पदं ध्यायेद्वज्रेणैवैनं स्तृणुते (६) ॥

(आह पापीयान् रुद्रादेव येनार्घं वज्री वै सप्तदश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठके द्वितीयोऽनुवाकः ॥ २ ॥

(अश्वाक्रमणपूर्वकभूसंस्काराभिधानम्)

(अथ पञ्चमष्टाके प्रथमप्रपाठके तृतीयोऽनुवाकः) ।

उत्क्रामोदक्रमीदिति द्वाभ्यामुत्क्रमयति प्र-
तिष्ठित्या अनुरूपाभ्यां तस्मादनुरूपाः पशवः
प्र जायन्तेऽप उप सृजति यत्र वा आप उपग-
च्छन्ति तदोषधयः प्रति तिष्ठन्त्योषधीः प्रति-
तिष्ठन्तीः पशवोऽनु प्रति तिष्ठन्ति पशून्यज्ञो
यज्ञं यजमानो यजमानं प्रजास्तस्मादप उप
सृजति प्रतिष्ठित्यै यदध्वर्युरनग्नावाहुतिं जुहुया-
दन्धोऽध्वर्युः (१) स्याद्रक्षांसि यज्ञं हन्युर्हि-
रण्यमुपास्य जुहोत्यग्निवत्येव जुहोति नान्धोऽ-
ध्वर्युर्भवति न यज्ञं रक्षांसि घ्नन्ति जिघर्म्यमिं
मनसा घृतेनेत्याह मनसा हि पुरुषो यज्ञमभि-
गच्छति प्रतिक्ष्यन्तं भुवनानि विश्वेत्याह सर्वं
ह्येष प्रत्यङ्क्षेति पृथुं तिरश्चा वयसा बृहन्तमि-
त्याहाल्पो ह्येष जातो महान् (२) भवति
व्यचिष्ठमन्नं रभसं विदोनमित्याहान्नमेवास्मै
स्वदयति सर्वमस्मै स्वदते य एवं वेदाऽऽ त्वा
जिघर्मि वचसा घृतेनेत्याह तस्माद्यत्पुरुषो
मनसाऽभिगच्छति तद्वाचा वदत्यरक्षसेत्याह
रक्षसामपहत्यै मर्यश्रीः स्पृहयद्वर्णो अग्निरित्या-
हापचितिमेवास्मिन्दधात्यपचितिमान्भवति य
एवम् (३) वेद मनसा त्वै तामाप्नुमर्हति
यामध्वर्युरनग्नावाहुतिं जुहोति मनस्वतीभ्यां
जुहोत्याहुत्योराप्त्यै द्वाभ्यां प्रतिष्ठित्यै यज्ञमुखे-
यज्ञमुखे वै क्रियमाणे यज्ञं रक्षांसि जिघांस-

(मृदः स्वननपूर्वकं चर्मवत्रयोः संभरणम्)

सन्त्येतर्हि खलु वा एतद्यज्ञमुखं यर्ह्येनदाहुति-
 रश्नुते परि लिखति रक्षसामपहत्यै तिसृभिः
 परि लिखति त्रिवृद्धा अग्निर्यावानेवाग्निस्त-
 स्माद्रक्षाःस्यप हन्ति (४) गायत्रिया परि
 लिखति तेजो वै गायत्री तेजसैवैनं परि
 गृह्णाति त्रिष्टुभा परि लिखतीन्द्रियं वै त्रिष्टुगि-
 न्द्रियेणैवैनं परि गृह्णात्यनुष्टुभा परि लिखत्य-
 नुष्टुप् सर्वाणि छन्दांसि परिभूः पर्याप्त्यै मध्य-
 तोऽनुष्टुभा वाग्वा अनुष्टुप्सस्मान्मध्यतो वाचा
 वदामो गायत्रिया प्रथमया परि लिखत्यथा-
 नुष्टुभाऽथ त्रिष्टुभा तेजो वै गायत्री यज्ञोऽनुष्टु-
 गिन्द्रियं त्रिष्टुप्तेजसा चैवेन्द्रियेण चोभयतो
 यज्ञं परि गृह्णाति (५) ॥

(अग्नोऽध्वर्युर्महान्भवति य एव हन्ति त्रिष्टुभा तेजो वै गायत्री त्रयोदश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके तृतीयोऽनुवाकः ॥ ३ ॥

(अथ पञ्चमाष्टके प्रथमप्रपाठके चतुर्थोऽनुवाकः) ।

देवस्य त्वा सवितुः प्रसव इति स्वनति
 प्रसूत्या अथो धूममेवैतेन जनयति ज्योतिष्मन्तं
 त्वाऽमे सुप्रतीकमित्याह ज्योतिरेवैतेन जनयति
 सोऽमिर्जातः प्रजाः शुचाऽऽपर्यत्तं देवा अर्ध-
 र्वेनाशमयाञ्छिवं प्रजाभ्योऽहिंसन्तमित्याह

(मृदः स्वननपूर्वकं चर्मपत्रयोः संभरणम्)

प्रजाभ्यं एवैनं शमयति द्वाभ्यां स्वनति प्रति
 धित्या अपां पृष्ठमसीति पुष्करपर्णमा (१)
 हरत्यपां वा एतत्पृष्ठं यत्पुष्करपर्णं रूपेणै-
 वैनदा हरति पुष्करपर्णेन सं भरति योनिर्वा
 अग्नेः पुष्करपर्णं स योनिमेवाग्निं सं भरति
 कृष्णाजिनेन सं भरति यज्ञो वै कृष्णाजिनं
 यज्ञेनैव यज्ञं सं भरति यद्ग्राम्याणां पशूनां
 चर्मणा संभरेद्ग्राम्यान्पशूञ्छुचाऽप्येत्कृष्णा-
 जिनेन सं भरत्यारण्यानेव पशून् (२) शुचाऽ-
 प्ययति तस्मात्समाधत्पशूनां प्रजायमानानिमा-
 रण्याः पशवः कर्मायांसः शुचा ह्यृता लोमतः
 सं भरत्यतो ह्यस्य मेध्यं कृष्णाजिनं च पुष्क-
 रपर्णं च स स्तृणातीयं वै कृष्णाजिनमसौ
 पुष्करपर्णमाभ्यामेवैनमुभयतः परि गृह्णात्यग्नि-
 र्देवेभ्यो निलायत तमथवाऽन्वपश्यदथर्वा
 त्वा प्रथमो निरमन्थदग्न इति (३) आह य
 एवैनमन्वपश्यत्तेनैवैनं सं भरति त्वामग्ने
 पुष्करादधीत्याह पुष्करपर्णे ह्येनमुपश्रितमवि-
 न्दत्तमृत्वा दध्यङ्गुक्कपिरित्याह दध्यङ्वा आथ-
 र्वणस्तेजस्व्यासीत्तेज एवास्मिन्दधातितमु त्वा
 पाथ्यो वृषेत्याह पूर्वमेवोदितमुत्तरेणाभि गृणा-
 ति (४) चतसृभिः सं भरति चत्वारि छन्दांस-
 सि छन्दाभिरेव गायत्रीभिर्वाह्विणस्य गायत्री

(संभृतमृदो यज्ञभूमौ समाहरणम्)

हि ब्राह्मणस्त्रिष्टुग्भी राजन्यस्य त्रैष्टुभो हि
 राजन्यो यं कामयेत वसियान्त्स्यादित्युभयीभि-
 स्तस्य सं भरेत्तेजश्चैवास्मा इन्द्रियं च समीचीं
 दधात्यष्टाभिः सं भरत्यष्टाक्षरा गायत्री गायत्रौऽ-
 ग्निर्यावोनेवाग्निस्तः सं भरति सीदं होतरि-
 त्याह देवता एवास्मै सः सादयति नि होतेति
 मनुष्यान्तसः सीदस्वेति वयाऽसि जनिष्वा
 हि जेन्यो अग्ने अह्नामित्याह देवमनुष्याने-
 वास्मै सः संज्ञान्प्र जनयति (५) ॥

(एव पशुनिति गृणाति होतरिति सप्तविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके चतुर्थोऽनुवाकः ॥ ४ ॥

(अथ पञ्चमाष्टके प्रथमप्रपाठके पञ्चमोऽनुवाकः) ।

क्रूरमिव वा अस्या एतत्करोति यत्स्वनत्यप
 उप सृजत्यापो वै शान्ताः शान्ताभिरेवास्यै
 शुचं शमयति सं ते वायुमतिरिश्वा दधात्व-
 त्याह प्राणो वै वायुः प्राणेनैवास्यै प्राणः सं
 दधाति सं ते वायुरित्याह तस्माद्वायुप्रच्युता
 दिवो वृष्टिरीते तस्मै च देवि वर्षडस्तु (१)
 तुभ्यमित्याह षड्वा ऋतव ऋतुष्वेव वृष्टिं दधा-
 ति तस्मात्सर्वानृतून्वर्षति यद्वषट्कुर्याद्यातया-
 माऽस्य वषट्कारः स्याद्यज्ञ वषट्कुर्याद्भरक्षा-
 शसि यज्ञः हन्युर्वडित्याह परोक्षमेव वर्षट्करोति

(संभृतमृदो यज्ञभूमौ समाहरणम्)

नास्य यातया॑मा वषट्कारो भवति न यज्ञः
रक्षांसि॑ घ्नन्ति सुजा॑तो ज्योति॑षा सहेत्यनु-
दुभोपं नह्यत्यनुष्टुप् (२) क्ष्वाणि॑ छन्दांसि॑
छन्दांसि॑ खलु वा अग्नेः प्रिया॑ तनूः प्रिययै-
वैनं॑ तनुवा परि॑ दधाति वेदु॑को वासो॑ भवति
य एवं वेद॑ वारु॑णो वा अ॒ग्निरु॑प॒नद्ध उदु॑ तिष्ठ
स्वध्वरो॑ध्वं ऊ॒ षु ण॑ ऊ॒तय॑ इति॑ सावि॒त्रीभ्यामु॒-
त्तिष्ठति॑ सवि॒तृप्र॑सूत ए॒वास्यो॑ध्वो वरु॑णमे॒निमु॒-
त्सृजति॑ द्वाभ्या॑ प्रति॑ष्ठित्यै स जा॒तो गर्भो॑
आसि॑ (३) रोद॑स्योरि॒त्याहि॑मे वै रोद॑सी
तयो॑रेष गर्भो॑ यदा॒ग्निस्तस्मा॑दे॒वमाहा॑ग्ने चारु॒-
विभृ॑त ओष॒धीष्वि॒त्याह॑ यदा ह्येतं वि॒भर॑न्त्यथ
चारु॑तरो भवति॒ प्र मा॒तृभ्यो॑ अधि॒ कर्नि॑कदद्वा
इत्या॒हौष॑धयो वा अस्य मा॒तर॒स्ताभ्य॑ ए॒वैनं॑
प्र च्या॑वयति स्थि॒रो भव॑ वी॒ड्वङ्ग॑ इति॑ गर्द॒भ
आ सा॑दयति (४) सं नह्यत्यवे॒नैमे॒तया॑ स्थे॒म्ने
गर्द॑भेन सं भ॑रति तस्माद्गर्द॒भः प॑शूनां
भा॒रभा॑रितमो गर्द॒भेन॑ सं भ॑रति तस्माद्गर्द॒भोऽ-
प्य॒नालेशे॑ऽत्य॒न्यान्प॑शून्मे॒द्यत्य॑न्नः ह्ये॒नेना॒-
र्कः संभ॑रन्ति गर्द॒भेन॑ सं भ॑रति तस्माद्गर्द॒भो
द्वि॒रेताः स॑न्कनिष्ठं प॑शूनां प्र जा॒यतेऽभि॑ह्यस्य
योनिं॑ नि॒दह॑ति प्रजासु वा एष ए॒तर्ह्यारू॑ढः
(५) स ई॒श्वरः॑ प्रजाः शु॒चा प्र॑दहः शि॒वो

भव प्रजाभ्य इत्याह प्रजाभ्य एवैनं शमयति
 मानुषाभ्यस्त्वमाङ्गिर इत्याह मानव्यो हि
 प्रजा मा द्यावापृथिवी अभि शूशुचो माऽन्त-
 रिक्षं मा वनस्पतीनित्याहैभ्य एवैनं लोकेभ्यः
 शमयति प्रेतु वाजी कर्निकददित्याह वाजी
 ह्येष नानदद्रासंभः पत्वेति (६) आह रासंभ
 इति ह्येतसृषयोऽर्धदन्भरन्नाभिं पुरीष्यामित्याहा-
 मिः ह्येष भरति मा पाद्यायुषः पुरेत्याहाऽऽयु-
 रेवास्मिन्दधाति तस्माद्दृढभः सर्वमायुरेति त-
 स्माद्दृढभे पुराऽऽयुषः प्रमीते विभ्यति वृषाऽ-
 मिं वृषणं भरन्नित्याह वृषा ह्येष वृषाऽभिरपां
 गर्भम् (७) समुद्रियमित्याहापाः ह्येष गर्भो
 यदाभिरम आ याहि वतिय इति वा इमौ
 लोकौ व्यैतामम आ याहि वतिय इति यदा-
 हानयोर्लोकयोर्धीत्यै प्रच्यतो वा एष आयत-
 नादगतः प्रतिष्ठाः स एतर्ह्यध्वर्युं च यजमानं च
 ध्यायत्यृतः सत्यमित्याहिं वा ऋतमसौ (८)
 सत्यमनयोरेवैनं प्रतिष्ठापयति नाऽऽतिमार्छे-
 त्यध्वर्युर्न यजमानो वरुणो वा एष यजमानम-
 भ्येति यदाग्निरुपनद्ध ओषधयः प्रति गृहीता-
 मिमेतमित्याह शान्त्यै व्यस्यान्विश्वा अभतीर-
 रातीरित्याह रक्षसामपहत्यै निषीदन्नो अपं
 दुर्मतिः हनदित्याह प्रतिष्ठित्या ओषधयः
 प्रति मोदध्वम् (९) एनामित्याहौषधयो वा

(उलानिर्माणम्)

अग्नेर्भा॒ग॒धे॒यं ताभि॑रे॒वैन॑ ॥ सम॑र्धयति पुष्पा-
वतीः सु॒पि॒प्प॒ला इत्या॑ह तस्मा॒दोष॑धयः फलं
गृह्णन्त्ययं वो गर्भं ऋ॒त्वि॒र्यः प॒त्नः स॒धः स्थ॒माऽ-
सद॑दित्या॒ह याभ्य॑ ए॒वैनं॑ प्र॒च्याव॑यति तास्वे-
वैनं॑ प्रति॑ द्यापयति द्वाभ्यामु॒पाव॑हरति प्रति॑-
ष्ठित्यै (१०) ॥

(अ॒स्त्व॒नु॒ष्टु॒ब॒सि सा॒द॒प्र॒त्या॒रूढः प॒त्नोति॑ गर्भ॑म॒सौ
मो॒द॒ध्वं द्वि॒च॒त्वारि॑ श॒च॒च॒) ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठके पञ्चमोऽनुवाकः ॥ ५ ॥

(अथ पञ्च माष्टके प्रथमप्रपाठके षष्ठोऽनुवाकः) ।

वा॒रु॒णो वा अ॒ग्निरु॑प॒न॒द्धो वि पा॒ज॒सेति॑ वि
स्र॑सयति स॒वितृ॑प्र॒सूत॑ ए॒वास्य॑ वि॒षू॒चीं वरु॑ण-
मे॒निं वि सृ॑जत्य॒प उप॑ सृ॒ज॒त्यापो॒ वै शान्ताः॑
शान्ताभि॑रे॒वास्य॑ शु॒चः श॑मयति ति॒सृभि॑रु॒प
सृ॒जति॑ त्रि॒वृ॒द्धा अ॒ग्नि॒र्या॒वाने॒वाग्नि॑स्तस्य शु॒चः
श॑मयति मि॒त्रः स॒मृ॒ज्य पृ॒थि॒वीमि॒त्याह मि॒त्रो
वै शि॒वो दे॒वानां॑ ते॒नैव॑ (१) ए॒नः स॒
सृ॒जति॑ शान्त्यै यद्ग्रा॒म्याणां॑ पात्रा॒णां क॒पालैः॑
स॒मृ॒जेद्ग्रा॒म्याणि॑ पात्रा॒णि शु॒चाऽप्ये॑दर्मक॒-
पा॒लैः स॒मृ॒जत्ये॒तानि॑ वा अ॒नु॒पजी॒वनी॒यानि॑
तान्ये॒व शु॒चाऽप्य॑ति शर्कराभिः स॒मृ॒जति॑
धृत्या॒ अथो॑ श॒त्वाया॑ज॒लामैः॑ स॒मृ॒जत्येषा॑
वा अ॒ग्नेः प्रि॒या त॒नूर्य॑द॒जा प्रि॒यैवे॒न त॒नुवा॑

(उखानिर्माणम्)

सः सृजत्यथो तेजसा कृष्णाजिनस्य लोमभिः
 सम (२) सृजति यज्ञो वै कृष्णाजिनं यज्ञे-
 नैव यज्ञः सः सृजति रुद्राः संभृत्य पृथिवी-
 मित्याहृता वा एतं देवता अग्रे समभरन्ता-
 मिरेवैनः संभरति मखस्य शिरोऽसीत्याह
 यज्ञो वै मखस्तस्यैतच्छिरो यदुखा तस्मादेव-
 माह यज्ञस्य पदे स्थ इत्याह यज्ञस्य ह्येते (३)
 पदे अथो प्रतिष्ठित्यै प्रान्याभिर्यच्छत्यन्वन्यै-
 र्मन्त्रयते मिथुनत्वाय त्र्युद्धिं करोति त्रयं इमे
 लोका एषां लोकानामाप्त्यै छन्दोभिः करोति
 वीर्यं वै छन्दांसि वीर्येणैवैनां करोति यजुषा
 विलं करोति व्यावृत्त्या इयतीं करोति प्रजाप-
 तिना यज्ञमुखेन संभितां द्विस्तनां करोति
 द्यावापृथिव्योर्दोहाय चतुस्तनां करोति पशूनां
 दोहायाष्टास्तनां करोति छन्दसां दोहाय नवा-
 श्रिमभिचरतः कुर्यान्निवृत्तमेव वज्रः संभृत्य
 भ्रातृव्याय प्र हरति स्तृत्यै कृत्वाय सा मही-
 मुखाभिति नि दधाति देवतास्वेवैनां प्रति
 ष्ठापयति (४) ॥

(तेनैव लोमभिः समेते अभिचरत एकविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके षष्ठोऽनुवाकः ॥ ६ ॥

(उक्तासंस्कारः)

(अथ पञ्चमाष्टके प्रथमप्रपाठके सप्तमोऽनुवाकः) ।

म॒मभि॒धूप॑यति स॒म वे शी॒र्ष॒ण्याः प्रा॒णाः
 शि॒र ए॒तद्य॒ज्ञस्य॒ यदु॒खा शी॒र्ष॒न्नेव॒ य॒ज्ञस्य॒
 प्रा॒णान्द॒धाति॒ तस्मा॑त्म॒म शी॒र्ष॒न्प्रा॒णो अ॒श्व-
 श॒केन॒ धूप॑यति प्राजाप॒त्यो वा अ॒श्वः स॒योनि॒-
 त्वायादि॑ति॒स्त्वेत्या॒हेयं॒ वा अदि॑तिरदि॒त्यैवादि॑त्यां
 खन॑त्यस्या अ॒क्रूरं॒ काराय॒ न हि स्वः स्वः
 हि॒नस्ति॒ दे॒वानां॑ त्वा प॒त्नीरि॑त्याह दे॒वाना॑म्
 (१) वा ए॒तां प॒त्नयोऽग्रेऽकु॑र्वन्ताभि॒रेवैनां॑
 द॒धाति॒ धिष॑णास्त्वेत्या॒ह वि॒द्या वै धिष॑णा
 वि॒द्याभि॒रेवैना॑मभि॒न्धे मा॒स्त्वेत्या॒ह छ॒न्दांसि॒
 वै ग॒नाश्छ॒न्दोभि॒रेवैना॑ः श्रप॑यति वरू॒त्रय॒स्त्वे-
 त्या॒ह हो॒त्रा वै वरू॒त्रयो॒ होत्रा॑भि॒रेवैनां॑ प॒चति॒
 ज॒नय॒स्त्वेत्या॒ह दे॒वानां॑ वै प॒त्नीः (२) ज॒न-
 य॒स्ताभि॒रेवैनां॑ प॒चति॒ षड्भिः॑ प॒चति॒ षड्वा
 ऋ॒तव॑ ऋ॒तुभि॒रेवैनां॑ प॒चति॒ द्विः प॒चान्ति॒त्याह॒
 तस्मा॑द्द्विः सं॒वत्सर॑स्य स॒स्यं प॑च्यते वारु॒ण्यु-
 खाऽभी॒द्धा मै॒त्रियो॑पैति शान्त्यै दे॒वस्त्वा॑ सवि॒-
 तो॒द्वप॑त्वित्या॒ह सवि॒तृप्र॑सूत ए॒वैनां॑ ब्रह्म॒णा
 दे॒वता॑भि॒रु॒द्वप॑त्यप॒द्यमा॑ना पृथि॒व्याशा॒ दि॒श
 आ पृ॒ण (३) इत्या॒ह तस्मा॑द्द्विः सर्वा
 दि॒शोऽनु॒ वि भा॒त्युत्तिष्ठ॑ बृ॒हती॒ भवो॑र्ध्वा तिष्ठ
 ध्रु॒वा त्वमि॑त्या॒ह प्र॒तिष्ठि॑त्या अस॒ुर्य पा॒त्रम॑ना-

च्छृणुमाच्छृणोति देवत्राऽकरजक्षीरेणाऽऽच्छृ-
णोति परमं वा एतत्पयो यदजक्षीरं परमेणै-
वैनां पयसाऽऽच्छृणोति यजुषा व्यावृत्त्यै
छन्दोभिराच्छृणोति छन्दोभिर्वा एषा क्रियते
छन्दोभिरेव छन्दास्याच्छृणोति (४) ॥

(आह देवानां वै पत्नीः पृणैषा षट् च) ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठके सप्तमोऽनुवाकः ॥ ७ ॥

(अथ पञ्चमाष्टके प्रथमप्रपाठकेऽष्टमोऽनुवाकः) ।

एकविंशत्या माषैः पुरुषशीर्षिमच्छैत्य-
मेध्या वै माषा अमेध्यं पुरुषशीर्षिममेध्यैरेवा-
स्यामेध्यं निरवदाय मेध्यं कृत्वाऽऽहरत्येकविं-
शतिर्भवन्त्येकविंशो वै पुरुषः पुरुषस्याऽऽप्त्यै
व्यृद्धं वा एतत्प्राणैरमेध्यं यत्पुरुषशीर्षं संसधा
वितृण्णां वस्मीकवपां प्रति नि दधाति सप्त
वै शीर्षिण्याः प्राणाः प्राणैरेवैनत्समर्धयति मे-
ध्यत्वाय यावन्तः (१) वै मृत्युबन्धवस्तेषां
यम आधिपत्यं परियाय यमगाथाभिः परि
गायति यमादेवैनद्वृक्ते तिसृभिः परि गायति
त्रय इमे लोका एभ्य एवैनल्लोकेभ्यो वृक्ते
तस्माद्धार्यते न देयं गाथा हि तद्वृक्तेऽग्निभ्यः
पशूना लभते कामा वा अग्नयः कामानेवाव

(वह्निपशवः)

रुन्धे यत्पशूनालभेतानवरुद्धा अस्य (२)
 पशवः स्युर्यत्पर्यग्निः कृतानुत्सुजेयज्ञवेशसं कु-
 र्याद्यात्सं* स्थापयेद्यातयामानि शीर्षाणि स्युर्य-
 त्पशूनालभे तेनैव पशूनव रुन्धे यत्पर्यग्नि-
 कृतानुत्सुजति शीर्ष्णामयातयामत्वाय प्राजा-
 पत्येन स* स्थापयति यज्ञो वै प्रजापतिर्यज्ञ
 एव यज्ञं प्रति धापयति प्रजापतिः प्रजा असृ-
 जत स रिरिचानोऽमन्यत स एता आप्रीरप-
 श्यत्ताभिर्वै स मुखतः (३) आत्मानमाऽप्री-
 णति यदेता आप्रियो भवन्ति यज्ञो वै प्रजाप-
 तिर्यज्ञमेवैताभिर्मुखत आ प्रीणात्यपरिमितछ-
 न्दसो भवन्त्यपरिमितः प्रजापतिः प्रजापते-
 राप्त्या ऊनातिरिक्ता मिथुनाः प्रजात्यै लोमंशं
 वै नामैतच्छन्दः प्रजापतेः पशवो लोमशाः
 पशूनेवाव रुन्धे सर्वाणि वा एता रूपाणि स-
 र्वाणि रूपाण्यग्नौ चित्ये क्रियन्ते तस्मादेता
 अग्नेश्चित्यस्य (४) भवन्त्येकविंशतिः सा-
 मिधेनीरन्वाहं रुग्वा एकविंशो रुचमेव ग-
 च्छत्यथो प्रतिष्ठामेव प्रतिष्ठा ह्येकविंशश्चतु-
 र्विंशतिमन्वाहं चतुर्विंशतिरर्धमासाः संव-
 त्सरः संवत्सरोऽभिर्वैश्वानरः साक्षादेव वैश्वान-
 रमव रुन्धे पराचीरन्वाहं पराङ्गिब हि सुवर्गो
 लोकः समास्त्वाऽग्न ऊतवो वर्धयन्तिवत्याह

(उख्यस्य जननम्)

समाभिरेवाग्निं वर्धयति (५) ऋतुभिः संव-
त्सरं विश्वा आ भाहि प्रदिशः पृथिव्या इत्या-
ह तस्माद्ग्नः सर्वा दिशोऽनु वि भाति प्रत्यौ-
हतामश्विना मृत्युमस्मादित्याह मृत्युमेवास्मा-
दप नुदत्युद्वयं तमसस्पर्शित्याह पाप्मा वै तमः
पाप्मानमेवास्मादप हन्त्यगन्म ज्योतिरुत्तममि-
त्याहासौ वा आदित्यो ज्योतिरुत्तममादित्य-
स्यैव सायुज्यं गच्छति न संवत्सरस्तिष्ठति
नास्य श्रीस्तिष्ठति यस्यैताः क्रियन्ते ज्योति-
ष्मतीमुत्तमामन्वाह ज्योतिरेवास्मा उपरिष्ठाह-
धाति सुवर्गस्य लोकस्यानुख्यात्यै (६) ।

(यावन्तोऽस्य मुखतश्चित्यस्य वर्धयत्यादित्योऽष्टविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठकेऽष्टमोऽनुवाकः ॥ ८ ॥

(अथ पञ्चमाष्टके प्रथमप्रपाठके नवमोऽनुवाकः) ।

षड्भिर्दीक्षयति षड्वा ऋतव ऋतुभिरेवैनं
दीक्षयति सप्तभिर्दीक्षयति सप्त छन्दांसि
छन्दोभिरेवैनं दीक्षयति विश्वे देवस्य नेतुरि-
त्यनुष्टुभोत्तमया जुहोति वाग्वा अनुष्टुप्तस्मा-
त्प्राणानां वागुत्तमैकस्मादक्षरादनामं प्रथमं पदं
तस्माद्यद्वाचोऽनामं तन्मनुष्या उप जीवन्ति
पूर्णया जुहोति पूर्ण इव हि प्रजापतिः (१)

(उख्यस्य जननम्)

प्रजापतेराप्त्यै न्यूनया जुहोति न्यूनाद्धि प्रजा-
पतिः प्रजा असृजत प्रजानाः सृष्ट्यै यदूर्चिषि
प्रवृज्याद्भूतमव रुन्धीत यदङ्गारेषु भाविष्यद-
ङ्गारेषु प्र वृणक्ति भाविष्यदेवाव रुन्धे भवि-
ष्यद्धि भूयो भूताद्द्वाभ्यां प्र वृणक्ति द्विपाथ-
जमानः प्रतिष्ठित्यै ब्रह्मणा वा एषा यजुषा
संभृता यदुखा सा यद्भिद्येताऽऽर्तिमाच्छेत् (२)
यजमानो हन्येतास्य यज्ञो मित्रैतामुखां तपे-
त्याह ब्रह्म वै मित्रो ब्रह्मन्नेवैनां प्रति धापयति
नाऽऽर्तिमाच्छेति यजमानो नास्य यज्ञो हन्यते
यदि भिद्येत तैरेव कपालैः सः सृजेत्सैव ततः
प्रायश्चित्तिर्यो गतश्रीः स्यान्मथित्वा तस्याव
दध्याद्भूतो वा एष स स्वाम् (३) देवता-
मुपैति यो भूतिकामः स्याद्य उखायै संभवेत्स
एव तस्य स्यादतो ह्येष संभवत्येष वै स्वयंभू-
नाम भवत्येव यं कामयेत भ्रातृव्यमस्मै जन-
येयमित्यन्यतस्तस्याऽऽहत्याव दध्यात्साक्षादे-
वास्मै भ्रातृव्यं जनयत्यम्बरीषादन्नकामस्याव
दध्यादम्बरीषे वा अन्नं श्रियते सयोन्येवान्नम्
(४) अव रुन्धे मुञ्जानव दधात्यूर्ग्वै मुञ्जा
ऊर्जमेवास्मा अपि दधात्यग्निर्देवेभ्यो निलायत
स कुमुकं प्राविशत्कुमुकमव दधाति यदेवास्य
तत्र न्यक्तं तदेवाव रुन्ध आज्येन सं यौत्येतद्वा

(उरुधधारणम्)

अग्नेः प्रियं धाम यदाज्यं प्रियेणैवैनं धाम्ना
 समर्धयत्यथो तेजसा (५) वैकङ्कतीमा दधाति
 भा एवाव रुन्धे शमीमयीमा दधाति शान्त्यै
 सिद्धिं त्वं मातुरस्या उपस्य इति तिसृभिर्जात-
 मुप तिष्ठते त्रयं इमे लोका एष्वेव लोकेष्व-
 विदं गच्छत्यथो प्राणानेवाऽऽत्मन्धते (६) ॥

(प्रजापतिर्कच्छेत्स्वामेवान्नं तेजसा चतुस्त्रिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके नवमोऽनुवाकः ॥ ९ ॥

(अथ पञ्चमाष्टके प्रथमप्रपाठके दशमोऽनुवाकः) ।

न हं स्म वै पुराऽग्निरपरशुवृक्कणं दहति
 तदस्मै प्रयोग एवर्षिरस्वदयद्यदग्ने यानि कानि
 चेति समिधमा दधात्यपरशुवृक्कणमेवास्मै स्वद-
 यति सर्वमस्मै स्वदते य एवं वेदोदुम्बरीमा
 दधात्यगर्वा उदुम्बर ऊर्जमेवास्मा अपि दधाति
 प्रजापतिरग्निमसृजत तं सृष्टं रक्षांसि (१)
 अजिघांसन्तस एतद्राक्षोन्नमपश्यत्तेन वै स
 रक्षांस्यपाहत यद्राक्षोन्नं भवत्यग्नेरेव तेन
 जाताद्रक्षांस्यप हन्त्याश्वत्थीमा दधात्यश्वत्थो
 वै वनस्पतर्निः सपत्नसाहो विजित्यै वैक-
 ङ्कतीमा दधाति भा एवाव रुन्धे शमीमयीमा

(उख्यधारणम्)

दधाति दान्त्यै सशितं मे ब्रह्मादेषां बाहू
 अतिरमित्युत्तमे औदुम्बरी (२) वाचयति
 ब्रह्मणैव क्षत्रं स इति क्षत्रेण ब्रह्म तस्मा-
 द्ब्राह्मणो राजन्यवानत्यन्यं ब्राह्मणं तस्माद्राज-
 न्यो ब्राह्मणवानत्यन्यं राजन्यं मृत्युर्वा एष
 यदाभिरमृतं हिरण्यं रुक्ममन्तरं प्रति मुञ्च-
 तेऽमृतमेव मृत्योरन्तर्घत्त एकविंशतिनि-
 र्वाधो भवत्येकविंशतिर्वै देवल्लोका द्वादश
 मासाः पञ्चतवस्त्रय इमे लोका असावादित्यः
 (३) एकविंश एतावन्तो वै देवल्लोकास्ते-
 भ्य एव भ्रातृव्यमन्तरैति निर्वाधैर्वै देवा असु-
 रान्निर्वाधेऽकुर्वन्त तांनिर्वाधानां निर्वाधत्वं नि-
 र्वाधो भवति भ्रातृव्यानेव निर्वाधे कुरुते सा-
 वित्रिया प्रति मुञ्चते प्रसूत्यै नक्तोपासेत्युत्तर-
 याऽहोरात्राभ्यामेवैनमुद्यच्छते देवा अग्निं धा-
 रयन्द्रविणोदा इत्याह प्राणा वै देवा द्रविणोदा
 अहोरात्राभ्यामेवैनमुद्यत्य (४) प्राणैर्वाधा-
 राऽऽसीनः प्रति मुञ्चते तस्मादासीनाः प्रजाः
 प्रजायन्ते कृष्णाजिनमुत्तरं तेजो वै हिरण्यं
 ब्रह्म कृष्णाजिनं तेजसा चैवैनं ब्रह्मणा चोभ-
 यतः परि गृह्णाति षडुद्यामं शिष्यं भवति
 षड्वा ऋतव ऋतुभिरेवैनमुद्यच्छते यद्द्वादशो-
 द्यामं संवत्सरेणैव मौञ्जं भवत्युग्वै मुञ्जा

(अश्वमेधसंबन्धिप्रयाजयाज्याभिधानम्)

ऊर्जैवैनं समर्धयति सुपर्णोऽसि गरुत्मानित्य-
 वैक्षते रूपमेवास्यैतन्महिमानं व्याचष्टे दिवं
 गच्छ सुर्वः पतेत्याह सुवर्गमेवैनं लोकं गम-
 यति (५) ।

(रक्षाऽस्यैर्दुम्बरी आदित्य उद्यत्य सं चतुर्विंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 प्रथमप्रपाठके दशमोऽनुवाकः ॥ १० ॥

(अथ पञ्चमाष्टके प्रथमप्रपाठक एकादशोऽनुवाकः) ।

समिद्धो अजन्तुदरं मतीनां घृतमग्ने मधु-
 मत्पिन्वमानः । वाजी वहन्वाजिनं जातवेदो
 देवानां वक्षि प्रियमा सधःस्थम् । घृतेनाजन्तुं
 पथो देवयानान्प्रजानन्वाज्यप्येतु देवान् । अनु
 त्वा सप्ते प्रदिशः सचन्ताः स्वधामस्मै यज-
 मानाय धेहि । ईड्यश्वासि वन्द्यश्च वाजिन्ना-
 शुश्वासि मेध्यश्च सप्ते । अग्निष्ट्वा (१) देवैर्व-
 सुभिः सजोषाः प्रीतं वह्निं वहतु जातवेदाः ।
 स्तीर्णं वह्निः सुष्टरीमा जुषाणोरु पृथु प्रथमानं
 पृथिव्याम् । देवेभिर्युक्तमदितिः सजोषाः
 स्योनं कृण्वाना सुविते दधातु । एता उ वः
 सुभगा विश्वरूपा वि पक्षोभिः श्रयमाणा
 उदातैः । ऋग्वाः सतीः कवषः शुम्भमाना
 द्वारो देवीः सुप्रायणा भवन्तु । अन्तरा मित्राव-

(अश्वमेधसंबन्धिप्रयाजयाज्याभिधानम्)

रु॒णा च॑रन्ती॒ मुखं॑ य॒ज्ञाना॑माभि॒ संवि॑दाने । उ॒षासा॑
वाम् (२) सु॒हिर॒ण्ये सु॒शिल्पे॑ क॒तस्य॑ योना-
विह॑ सा॒दयामि॑ । प्रथ॒मा वा॑ सर॒थिना॑
सुव॒र्णा दे॒वौ पश्य॑न्तौ भुव॒नानि॑ वि॒श्वा ।
अपि॑प्रयं चो॒दना॑ वा॒ मिमा॑ना॒ होता॑रा ज्योतिः
प्रदि॒शा दि॒शन्ता॑ । आ॒दित्यै॑र्नो॒ भार॑ती व॒ष्णु
य॒ज्ञं सर॑स्वती सह रु॒द्रैर्न॑ आ॒वीत् । इ॒डोप-
हूता॑ वसु॒भिः म॒जोषा॑ य॒ज्ञं नो॑ दे॒वीर॒मृते॑षु
धत्त॑ । त्वष्टा॑ वी॒रं दे॒वका॑मं ज॒जान॑ त्वष्ट॒रवा॑
जायत॑ आ॒शुर॒श्वः (३) त्वष्टे॑दं वि॒श्वं भुव॑नं
ज॒जान॑ ब॒होः क॒तार॑मिह यक्षि॒ होतः॑ । अ॒श्वो
घृ॒तेन॑ त्म॒न्या स॑म॒क्त उप॑ दे॒वाः ऋ॒तुशः॑ पाथ
एतु॑ । व॒नस्प॑तिर्दे॒वलोकं॑ प्र॒जान॑न्ना॒ग्निना॑ ह॒व्या
स्वदि॒तानि॑ वक्षत् । प्र॒जाप॑ते॒स्तर्प॑सा वावृ॒धानः॑
स॒द्यो जा॒तो द॑धिषे य॒ज्ञम॑ग्ने । स्वा॒हाकृ॑तेन
ह॒विषा॑ पु॒रोगा॑ या॒हि सा॒ध्या ह॒विर॑दन्तु
दे॒वाः (४) ॥

(अग्निष्ट्वा वामथो द्विचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
प्रथमप्रपाठक एकादशोऽनुवाकः ॥ ११ ॥

सा॒वि॒त्राणि॑ व्यृ॒द्धमु॒त्क्राम॑ दे॒वस्य॑ ख॒नति॑ क॒रं वा॑रुणः स॒प्तभि॑रेकविंशत्या
षड्भिर्न॑ ह स्म स॒मिद्धो॑ अ॒ञ्जने॑कादश ॥ ११ ॥

(अश्वमेधसंबन्धिप्रयाजयाज्याभिधानम्)

सावित्राण्युत्क्रामं कुरं वारुणः पशवः स्युनं हं स्म नव-

पञ्चाशत् ॥ ५९ ॥

हरिः ॐ ।

इति कृष्णयजुर्वेदीयतैत्तिरीयसंहितायां पञ्चमाष्टके

प्रथमः प्रपाठकः ॥ १ ॥

अथ कृष्णयजुर्वेदीयतैत्तिरीयसंहिताभाष्ये

पञ्चमः काण्डः ।

(तत्र प्रथमप्रपाठके प्रथमाधिकादशान्ता अनुवाकाः) ।

यस्य निःशसितं वेदा यो वेदेभ्योऽखिलं जगत् ।

मिमहे तमहं वन्दे विद्यातीर्थमहेश्वरम् ॥

चतुर्थकाण्डे चित्यर्थमन्त्राः सर्वत्र वर्णिताः ।

ब्राह्मणं पञ्चमे काण्डे तत्र सप्त प्रपाठकाः ॥

मन्त्रव्याख्या चतुर्थादौ सिष्टमौपानुवाक्यगम् ।

एकादशानुवाकाः स्युराद्येऽथास्त्वेवमीरिताः ॥

सावित्राहुतिरभ्रेश्व स्वीकारः प्रथमे भवेत् ।

द्वितीये मृत्स्वनं गच्छन्नभेनाऽऽक्रमयेद्भुवम् ॥

तृतीये सूक्तमय्याशं भूसंस्कारो जलादिभिः ।

चतुर्थे तु मृदं खात्वा संभरेच्चर्मपत्रयोः ॥

पञ्चमे संभूतामेतां यज्ञभूमौ समाहरेत् ।

षष्ठे सूत्रां निर्मिमीत सप्तमे संस्करोति ताम् ॥

अष्टमे पशवो षष्ठेरुख्यस्य नवमे जनिः ।

उख्यं दधीत दशमे स्यादन्त्यश्वाऽऽश्वमेधिकः ॥

अध्येतुमनुवाकोऽत्र प्रोक्त उत्कृष्यतां ततः ।

समिद्ध इत्येवमाद्या अश्वस्याऽऽपिय ईरिताः ॥

आपियः स्युः प्रयाजानां याज्या एकादशात्र ताः ।

अश्वमेधाख्यकाण्डे ता विनियुक्ताः स्फुटं श्रुतम् ॥

(अश्वमेधसंवन्धिप्रयाजयाज्याभिधानम्)

एवं हि श्रूयते—“ समिद्धो अञ्जन्कदरं मतीनामित्यश्वस्याऽऽपियो भवन्ति सत्त्वात्वाय ” इति । तत्र प्रथमामृचमाह—

समिद्धो अञ्जन्निति । हे जातवेदोऽग्ने वाजिनमश्वं वहन्वह देवान्प्रापयेत्यर्थः । कीदृशोऽग्निः, समिद्धः सम्यक्प्रदीप्तः । वाज्यन्नवानन्नसंपादक इत्यर्थः । किं कुर्वन्, मतीनां कदरमञ्जन् । कदरशब्दो धान्यानामावापनं कुसुलादिकमाचष्टे । मतीनामभिज्ञानां कदरं कुसुलस्थात्रीयं त्वक्स्वरूपमञ्जन्प्रकाशयन् । मधुमन्मधुरं घृतं पिबमानः पिबन् । तथा देवार्थं सर्वाणि हवींषि वहन् । कीदृशं वाजिनं, देवानां प्रियं प्रीतिहेतुम् । आसधःस्थं सर्वतः पश्चन्तरैः सह स्थितम् । अत एवाश्वमेधकाण्डे समान्नास्यते—“ आग्नेयं कृष्णग्रीवं पुरस्ताल्ललाटे ” इत्यादि । अथ द्वितीयामृचमाह—

घृतेनाञ्जन्निति । अयं वाजी देवानप्येतु प्राप्नोतु । किं कुर्वन्, घृतेन स्वस्योपरिभूतेनाऽऽज्येन देवयानान्पथो देवलोकस्थितान्मार्गान्समञ्जसम्यग्प्रवीकुर्वन् । प्रजानस्तेन घृतलाञ्छनेन मार्गो यथा ज्ञायते तथा कुर्वन् । हे सप्तेऽथ पदिशः प्रकृष्टाः सर्वा दिशस्त्वा त्वामनुसृत्य सचन्तां, सर्ववेत्स्यो भवन्तु देवप्राप्तावानुकूल्यमेव कुर्वन्तु । त्वं चास्मै यजमानाय स्वधां स्वधाकारोपलक्षितमन्नं धेहि संपादय । अथ तृतीयामृचमाह—इड्यश्वासीति ।

हे वाजिन्नश्व त्वमस्माभिरिड्यश्च स्तोतव्यश्च वन्द्यश्च नमस्कार्यश्चासि । हे सप्तेऽथाऽऽश्व शीङ्गाभी च मेध्यश्च यागयोग्यश्चासि । जातवेदा अग्निस्त्वा त्वां वहतु देवान्प्रापयतु । कीदृशोऽग्निः, वसुभिर्जगन्निवासहेतुभिर्देवैः सजोषाः समानप्रीतिः । कीदृशं त्वां, प्रीतं प्रीतिविषयं बर्हिं वोढारम् ।

अथ चतुर्थामृचमाह—

स्तीर्णं बर्हिरिति । अदितिर्भूमिदेवी सुविते शोभनप्राप्तियोग्ये स्थाने दधान्त्वश्वं स्थापयतु । कीदृश्यदितिः, बर्हिर्जुषाणा दर्भं पूर्णं सेवमाना । कीदृशं बर्हिः, स्तीर्णं संज्ञपनायाश्चं शाययितुमास्तीर्णं, सुष्टरीम सुष्ठु स्तरणयोग्यं, पृथिव्यां भूमावुरु बहुलं यथा भवति तथा, पृथ्वतिविस्तृतं यथा भवति तथा प्रथमानं प्रसारितम् । तथेयमदितिर्देवोभिः सर्वैर्देवैः सजोषाः समानप्रीतिः । तथा युक्तं योग्यं स्योनं सुखकरं स्थानं कृण्वाना कुर्वती । अथ पञ्चमामृचमाह—

पुता उ व इति । एता अपि द्वारो देवीर्द्वाराख्या देव्यः सुप्रापणा भवन्तु

(अश्वमेधसंबन्धिप्रयाजयाज्याभिधानम्)

सुष्टवस्थाधस्य पापिका भवन्तु । कीदृशो देव्यः, वो युष्माकमृत्विग्यजमानानां सुभगाः सौभाग्यप्रदा विश्वरूपा बहुविधरूपयुक्ता अतिरातानि सततगमनसाधनानि वाहनानि तैः पक्षोभिः पक्षस्थानीयैर्मतैर्विशेषेणोच्छ्रयमाणा ऊर्ध्वं गच्छन्त्य ऋष्याः सतीर्गमनागमनयोग्याः सत्यः कवचः कवाटैः शुम्भमानाः शोभमानाः । द्वाराभिमानिन्यो हि देव्यः कपाटसमीपे वर्तमानाः शोभन्ते ।

अथ षष्ठीमृचमाह—

अन्तरा मित्रावरुणेति । हे उषासोषःशब्दोपलक्षिते अहोरात्रे देवते त्वां युवामृतस्य योनौ यज्ञस्य कारण इहाश्वे सायामि स्थापयामि । कीदृश्यावहोरात्रदेवते, मित्रावरुणरूपे । अत एवान्यत्राऽऽम्नातम्—“मैत्रं वा अहः । वारुणी रात्रिः” इति । अन्तरा चरन्ती ब्रह्माण्डस्य मध्ये वर्तमाने यज्ञानां मुखमभि संविदाने यज्ञप्रारम्भमभिलक्ष्य परस्परमैकमत्ययुक्ते सुहिरण्ये शोभनहिरण्यवत्सूर्यचन्द्रप्रकाशयुक्ते सुशिल्पे सर्वव्यवहारहेतुत्वेन शोभनैः शिल्पैरुपेतैः ।

अथ सप्तमीमृचमाह—

प्रथमा वामिति । हे दंपती यजमानपत्न्यौ वां युवोरर्थे होतारा देवानां मध्ये यौ होतारौ तावुभावपिप्रयं प्रीणयामि । कीदृशौ, प्रथमा प्रथमौ मुख्यौ, सरथिना समान एको रथः सरथस्तद्वन्तौ, सुवर्णा शोभनवर्णोपेतौ, देवौ दीप्यमानौ, विश्वा भवनानि सर्वाल्लोकान्प्रश्यन्तौ, वां चोदना मिमाना युवयोर्विहितानि कर्माणि प्रमितवन्तौ, प्रदिशा ऋष्टासु दिक्षु ज्योतिर्दिशन्ता स्वकीयं प्रकाशं प्रसारयन्तौ । अथाष्टमीमृचमाह—

आदित्यैर्न इति । भारती भारत्याख्या देव्यादित्यैः सह नोऽस्मदीयं यज्ञं षष्ठु कामयताम् । सरस्वती सरस्वत्याख्या देवी रुद्रैः सह नोऽस्मानावद्रिक्षतु । इहाख्या देवी वसुभिः सह सजोषाः समानप्रीतिरुपहूताऽनुज्ञाता सत्यस्मानवतु । देवीर्हे देव्यः सर्वं नोऽस्मदीयं यज्ञममृतेषु मरणहितेषु देवेषु धत्त स्थापयत ।

अथ नवमीमृचमाह—त्वष्टा वीरमिति ।

त्वष्टा त्वष्टृनामको देवो देवकामं देवान्कामयमानं वीरं कर्मसु शूरं पुत्रं जजानत्पादयामास । स त्वष्टुः सकाशादूर्वा गमनकुशल आशुः शीघ्रगाम्यश्चो जायते । किं बहुना त्वष्टेदं विश्वं भुवनं सर्वमपि लोकं जज्ञान जनयामास । हे होतवहोर्बहुजस्य जगतः कर्तारं स्रष्टारामिहास्मिन्कर्माणि यक्षि यज्ञ ।

(आसन्धां वह्निस्थापनं वात्सप्रेणोपस्थानं च)

अथ दशमीमृचमाह—

अश्वो घृतेनेति । अयमश्वस्त्वन्याऽऽत्मना स्वयमेव घृतेन समक्तो घृताक्त इव रुचिकरः सन्पाथो देवानामन्नं भूत्वर्तुशस्तत्तद्वतुकाले देवानुपैतु मामोतु । वनस्पतिरेतन्नामको देवो देवलोकं प्रजानन्प्रकर्षेणावगच्छन्नाग्निना सह स्वदितानि हव्या स्वादुभूतानि हवींषि वक्षद्वहतु देवान्मापयतु । अथैकादशीमृचमाह—

प्रजापतेरिति । हेऽग्ने त्वं प्रजापतेर्जगदीश्वरस्य वपसा पर्यालोचनेन बाबू-
धानो वर्धमानस्त्वं जातः उत्पन्नः सद्यस्तदानीमेव यज्ञं दधिषे धारयसि ।
स्वाहाकृतेन स्वाहाकारसमर्पितेन हविषा सह पुरोगा अग्रतो गच्छन्त्याहि देवा-
न्माप्नुहि । साध्या अस्माभिः साधनीयाः पूजनीया देवा इदमस्माभिः समर्पितं
हविरदन्तु भक्षयन्तु । अत्र विनियोगसंग्रहः—

समिद्ध इत्याभियः स्युरश्वस्पैकादशोदिताः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये पञ्चमकाण्डे प्रथमप्रपाठके

प्रथमाद्यैकादशान्ता अनुवाकाः ॥ १-११ ॥

वेदार्थस्य प्रकाशेन तमो हार्दं निवारयन् ।

पुमर्थीश्वतुरो देवादिद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाविराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

पञ्चमकाण्डे प्रथमः प्रपाठकः ॥ १ ॥

(अथ पञ्चमाष्टके द्वितीयः प्रपाठकः) ।

(तत्र प्रथमोऽनुवाकः) ।

हरिः ॐ ।

*विष्णुमुखा वै देवाश्छन्दोभिरिमाँल्लोकान-

*एतद्व्याख्यानं दशकं चतुर्थकाण्डे द्वितीयप्रपाठके तृतीयप्रपाठके व्याख्यानं त्रयव्यख्या-
नेन सह व्याख्यातत्वाच्च पुनर्न व्याख्यातं भाष्यकृता । अतस्तद्व्याख्यानं तत्रैव द्रष्टव्यम् ।
एतदनुवाकदशकविषयाणां संक्षेपेण प्रदर्शनमेतद्व्याख्यानं तत्रैव द्रष्टव्यम् ।
तद्व्ये तत्र द्रष्टव्यम् ।

(आसन्ध्यां वह्निस्थापनं वात्सप्रेणोपस्थानं च)

नपजय्यमभ्यजयन्यद्विष्णुक्रमान्क्रमते विष्णुरेव
 भुत्वा यजमानश्छन्दोभिरिमाँल्लोकाननपजय्य-
 मभि जयति विष्णोः क्रमोऽस्यभिमातिहेत्याह
 गायत्री वै पृथिवी त्रैष्टुभमन्तरिक्षं जागती
 द्यौरानुष्टुभीदिशश्छन्दोभिरेवेमाँल्लोकान्यथापूर्व-
 मभि जयति प्रजापतिरग्निमसृजत सोऽस्मा-
 त्सृष्टः (१) पराद्वैत्तमेतयाऽन्वदक्रन्दद्विति
 तया वै सोऽग्नेः प्रियं धामावरुन्ध यदेताम
 न्वाहाग्नेरेवैतया प्रियं धामाव रुन्ध ईश्वरो वा
 एष पराङ्प्रदयो यो विष्णुक्रमान्क्रमते चत-
 सभिरा वर्तते चत्वारि छन्दांसि छन्दांसि
 खलु वा अग्नेः प्रिया तनूः प्रियामेवास्य तनु-
 वमभि (२) पर्यावर्तते दक्षिणा पर्यावर्तते
 स्वमेव वीर्यमनु पर्यावर्तते तस्माद्दक्षिणोऽर्ध
 आत्मनो वीर्यावत्तरोऽथो आदित्यस्यैवाऽऽवृ-
 त्तमनु पर्यावर्तते शुनःशेषमाजीगार्तं वरुणोऽ-
 गृह्णात्स एतां वारुणीमपश्यत्तया वै स आ-
 त्मानं वरुणपाशादमुञ्चद्वरुणो वा एतं गृह्णाति
 य उखा प्रतिमुञ्चत उद्धत्तमं वरुण पाशमस्म-
 दित्याहाऽऽत्मानमेवैतया (३) वरुणपाशा-
 न्मुञ्चत्या त्वाऽहार्षमित्याहाऽऽ लेनः हरति
 ध्रुवस्तिष्ठाविचाचलिरित्याह प्रतिष्ठित्यै विश-
 स्त्वा सर्वा वाञ्छन्त्वित्याह विशैवैनः समर्ध-
 यत्यस्मिन्राष्ट्रमधि श्रयेत्याह राष्ट्रमेवास्मिन्नुह-

(आसन्धां वह्निस्थापनं वात्सप्रेणोपस्थानं च)

वर्मकर्यं कामयेत राष्ट्रं स्यादिति तं मनसा
ध्यायेद्राष्ट्रमेव भवति (४) अग्रे बृहन्नुपसा-
मुर्ध्वो अस्थादित्याहाग्रमेवैनं समानानां क-
रोति निर्जग्मिवान्तमस इत्याह तम एवास्मा-
दप हन्ति ज्योतिषाऽगादित्याह ज्योतिरेवा-
स्मिन्दधाति चतसृभिः सादयति चत्वारि छन्दा-
ंसि छन्दोभिरेवातिच्छन्दसोत्तमया वर्म
वा एषा छन्दसां यदतिच्छन्दा वर्मेवैनं समा-
नानां करोति मद्धती (५) भवति सत्त्व-
मेवैनं गमयति वात्सप्रेणोप तिष्ठत एतेन वै
वत्सप्रीभल्लिन्दनोऽग्नेः प्रियं धामावारुन्धाग्नेरे-
वैतेन प्रियं धामाव रुन्ध एकादशं भवत्येकधैव
यजमाने वीर्यं दधाति स्तोमेन वै देवा अस्मि-
ल्लोक आधुर्वन्छन्दोभिरमुष्मिन्स्तोमस्येव खलु
वा एतद्रूपं यद्वात्सप्रे यद्वात्सप्रेणोपतिष्ठते (६)
इमेव तेन लोकमभि जयति यद्विष्णुक्रमा-
न्क्रयतेऽमुमेव तैलोकमभि जयति पूर्वद्युः प्र
क्रामत्युत्तरेद्युरूपं तिष्ठते तस्माद्योगेऽन्यासां
प्रजानां मनः क्षेमेऽन्यासां तस्माद्यायावरः
क्षेम्यस्यैशे तस्माद्यायावरः क्षेम्यमध्यवस्यति
मुष्टी करोति वाचं यच्छति यज्ञस्य धृत्यै (७) ॥

(सृष्टोऽग्नयेतया भवति सवित्युपतिष्ठते द्विचत्वारिंशच्च) ।

इति ऋण्यजुर्वेदीयतैत्तिरीयसंहितायां पञ्चमाष्टके

द्वितीयप्रपाठके प्रथमोऽनुवाकः ॥ १ ॥

(उरुयामिनयनम्)

(अथ पञ्चमाष्टके द्वितीयप्रपाठके द्वितीयोऽनुवाकः) ।

अन्नपतेऽन्नस्य नो देहीत्याहाभिर्वा अन्नपतिः
 स एवास्मा अन्नं प्रयच्छत्यनमीवस्य शुष्मिण
 इत्याहायक्ष्मस्येति वावैतदाह प्र प्रदातरं
 तारिष ऊर्जं नो धेहि द्विपदे चतुष्पद इत्या-
 हाऽऽक्षिषमेवैतामा शास्त उदु त्वा विश्वे देवा
 इत्याह प्राणा वै विश्वे देवाः (१) प्राणैरेवै-
 नमुधच्छतेऽग्ने भरन्तु चित्तिभिरित्याह यस्मा
 एवैनं चित्तायोद्यच्छते तेनैवैनं समर्धयति
 चतसृभिरा सादयति चत्वारि छन्दांसि
 छन्दोभिरेवातिच्छन्दमोत्तमया वर्ष्म वा एषा
 छन्दसां यदातिच्छन्दा वर्ष्मैवैनं समानानां
 करोति सद्धती भवति सत्त्वमेवैनं गमयति
 प्रेदग्ने ज्योतिष्मान् (२) याहीत्याह ज्योति-
 रेवास्मिन्दधाति तनुवा वा एष हिनस्ति य
 हिनस्ति मा हिंसीस्तनुवा प्रजा इत्याह
 प्रजाभ्य एवैनं शमयति रक्षांसि वा एतद्य-
 ज्ञं संचन्ते यदन उत्सर्जत्यक्रन्दादित्यन्वाह
 रक्षसामपहत्या अनसा वहन्त्यपचिनिमेवास्मि-
 न्दधाति तस्मादनस्वी च रथी चातिथीनाम
 पचिततमौ (३) अपचितिमान्भवति य एवं
 वेद समिधाऽग्निं दुवस्यतेति घृतानुषिक्तामव-
 सिते समिधमा दधाति यथाऽतिथय आगताय

(गार्हपत्यचयनम्)

सर्पिष्वदातिथ्यं क्रियते तादृगेव तद्वायत्रिया
 ब्राह्मणस्य गायत्रो हि ब्राह्मणस्त्रिभुवा राज-
 न्यस्य त्रैष्टुभो हि राजन्योऽप्सु भस्म प्र वैश-
 यत्यप्सु योनिर्वा अग्निः स्वामेवैनं योनिं गम-
 यति तिसृभिः प्र वैशयति त्रिवृद्धे (४) अग्नि
 र्यावानेवाग्निस्तं प्रतिष्ठां गमयति परा वा
 एषोऽग्निं वपति योऽप्सु भस्म प्रवेश-
 यति ज्योतिष्मतीभ्यामव दधाति ज्यो-
 तिरेवास्मिन्दधाति द्वाभ्यां प्रतिष्ठित्यै परा
 वा एष प्रजां पशून्वपति योऽप्सु भस्म प्रवेश-
 यति पुनरूर्जा सह रयेति पुनरुदेति प्रजामेव
 पशूनात्मन्धत्ते पुनस्त्वाऽऽदित्याः (५) रुद्रा
 वसवः समिन्धतामित्याहेता वा एतं देवता
 अग्रे समैन्धत ताभिरेवैनं समिन्धे बोधा स
 बोधीत्युप तिष्ठते बोधयत्येवैनं तस्मात्सुप्त्वा
 प्रजाः प्र बुध्यन्ते यथास्थानमुप तिष्ठते तस्मा-
 द्यथास्थानं पशवः पुनरेत्योप तिष्ठन्ते (६) ॥

(वै विश्वे देवा ज्योतिष्मानपचिन्तमो त्रिवृद्धा आदित्या द्विचत्वारिंशच्च) ।

इति ऋणयजुर्वेदीयतैत्तिरीयसंहितायां पञ्चमाष्टके
 द्वितीयप्रपाठके द्वितीयोऽनुवाकः ॥ २ ॥

(अथ पञ्चमाष्टके द्वितीयप्रपाठके तृतीयोऽनुवाकः) ।

यावती वै पृथिवी तस्यै यम आधिपत्यं
 परीथाय यो वै यमं देवयजनमस्या अनिर्या-

(गार्हपत्यचयनम्)

च्याभिं चिनुते यमायै न० स चिनुतेऽपेतेत्यध्य-
 वसाययति यममेव देवयजनमस्यै निर्याच्याऽऽ-
 त्मनेऽभिं चिनुत इष्वग्रेण वा अस्या अनामृ-
 तमिच्छन्तो नाविन्दन्ते देवा एतद्यजुरपश्य-
 न्नपेतेति यदेतेनाध्यवसाययति (१) अनामृत
 एवाभिं चिनुत उद्धन्ति यदेवास्या अमेध्यं
 तदप हन्त्यपोऽवोक्षति शान्त्यै सिकता नि
 वपत्येतद्वा अभैवैश्वानरस्य रूपं रूपेणैव
 वैश्वानरमव रुन्ध ऊषान्नि वपति पुष्टिर्वा एषा
 प्रजननं यदूषाः पुष्ट्यामेव प्रजननेऽभिं चिनु-
 तेऽथो संज्ञानं एव संज्ञानं ह्येतत् (२)
 पशूनां यदूषा द्यावापृथिवी सहाऽऽस्तां ते
 वियति अब्रूतामस्त्वेव नौ सह यज्ञियमिति
 यदमुष्या यज्ञियमासीत्तदस्यामदधात् ऊषा
 अभवन्त्यदस्या यज्ञियमासीत्तदमुष्यामदधात्त-
 ददश्वन्द्रमासि कृष्णमूषान्निवपन्नदो ध्यायेद्द्या-
 वापृथिव्योरेव यज्ञियेऽग्निं चिनुतेऽयं सो
 अग्निरिति विश्वामित्रस्य (३) सूक्तं भवत्ये-
 तेन वै विश्वामित्रोऽग्नेः प्रियं धामावारुन्धाग्ने-
 रेवैतेन प्रियं धामाव रुन्धे छन्दोभिर्वै देवाः
 सुवर्गं लोकमायन्च(अ)तस्त्रः प्राचीरुप दधाति
 चत्वारि छन्दांसि छन्दोभिरेव तद्यजमानः
 सुवर्गं लोकमेति तेषां सुवर्गं लोकं यतां
 दिशः समवलीयन्त ते द्वे पुरस्तात्समीची

(गार्हपत्यचयनम्)

उपादधत द्वे (४) पश्वात्समीची ताभिर्वै ते
दिशोऽहं हन्यद्वे पुरस्तात्समीची उपदधाति
द्वे पश्वात्समीची दिशां विधृत्या अथो पशवो
वै छन्दांसि पशूनेवास्मै समीचो दधात्यष्टा-
बुप दधात्यष्टाक्षरा गायत्री गायत्रोऽग्निर्यावा-
नेवाग्निस्तं चिनुतेऽष्टाबुप दधात्यष्टाक्षरा गायत्री
गायत्री सुवर्गं लोकमजंसा वेद सुवर्गस्य लो-
कस्य (५) प्रज्ञात्यै त्रयोदश लोकंपृणा उप-
दधात्येकविंशतिः संपद्यन्ते प्रतिष्ठा वा एक-
विंशः प्रतिष्ठा गार्हपत्य एकविंशस्यैव
प्रतिष्ठां गार्हपत्यमनु प्रति तिष्ठति प्रत्यग्नि
चिक्यानस्तिष्ठति य एवं वेद पञ्चचितीकं
चिन्वीत प्रथमं चिन्वानः पाङ्क्तो यज्ञः
पाङ्क्ताः पशवो यज्ञमेव पशूनव रुन्धे त्रिचि-
तीकं चिन्वीत द्वितीयं चिन्वानस्य इमे लोका
एष्वेव लोकेषु (६) प्रति तिष्ठत्येकचि-
तीकं चिन्वीत तृतीयं चिन्वान एकधा वै
सुवर्गो लोक एकवृत्तैव सुवर्गं लोकमेति पुरी-
षेणाभ्यूहति तस्मान्मांसेनास्थि छन्नं न
दुश्चर्मा भवति य एवं वेद पञ्च चित्तयो भवन्ति
पञ्चभिः पुरीषैरभ्यूहति दश संपद्यन्ते दशा-
क्षरा विराडन्नं विराड्विराज्येवान्नाद्ये प्रति
तिष्ठति (७) ॥

(अध्यवसाययति सैतद्विधानि तस्यादधत द्वे लोकस्य लोकेषु सप्तचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके तृतीयाऽनुवाकः ॥ ३ ॥

(अथ पञ्चमाष्टके द्वितीयप्रपाठके चतुर्थोऽनुवाकः) ।

वि वा एतौ द्विषाते यश्च पुराऽग्निर्यश्चो-
खायाः सभितामिति चतसृभिः सं नि वपति
चत्वारि छन्दांसि छन्दांसि खलु वा अग्नेः
प्रिया तनूः प्रियैवैनौ तनूवा सः शास्ति
सभितमित्याह तस्माद्ब्रह्मणा क्षत्रं समेति य-
त्संन्युष्य विहरति तस्माद्ब्रह्मणा क्षत्रं व्येत्यु-
तुभिः (१) वा एतं दीक्षयन्ति स ऋतुभिरेव
विमुच्यो मातेव पुत्रं पृथिवी पुरीष्यमित्याह-
तुभिरेवैनं दीक्षयित्वर्तुभिर्वि मुञ्चति वैश्वानर्या
शिक्यमा दत्ते स्वदयत्येवैनन्नैर्ऋतीः कृष्णास्ति-
स्रस्तुषपका भवन्ति निर्ऋत्यै वा एतद्भागधेयं
यत्तुषा निर्ऋत्यै रूपं कृष्णं रूपेणैव निर्ऋ-
तिं निरवदयत इमां दिशं यन्त्येषा (२) वै
निर्ऋत्यै दिक्स्वायामेव दिशि निर्ऋतिं निर-
वदयते स्वर्कृत इरिण उप दधाति प्रदरे वैतद्वै
निर्ऋत्या आयतनं स्व एवाऽऽयतने निर्ऋतिं
निरवदयते शिक्यमभ्युप दधाति नैर्ऋतो वै
पाशः साक्षादेवैनं निर्ऋतिमशान्मुञ्चति तिस्र
उप दधाति त्रेधाविहितो वै पुरुषो यावानेव
पुरुषस्तस्मान्निर्ऋतिमव यजते पराचीरुप (३)

(क्षेत्रकर्षणम्)

दधाति पराचीमेवात्मतश्चिर्कतिं प्र णुदतेऽप्रती-
क्षमा यन्ति निर्कृत्वा अन्तर्हितै मार्जयित्वाप
तिष्ठन्ते मेध्यत्वाय गार्हपत्यरूपं तिष्ठन्ते निर्कृ-
तिलोक एव चरित्वा पुन देवलोकप्रावर्तन्त
एकयोप तिष्ठन्त एकैव यजमाने वीर्यं दधाति
निवेशनः संगमनो वसूनामित्याह प्रजा
वै पशवो वसु प्रजयैवेनं पशुभिः समर्थ-
यन्ति (४) ॥

(ऋतुभिरेषा पराचीरुपाद्याचत्वारिंशश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके चतुर्थोऽनुवाकः ॥ ४ ॥

(अथ पञ्चमाष्टके द्वितीयप्रपाठके पञ्चमोऽनुवाकः) ।

पुरुषमात्रेण वि मिमीते यज्ञेन वै पुरुषः
संमितो यज्ञपुरुषैवेनं वि मिमीते यावान्पुरुष
ऊर्ध्वबाहुस्तावान्भवत्येतावद्वै पुरुषे वीर्यं वीर्य-
णैवेनं वि मिमीत पक्षी भवति न ह्यपक्षः
पतितुमर्हत्यरत्निना पक्षी द्राघीयांसौ भवत-
स्तस्मात्पक्षप्रवयांसि वयांसि व्याममात्रौ
पक्षौ च पुच्छं च भवत्येतावद्वै पुरुष वीर्यम्
(१) वीर्यसंमितो वेणुना वि मिमीत
आग्नेयो वै वेणुः तयोवित्वाय यजुषा युनक्ति
यजुषा कृषति व्यावृत्त्यै पङ्कजपेन कृषति पङ्क-
जतव ऋतुभिरेवेनं कृषति यद्वाद्दशगुणेन

संवत्सरेणैवेयं वा अग्नेरतिदाहादविभेत्सैतद्वि-
 गुणमपश्यत्कृष्टं चाकृष्टं च ततो वा इमां नात्य-
 दह्यत्कृष्टं चाकृष्टं च (२) भवत्यस्या अन-
 तिदाहाय द्विगुणं त्वा अग्निमुद्यन्तुमर्हतीत्याहु-
 र्यत्कृष्टं चाकृष्टं च भवत्यग्नेरुद्यत्या एतावन्तो
 वै पशवो द्विपादश्च चतुष्पादश्च तान्यत्प्राच
 उत्सृजेद्द्रायापि दध्याद्यदक्षिणा पितृभ्यो नि
 भुवेद्यत्प्रतीचो रक्षांसि हन्युरुदीच उत्सृजत्येषा
 वै देवमनुष्याणां शान्ता दिक् (३) तामेवै-
 नाननूत्सृजत्यथो खल्विम दिशमूत्सृजत्यसौ
 वा आदित्यः प्राणः प्राणमेवैनाननूत्सृजति
 दक्षिणा पर्यावर्तन्ते स्वमेव वीर्यमनु पर्यावर्तन्ते
 तस्मादक्षिणोऽर्ध आत्मनो वीर्यवित्तरोऽथो
 आदित्यस्यैवाऽऽवृतमनु पर्यावर्तन्ते तस्मात्प-
 राञ्चः पशवो वि तिष्ठन्ते प्रत्यञ्च आ वर्तन्ते
 तिस्रस्तिस्रः सीताः (४) कृषति त्रिवृतमेव
 यज्ञमुखे वि यातयत्योषधीर्वपति ब्रह्मणाऽन्नमव
 रुन्धेऽर्केऽकं श्रीयते चतुर्दशभिर्वपति सप्त ग्राम्या
 ओषधयः सप्ताऽऽरण्या उभयीषामवरुद्ध्या
 अन्नस्यान्नस्य वपत्यन्नस्यान्नस्यावरुद्ध्यै कृष्टे
 वपति कृष्टे ह्योषधयः प्रतितिष्ठन्त्यनुसीतं वपति
 प्रजात्यै द्वादशसु सीतासु वपति द्वादश मासाः
 संवत्सरः संवत्सरेणैवास्मा अन्नं पचति यदाग्नि-
 चित् (५) अनवरुद्धस्याग्नि्यादवरुद्धेन

(क्षेत्रे सिकतादिवापः)

वृ॒धये॒त ये वन॒रुप॒तीनां॑ फल॒ग्रह॑य॒स्तानि॒ध्मेऽपि॑
प्रो॒क्षेद॑नंवरु॒द्धस्याव॑रु॒द्ध्यै दिग्भ्यो लो॒ष्टान्त॑स-
म॒स्याति॑ दि॒शामे॒व वी॒र्यं॑भव॒रुध्यं॑ दि॒शां वी॒र्येऽभि॑
चि॒नुते॒ यं द्वि॒ष्याद्यत्र॑ स स्यात्तस्यै दि॒शो लो॒ष्टमा॑
हरे॒दिष॒मूर्जं॑म॒हमित॑ आ द॒द इती॑षमेवोर्जं तस्यै
दि॒शोऽव॑रु॒न्धे क्षो॒धुको॑ भवति यस्तस्यां दि॒शि
भव॑त्युत्तरवेदिमुप॑ वपत्युत्तरवेद्या* ह्यभि॒श्वीय-
तेऽथो॑ प॒शवो॑ वा उत्तरवे॒दिः प॒शूने॒वाव रु॒न्धेऽथो॑
यज्ञ॒पुरु॑षोऽनन्तरित्यै (६) ॥

(च भवत्येतावद्वै पुरुषे वीर्यं यत्कृष्टं चाकृष्टं च दिक्तीता
अग्निचिदव पञ्चविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके पञ्चमोऽनुवाकः ॥ ५ ॥

(अथ पञ्चमाष्टके द्वितीयप्रपाठके षष्ठोऽनुवाकः) ।

अग्ने॒ तव॒ श्रवो॒ वय॒ इति॑ सि॒कता॒ नि व॑पत्ये-
तद्वा अ॒ग्नेवै॑श्वान॒रस्य॑ सु॒क्तः* सु॒क्तेनै॒व वैश्वान॑र-
मव॑ रु॒न्धे ष॒ड्भिर्नि॑ व॒पति॑ ष॒ड्वा ऋ॒तवः॑
संव॑त्सरः सं॒वत्स॒रोऽभि॒वैश्वान॑रः सा॒क्षादे॒व वैश्वा-
न॒रम॑व॑ रु॒न्धे समु॑द्रं वै ना॒मेत॑च्छन्दः समु॒द्रमनु॑
प्र॒जाः प्र जा॑यन्ते यदे॒तेन॒ सि॒कता॒ नि व॑पति प्र॒जा-
नां॑ प्र॒जन॑नायेन्द्रः (१) वु॒त्राय॑ व॒ज्रं प्रा॒ह॒रत्स॒ श्रे॒ष्ठा
व्य॑भवत्स्फ॒पस्तृ॑तीय* रथ॒स्तृ॑तीयं यूप॒स्तृ॑तीयं
येऽन्तः॑श॒रा अ॒शीय॑न्त॒ ताः शर्करा॑ अभवन्त-

(क्षेत्रे सिकतादिबापः)

छुर्कराणां शर्करत्वं दज्जो वै शर्कराः पशुरभि-
 र्यच्छुर्कराभिरभिं परिमिनोति वज्रेणैवास्मै
 पशून्परि गृह्णाति तस्माद्वज्रेण पशवः परिगृही-
 तास्तस्मात्स्थेयानस्थेयसो नोप हरते त्रिस-
 ताभिः पशुकामस्य (२) परि मिनुयात्सप्त
 वै शिपिण्याः प्राणाः प्राणाः पशवः प्राणैरेवास्मै
 पशून्व रुन्धे त्रिणवाभिभ्रातृव्यवतास्त्रिवृतमेव
 वज्रं संभृत्य भ्रातृव्याय प्र हरति स्तृत्या
 अपरिमिताभिः परि मिनुयादपरिमितस्याव-
 रुद्ध्ये यं कामयेतापशुः स्यादित्यपरिमित्य
 तस्य शर्कराः सिकता व्यूहेदपरिगृहीत एवास्य
 विषुचीनं रेतः परा सिञ्चत्यपशुरेव भवति
 (३) यं कामयेत पशुमान्त्स्यादिति परिमित्य
 तस्य शर्कराः सिकता व्यूहेत्परिगृहीत एवास्मै
 समीचीनं रेतः सिञ्चति पशुमानेव भवति
 सौम्या व्यूहति सोमो वै रेतोधा रेत एव तद-
 धाति गायत्रिया ब्राह्मणस्य गायत्रो हि ब्राह्म-
 णस्त्रिष्टुभा राजन्यस्य त्रेष्टुभो हि राजन्यः शंयुं
 बार्हस्पत्यं मेधा नापानन्मोऽभिं प्राविशत्
 (४) सोऽमे कृष्णो रूपं कृत्वोदायत् सोऽश्वं
 प्राविशत्सोऽश्वस्यावन्तराकोऽभवद्यदश्वमाक्रम-
 यति य एव मेधोऽश्वं प्राविशत्तमेवाव रुन्धे
 प्रजापतिनाऽभिश्चेत्तव्यं इवाहुः प्राजापत्योऽश्वो

(रुक्माद्युपधानम्)

यदश्वमाक्रमयति प्रजापतिर्नैवाग्निं चिनुते पुष्कर-
रपर्णमुप दधाति योनिर्वा अग्नेः पुष्करपर्णं
सयौनिमेवाग्निं चिनुतेऽपां पृष्ठमपत्युप दधा-
त्यपां वा एतत्पृष्ठं यत्पुष्करपर्णं रूपेणैवैनदुप
दधाति (५) ॥

(इन्द्रः पशुकामस्य भवत्यविशत्सर्गोर्भि विश्णुतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके षष्ठोऽनुवाकः ॥ ६ ॥

(अथ पञ्चमाष्टके द्वितीयप्रपाठके सप्तमोऽनुवाकः) ।

ब्रह्म जज्ञानमिति रुक्ममुप दधाति ब्रह्म-
मुखा वै प्रजापतिः प्रजा असृजत ब्रह्मभुक्त्वा
एव तत्प्रजा यजमानः सृजते ब्रह्म जज्ञानमि-
त्याह तस्माद्ब्राह्मणो मुख्यो मुख्यो भवति
य एवं वेद ब्रह्मवादिनो वदन्ति न पृथिव्यां
नान्तरिक्षे न दिव्यग्निश्चैतच्छ्रुतिं यत्पृथिव्यां
चिन्वीत पृथिवीं शुचाऽर्पयेज्जगत् न वन-
स्पतयः (१) प्र जाधिरन्यदन्तरिक्षं चिन्वीता-
न्तरिक्षं शुचाऽर्पयेज्ज वयांशसि प्र जाधिरन्य-
द्विवि चिन्वीत दिवं शुचाऽर्पयेज्ज पृथिव्यां वर्षे-
द्रुक्ममुप दधात्यमृतं वै हिरण्यममृतं एवाग्निं
चिनुते प्रजात्यै हिरण्यमं पुरुषमुप दधाति
यजमानलोकस्य विधृत्यै यदिष्टकाया आतृ-

णमनूपदध्यात्पशूनां च यजमानस्य च
 प्राणमपि दध्यादक्षिणतः (२) प्राञ्चमुप
 दधाति दाधारं यजमानलोकं न पशूनां च
 यजमानस्य च प्राणमपि दधात्यथो खल्विष्ट-
 काया आतृणमनूप दधाति प्राणानामुत्सृष्ट्यै
 द्रुप्तश्चस्कन्देत्यमि मृशति होत्रास्वेवैनं प्रति
 ष्ठापयति स्रचावुप दधात्याज्यस्य पूर्णां का-
 ष्मर्यमयीं दध्नः पूर्णामौदुम्बरीमियं वै काष्म-
 र्यमय्यसावौदुम्बरीमे एवोप धत्ते (३)
 तूष्णिमुप दधाति न हीमे यज्ञपाऽऽप्नुमर्हति
 दक्षिणां काष्मर्यमयीमुत्तरामौदुम्बरीं तस्मा-
 दस्या असावुत्तराऽऽज्यस्य पूर्णां काष्मर्यमयीं
 वज्रो वा आज्यं वज्रः काष्मर्यो वज्रेणैव यज्ञस्य
 दक्षिणतो रक्षाऽस्यप हन्ति दध्नः पूर्णामौदु-
 म्बरीं पशवो वै दध्युर्गुदुम्बरः पशुष्वेवोर्जं
 दधाति पूर्णं उप दधाति पूर्णं एवैनम् (४)
 अमुष्मिल्लोक उप तिष्ठते विराज्यामिध्वेतव्य
 इत्याहुः स्रग्वै विराज्यत्स्रचावुपदधाति विराज्ये-
 वाग्निं चिनुते यज्ञमुखेयज्ञमुखे वै क्रियमाणे
 यज्ञः रक्षाऽसि जिघाऽसन्ति यज्ञमुखः रुक्मो
 यद्रुक्मं व्याधारयति यज्ञमुखादेव रक्षाऽस्यप
 हन्ति पञ्चभिर्व्याधारयति पारुक्तो यज्ञो
 यावानेव यज्ञस्तस्माद्रक्षाऽस्यप हन्त्यक्षण्या

(स्वयमातृण्णास्थापनम्)

व्याधारयति तस्मादक्षण्या पशवोऽङ्गानि प्र
हरन्ति प्रतिष्ठित्यै (५) ॥

(वनस्पतयो दक्षिणतो धत्त एनं तस्मादक्षण्या पञ्च च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके सप्तमोऽनुवाकः ॥ ७ ॥

(अथ पञ्चमाष्टके द्वितीयप्रपाठकेऽष्टमोऽनुवाकः) ।

स्वयमातृण्णामुप दधातीयं वै स्वयमातृण्ये-
मामेवोप धत्तेऽश्वमुप घ्रापयति प्राणमेवास्यां
दधात्यथो प्राजापत्यो वा अश्वः प्रजापतिने-
वाग्निं चिनुते प्रथमेष्टकोपधीयमाना पशूनां
च यजमानस्य च प्राणमपि दधाति स्वयमा-
तृण्णा भवति प्राणानामुत्सृष्ट्या अथो सुवर्गस्य
लोकस्यानुस्थात्या अभावमिश्वेतव्य इत्यादुरेष
वै (१) अभिर्वैश्वानरो यद्वाह्यणस्वस्मै प्रथ-
माभिष्टकां यजुष्ठतां प्र यच्छेत्तां ब्राह्मणश्चो-
पदध्यातामभावेव तदग्निं चिनुत ईश्वरो वा
एष आर्तिमातोयोऽविद्वानिष्टकामुपदधाति त्री-
न्वरान्दद्यान्नयो वै प्राणाः प्राणानां स्तृत्यै
द्वावे देवौ द्वौ हि प्राणावेक एव देव एको
हि प्राणः पशुः (२) वा एष यदग्निर्न खलु
वै पशव आर्यवसे रमन्ते दुर्वेष्टकामुप दधाति
पशूनां धृत्यै द्वाभ्यां प्रतिष्ठित्यै काण्डात्का-
ण्डात्प्ररोहन्तीत्याह काण्डेनकाण्डेन खेपा प्रति-

तिष्ठत्येवा नो दूर्ये प्र तनु सहस्रेण शतेन
 चेत्याह साहस्रः प्रजापतिः प्रजापतेराप्त्यै
 देवलक्ष्मं वे व्यालिखिता तामुत्तरलक्षमाणं
 देवा उपादधताधरलक्षमाणमसुरा यम् (३)
 कामयेत वशीयान्त्स्यादित्युत्तरलक्षमाणं तस्योप
 दध्याद्वसिधानेव भवति यं कामयेत
 पापीयान्त्स्यादित्यधरलक्षमाणं तस्योप दध्या-
 दसुरयोनिभैवेनमनु परा भावयति पापी-
 यान्भवति व्यालिखिता भवतीमे वे लोका-
 रुयालिखितैभ्य एव लोकेभ्यो भ्रातृव्यमन्त-
 रेत्याङ्गिरसः सुवर्गं लोकं यतः पुरोडाशः कूर्मो
 भूत्वाऽनु प्राप्तपत् (४) यत्कूर्ममुपदधाति
 यथा क्षेत्रविदजसा नयत्येवमेवैनं कूर्मः सुवर्गं
 लोकमजसा नयति मेधो वा एष पशूनां
 यत्कूर्मो यत्कूर्ममुपदधाति स्वमेव मेधं पश्य-
 न्तः पशव उपतिष्ठन्ते श्मशानं वा एतात्क्रियते
 यन्मृतानां पशूनां शीर्षाण्युपधीयन्ते यन्जी-
 वेन्तं कूर्ममुपदधाति तेनाश्मशानचिद्वास्तव्यो
 वा एष यत् (५) कूर्मो मधु वाला ऋतायत इति
 दध्ना मधुमिश्रेणाभ्यनक्ति स्वदयत्येवैनं ग्राम्यं
 वा एतद्वजं यद्वज्यं रण्यं मधु यद्वध्ना मधुमिश्रे-
 णाभ्यनक्तुमवस्थावसुदध्या मही द्यौः पृथिवी
 च न इत्याहाऽऽभ्यामेवैनमुभयतः परि-
 मृक्षानां प्राप्तुमुप दधाति सुवर्गस्य लोकस्य

(उखादिस्थापनम्)

समष्ट्यै पुरस्तात्प्रत्यञ्चमुप दधाति तस्मात्
(६) पुरस्तात्प्रत्यञ्चः पशवो मेधमुप तिष्ठन्ते
यो वा अपनाभिमाभिं चिनुते यजमानस्य
नाभिमनु प्र विंशति स एनमीश्वरो हिंसि-
तोरुल्लुखलमुप दधात्येषा वा अग्नेर्नाभिः
सनाभिमेवार्गिं चिनुतेऽहिंसाया औदुम्बरं
भवत्युग्वा उदुम्बर ऊर्जमेवाव रुन्धे मध्यत
उप दधाति मध्यत एवास्मा ऊर्जं दधाति
तस्मान्मध्यत ऊर्जा भुञ्जत इयंद्भवति प्रजार्प-
तिना यज्ञमुखेन संमितमव हन्त्यज्ञमेवाक-
वैष्णव्यर्चोप दधाति विष्णुर्वै यज्ञो वैष्णवा
वनस्पतयो यज्ञ एव यज्ञं प्रति धापयति (७) ॥

(एष वै पशुर्यमसर्पदेश यत्तस्मात्तस्मात्सप्तविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठकेऽष्टमोऽनुवाकः ॥ ८ ॥

(अथ पञ्चमाष्टके द्वितीयप्रपाठके नवमोऽनुवाकः) ।

एषां वा एतल्लोकानां ज्योतिः संभूतं यदु-
खा यदुखामुपदधात्येभ्य एव लोकेभ्यो ज्यो-
तिरव रुन्धे मध्यत उप दधाति मध्यत एवा-
स्मै ज्योतिर्दधाति तस्मान्मध्यतो ज्योतिरु-
पाऽऽस्महे सिकताभिः पूरयत्येतद्वा अग्नेर्वैश्वा-
नरस्य रूपं रूपेणैव वैश्वानरमव रुन्धे यं

कामयेत क्षोधुकः स्यादित्यूनां तस्योप (१)
 दध्यात्क्षोधुक एव भवति यं कामयेतानुपदस्य-
 दन्नमद्यादिति पूर्णां तस्योप दध्यादनुपदस्य-
 देवान्नमत्ति सहस्रं वै प्रति पुरुषः पशूनां य-
 च्छति सहस्रमन्ये पशवो मध्ये पुरुषशीर्षमुप-
 दधाति सविर्यत्वायोखायामपि दधाति प्रति-
 ष्ठामेवैनद्रमयति व्यृद्धं वा एतत्प्राणैरभेध्यं य-
 त्पुरुषशीर्षममृतं खलु वै प्राणाः (२) अधृ-
 तं हिरण्यं प्राणेषु हिरण्यशल्कान्प्रत्यस्यति
 प्रतिष्ठामेवैनद्रमयित्वा प्राणैः समर्धयति दध्ना
 मधुमिश्रेण पूरयति मध्व्योऽसानीति शृतात-
 इक्येन मेध्यत्वाय ग्राम्यं वा एतदन्नं यद्-
 ध्यारण्यं मधु यद्दध्ना मधुमिश्रेण पूरयत्युभय-
 स्यावर्ह्यै पशुशीर्षाण्युप दधाति पशवो वै
 पशुशीर्षाणि पशूनेवाव रुन्धे यं कामयेताप-
 शुः स्यादिति (३) विपुचीनानि तस्योप
 दध्याद्विपुच एवान्मात्पशून्दधात्यपशूरेव भव-
 ति यं कामयेत पशुमान्तस्यादिति समीची-
 नानि तस्योप दध्यात्समीच एवास्मै पशून्द-
 धाति पशुमानेव भवति पुरस्तात्प्रतीचीनिम-
 स्योप दधाति पश्चात्प्राचीनिमृषभस्यापशवो
 वा अन्ये गौःश्वेभ्यः पशवो गोअश्वानेवास्मै
 समीची दधात्येतावन्तो वै पशवः (४) वि-

(प्रथमचितावपस्याद्युपधानम्)

पादश्च चतुष्पादश्च तान्वा एतदग्नौ प्र दधाति
यत्पशुशर्षिण्युपदधात्यमुमारण्यमनु ते दिशा-
मीत्याह ग्राम्येभ्य एव पशुभ्य आरण्यान्प-
शूञ्छुचमनूत्सृजति तस्मात्समावत्पशूनां प्रजा-
यमानानामारण्याः पशवः कनीयाः सः शुचा
ह्युताः सर्पशर्षिमुप दधाति यैव सर्पे त्विषि-
स्तामेवाव रुन्धे (५) यत्समिचिनिं पशुशी-
र्षरूपदध्याद्ग्राम्यान्पशून्दःशुकाः स्युर्यद्विषुची-
नमारण्यान्यजरेव वदेदव तां त्विषिः रुन्धे
या सर्पे न ग्राम्यान्पशून्निहन्ति नाऽऽरण्या-
नथो खलूपधेयमेव यदुपदधाति तेन तां
त्विषिमव रुन्धे या सर्पे यद्यजुर्वदति तेन
शान्तम् (६) ॥

(ऊनां तस्योर्ष प्राणाः स्यादिति वै पशवो रुन्धे चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके नवमोऽनुवाकः ॥ ९ ॥

(अथ पञ्चमाष्टके द्वितीयप्रपाठके दशमोऽनुवाकः) ।

पशुर्वा एष यदग्निर्योनिः खलु वा एषा
पशोर्वि क्रियते यत्प्राचीर्नमैष्टकाधजुः क्रियते
रेतोऽपस्या अपस्या उप दधाति योनविव
रेतो दधाति पश्चोप दधाति पाङ्क्ताः पशवः
पशूनेवास्मै प्र जनयति पश्च दक्षिणतो वज्रो
वा अपस्या वज्रेणैव यज्ञस्य दक्षिणतो रक्षाः-

(प्रथमचितावपस्यानुपधानम्)

स्पर्प हन्ति पञ्च पश्चात् (१) प्राचीरुप
 दधाति पश्चाद्वै प्राचीनः रेतो धीयते पश्चादे-
 वास्मै प्राचीनः रेतो दधाति पञ्च पुरस्तात्प्र-
 तीचीरुप दधाति पञ्च पश्चात्प्राचीस्तस्मात्प्रा-
 चीनः रेतो धीयते प्रतीचीः प्रजा जायन्ते
 पञ्चोत्तरतश्छन्दस्याः पशवो वै छन्दस्याः
 पशूनेव प्रजातान्त्स्वमायतनमभि पर्युहित इयं
 वा अमेरतिदाहादविभेत्सैताः (२) अपस्या
 अपश्यत्ता उपाधत्त ततो वा इमां नात्यदह-
 यदपस्या उपदधात्यस्या अनतिदाहायोवाच
 हेयमददित्स ब्रह्मणाऽजं यस्यैता उपधीयान्तै
 य उ चैना एवं वेददिति प्राणमृत उप दधाति
 रेतस्येव प्राणान्दधाति तस्माद्वदन्प्राणन्पश्य-
 ऋण्वन्पशुजयितेऽयं पुरः (३) भुव इति
 पुरस्तादुप दधाति प्राणमेवैताभिर्दाधारायं द-
 क्षिणा विश्वकर्मेति दक्षिणतो मन एवैताभिर्दा-
 धारायं पश्चाद्विश्वव्यचा इति पश्चाच्छुरेवैता-
 भिर्दाधारेदमुत्तरात्सुवरित्युत्तरतः श्रोत्रमेवैता-
 भिर्दाधारेयमुपरि मतिरित्युपरिष्ठाद्वाचमेवैता-
 भिर्दाधार दशदशोप दधाति सवीर्यत्वायाक्ष्ण-
 या (४) उप दधाति तस्मादक्षण्या पशवोऽ-
 ङ्गानि प्र हरन्ति प्रतिष्ठित्यै याः प्राचीस्ताभि-
 र्वसिष्ठ आध्नोद्या दक्षिणा ताभिर्भरद्वाजो याः
 प्रतीचीस्ताभिर्विश्वामित्रो या उदीचीस्ताभिर्ज-

(सूचीभिरसिपथकल्लतिः)

मदमि॒र्या ऊ॒र्ध्वास्ताभिर्वि॒श्वकर्मा॑ य ए॒वमे॒तासा॒-
मृद्धिं वेद॒ध्नोत्ये॒व य आ॒सामे॒वं ब॒न्धुतां॑ वेद
ब॒न्धुमा॑न्भवति य आ॒सामे॒वं क॒ल्लतिं॑ वेद॒ कल्प॑ते
(५) अ॒रुमै॒ य आ॒सामे॒वमा॒यत॑नं वेदाऽऽय॒-
त॑नवान्भवति य आ॒सामे॒वं प्र॒तिष्ठां॑ वेद॒ प्रत्ये॒व
ति॒ष्ठति॑ प्रा॒णभृ॑त उप॒धाय॑ सं॒यत॒ उप॑ दधाति
प्रा॒णाने॒वास्मि॑न्धि॒त्वा सं॒यद्भिः॑ सं यच्छति तत्सं॒-
यता॑* सं॒यस्त्वमथो॑ प्रा॒ण ए॒वापा॑नं दधाति
तस्मात्प्रा॒णापा॑नौ सं च॒रतो॑ विषू॒चीरु॑प दधाति
तस्मा॒द्विष्व॑श्चौ प्रा॒णापा॑नौ यद्वा अ॒ग्नेरसं॑यतम्
(६) असु॒वर्ग्य॑मस्य॒ तत्सु॒वर्ग्योऽभि॑र्यत्सं॒यतं॑
उप॒दधा॑ति स॒मेवैनं॑ यच्छति सु॒वर्ग्यमे॒वाक॒रुय॒-
वि॒र्वयः॑ कृतम॒या॒नामि॒त्याह॒ वयो॑भिरे॒वाया॒नव॑
रु॒न्धेऽयै॒र्वया॑*सि स॒र्वतो॑ वा॒युम॑तीर्भवन्ति तस्मा॒-
दय॑* स॒र्वतः॑ पवते (७) ॥

(पञ्चादेताः पुरोऽक्षण्या कल्पतेऽसंयतं पञ्चविंशच्च) ।

इति, कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके दशमोऽनुवाकः ॥ १० ॥

(अथ पञ्चमाष्टके द्वितीयप्रपाठक एकादशोऽनुवाकः) ।

गा॒यत्री त्रि॒ष्टुब्ज॑ग॒त्यनु॒ष्टुक्प॒ङ्क्त्या॑ सह ।
बृ॒ह॒त्यु॒ष्णिहा॑ क॒कुत्सू॒चीभिः॑ शि॒म्यन्तु॑ त्वा ।
द्वि॒पदा॑ या चतु॒ष्पदा॑ त्रि॒पदा॑ या च ष॒ट्पदा॑ ।
स॒छन्दा॑ या च वि॒च्छन्दाः॑ सू॒चीभिः॑ शि॒म्यन्तु॑

त्वा । महानां॒स्त्री रेवत॑यो विश्वा आशाः प्रसू॒र्वरीः ।
 मेघ्या॑ विद्युतो वाचः सूचीभिः शिष्यन्तु त्वा ।
 रज॒ता हरि॑णीः सीसा युजो युज्यन्ते कर्मभिः ।
 अश्व॑स्य वाजिनस्त्वचि सूचीभिः शिष्यन्तु
 त्वा नारीः (१) ते पत्न॑यो लोम वि
 चिन्वन्तु मनीषया । देवानां पत्नीर्दिशः
 सूचीभिः शिष्यन्तु त्वा । कृ॒विद॒ङ्ग यव॑मन्तो
 यवं चिद्यथा दान्त्यनुपूर्वं वियूय । इहे॒हैषां
 कृणु॑त भोजनानि ये ब॒र्हिषो नमो॑वृत्तिं न
 जग्मुः (२) ॥

(नारीस्त्रिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 द्वितीयप्रपाठक एकादशोऽनुवाकः ॥ ११ ॥

(अथ पञ्चमकाण्डे द्वितीयः प्रपाठकः) ।

(तत्र पथमाद्येकादशान्ता अनुवाकाः) ।

यस्य निःशसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

उख्याभिः प्रथमे प्रोक्तो द्वितीये चित्युपक्रमः ।

द्वादशात्रानुवाकाः स्युरासन्धा वद्वचवस्थितिः ॥

वात्सप्रेणाभ्युपस्थानं प्रथमे समुदीरितम् ।

द्वितीये तूख्यनयनं गार्हपत्यं चिनोति हि ॥

तृतीये तु चतुर्थे तु उख्याभि तत्र संबोत् ।

पञ्चमे कृषति क्षेत्रं षष्ठेऽत्र सिकतादिकम् ॥

वपेवृक्पाद्युपादध्यात्सप्तमे चाष्टमे पुनः ।

स्थापयेत्स्वयमावृणामुखादीन्वपे तथा ॥

(सूचीभिरासिपथकृतिः)

अपस्याश्च प्राणभूतस्तथाऽपानभूतश्चितौ ।

प्रथमायामुपादध्यादशमे तत्तमीरितम् ॥

एकादशद्वादशौ तु विज्ञेयावाश्वमेधिकौ ।

अश्वस्यासिपथाः कल्प्या गायत्रीत्यादिमन्त्रकैः ।

कस्त्वेत्यसिपथेऽश्वस्याऽऽच्छेत्त्वचं कृष्यतां द्वयम् ॥

कल्पः—“गायत्री त्रिष्टुबिति द्वाभ्यां सौवर्णीभिः सूचीभिर्महिष्यश्वस्यासिप-
थान्कल्पयति प्राक्कोडात् ” इति ।

राज्ञः पत्न्यस्त्रिविधा उत्तमा मध्यमाऽधमा चेति । ताश्च महिषी वावाता
परिवृत्तीत्येतन्नामधेयाः । ताश्च मृतस्याश्वस्यासिना छेदनाय तत्तत्स्थानेषु रेखाः
सूचीभिः कुर्युः । तत्र महिष्याः प्रथमामृचमाह—

गायत्री त्रिष्टुबिति । गायत्र्यादिककुदन्तैः शब्दैरभिधेयाश्छन्दोदेवता हेऽथ
त्वां सौवर्णसूचीभिः शिष्यन्तु लिखन्तु । अथ द्वितीयामृचमाह—

द्विपदा येति । द्विपदादिरूपाणां मन्त्राणामभिमानिन्यस्तन्नामिका देवता-
स्तां सूचीभिः शिष्यन्तु लिखन्तु ।

कल्पः—“ एवमुत्तराभ्यां राजतीभिर्वावाता प्रत्यक्कोडात्प्राङ्नामेः ” इति ।
यथा महिषी कोडात्प्राचीने मुखभागे लिखति एवं वावाता कोडनाभ्योर्म-
ध्येऽनन्तरमाविना मन्त्रद्वयेन लिखेत् । तत्र प्रथममाह—

महानाम्नीति । महत्पौढं देवेष्वत्यन्तं प्रसिद्धं नाम यासां देवतानां ता
महानाम्न्य एतन्नामधेयाः काश्चिद्देवताः । तथा रेवतयो धनवत्य एतन्नामिका
देवताः । तथा सुवरीः सर्वभूतसर्वहेतुभूता विश्वः आशाः सर्वा दिशो दिग्देवताः ।
तथा मेघेषु भवा मेघ्या विद्युदभिमानिन्यो देवताः । तथा वाचो गर्जनाभिमा-
निन्यो देवता हेऽथ त्वां राजतीभिः सूचीभिः शिष्यन्तु लिखन्तु । अथ द्विती-
यमाह—

रजता हरिणीरिति । रजता रौप्याः । हरिणीर्हिरण्ययाः । सीता लोह-
पद्म्यः । युजो लेखनकर्मयोग्याः सूच्यः । अत एव वाजिनोऽनहेतोरश्वस्य त्वचि
कर्मभिर्लेखनादिव्यापारैर्युज्यन्ते तादृशीभिः सूचीभिर्हेऽथ त्वां लेखनकुशला

(विशसनाभिधानम्)

देवताः शिष्यन्तु लिखन्तु । कल्पः—“ एवमुत्तराभ्यां लौहीभिः सीताभिर्वा परिवृक्ती शेषम् ” इति । तत्र पथमा[माह]—

नारीस्ते पत्नय इति । हेऽथ नारीर्महिष्यादयो नार्यः पत्नयो राजप-
त्न्यस्ता मनीषया स्वबुद्ध्या लोमानि विचिन्वन्तु, असिपथसिद्धये त्वदीयं लोम-
जातमपनयन्तु पृथक्कृवन्तु । तथा देवानां पत्नीः सेनेन्द्रस्येत्याद्यनुवाकोक्ता देव-
पत्न्यः । तथा दिशो दिग्देवताः सूचीभिर्लौहीभिरेताभिस्त्वा शिष्यन्तु । अथ
द्वितीयामाह—

कुविदङ्गेति । अङ्गशब्दः भियसंबोधनवाची । हे प्रिया अश्वमेधहवि-
र्भाजो देवा ये यज्वानो यर्हिषो यागस्य नमोवृक्तिं नमस्कारविनाशनं न जग्मुर्न
मापुः किंतु, अत्यन्तश्रद्धालवोऽनुतिष्ठन्ति तेषामेषां यज्वनां हविर्विषयाणि भोज-
मानीहेह कृणुत । यज्ञानामेकैकत्वं वीप्सा । तत्रोत्तमानमुच्यते । कुविच्छब्दो
बह्वर्थवाची । चिच्छब्दः समुच्चये । यथा लोके यवमन्तो यवादिधान्वोपेताः
कृषिकाः कुविद्यवंचिह्नहस्तं यवमन्यानि च गोधूमप्रियङ्गुवादिधान्यान्पुनर्पूर्वं तत्त-
त्परिपाकानुक्रमेण वियूयेदं पक्वमिदमपक्वमिति विशेषेण पृथक्कृत्य दान्ति लुन-
न्ति, तथा यूयमपि नमस्कारादिरहितो नास्तिकोऽयं यज्वा श्रद्धालुरयं यज्वेति
विविच्य श्रद्धालोर्हवीषे भुङ्गध्वम् । अत्र विनियोगसंग्रहः—

गायद्वाभ्यां तु महिषी वावाता तु महादवात् ।

परिवृक्ती तु नाद्वाभ्यां कल्पयेयुरसेः पथः ॥

इति श्रीमत्सायणाचार्यविरचिते माधवीये वेदार्थप्रकाशे छान्दोग्यपुर्वेदीयतै-

त्तिरीयसंहिताभाष्ये पञ्चमकाण्डे द्वितीयप्रपाठके पथमाधे-

कादशान्ता अनुवाकाः ॥ १-११ ॥

(अथ पञ्चमाष्टके द्वितीयप्रपाठके द्वादशोऽनुवाकः) ।

कस्त्वा छयति कस्त्वा वि शास्ति कस्ते
गात्राणि शिष्यति । क उ ते शमिता कविः ।
ऋतवस्त ऋतुधा परुः शमितारो वि शासतु ।
संवत्सरस्य धार्यसा शिमीभिः शिष्यन्तु त्वा ।

पञ्चा० २ अनु० १२। कृष्णयजुर्वेदीयतैत्तिरीयसंहिता।

२१७७

(विशसनाभिधानम्)

दैव्यां अध्वर्यवस्त्वा छचन्तु वि च शासतु ।
गात्राणि पर्वशस्ते शिमाः कृण्वन्तु शिष्यन्तः ।
अर्धमासाः परूँषि ते मासाश्छचन्तु शिष्य-
न्तः । अहोरात्राणि मरुतो विलिष्टम् (१)
सूदयन्तु ते । पृथिवी तेऽन्तरिक्षेण वायुश्छिद्रं
भिषज्यतु । द्यौस्ते नक्षत्रैः सह रूपं कृणोतु
साधुया । शं ते परेभ्यो गात्रेभ्यः शमस्त्वव-
रेभ्यः । शमस्थभ्यो मज्जभ्यः शमु ते तनुवै
भुवत् (२) ॥

(विलिष्टं विशश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयप्रपाठके द्वादशोऽनुवाकः ॥ १२ ॥

— — —

विष्णुमुखा अन्नपते यावती वै वि वै पुरुषमात्रेणाग्ने तव श्रवो वयो ब्रह्म
अज्ञानं स्वयमातृणामेषां वै पशुर्गायत्री कस्त्वा द्वादश ॥ १२ ॥

विष्णुमुखा अपचितिमान्वि वा एतावन्ने तव श्रवः स्वयमातृणां
विष्पुचीर्नानि गायत्री चतुःषष्टिः ॥ ६४ ॥

हरिः ॐ ।

इति कृष्णयजुर्वेदीयतैत्तिरीयसंहितायां पञ्चमाष्टके
द्वितीयः प्रपाठकः ॥ २ ॥

— — —

(विशसनाभिधानम्)

(अथ पञ्चमकाण्डे द्वितीयपपाठके द्वादशोऽनुवाकः) ।

एकादशानुवाके सूचीभिरसिपथकुप्तिरभिहिता । अथ द्वादशे विशसनमुच्यते ।
कल्पाः—“ कस्त्वा छद्यति कस्त्वा विशास्तीत्यश्वस्य त्वचमाच्छद्यति ” इति ।
तस्मिन्ननुवाके पथवामृचमाह—

कस्त्वा छद्यतीति । हेऽथ त्वां कः प्रजापतिश्छद्यति छिनात्ति । छिस्वा
चानन्तरं कः प्रजापतिरेव त्वां विशास्ति त्वदवयवान्विमज्ज्य स्थापयति । ततः
कः प्रजापतिरेव ते गात्राण्यवयवाञ्जिह्वयति सुरक्षितानि करोतीत्यर्थः । कवि-
विद्वानर्थज्ञश्छेदनाद्यभिज्ञः क उ प्रजापतिरेव ते तव शमिता न त्वितरपशुवदन्यः
कश्चिन्मनुष्यः । अथ द्वितीयामाह—

ऋतवस्त इति । ऋतवो वसन्तादयो देवाः शमितारो भूत्वर्तुधा तत्तद्वतु-
काले ते परुस्त्वदीयं पर्व विशामतु विविधं स्थापयन्तु । संवत्सरस्य धायता
धारणेन शिमीभिः शमनहेतुभिः क्रियाभिस्त्वा त्वां शिष्यन्तु शमयन्तु । ऋतुदेवा
एव संवत्सरधारकाः सन्तस्तत्कालोचितव्यापारेस्त्वां देवयोग्यं कुर्वन्तिवत्यर्थः ।
अथ तृतीयामाह—

दैव्या अध्वर्यव इति । देवेषु भवा दैव्या अध्वर्यवो ध्रुवभूतयः । “ द्यौर-
ध्वर्युः ” “ अधिनाऽध्वर्युः ” “ सत्यहविरध्वर्युः ” इति श्रुतः । तादृशाः
सर्वे त्वां छद्यन्तु शस्त्रेण च्छिन्दन्तु । किंच विशासतु विविधं स्थापयन्तु ।
शिमाः शमनहेतवः सन्तस्ते गात्राणि त्वदीयानवयवान्पर्वशस्त्रतत्पर्वानुसारेण
शिष्यन्तः शमयन्तो रक्षन्तः कृण्वन्तु तत्र तत्रोचितं व्यापारं कुर्वन्तु । अथ
चतुर्थीमाह—

अर्धमासा इति । अर्धमासा मासाश्च देवतास्ते पक्षेऽपि शिष्यन्तः शम-
यन्तो रक्षन्तश्छद्यन्तु च्छिन्दन्तु । तथाऽहोरात्राणि तदभिमानिनी देवता मरुतश्च
ते सर्वेऽपि विलिष्टं विनाशितमङ्गं सूदयन्तु स्वाद् कुर्वन्तु । अथ पञ्चमीमाह—

पृथिवी इति । हेऽथ ते छिद्रं त्वदीयं विनष्टमङ्गमन्तरिक्षेण सहित्वा पृथिवी
भिषज्यतु समादधातु । वायुश्च भिषज्यतु । इयं द्यौर्नक्षत्रैः सहित्वा ते रूपं
त्वदीयं स्वरूपभूतमिदं हविः साधुया साधु समीचीनं यथा भवति तथा कृणोतु
करोतु । अथ षष्ठीमाह—

शं ते परेभ्य इति । हेऽथ ते तव परेभ्यो गात्रेभ्य उक्तेभ्योऽवयवेभ्यः
शं सुप्तमस्तु । तथाऽवरेभ्यो निरुक्तेभ्योऽवयवेभ्यः शमस्तु । तथाऽस्त्वम्बस्त्वदी-

(द्वितीयचित्तिगताश्विन्यावीष्टकाचतुष्टयाभिधानम्)

येभ्योऽश्विभ्यो मज्जभ्यश्च शमस्तु । तथा ते तनुवे शरीराय शम्भुवत्सुखमेव भवतु ।

अत्र विनियोगसंग्रहः—

कस्त्वेतिमन्त्रपट्टकेन सश्वस्य त्वचमाच्छ्रयति ॥

इति श्रीमत्सायणाचार्यविरचिते माधवीये वेदार्थपकाशे छण्णयजुर्वेदीयतै-

त्तिरीयसंहिताभाष्ये पञ्चमकाण्डे द्वितीयप्रपाठके

द्वादशोऽनुवाकः ॥ १२ ॥

वेदार्थस्य पकाशेन तपो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थपकाशे छण्णयजुर्वेदीयतैत्तिरीयसंहिताभाष्ये

पञ्चमकाण्डे द्वितीयः प्रपाठकः ॥ २ ॥

(अथ पञ्चमाष्टके तृतीयः प्रपाठकः) ।

(तत्र पथमोऽनुवाकः) ।

हरिः ॐ ।

*उत्सन्नयज्ञो वा एष यदग्निः किं वाऽ-
हेतस्य क्रियते किं वा न यद्वै यज्ञस्य क्रियमा-
णस्यान्तर्यान्ति पूर्यति वा अस्य तदाश्विनीरूपं
दधात्यश्विनौ वै देवानां भिषजौ ताभ्यामेवास्मै
भेषजं करोति पञ्चोप दधाति पाङ्क्तो यज्ञो
यावानेव यज्ञस्तस्मै भेषजं करोत्युतव्या उप
दधात्युतुनां कलृप्त्यै (१) पञ्चोप दधाति पञ्च

* एतदाद्येकादशानुवाकाश्चतुर्थकाण्डगततृतीयप्रपाठकस्थचतुर्थानुवाकमारभ्य तद्वत-
चतुर्थप्रपाठकस्थसप्तमानुवाकपर्यन्तेन मूलेन सह व्याख्याता इत्यत्र पुनर्भाष्यकृता न व्या-
ख्याताः ।

(द्वितीयचितिगताश्विन्यादीष्टकाचतुष्टयाभिधानम्)

वा ऋतवो यावन्त एवर्तवस्तान्कल्पयति स-
 मानप्रभृतयो भवन्ति समानोदकास्तस्मात्समा-
 ना ऋतव एकैः पदेन व्यावर्तन्ते तस्माद्ऋतवो
 व्यावर्तन्ते प्राणभृत उप दधात्युतुष्वेव प्राणा-
 न्दधाति तस्मात्समानाः सन्त ऋतवो न
 जीर्यन्त्यथो प्र जनयत्येवैनानेष वै वायुर्यत्प्राणो
 यद्ऋतव्या उपधाय प्राणभृतः (२) उपदधाति
 तस्मात्सर्वानुतननु वायुरा वरीवर्ति वृष्टिसनीरुप
 दधाति वृष्टिमेवाव रुन्धे यदेकधोपदध्यादेक-
 मृतं वर्षेदनुपरिहारं मादयति तस्मात्सर्वानुत-
 न्वर्षति यत्प्राणभृत उपधाय वृष्टिसनीरुप-
 दधाति तस्माद्वायुप्रच्युता दिवो वृष्टिरीर्ते पशवो
 वै वयस्या नानामनसः खलु वै पशवो नाना-
 व्रतास्तेऽप एवाभि समनसः (३) यं काम-
 येतापशुः स्यादिति वयस्यास्तस्योपधाय-
 पस्या उप दध्यादसंज्ञानमेवास्मै पशुभिः करो-
 त्यपशुरेव भवति यं कामयेत पशुमान्तस्या-
 दित्यपस्यास्तस्योपधाय वयस्या उप दध्यात्सं-
 ज्ञानमेवास्मै पशुभिः करोति पशुमानेव भवति
 चतस्रः पुरस्तादुप दधाति तस्माच्चत्वारि चक्षुषो
 रूपाणि द्वे शुक्रे द्वे कृष्णे (४) मुधन्वतीभि
 वन्ति तस्मात्पुरस्तान्मुधा पञ्च दक्षिणाया
 श्रोण्यामुप दधाति पञ्चोत्तरस्यां तस्मात्पश्चाद्-

(स्वयमातृण्णाभिधानम्)

वी॒र्या॒न्पु॒रस्ता॒त्प्रव॑णः प॒शुर्व॒स्तो व॒य इति॑
दक्षि॒णेऽ॒स॒ उप॑ दधाति वृ॒ष्णिर्व॒य इत्यु॒त्तरेऽ॒स॒-
सा॒वेव॑ प्र॒ति द॑धाति व्या॒घ्रो व॒य इति॑ दक्षि॒णे
प॒क्ष उप॑ दधाति लि॒ङ्गो व॒य इत्यु॒त्तरे प॒क्ष-
यो॒रेव॑ वी॒र्यं॑ दधाति पु॒रुषो॑ व॒य इति॑ म॒ध्ये
तस्मा॒त्पुरु॑षः प॒शूना॑मधिपतिः (५) ॥

(कल॒प्ता उप॒धार्य॑ मा॒णभू॒तः स॒म॒नसः॑ कृ॒ष्णे पु॒रुषो॑ व॒य इति॑ पञ्च च) ।

इति कृष्णयजुर्वेदीयतैत्तिरीयसंहितायां पञ्चमाष्टके
तृतीयप्रपाठके प्रथमोऽनुवाकः ॥ १ ॥

(अथ पञ्चमाष्टके तृतीयप्रपाठके द्वितीयोऽनुवाकः) ।

इन्द्रा॒ग्नी अव्य॑थमा॒नामि॒ति स्वय॑मातृ॒ण्णा
मुप॑ दधातन्द्रा॒ग्निभ्या॑ वा इ॒मौ लो॒कौ विधृ॑-
ताव॒नयो॒र्लो॒कयो॒र्विधृ॑त्या अ॒धृते॒व वा ए॒षा
यन्म॑ध्य॒मा चि॒तिर॒न्तरि॑क्षमि॒व वा ए॒षेन्द्रा॒ग्नी
इत्य॑हिन्द्रा॒ग्नी वै दे॒वाना॑मो॒जोभू॒तावो॒जसै॒वैना॑-
म॒न्तरि॑क्षे चि॒नुते॒ धृत्यै॑ स्वय॑मातृ॒ण्णामुप॑ दधा-
त्य॒न्तरि॑क्षं वै स्वय॑मातृ॒ण्णाऽन्तरि॑क्षमे॒वोप॑ धृ॒त्तेऽ-
श्वमुप॑ (१) घ्रा॒पय॑ति प्रा॒णमे॒वास्यां॑ दधा॒त्य-
थो प्रा॒जाप॑त्यो वा अ॒श्वः प्र॒जाप॑तिनै॒वाग्निं॑
चि॒नुते स्वय॑मातृ॒ण्णा भ॑वति प्रा॒णाना॑मु॒त्सृष्ट्या॑
अथो॑ सुव॒र्गस्य॑ लो॒कस्यानु॑ख्या॒त्ये दे॒वानां॑ वै
सुव॒र्गं लो॒कं य॒तां दि॒शः स॒म॒वली॑यन्त॒ त
ए॒ता दि॒श्या अप॑श्यन्ता॒ उपा॑दध॒त ताभि॑र्वै

ते दिशोऽहं हन्यादित्या उपदधाति दिशां
विधृत्यै दश प्राणभृतः पुरस्तादुप (२)
दधाति नव वै पुरुषे प्राणा नाभिर्दशमी
प्राणानेव पुरस्ताद्धत्ते तस्मात्पुरस्तात्प्राणा
ज्योतिष्मतीमुत्तमामुप दधाति तस्मात्प्राणानां
वाग्ज्योतिरुत्तमा दशोप दधाति दशाक्षरा
विराड्विरादछन्दसां ज्योतिर्ज्योतिरेव पुरस्ता-
द्धत्ते तस्मात्पुरस्ताज्ज्योतिरुपाऽऽस्महे छन्दा-
सि पशुष्वजिमयुस्तान्बृहत्युदजयत्तस्माद्बार्ह-
ताः (३) पशव उच्यन्ते मा छन्द इति
दक्षिणत उप दधाति तस्माद्दक्षिणावृतो मासाः
पृथिवी छन्द इति पश्चात्प्रतिष्ठित्या अग्निर्देव-
तेत्युत्तरत ओजो वा अग्निरोज एवोत्तरतो
धत्ते तस्मादुत्तरतोभिप्रयायी जयति षट्त्रिं-
शत्सं पद्यन्ते षट्त्रिंशदक्षरा बृहती बार्हताः
पशवो बृहत्यैवास्मै पशूनव रुन्धे बृहती छन्द-
साः स्वाराज्यं परीयाय यस्यैताः (४) उप-
धीयन्ते गच्छति स्वाराज्यः सप्त वाल्खिल्याः
पुरस्तादुप दधाति सप्त पश्चात्सप्त वै शिषिण्याः
प्राणा द्वाववाञ्चौ प्राणानां सवीर्यत्वाय मुधाऽ-
सि राडिति पुरस्तादुप दधाति यन्त्री राडिति
पश्चात्प्राणानेवास्मै समीचो दधाति (५) ॥

(अश्वमुप पुरस्तादुप बार्हता एताश्चतुस्त्रिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
तृतीयप्रपाठके द्वितीयोऽनुवाकः ॥ २ ॥

(अक्षण्यास्तोमीयादीनामभिधानम्)

(अथ पञ्चमाष्टके तृतीयपपाठके तृतीयोऽनुवाकः) ।

दे॒वा वै यद्य॑क्षोऽकुर्व॑त तदसुरा अकुर्व॑त ते
 दे॒वा ए॒ता अक्ष॑ण्यास्तोमीया अपश्य॑न्ता
 अ॒न्यथाऽनु॑च्यान्यथोपा॑दधत तदसुरा नान्ववा॑-
 यन्त॑तो दे॒वा अ॒भ॒वन्प॒राऽसुरा यदक्ष॑ण्यास्तो-
 मीया अ॒न्यथाऽनु॑च्यान्यथोपा॑दधाति आ॒त॒व्या-
 मिभू॑त्यै भव॑त्यात्मना पराऽस्य आ॒त॒व्यो भव-
 त्याश॑स्त्रिवृ॒दिति॑ पुरस्ता॒दुप॑ दधाति यज्ञ॑मुखं वै
 त्रिवृ॑त् (१) यज्ञ॑मुखमेव पुरस्ता॒द्वि या॑तयति
 व्यो॑म सप्तद॒श इति॑ दक्षिणतोऽ॒ञ्जं वै व्यो॑मा॒ञ्जं
 सप्तद॒शोऽ॒ञ्जमे॒व दक्षि॑णतो ध॑त्ते तस्मा॒दक्षि॑णेना-
 ञ्म॑मयते ध॒रुण॑ एकवि॒ंश इति॑ पश्चात्प्रतिष्ठा
 वा एकवि॒ंशः प्रति॑ष्ठित्यै भान्तः पञ्चद॒श इत्यु॑-
 त्तरत ओजो॒ वै भान्त॑ ओजः पञ्चद॒श ओज॑
 ए॒वोत्तर॑तो ध॑त्ते तस्मा॒दुत्तर॑तोभिप्रया॒यी ज॑यति
 प्र॒तूर्ति॑रष्टाद॒श इति॑ पुरस्ता॒त् (२) उप॑ दधाति
 द्वौ त्रिवृ॑तावभिपूर्व यज्ञ॑मुखे वि या॑तयत्य-
 भिव॑र्तः सवि॒ंश इति॑ दक्षिणतोऽ॒ञ्जं वा अ॒भि-
 ष॒तोऽ॒ञ्जं सवि॒ंशोऽ॒ञ्जमे॒व दक्षि॑णतो ध॑त्ते तस्मा॒-
 दक्षि॑णेना॒ञ्जम॑मयते व॒र्चो द्वावि॒ंश इति॑ पश्चाद्य-
 द्वि॒ंशति॑र्द्धे तेन वि॒राजो॒ यद्वे प्रति॑ष्ठा तेन
 वि॒राजो॒रेवाभि॑पूर्वम॒न्नाद्ये॒ प्रति॑ तिष्ठति तपो॑
 नवद॒श इत्यु॑त्तरतस्तस्मात्स॒व्यः (३) हस्त॑यो-
 स्तप॒स्वित॑रो योनि॑श्चतुर्वि॒ंश इति॑ पुरस्ता॒दुप॑

(अक्षयास्तोमीयादीनामभिधानम्)

दधाति चतुर्विंशत्यक्षरा गायत्री गायत्री यज्ञ-
मुखं यज्ञमुखमेव पुरस्ताद्वि यातयति गर्भाः
पञ्चविंश इति दक्षिणतोऽन्नं वै गर्भा अन्नं
पञ्चविंशोऽन्नमेव दक्षिणतो धत्ते तस्मादक्षिणे-
नान्नमद्यत ओजस्विणव इति पश्वादिमे वै
लोकास्विणव एवैव लोकेषु प्रति तिष्ठति संभ-
रणस्त्रयोविंश इति (४) उत्तरतस्तस्मात्सव्यो
हस्तयोः संभार्यतरः क्रतुरेकत्रिंश इति पुर-
स्तादुप दधाति वाग्वै क्रतुर्यज्ञमुखं वाग्यज्ञ-
मुखमेव पुरस्ताद्वि यातयति ब्रध्नस्य विष्टपं
चतुस्त्रिंश इति दक्षिणतोऽसौ वा आदित्यो
ब्रध्नस्य विष्टपं ब्रह्मवर्चसमेव दक्षिणतो धत्ते
तस्मादक्षिणोऽर्धो ब्रह्मवर्चसितरः प्रतिष्ठा त्रय-
स्त्रिंश इति पश्वात्प्रतिष्ठित्यै नाकः षट्त्रिंश
इत्युत्तरतः सुवर्गो वै लोको नाकः सुवर्गस्य
लोकस्य समष्ट्यै (५) ॥

(वै त्रिवृदिति पुरस्तात्सव्यस्त्रयोविंश इति सुवर्गो वै पञ्च च) ।

इति कृष्णयजुर्वेदीयतैत्तिरीयसंहितायां पञ्चमाष्टके

तृतीयप्रपाठके तृतीयोऽनुवाकः ॥ ३ ॥

(अथ पञ्चमाष्टके तृतीयप्रपाठके चतुर्थोऽनुवाकः) ।

अग्नेर्भागोऽसीति पुरस्तादुप दधाति यज्ञ-
मुखं वा अग्निर्यज्ञमुखं दीक्षा यज्ञमुखं ब्रह्म
यज्ञमुखं त्रिवृद्यज्ञमुखमेव पुरस्ताद्वि यातयति

(अक्षण्यास्तोमीयादीनामभिधानम्)

नृचक्षसां भागोऽसीति दक्षिणतः शुश्रुवांसो
 वै नृचक्षसोऽन्नं धाता जातायैवास्मा अन्नमपि
 दधाति तस्माज्जातोऽन्नमात्ति जनित्रं स्पृतं
 सप्तदशः स्तोम इत्याहान्नं वै जनित्रम् (१)
 अन्नं सप्तदशोऽन्नमेव दक्षिणतो धत्ते तस्मा-
 दक्षिणेनान्नमद्यते मित्रस्य भागोऽसीति पश्वा-
 त्प्राणो वै मित्रोऽपानो वरुणः प्राणापानावेवा-
 स्मिन्दधाति दिवो वृष्टिर्वाताः स्पृता एकवि-
 ंशः स्तोम इत्याह प्रतिष्ठा वा एकविंशः
 प्रतिष्ठित्या इन्द्रस्य भागोऽसीत्युत्तरत ओजो
 वा इन्द्र ओजो विष्णुरोजः क्षत्रमोजः पञ्चदशः
 (२) ओज एवोत्तरतो धत्ते तस्मादुत्तरतोभि-
 प्रयायी जयति वसूनां भागोऽसीति पुरस्तादुप-
 दधाति यज्ञमुखं वै वसवो यज्ञमुखं रुद्रा यज्ञ-
 मुखं चतुर्विंशो यज्ञमुखमेव पुरस्ताद्वि यात-
 यत्यादित्यानां भागोऽसीति दक्षिणतोऽन्नं वा
 आदित्या अन्नं मरुतोऽन्नं गर्भा अन्नं पञ्चविं-
 शोऽन्नमिव दक्षिणतो धत्ते तस्मादक्षिणेनान्नम-
 द्यतेऽदित्यै भागः (३) असीति पश्वात्प्रतिष्ठा
 वा अदितिः प्रतिष्ठा पुषा प्रतिष्ठा त्रिणवः प्रति-
 ष्ठित्यै देवस्य सवितुर्भागोऽसीत्युत्तरतो ब्रह्म वै
 देवः सविता ब्रह्म बृहस्पतिर्ब्रह्म चतुष्टोमो
 ब्रह्मवर्चसमेवोत्तरतो धत्ते तस्मादुत्तरोऽर्धो ब्रह्म-
 वर्चसितरः सावित्रवती भवति प्रसूत्यै तस्माद्-

(अङ्गयास्तोमीयादीनामभिधानम्)

ब्राह्मणानामुदीची सनिः प्रसूता धर्त्रश्चतुष्टोम
 इति पुरस्तादुप दधाति यज्ञमुखं वै धर्त्रः
 (४) यज्ञमुखं चतुष्टोमो यज्ञमुखमेव पुरस्ताद्वि-
 यातयति यावानां भागोऽसीति दक्षिणतो मा-
 सा वै यावा अर्धमासा अयावास्तस्मादक्षिणा-
 वृतो मासा अन्नं वै यावा अन्नं प्रजा अन्नेमेव
 दक्षिणतो धत्ते तस्मादक्षिणेनान्नमद्यत ऋभूणां
 भागोऽसीति पश्चात्प्रतिष्ठित्यै विवर्तोऽष्टाचत्वा-
 रिंश इत्युत्तरतोऽनयोर्लोकयोः सर्वीर्यत्वाय
 तस्मादिमौ लोकौ समावद्दीर्यौ (५) यस्य
 मुख्यवतीः पुरस्तादुपधीयन्ते मुख्य एव भव-
 त्याऽस्य मुख्यो जायते यस्यान्नवतीर्दक्षिणतोऽ-
 त्यन्नमाऽऽस्यान्नादो जायते यस्य प्रतिष्ठावतीः
 पश्चात्प्रत्येव तिष्ठति यस्यौजस्वतीरुत्तरत ओ-
 जस्वेव भवत्याऽस्यौजस्वी जायतेऽर्को वा
 एष यदग्निस्तस्यैतदेव स्तोत्रमेतच्छस्त्रं यदेषा
 विधा (६) विधीयतेऽर्क एव तदुक्त्यमनु वि-
 धीयतेऽत्यन्नमाऽस्यान्नादो जायते यस्यैषा वि-
 धा विधीयते य उ चेनामेवं वेद सृष्टीरुप
 दधाति यथासृष्टमेवाव रुन्धे न वा इदं दिवा
 न नक्तमासीदव्यावृत्तं ते देवा एता व्युष्टीरप-
 श्यन्ता उपादधत ततो वा इदं व्यौच्छद्य-
 स्येता उपधीयन्ते व्येवास्मा उच्छत्यथो तम
 एवाप हते (७) ।

(अ०पत्नविग्राहाख्येष्टकाभिधानम्)

(वै जनि० पञ्चदशोऽदित्यै भागो वै धर्चः सप्तवर्दीर्यो विधा ततो वा इदं चतुर्दश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
तृतीयप्रपाठके चतुर्थोऽनुवाकः ॥ ४ ॥

(अथ पञ्चमाष्टके तृतीयप्रपाठके पञ्चमोऽनुवाकः) ।

अ॒ग्ने॒ जा॒ता॒न्प्र॒ णु॒दा नः॒ स॒प॒त्ना॒नि॒तिं॒ पु॒र॒स्ता॒-
दु॒प॒ द॒धा॒ति॒ जा॒ता॒ने॒व॒ भ्रा॒तृ॒व्या॒न्प्र॒ णु॒द॒ते॒
स॒ह॒भा॒ जा॒ता॒नि॒तिं॒ प॒श्वा॒ज्ज॒नि॒ष्य॒मा॒णा॒ने॒व॒
प्र॒ति॒ नु॒द॒ते॒ च॒तु॒श्च॒त्वा॒रि॒ंशः॒ स्तो॒म इ॒ति॒ दक्षि॒ण॒-
तो॒ ब्र॒ह्म॒व॒र्च॒सं॒ वै च॒तु॒श्च॒त्वा॒रि॒ंशो॒ ब्र॒ह्म॒व॒र्च॒स॒मे॒व॒
दक्षि॒ण॒तो॒ ध॒त्ते॒ तस्मा॒दक्षि॒णोऽधो॑ ब्र॒ह्म॒व॒र्च॒सि॒-
त॒रः॒ षोड॒शः॒ स्तो॒म इत्यु॒त्तर॒त ओ॒जो॒ वै षोड॒श॒
ओ॒ज ए॒वो॒त्तर॒तो॒ ध॒त्ते॒ तस्मा॒त् (१) उ॒त्तर॒-
तो॒भि॒प्र॒या॒यी॒ ज॒य॒ति॒ वज्रो॒ वै च॒तु॒श्च॒त्वा॒रि॒ंशो॒
वज्रः॒ षोड॒शो॒ यदे॒ते इष्ट॑के उप॒द॒धा॒ति॒ जा॒ता॒श्चै॒व॒
ज॒नि॒ष्य॒मा॒णा॒श्च॒ भ्रा॒तृ॒व्या॒न्प्र॒णु॒द्य॒ वज्र॒म॒न॒ प्र॒
ह॒र॒ति॒ स्तृ॒त्यै॒ पु॒री॒ष॒व॒तीं॒ म॒ध्य॒ उप॒ द॒धा॒ति॒
पु॒री॒षं॒ वै म॒ध्य॒मा॒त्म॒नः॒ सा॒त्मा॒न॒मे॒वाग्निं॒ चि॒नु॒ते॒
सा॒त्माऽमु॒ष्मि॒हो॒के भ॑वति॒ य ए॒वं वे॒दै॒ता वा॒
अ॒स॒प॒त्ना॒ ना॒मेष्ट॑का॒ यस्यै॒ता उप॑धी॒यन्ते॑ (२)
ना॒स्य॒ स॒प॒त्नो॒ भ॒व॒ति॒ प॒शु॒र्वा ए॒ष य॒दग्नि॑र्वि॒राज॑
उ॒त्त॒मा॒यां चि॒त्या॒मु॒प॒ द॒धा॒ति॒ वि॒राज॑मे॒वो॒त्त॒मां॒
प॒शु॒पु॒ द॒धा॒ति॒ तस्मा॑त्प॒शु॒मा॒नु॒त्त॒मां वाचं॑ व॒द॒ति॒

दशदशोप दधाति सवीर्यत्वायाक्ष्णयोप दधाति
 तस्मादक्ष्णया पशवोऽङ्गानि प्र हरन्ति प्रति-
 ष्ठित्यै यानि वै छन्दांसि सुवर्ग्याण्यासन्तैर्देवाः
 सुवर्गं लोकमायन्तेनर्षयः (३) अश्राम्यन्ते
 तपोऽतप्यन्त तानि तपसाऽपश्यन्तेभ्य एता
 इष्टका निरमिमतेवश्छन्दो वरिवश्छन्द इति ता
 उपादधत ताभिर्वै ते सुवर्गं लोकमायन्यदेता
 इष्टका उपदधाति यान्येव छन्दांसि सुव-
 र्ग्याणि तैरेव यजमानः सुवर्गं लोकमेति यज्ञेन
 वै प्रजापतिः प्रजा असृजत ता स्तोमभागैरे-
 वासृजत यत् (४) स्तोमभागा उपदधाति
 प्रजा एव तद्यजमानः सृजते बृहस्पतिर्वा एत-
 द्यज्ञस्य तेजः समभरद्यत्स्तोमभागा यत्स्तोम-
 भागा उपदधाति सतेजसमेवाग्निं चिनुते बृह-
 स्पतिर्वा एतां यज्ञस्य प्रतिष्ठामपश्यद्यत्स्तोम-
 भागा यत्स्तोमभागा उपदधाति यज्ञस्य प्रति-
 ष्ठित्यै सप्तसप्तोप दधाति सवीर्यत्वाय तिस्रो मध्ये
 प्रतिष्ठित्यै (५) ॥

(उत्तरतो धत्ते तस्मादुपधीयन्त ऋषयोऽसृजत यत्रिचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 तृतीयप्रपाठके पञ्चमोऽनुवाकः ॥ ५ ॥

(अथ पञ्चमाष्टके तृतीयप्रपाठके षष्ठोऽनुवाकः) ।

रश्मिरित्येवाऽऽदित्यमसृजत प्रेतिरिति धर्म-
 मन्वितिरिति दिवं संधिरित्यन्तरिक्षं प्रतिधि-

(स्तोमभागाख्येष्टकाभिधानम्)

रिति पृथिवीं विष्टम्भ इति वृष्टिं प्रवेत्यहरनु-
वेति रात्रिमुशिगिति वसून्प्रकेत इति रुद्रान्तसु-
दीतिरित्यादित्यानोज इति पितृस्तन्तुरिति
प्रजाः पृतनाषाडित पशून्रेवदित्योषधीरभि-
जिदसि युक्तग्रावा (१) इन्द्राय त्वेन्द्रं जिन्वे-
त्येव दक्षिणतो वज्रं पर्यौहिदभिजित्यै ताः
प्रजा अप्रप्राणा असृजत तास्वधिपतिरसीत्येव
प्राणमदधाद्यन्तेत्यपानः सःसर्प इति चक्षुर्व-
योधा इति श्रोत्रं ताः प्रजाः प्राणतीरपानतीः
पश्यन्तीः कृण्वतीर्न मिथुनी अभवन्तासु त्रि-
वृदसीत्येव मिथुनमदधात्ताः प्रजा मिथुनी (२)
भवन्तीर्न प्राजायन्त ताः सःरोहोऽसि नीरो-
होऽसीत्येव प्राजनयत्ताः प्रजाः प्रजाता न
प्रत्यतिष्ठन्ता वसुकोऽसि वेषश्चिरसि वस्यष्टि-
रसीत्येषु लोकेषु प्रत्यस्थापयद्यदाह वसुकोऽ-
सि वेषश्चिरसि वस्यष्टिरसीति प्रजा एव प्रजाता
एषु लोकेषु प्रति स्थापयति भात्माऽन्तरिक्षं
रोहति सप्राणोऽमुष्मिँल्लोके प्रति तिष्ठत्यव्य-
धंकः प्राणापानाभ्यां भवति य एवं वेद (३) ॥

(युक्तग्रावा प्रजा मिथुन्यन्तरिक्षं द्वादश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
तृतीयप्रपाठके षष्ठोऽनुवाकः ॥ ६ ॥

(नाकसदादिपञ्चविधेष्टकाभिधानम्)

(अथ पञ्चमाष्टके तृतीयप्रपाठके सप्तमोऽनुवाकः) :

नाकसद्भिर्वै देवाः सुवर्गं लोकमायन्तन्ना-
 कसदां नाकसत्त्वं यन्नाकसदं उपदधाति नाकस-
 द्भिरेव तद्यजमानः सुवर्गं लोकमेति सुवर्गो वै
 लोको नाको यस्यैता उपधीयन्ते नास्मा अकं
 भवति यजमानायतनं वै नाकसदो यन्नाकसदं
 उपदधात्यायतनमेव तद्यजमानः कुरुते पृष्ठानां
 वा एतत्तेजः संभृतं यन्नाकसदो यन्नाकसदः (१)
 उपदधाति पृष्ठानामेव तेजोऽव रुन्धे पञ्चचोडा
 उप दधात्यप्सरसं एवैनमेता भूता अमृष्णि-
 ल्लोक उप शेरेऽथो तनुपानीरेवैता यजमानस्य
 यं द्विष्यात्तमुपदधद्भ्यायेदेताभ्य एवैनं देव-
 ताभ्य आ वृश्वाति ताजगार्तिमार्छत्युत्तरा नाक-
 सदभ्य उप दधाति यथा जायामानीय गृहेषु
 निषादयति तादृगेव तत् (२) पश्चात्प्राचीमुत्त-
 मामुप दधाति तस्मात्पश्चात्प्राची पत्न्यन्वास्ते
 स्वयमातृण्णां च विकृणीं चोत्तमे उप दधाति
 प्राणो वै स्वयमातृण्णाऽऽयुर्विकृणीं प्राणं चैवाऽऽ-
 युश्च प्राणानामुत्तमौ धत्ते तस्मात्प्राणश्चाऽऽयुश्च
 प्राणानामुत्तमौ नान्यामुत्तरामिष्टकामुप दध्या-
 द्यदन्यामुत्तरामिष्टकामुपदध्यात्पशूनाम् (३) च
 यजमानस्य च प्राणं चाऽऽयुश्चापि दध्यात्तस्मा-
 चान्योत्तरेष्टकोपधेया स्वयमातृण्णामुप दधा-
 त्यसौ वै स्वयमातृण्णाऽमूमेवोप धत्तेऽश्वमुप

(छन्दोभिधेयकाभिधानम्)

प्रापयति प्राणमेवास्यौ दधात्यथो प्राजापत्यो
वा अश्वः प्रजापतिनैवाभिं चिनुते स्वयमातृणा
भवति प्राणानामुत्सृष्ट्या अथो सुवर्गस्य लो-
कस्यानुख्यात्या एषा वै देवानां विक्रान्तिर्य-
द्विकर्णी यद्विकर्णीमुपदधाति देवानामेव विक्रा-
न्तिमनु वि क्रमत उत्तरत उप दधाति तस्मा-
दुत्तरत उपचारोऽभिवायुजती भवति समि-
दध्यै (४) ॥

(संभृतं यन्त्राकसदो यन्त्राकसदस्तत्पशूनामेपा वै द्वाविंशतिश्च) ।

इति छण्णयजुर्वेदीयतैत्तिरीयसंहितायां पञ्चमाष्टके
तृतीयप्रपाठके सप्तमोऽनुवाकः ॥ ७ ॥

(अथ पञ्चमाष्टके तृतीयप्रपाठकेऽष्टमोऽनुवाकः) ।

छन्दांस्युप दधाति पशवो वै छन्दांसि
पशूनेवाव रुन्धे छन्दांसि वै देवानां वामं
पशवो वाममेव पशूनव रुन्ध एतां ह वै
यज्ञसैनश्चैत्रियायणश्चितिं विदां चकार तथा वै
स पशूनवारुन्ध यदेतामुपदधाति पशूनेवाव
रुन्धे गायत्रीः पुरस्तादुप दधाति तेजो वै
गायत्री तेज एव (१) मुखतो धत्ते मूर्धन्व-
तीर्भवन्ति मूर्धानमेवैनं समानानां करोति
त्रिष्टुभ उप दधातीन्द्रियं वै त्रिष्टुगिन्द्रियमेव
मध्यतो धत्ते जगतीरुप दधाति जागता वै
पशवः पशूनेवाव रुन्धेऽनुष्टुभ उप दधाति
प्राणा वा अनुष्टुप्प्राणानामुत्सृष्ट्यै बृहती-

(सयुगादीष्टकात्रयाभिधानम्)

रु॒ष्णिहाः प॒ङ्क्तीर॒क्षर॑प॒ङ्क्तीरि॒ति वि॒षुरूपा॑णि
 छ॒न्दाश्स्यु॑प॒ दधा॑ति वि॒षुरूपा॑ वै प॒शवः॑ प॒शवः॑
 (२) छ॒न्दाश्सि॒ वि॒षुरूपाने॒व प॒शून॑व॒ रुन्धे॒
 वि॒षुरूप॑मस्य गृ॒हे दृ॒श्यते॒ यस्यै॒ता उप॑धी॒यन्ते॒
 य उ॑ चै॒नामे॒वं वेदा॑ति॒च्छन्द॑समु॒प॒ दधा॑त्यति॒-
 च्छ॒न्दा वै सर्वा॑णि छ॒न्दाश्सि॒ सर्वे॑भिरे॒वैनं॒
 छ॒न्दोभि॑श्चिनु॒ते वर्ष्म॑ वा ए॒षा छ॒न्दसां॑ यदति॒-
 च्छ॒न्दा यदति॑च्छन्दसमु॒प॒दधा॑ति वर्ष्मे॒वैनं॑ स-
 मा॒नानां॑ करोति द्वि॒पदा॒ उप॑ दधाति द्वि॒पाद्य-
 ज॒मानः॑ प्रति॒ष्ठित्यै॑ (३) ।

(तेज एव प॒शवः॑ प॒शवो॑ यज॒मान॒ एकं॑ च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 तृतीयप्रपाठकेऽष्टमोऽनुवाकः ॥ ८ ॥

(अथ पञ्चमाष्टके तृतीयप्रपाठके नवमोऽनुवाकः) ।

सर्वा॑भ्यो वै दे॒वता॑भ्योऽग्नि॒श्चीय॑ते यत्स॒युजो॒
 नोप॑द॒ध्याद्दे॒वता॑ अस्या॒ग्निं वृ॒ज्जीर॑न्यत्स॒युजं॒
 उप॑द॒धात्या॒त्मनै॒वैनं॑ स॒युजं॑ चिनु॒ते नाग्नि॑ना
 व्यु॒ध्यते॒ऽथो यथा॑ पु॒रुषः॑ स्त्राव॑भिः संत॑त ए॒व-
 मे॒वैताभि॑र॒ग्निः संत॑तोऽग्नि॒ना वै दे॒वाः सु॒वर्गं॒
 लो॒कमा॑यन्ता अ॒मूः कृ॒त्तिका॑ अभ॒वन्त्यस्यै॒ता
 उप॑धी॒यन्ते॒ सुव॑र्गमे॒व (१) लो॒कमे॑ति गच्छ॑ति
 प्रका॑शं चि॒त्रमे॒व भ॑वति मण्ड॒लेष्ट॒का उप॑ दधा॒-
 तीमे॒ वै लो॒का मण्ड॑लेष्ट॒का इमे॒ खलु॒ वै लो॒का-

(वृष्टिसन्यादीष्टकापञ्चकाभिधानम्)

देवपुरा देवपुरा एव प्र विंशति नाऽऽतिमाच्छ-
त्याभि चिकयानो विश्वज्योतिष उप दधातीमा-
नेवैताभिर्लोकान्ज्योतिष्मतः कुरुतेऽथो प्राणा-
नेवैता यजमानस्य द्वाभत्येता वै देवताः सुव-
र्ग्यास्ता एवान्वारभ्य सुवर्गं लोकमेति (२) ॥

(सुवर्गमेव ता एव चत्वारि च) ।

इति कृष्णयजुर्वेदीयतैत्तिरीयसंहितायां पञ्चमाष्टके
तृतीयप्रपाठके नवमोऽनुवाकः ॥ ९ ॥

(अथ पञ्चमाष्टके तृतीयप्रपाठके दशमोऽनुवाकः) ।

वृष्टिसनीरुप दधाति वृष्टिमेवाव रुन्धे यदे-
कधोपदध्यादेकमृतं वर्षदनुपरिहारं सादयति
तस्मात्सर्वानृतान्वर्षति पुरोवातसनिरसीत्याहै-
तद्वै वृष्ट्यै रूपं रूपेणैव वृष्टिमव रुन्धे संया-
नीभिर्वै देवा इमाँल्लोकान्तममयुस्तत्संयानी-
नां संयानित्वं यत्संयानीरुपदधाति यथाऽप्सु
नावा संयात्येवम् (१) एवैताभिर्यजमान
इमाँल्लोकान्तं संयाति पृवो वा पृवोऽभेर्यत्संया-
नीर्यत्संयानीरुपदधाति पृवमेवैतममय उप
दधात्युत यस्यैतामूपहितास्वापोऽग्निः हरन्त्य-
हंत एवास्याभिरादित्येष्टका उप दधात्यादित्या
वा एतं भूत्यै प्रति नुदन्ते याऽलं भूत्यै सन्भूर्ति
न प्राप्नोत्यादित्याः (२) एवैनं भूर्ति गमय-

न्यसौ वा एतस्याऽऽदित्यो रुचमादत्ते योऽभि-
 चित्वा न रोचते यदादित्येष्टका उपदधात्यसा-
 वेवास्मिन्नादित्यो रुचं दधाति यथाऽसौ देवा-
 नाः रोचत एवमेवैष मनुष्याणाः रोचते घृते-
 ष्टका उप दधात्येतद्वा अग्नेः प्रियं धाम यद्घृतं
 प्रियेणैवेनं धाम्ना समर्धयति (३) अथो
 तेजसाऽनुपरिहारः सादयत्यपरिवर्गमेवास्मि-
 न्तेजो दधाति प्रजापतिरग्निमचिनुत स यशसा
 व्याधृत स एता यशोदा अपश्यत्ता उपाधत्त
 ताभिर्वै स यश आत्मजं धत्त यद्यशोदा उप-
 दधाति यश एव ताभिर्यजमान आत्मन्धत्ते
 पञ्चोप दधाति पाङ्क्तः पुरुषो यावानेव पुरुष-
 स्तास्मिन्यशो दधाति (४) ॥

(एवं प्राप्नोत्यादित्या अर्धयत्येकाजपञ्चाशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 तृतीयप्रपाठके दशमोऽनुवाकः ॥ १० ॥

(अथ पञ्चमाष्टके तृतीयप्रपाठके एकादशोऽनुवाकः) ।

देवासुराः संयत्ता आसन्कनीयाः सो देवा
 आसन्भूयाः सोऽसुरास्ते देवा एता इष्टका
 अपश्यन्ता उपादधत भूयस्कृदसीत्येव भूयाः-
 सोऽभवन्वनस्पतिभिरोषधीभिर्वारिवस्कृदसीतीमा-
 मजयन्प्राच्यसीति प्राचीं दिशमजयन्ब्रूवां-
 सित्यममजयन्तरिक्षसदस्यन्तरिक्षे सीदित्यन्त-

(अश्वमेधविधिः)

रि॒क्षम॒जय॒न्ततो॑ दे॒वा अ॒म॒वन् (१) पराऽ-
सुरा॑ यस्यै॒ता उ॒पधी॑यन्ते भू॒याने॒व भ॒वत्य॒मी-
मा॒ल्लो॒कान्ज॑यति भव॒त्यात्म॒ना पराऽस्य॑ आ॒तृ-
व्यो भव॒त्यप्सु॒पदा॑सि इ॒येन॒सद॒सीत्या॑हे॒तद्वा अ॒-
ग्ने रू॒पः रू॒पेणै॒वाग्नि॑म॒व रु॒न्धे पृथि॒व्यास्त्वा
द्रवि॑णे सा॒दया॒मीत्या॑हे॒माने॒वैता॒भिर्लो॒कान्द्रवि॑-
णाव॑तः कुरु॒त आ॒युष्या॑ उ॒प द॒धात्या॑यु॒रेव (२)
अ॒स्मिन्द॒धात्य॑ग्ने य॒त्ते परः॑ ह॒जामे॒त्याहे॒तद्वा
अ॒ग्नेः प्रि॒यं धाम॑ प्रि॒यमे॒वास्य॑ धा॒मोपा॑ऽऽप्नोति
तावे॒हि सः र॑भाव॒हा इत्या॑ह व्ये॒वैने॒न परि॑
ध॒त्ते पाञ्च॑ज॒न्येष्व॒प्येध्य॑म॒ इत्या॑हे॒ष वा अ॒ग्निः
पाञ्च॑ज॒न्यो यः पञ्च॑चि॒तीक॒स्तस्मा॑दि॒वमा॑ह॒त॒व्या
उ॒प द॒धात्ये॒तद्वा ऋ॒तूना॑ प्रि॒यं धाम॑ य॒द्वत॒व्या
ऋ॒तूनामे॒व प्रि॒यं धामा॑व रु॒न्धे सु॒मेक॑ इत्या॑ह
सं॒वत्स॒रो वै सु॒मेकः॑ सं॒वत्सर॑स्यै॒व प्रि॒यं धामो॑-
पाऽऽप्नोति (३) ।

(अ॒म॒वन्चा॒यु॒रेव॒त॒व्या उ॒प षड्विं॑शतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
तृतीयप्रपाठक एकादशोऽनुवाकः ॥ ११ ॥

(अथ पञ्चमाष्टके तृतीयप्रपाठके द्वादशोऽनुवाकः) ।

प्र॒जाप॑ते॒रक्ष्य॑श्व॒यत्त॒परा॑ऽप॒त॒त्तद॑श्वोऽम॒वथ॑दश्व-
य॒त्तद॑श्वस्याश्व॒त्वं तद्दे॒वा अ॒श्वमे॒धेने॒व प्र॒त्यद॑धु-

रेष वै प्रजापतिः सर्वं करोति योऽश्वमेधेन यजते
 सर्व एव भवति सर्वस्य वा एषा प्रायश्चित्तिः
 सर्वस्य भेषजः सर्वं वा एतेन पाप्मानं देवा
 अंतरन्नापि वा एतेन ब्रह्महत्यामंतरन्तसर्वं पाप्मा-
 नम् (१) तरति तरति ब्रह्महत्यां योऽश्वमे-
 धेन यजते य उ चैनमेवं वेदोत्तरं वै तत्प्रजाप-
 तेरक्षयश्च यत्तस्मादश्वस्योत्तरतोऽर्चं दान्ति दाक्षि-
 णतोऽन्येषां पशूनां वैतसः कटो भवत्यप्सु यो-
 निर्वा अश्वोऽप्सुजो वैतसः स्व एवैनं योनौ
 प्रति धापयति चतुष्टोमः स्तोमो भवति सर-
 इह वा अश्वस्य सकथ्याऽबृहच्चदेवाश्चतुष्टोमे-
 नैव प्रत्यदधुर्यच्चतुष्टोमः स्तोमो भवत्यश्वस्य
 सर्वत्वार्य (२) :

(सर्वं पाप्मानमबृहद्द्वादश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 तृतीयप्रपाठके द्वादशोऽनुवाकः ॥ १२ ॥

उत्सन्नयज्ञ इन्द्राग्नी देवा वा अक्षण्यास्तोमीया अग्नेर्भागोऽस्यग्ने जातान्-
 शिमिरिति नाकसद्भिश्छन्दांसि सर्वाभ्यो वृष्टिसनीर्देवासुराः कनीयास्तः प्रजा-
 पतेरक्षि द्वादश ॥ १२ ॥

उत्सन्नयज्ञो देवा वै यस्य मुख्यवतीर्नाकसर्द्धिरेवैताभि-
 रष्टाचत्वारिंशत् ॥ ४८ ॥

हरिः ॐ ।

इतिकृष्णयजुर्वेदीयतैत्तिरीयसंहितायां पञ्चमाष्टके
 तृतीयः प्रपाठकः ॥ ३ ॥

(अश्वमेधविधिः)

(अथ पञ्चमकाण्डे तृतीयः प्रपाठकः) ।

(तत्र प्रथमाविद्वादशान्ता अनुवाकाः) ।

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं बन्दे विद्यातीर्थमहेश्वरम् ॥

चितिराद्या द्वितीये स्यात्तृतीये तु चतुष्टयम् ।

द्वादशान्नानुवाकाः स्युः प्रथमे त्विष्टका इमाः ॥

आश्विन्यश्च तथर्तव्याः प्राणभृतसंज्ञकास्तथा ।

अपस्याश्च वयस्याश्च द्वितीयस्यां चितौ श्रुताः ॥

द्वितीये स्वयमातृणा दिश्याः प्राणभृतस्तथा ।

बृहत्यो वालखिल्याश्च तृतीयस्यां चिताविमाः ॥

तृतीयतुर्ययोरक्षण्यास्तोमयाश्च सुष्टयः ।

व्युष्टयश्चेष्टकाः प्रोक्ताश्चतुर्थ्यां च चिताविमाः ॥

पञ्चमे त्वसपत्नारूपा विराडारूपाश्च वर्णिताः ।

षष्ठे तु स्तोमभागारूपा नाकसत्संज्ञकास्तु याः ॥

चोडारूपाः स्वयमातृणा विकर्णी ताश्च सप्तमे ।

छन्दोभिधा अष्टमे स्युः पञ्चम्यां तु चिताविमाः ॥

अथावशिष्टाः कथ्यन्ते ता विज्ञेया यथाचिति ।

सयुजो मण्डलारूपाश्च विश्वज्योतिष इत्यमूः ॥

नवमे दशमे वृष्टिसनिसंयानिकाभिधाः ।

आदित्यारूपा घृतारूपाश्च यशोदाश्चेति वर्णिताः ॥

एकादशे तु भूयस्कृदग्निरूपाभिधा अपि ।

ब्रविणोदास्तथाऽऽयुष्याः स्यादग्निहृदयाभिधा ॥

ऋतव्याश्चेत्येवमेताः क्रमादिह समीरिताः ।

द्वादशे त्वश्वमेधस्य विधिरित्यत्र निर्णयः ॥

तमिममश्वमेधं विधत्ते—

प्रजापतेरक्षीति । प्रजापतेश्चतुर्मुखस्याक्षिगोलकं केनापि व्याधिनोऽच्छूनम-
भूत् । तच्च भूमौ पतितं तदश्वरूपेणाऽऽविर्बभौ । यस्मात्कारणादश्वयत्तस्मात्कारणा-
त्तत् उत्पन्नस्य प्राणिनोऽश्वनाम संपन्नम् । ततो देवाः प्रतीकारं विचार्याश्वमे-

(अश्वमेधविधिः)

धमनुष्ठाय तेनाश्वमेधसामर्थ्येन तत्प्रजापतेराक्षि समादधुः। तस्मादेवं प्रशस्तत्वादश्व-
मेधेन यजेत । स च यष्टा प्रजापतिं संपूर्णं करोति । स्वयं च प्रजापतिमाप्त्वा
सर्वात्मको भवति । तदेवं सर्वभावमाप्त्यर्थमश्वमेधं विधाय पुनः पापक्षयार्थमश्व-
मेधकर्तुं तदुपासनं च विधत्ते—

सर्वस्य वा इति । येयमश्वमेधानुष्ठितिः सैषा सर्वस्य पाप्मन उपपातकरूप-
स्य महापातकरूपस्य च प्रायश्चित्तिर्भवति । किंच, सर्वस्य व्याधिजातस्य तस्मै-
तुपापक्षयद्वारेणाश्वमेधानुष्ठानं मेषजम् । अत एवेदानीं तना देवाः पूर्वस्मिन्मनुष्य-
जन्मन्येतेनाश्वमेधेन गोवधादिरूपमुपपातकं ब्रह्महत्यादिरूपां महापातकं च परि-
हृतवन्तः । तस्मादिदानीमपि योऽश्वमेधकर्तुना यजते सोऽयमुपपातकमहापातके
तरति । योऽपि च पुरुष एनमश्वमेधं शास्त्रोक्तप्रकारेण जानाति । ज्ञानं च
द्विविधम्—अर्थनिर्णय उपासनं च । तत्रार्थनिर्णयः पदवाक्यप्रमाणपर्यालो-
चनया संपद्यते । उपासनाप्रकारस्तु सप्तमकाण्डस्यान्तिमानुवाके—“यो वा अश्व-
स्य मेध्यस्य शिरो वेद ” इत्यस्मिन्नभिधास्यते । चोदकपातं दक्षिणावदानं
व्याधितुं विधत्ते—

उत्तरं वै तदिति । यस्मात्प्रजापतेरुत्तरभागवार्ति वामाक्षि उच्छ्रुनमम-
वत्तस्मादश्वसंबन्धिनो हविषोऽवदानमप्युत्तरस्यां दिशि कर्तव्यम् । अन्येषामश्व-
व्यतिरिक्तानां पशूनां दक्षिणस्यां दिश्यवदानम् । अत एव सूत्रकार आह—
“ पशुकाल उत्तरत उपरिष्ठादग्नेर्वैतसे कटेऽश्वं प्राञ्चं यथाऽङ्गं चिनोति एवं
पुरस्तात्प्रत्यङ्गं तूपरं पश्चात्पार्श्वानं गोमृगं दक्षिणतः पृक्षशास्त्रास्वितरान्पशूना-
सादयति ” इति । हविःसादनाधारं विधत्ते—

वैतसः कट इति । अप्सु जलेषु योनिर्निवासस्थानं यस्यासावप्सुयोनिः ।
वहवा हि समुद्रजलेष्ववतिष्ठते । वैतसस्योदकजन्यत्वं प्रसिद्धम् ।

यदुक्तं सूत्रकारेण—“ शोभूते मेतायते गोतमचतुष्टोमयोः पूर्वो रथंतरसामा ”
इति । गोतमेन दृष्टौ यौ चतुष्टोमारूपावेकाहकृत् तयोर्मध्ये यः पूर्वश्चतुष्टोमः
सोऽत्र कर्तव्य इति सूत्रार्थः । तमिमं विधत्ते—

चतुष्टोमः स्तोम इति । चत्वारः स्तोमास्त्रिवृत्पञ्चदशः सप्तदश एकविंशो
यस्मिन्नग्निष्टोमे विद्यन्ते सोऽयं चतुष्टोमः । द्वितीयेन स्तोमशब्देन विशेष्य-

(अश्वमेधविधिः)

मृतोऽग्निष्टोमो लक्ष्यते । भीमसेनो भीमः सत्यभामा भामेतिवत्रिवृदाग्निष्टोम इत्यत्र विधानात् । एकस्तोमकोऽपि काश्चिदग्निष्टोमो विद्यते तद्व्यावृत्तये चतुष्टोम इति विशिनष्टि । त्रिसुत्यात्मकस्याश्वमेधस्य पथममहश्चतुष्टोमरूपं कुर्यात् । तरट्शब्देन कृकलासोऽभिधीयते । स कदाचिदश्वस्य सक्थिपदेशमारुह्य तरसक्थिमांसमुद्यम्य भक्षितवान् । तच्च सक्थिरूपं विकल्मशं देवाश्चतुष्टोमेनैव समादधुः । तस्मादयं चतुष्टोमोऽश्वस्य संपूर्तये भवति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये पञ्चमकाण्डे तृतीयप्रपाठके पथमादिद्वादशान्ता अनुवाकाः ॥ १-१२ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाभिराजपरमेश्वरस्य श्रीवीरनुक्कमहाराजस्याऽऽज्ञापरिपालकेन माधवाचार्येण विरचिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये पञ्चमकाण्डे तृतीयः प्रपाठकः ॥ ३ ॥

(अथ पञ्चमाष्टके चतुर्थः प्रपाठकः) ।

(तत्र प्रथमोऽनुवाकः) ।

हरि ॐ ।

*दे॒वा॒सुराः संय॑त्ता आ॒सन्ते न व्य॑जयन्त॒ स
ए॒ता इन्द्र॑स्तनूर॑पश्य॒ता उपा॑धत्त॒ ताभिर्वै स
तनु॑वामिन्द्रि॒यं वीर्य॑मा॒त्मन्धत्त॑ ततो॑ दे॒वा अभ॑-
वन्परा॑ऽसुरा॒ यदिन्द्र॑तनूरु॒पदधा॑ति तनु॑वमेव ता-
भिरिन्द्रि॒यं वीर्यं॑ यज॑मान आ॒त्मन्धत्ते॑ऽथो से-
न्द्रमे॒वाग्निः॑ सत॑नं चिनुते भव॑त्यात्मना॒ परा॑ऽस्य
भातु॑व्यः (१) भव॑ति यज्ञो दे॒वेभ्यो॑ऽपा॒क्राम-
त्तम॑वरु॒धं नाश॑कनुवन्त ए॒ता यज्ञ॑तनूर॑पश्यन्ता
उपा॑दधत् ताभिर्वै ते य॒ज्ञमवा॑रुन्धत् यद्य॒ज्ञत॑-
नूरु॒पदधा॑ति य॒ज्ञमेव॑ ताभिर्यज॑मानोऽव॑ रुन्धे
अथा॒स्त्रिःश॑तमु॒पं दधा॑ति त्रया॒स्त्रिःश॑द्वै दे॒वता॑
दे॒वता॑ ए॒वाव॑ रुन्धेऽथो सा॒त्मान॑मे॒वाग्निः॑ सत॑नं
चिनुते सा॒त्माऽमु॒ष्मिँल्लो॒के (२) भव॑ति य
ए॒वं वेद॑ ज्योति॑ष्मतीरु॒पं दधा॑ति ज्योति॑रे॒वा-
स्मिन्द॑धात्येताभिर्वा अ॒ग्निश्चितो॑ ज्व॒लति॑ ताभि-
रे॒वैनः॑ समि॒न्ध उ॒भयो॑रस्मै लो॒कयो॒ज्योति॑र्भ-
षति नक्ष॑त्रेष्ट॒का उप॑ दधात्येतानि वै दि॒वो
ज्योती॑ःषि तान्ये॒वाव॑ रुन्धे सु॒कृता॑ वा ए॒तानि
ज्योती॑ःषि यज्ञ॑क्षत्राणि तान्ये॒वाऽऽमो॑त्यथो

* एतदाद्येकादशानुवाकभाष्यं चतुर्थकाण्डस्थचतुर्थप्रपाठकाष्टमानुवाकमारभ्य काण्ड-
समाप्तिपर्यन्तं वर्तते, तत्तत्र द्रष्टव्यम् ।

(ऋतव्यादीष्टकात्रयप्रोक्षणयोरभिधानम्)

अनूकाशमेवैतानि (३) ज्योतींषि कुरुते
सुवर्गस्य लोकस्यानृष्यात्यै यत्संस्पृष्टा उप-
दध्याद्वृष्ट्यै लोकमपि दध्यादवर्षुकः पर्जन्यः
स्यादसंस्पृष्टा उप दधाति वृष्ट्या एव
लोकं करोति वर्षुकः पर्जन्यो भवति पुर-
स्तादन्याः प्रतीचीरुप दधाति पश्चादन्याः
प्राचीस्तस्मात्प्राचीनानि च प्रतीचीनानि च
नक्षत्राण्या वर्तन्ते (४) ॥

(भ्रातृव्यो लोक एवैतान्येकचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
चतुर्थप्रपाठके प्रथमोऽनुवाकः ॥ १ ॥

(अथ पञ्चमाष्टके चतुर्थप्रपाठके द्वितीयोऽनुवाकः) ।

ऋतव्या उप दधात्युतुनां कलृप्त्यै द्वंद्वमुप
दधाति तस्माद्द्वंद्वमुतवोऽधृतेव वा एषा यन्म-
ध्यमा चित्तिरन्तरिक्षमिव वा एषा द्वंद्वमन्यासु
चित्तीषूप दधाति चतस्रो मध्ये धृत्या अन्तः-
श्लेषणं वा एताश्चित्तीनां यद्वतव्या यद्वतव्या
उपदधाति चित्तीनां विधृत्या अवकामनूप
दधात्येषा वा अग्नेर्योनिः सयोनिसू (१)
एवामिं चिनुत उवाच ह विश्वामित्रोऽददित्स
ब्रह्मजाऽन्नं यस्यैता उपधीयान्तै य उ चैना
एवं वेदादिति संवत्सरो वा एतं प्रतिष्ठायै
नुदते योऽमिं चित्त्वा न प्रतितिष्ठति पञ्च
पूर्वाश्चित्तयो भवन्त्यथ पृष्ठीं चित्तिं चिनुते

षड्वा ऋतवः संवत्सर ऋतुष्वेव संवत्सरे प्रति
 तिष्ठत्येता वै (२) अधिपत्नीनामेष्टका
 यस्यैता उपधीयन्तेऽधिपतिरेव समानानां
 भवति यं द्विष्यात्तामपदधद्ध्ययायेदेताभ्य एवैनं
 देवताभ्य आ वृश्चति ताजगार्तिमार्छत्यङ्गि-
 रसः सुवर्गं लोकं यन्तो या यज्ञस्य निष्कृ-
 तिरासीत्तामृषिभ्यः प्रत्यौहन्ताद्विरण्यमभवद्य-
 द्विरण्यशल्कैः प्रोक्षति यज्ञस्य निष्कृत्या अथो
 भेषजमेवास्मै करोति (३) अथो रूपेणैवै-
 नः समर्धयत्यथो हिरण्यज्योतिषैव सुवर्गं लोक-
 मिति साहस्रवता प्रोक्षति साहस्रः प्रजापतिः
 प्रजापतेराप्त्या इमा मे अग्न इष्टका धेनवः
 सन्त्वित्याह धेनुरेवैनाः कुरुते ता एनं
 कामदुधा असुत्रामुष्मिँल्लोक उपतिष्ठन्ते (४) ॥

(सयौनिमेता वै करोत्येकान्नचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 चतुर्थप्रपाठके द्वितीयोऽनुवाकः ॥ २ ॥

(अथ पञ्चमाष्टके चतुर्थप्रपाठके तृतीयोऽनुवाकः) ।

रुद्रो वा एष यदग्निः स एतर्हि जातो यर्हि
 सर्वैश्वितः स यथा वत्सो जातः स्तनं प्रेप्स-
 त्वेव वा एष एतर्हि भागधेयं प्रेप्सति तस्मै
 यदाहुतिं न जुहुयादध्वर्युं च यजमानं च ध्या-
 येच्छतरुद्रीयं जुहोति भागधेयेनैवैनः शम-

(शतरुद्रीयहोमाभिधानम्)

यति नाऽऽर्तिमा॒र्छत्यध्व॒र्युनं॑ यज॒मानो॑ यद्ग्रा॒-
म्याणां॑ पशुनाम् (१) पर्यसा जुहुयाद्ग्रा॒-
म्यान्पशून्नु॒चाप्ये॒यदा॒रण्याना॑मा॒रण्यान्ज॒र्तिलय॑-
वाग्वा॑ वा जुहुयाद्ग॒वीधुक॑यवाग्वा॑ वा न
ग्रा॒म्यान्पशून्नि॒हिनस्ति॑ नाऽऽर॒ण्यान॑थो स्व॒त्वा-
हुर॒नाहु॒तिर्वै॑ ज॒र्तिलांश्च॑ ग॒वीधु॒काश्चेत्य॑जक्षीरेण
जुहोत्याग्नेयी वा एषा यद्जाऽऽहु॒त्यैव॑ जुहोति
न ग्रा॒म्यान्पशून्नि॒हिनन्ति॑ नाऽऽर॒ण्यानाङ्गिर॑सः
सुव॒र्गं लो॒कं य॑न्तः (२) अजायां घ॒र्मं प्राप्ति॑-
श्चन्त्सा शोच॑न्ती पु॒र्णं परा॑ऽजिहीत सां॒ऽऽर्कं॑ऽ-
भव॒त्तद॒र्कस्या॒र्कत्वम॑र्क॒पणेन॑ जुहोति सयोनि॒-
त्वायोद्भ॒तिष्ठ॑न्जुहोत्येषा वै रु॒द्रस्य॑ दिक्स्वा॒-
यामे॒व दि॒शि रु॒द्रं नि॒रव॑दयते च॒रमा॒यामिष्ट॑-
कायां जुहोत्यन्तत ए॒व रु॒द्रं नि॒रव॑दयते त्रेधा॒-
विभ॑क्तं जुहोति त्रय॑ इमे लो॒का इ॒माने॒व लो॒-
कान्स॒माव॑द्दी॒र्यान्क॑रोतयित्यग्ने जुहोति (३)
अथे॒यत्यथे॑यति त्रय॑ इमे लो॒का ए॒भ्य ए॒वैनं॑
लो॒केभ्यः॑ शमयति तिस्र॑ उत्तरा आहु॒तीर्जुहो॑-
ति षट्सं प॑द्यन्ते षड्वा ऋत॒वं ऋतु॑भि॒रेवैनं॑-
शम॑यति यदनु॒परि॑क्रामं जुहुयादन्तरव॒चारि॑-
णं रु॒द्रं कुर्या॑दथो स्व॒त्वाहुः॑ कस्यां वाऽहं
दि॒शि रु॒द्रः कस्यां॑ वेत्यनु॒परि॑क्राममे॒व होत॑व्य-
मप॑रिवि॒र्गमे॒वैनं॑ शमयति (४) एता॑ वै दे॒व-
ताः सुव॒र्गा या उ॑त्तमास्ता यज॒मानं॑ वाच-

(परिषेचनाद्यभिधानम्)

याति ताभिरेवैनं* सुवर्गं लोकं गमयति यं द्वि-
 ष्यात्तस्य संचरे पशूनां न्यस्येद्यः प्रथमः पशु-
 रभितीष्ठति स आर्तिमार्छति (५) ॥

(पशूनां यन्तोऽग्ने जुहोत्यपरिवर्गमेवैनं शमयति विश्वश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 चतुर्थप्रपाठके तृतीयोऽनुवाकः ॥ ३ ॥

(अथ पञ्चमाष्टके चतुर्थप्रपाठके चतुर्थोऽनुवाकः) ।

अश्मन्मूर्जमिति परि पिश्वति मार्जयत्येवैन-
 मथो तर्पयत्येव स एनं तुतोऽक्षुध्यन्नशौचन्नमु-
 ष्मिह्लोक उप तिष्ठते तृप्यति प्रजया पशु-
 भिर्य एवं वेद तां न इषमूर्जं धत्त मरुतः स-
 रराणा इत्याहान्न वा ऊर्गन्नं मरुतोऽन्नमेवाव-
 रुन्धेऽश्मन्स्ते क्षुदमुं ते शुक् (१) ऋच्छतु
 यं द्विष्म इत्याह यमेव द्वेष्टि तमस्य क्षुधा च
 शुचा चार्पयति त्रिः परिपिश्वन्पर्येति त्रिवृद्धा
 अग्निर्यावानेवामिस्तस्य शुचः शमयति त्रिः
 पुनः पर्येति षट्सं पद्यन्ते षड्वा ऋतव ऋत-
 भिरेवास्य शुचः शमयत्यपां वा एतत्पुष्पं
 यद्वेतसोऽपाम् (२) शरोऽवका वेतसशा-
 खया चारवकाभिश्च वि कर्षत्यापो वै शान्ताः
 शान्ताभिरेवास्य शुचः शमयति यो वा अग्निं
 चितं प्रथमः पशुराधिक्रामतीश्वरो वै त-
 शुचा प्रदहो मण्डूकेन वि कर्षत्येष वै पशूनाम-

(व्याघारणायाभिधानम्)

न॒प॒जी॒वि॒नी॒यो न वा ए॒ष ग्रा॒म्येषु प॒शुषु हि॒तो
नाऽऽ॒र॒ण्येषु तमे॒व शु॒चाऽर्प॑यत्यष्टाभिर्वि क॑र्षति
(३) अ॒ष्टाक्ष॑रा गाय॒त्री गाय॑त्रोऽग्निर्यावा॒-
ने॒वाग्नि॑स्तस्य शुचः॑ शमयति पाव॒कव॑तीमिरञ्जं
वे पा॒व॒कोऽज्ञे॑नै॒वास्य शुचः॑ शमयति मृत्यु॒र्वा
ए॒ष यद्वाग्नि॑र्ब्रह्म॒ण ए॒तद्रूपं यत्कृ॑ष्णाजिनं का॒ष्णी
उ॒पा॒न॒हा॒वुप॑ मुञ्चते ब्रह्म॒णैव मृ॒त्यो॒रन्त॑र्धत्तेऽ-
न्त॑र्मृ॒त्योर्धत्तेऽन्त॑र॒न्नाद्या॑दित्या॒हुरन्या॑मु॒पमु॑ञ्चतेऽन्यां
नान्तः (४) ए॒व मृ॒त्योर्धत्तेऽवा॒घ्राय॑
रुन्धे नम॑स्ते हर॑से शोचिष इत्या॒ह नम॑स्कृत्य
हि वसि॑षाः समु॒पच॑रन्त्यन्यं ते अ॒स्मत्तप॑न्तु
हेत॒य इत्या॒ह यमे॒व द्वेष्टि॑ तम॑स्य शु॒चाऽर्प॑-
यति पा॒व॒को अ॒स्मभ्य॑ शि॒वो भ॒वेत्या॒हाञ्जं
वे पा॒व॒कोऽज्ञे॑मे॒वाव रुन्धे॑ द्वाभ्यामधि॑ कामति
प्रति॑ष्ठित्या अ॒पस्य॑वतीभ्याः॑ शान्त्यै (५) ॥

(शुग्वेतसोऽपामष्टाभिर्वि कर्षति नान्तरेकान्नपञ्चाशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
चतुर्थप्रपाठके चतुर्थोऽनुवाकः ॥ ४ ॥

(अथ पञ्चमाष्टके चतुर्थप्रपाठके पञ्चमोऽनुवाकः) ।

नृ॒षदे॒ वाडि॑ति व्याघा॑रयति प॒ङ्क्त्याऽऽ-
हु॒त्या यज्ञ॑मु॒खमा र॑मतेऽक्ष॒णया व्याघा॑रयति
तस्मा॑दक्ष॒णया प॒शवोऽङ्गानि॑ प्र ह॑रन्ति प्रति॒-
ष्ठित्यै॑ यद्द॒षद॑कुर्या॒थात॑र्यामाऽस्य वष॑द॒कार-
स्या॒द्यन्न व॑षद॒कुर्याद्रक्षा॑सि यु॒क्तं ह॑न्यु॒वं-

दित्याह परोक्षमेव वषट्करोति नास्य यात-
 यामा वषट्कारो भवति न यज्ञः रक्षांसि
 घ्नन्ति हुतादो वा अन्ये देवाः (१) अहुता-
 दोऽन्ये तानमिच्छिदेवोभयान्प्रीणाति ये देवा
 देवानामिति दध्ना मधुमिश्रेणावोक्षति हुताद-
 श्वैव देवानहुतादश्च यजमानः प्रीणाति ते यज-
 मानं प्रीणन्ति दध्नैव हुतादः प्रीणाति मधु-
 पाऽहुतादो ग्राम्यं वा एतदन्नं यदध्वारण्यं
 मधु यद्दध्ना मधुमिश्रेणावोक्षत्युभयस्यावरुद्ध्यै
 शुमुष्टिनाऽवोक्षति प्राजापत्यः (२) वै शुमुष्टिः
 संयोनित्वाय द्वाभ्यां प्रतिष्ठित्या अनुपरिचार-
 मवोक्षत्यपरिवर्गमेवैतान्प्रीणाति वि वा एष
 प्राणैः प्रजयां पशुभिर्ऋध्यते योऽभिं चिन्वन्न-
 धिक्रामति प्राणदा अपानदा इत्याह प्राणाने-
 वाऽऽत्मन्धत्ते वर्चोदा वरिवोदा इत्याह प्रजा
 वै वर्चः पशवो वरिवः प्रजामेव पशूनात्मन्धत्त
 इन्द्रो वृत्रमहन्तं वृत्रः (३) हतः षोडशभि-
 र्भोगरसिनात्स एतामभयेऽनीकवत आहुतिम-
 पश्यत्तामजुहोत्तस्याभिरनीकवान्त्स्वेन भागधे-
 येन प्रीतः षोडशधा वृत्रस्य भोगानप्यदहद्वै-
 श्वकर्मणेन पाप्मनो निर्मुच्यते यदभयेऽनी-
 कवत आहुतिं जुहोत्यग्निरेवास्यानीकवान्त्स्वेन
 भागधेयेन प्रीतः पाप्मानमपि दहति वैश्वक-
 र्मणेन पाप्मनो निर्मुच्यते यं कामयेत चिरं

(समिदाधानादिविधिः)

पाप्मनः (४) निर्मुच्येतेत्येकैकं तस्य जुहु-
याच्चिरमेव पाप्मनो निर्मुच्यते यं कामयेत
ताजक्पाप्मनो निर्मुच्येतेति सर्वाणि तस्या-
नुद्धृत्य जुहुयात्ताजगेव पाप्मनो निर्मुच्यतेऽथो
खलु नानैव सूक्ताभ्यां जुहोति नानैव सूक्तयो-
वीर्यं दधात्यथो प्रतिष्ठित्यै (५) ॥

(देवाः पाजापत्यो वृत्रश्चिरं पाप्मनश्चत्वारिंशच्छ्रवः) ।

इति कृष्णयजुर्वेदीयतैत्तिरीयसंहितायां पञ्चमाष्टके
चतुर्थप्रपाठके पञ्चमोऽनुवाकः ॥ ५ ॥

(अथ पञ्चमाष्टके चतुर्थप्रपाठके षष्ठोऽनुवाकः) ।

उदेनमुत्तरां नयेति समिध आ दधाति
यथा जनं यतेऽवसं करोति तादृगेव तत्तिष्ठ
आ दधाति त्रिवृद्वा अग्निर्यावानेवाग्निस्तस्मै
मागधेयं करोत्यौदुम्बरीर्भवन्त्यूग्वा उदुम्बर-
ऊर्जमेवास्मा अपि दधात्युदु त्वा विश्वे देवा
इत्याह प्राणा वै विश्वे देवाः प्राणैः (१)
एवेनमुद्यच्छतेऽग्ने भरन्तु चित्तिभिरित्याह य-
स्मा एवेन चित्तायोद्यच्छते तेनैवैव समर्ध-
यति पञ्च दिशो देवीर्यज्ञमवन्तु देवीरित्याह
दिशो ह्येषोऽनु प्रच्यवतेऽपामंति दुर्मंति
वार्धमाना इत्याह रक्षसामपहत्यै रायस्पोषं
यज्ञपतिमाभजन्तीरित्याह पशवो वै रायस्पोषः
(२) पशूनेवाव रुन्धे पशुभिर्हरति पशुवा
ऋतव ऋतुभिरेवैनं हरति द्वे परिगृह्यवती मव-

तो रक्षसामपहत्यै सूर्यरश्मिहर्षिकेशः पुरस्ता-
दित्याह प्रसृत्यै ततः पावका आशिषो नो
जुपन्तामित्याहाज्ञं वै पावकोऽन्नमेवाव रुन्धे
देवासुराः संयत्ता आसन्ते देवा एतदप्रतिरथ-
मपश्यन्तेन वै तैऽप्रति (३) असुरानजयन्त-
दप्रतिरथस्याप्रतिरथत्वं यदप्रतिरथं द्वितीयो
होताऽन्वाहाप्रत्येव तेन यजमानो भ्रातृन्यान्ज-
यत्यथो अनभिजितमेवाभि जयति दशर्च
भवति दशाक्षरा विराड्विराजेमौ लोकौ विधृ-
तावनयोर्लोकयोर्विधृत्या अथो दशाक्षरा विरा-
डन्नं विराड्विराज्येवाज्ञाद्ये प्रति तिष्ठत्यसदिव
वा अन्तरिक्षमन्तरिक्षमिवाऽऽभीधमामीधे (४)
अश्मानं नि दधाति सत्त्वाय द्वाभ्यां प्रतिष्ठित्यै
विमानं एष दिवो मध्यं आस्त इत्याह व्यैवै-
तया मिमीते मध्ये दिवो निहितः पृश्निरश्मे-
त्याहाज्ञं वै पृश्न्यन्नमेवाव रुन्धे चतसृभिरा
पुच्छादेति चत्वारि छन्दाश्सि छन्दोभिरेवेन्द्रं
विश्वा अवीवृधन्नित्याह वृद्धिमेवोपावर्तते वाजा-
नां सत्पतिं पतिम् (५) इत्याहाज्ञं वै
वाजोऽन्नमेवाव रुन्धे सुम्नहूयंज्ञो देवाः आ च
वक्षदित्याह प्रजा वै पशवः सुम्नं प्रजामेव
पशूनात्मन्धत्ते यक्षदग्निर्देवो देवाः आ च
वक्षदित्याह स्वगाकृत्यै वाजस्य मा प्रसवेनो-
दग्नाभेणोदग्रभीदित्याहासौ वा आदित्य उग्र-

(चितौ बल्लिक्षेपविधिः)

जुदग्राभ एष निम्रोचन्निग्राभो ब्रह्मणैवाऽऽत्मानमुद्गृह्णाति ब्रह्मणा भ्रातृव्यं नि गृह्णाति (१) ।

(प्राणैः पोषोऽप्रत्यामिधे पतिमेष दशं च) ।

इति कृष्णयजुर्वेदीयतैत्तिरीयसंहितायां पञ्चमाष्टके चतुर्थप्रपाठके षष्ठोऽनुवाकः ॥ ६ ॥

(अथ पञ्चमाष्टके चतुर्थप्रपाठके सप्तमोऽनुवाकः) ।

प्राचीमनुं प्रदिशं प्रेहि विद्वानित्याह देवलोकमेवैतयोपार्वर्तते कर्मध्वमभिना नाकमित्याहेमानेवैतया लोकान्क्रमते पृथिव्या अहमुदन्तरिक्षमाऽरुहामित्याहेमानेवैतया लोकान्तस्मारोहति सुवर्यन्तो नापेक्षन्त इत्याह सुवर्गमेवैतया लोकमेत्यग्ने प्रेहि (१) प्रथमो देवयतामित्याहोभयेष्वेवैतया देवमनुष्येषु चक्षुर्दधाति पञ्चभिरधि क्रामति पाङ्क्तो यज्ञो यावानेव यज्ञस्तेन सह सुवर्गं लोकमेति नक्तोपासेति पुरोनुवाक्यामन्वाह प्रत्या अग्ने सहस्राक्षेत्याह साहस्रः प्रजापतिः प्रजापतेराप्स्ये तस्मै ते विधेम वाजाय स्वाहेत्याहानं वै वाजोऽन्नमेवाव (२) रुन्धे दध्नः पूर्णामौदुम्बरीं स्वयमातृण्णायौ जुहोत्यूर्ग्वे दध्यगुदुम्बरोऽसौ स्वयमातृण्णाऽमुष्यामेबोर्जं दधाति तस्मादमुतोऽर्वाचीमूर्जमुप जीवामस्तिसृभिः सावयति त्रिवृद्धा अभिर्यावानेवामिस्तं प्रतिष्ठा गम-

यति प्रेद्धो अग्ने दीदिहि पुरो न इत्यौदम्बरीमा
 दधात्येषा वै सुभो कर्णकावत्येतया ह स्म
 (३) वै देवा असुराणां शततर्हास्तृ हन्ति
 यदेतया समिधमादधाति वज्रमेवैतच्छतध्नीं
 यजमानो भ्रातृव्याय प्र हरति स्तृत्या अछम्ब-
 द्दकारं विधेम ते परमे जन्मजम् इति वैकङ्क-
 तीमा दधाति भा एवाध रुन्धे तां सवितुर्वरे-
 ण्यस्य चित्रामिति शभीमयी शान्त्या अग्नि-
 वा ह वा अग्निचितं दुहेऽग्निचिद्वाऽग्निं दुहे
 ताम् (४) सवितुर्वरेण्यस्य चित्रामित्याहेष
 वा अग्नेदोहस्तमस्य कण्वं एव श्रायसोऽवेत्तेन
 ह स्मै न स दुहे यदेतया समिधमादधात्य-
 ग्निचिदेव तदाग्निं दुहे सप्त ते अग्ने समिधः सप्त
 जिह्वा इत्याह सप्तैवास्थ साभानि शीणाति पूर्णया
 जुहोति पूर्ण इव हि प्रजापतिः प्रजापतेः
 (५) आप्त्यै न्यूनया जुहोति न्यूनाद्धि प्रजा-
 पतिः प्रजा असृजत प्रजानां सृष्ट्या अग्नि-
 देवेभ्यो निलायत स दिशोऽनु प्राविशज्जुह्व-
 न्मनसा दिशो ध्यायेद्विग्भ्य एवैनमव रुन्धे
 दध्ना पुरस्ताज्जुहोत्याज्येनोपरिष्ठात्तेजश्चैवास्मा
 इन्द्रियं च समीचीं दधाति द्वादशकपालो वैश्वान-
 नरो भवति द्वादश मासाः संवत्सरः संवत्सरोऽ-
 ग्निर्वैश्वानरः साक्षात् (६) एव वैश्वानरमव
 रुन्धे यत्प्रयाजानूयाजान्कुर्याद्विकस्तिः सा यु-

(वसोर्धाराभिधानम्)

ज्ञस्य दर्विहोमं करोति यज्ञस्य प्रतिष्ठित्यै राष्ट्रं
वै वैश्वानरो विष्मरुतो वैश्वानरः हत्वा मारुता-
न्जुहोति राष्ट्र एव विशमनुं बध्नात्युच्चैर्वैश्वान-
रस्याऽऽश्रावयत्युपाशु मारुतान्जुहोति तस्मा-
द्राष्ट्रं विशमतिं वदति मारुता भवन्ति मरुतो
वै देवानां विशो देवविशेनैवास्मै मनुष्यवि-
शमव रुन्धे सप्त भवन्ति सप्तगणा वै मरुतो
गणश एव विशमव रुन्धे गणेन गणमनुद्रुत्य
जुहोति विशमेवास्मा अनुवर्त्मानं करोति (७) ॥

(अग्ने प्रेक्षव स्म दुहे तां प्रजार्पतेः साक्षान्मनुष्यविशमेकाविंशतिश्च) ।

इति ऋण्यजुर्वेदीयतैत्तिरीयसंहितायां पञ्चमाष्टके
चतुर्थप्रपाठके सप्तमोऽनुवाकः ॥ ७ ॥

(अथ पञ्चमाष्टके चतुर्थप्रपाठकेऽष्टमोऽनुवाकः) ।

वसोर्धारां जुहोति वसोर्धे धाराऽसादिति वा
एषा हूयते घृतस्य वा एनमेषा धाराऽमुष्मिँल्लोके
पिन्वमानोपतिष्ठत आज्येन जुहोति तेजो वा
आज्यं तेजो वसोर्धारा तेजसैवास्मै तेजोऽव
रुन्धेऽथो कामा वै वसोर्धारा कामानेवाव
रुन्धे यं कामयेत प्राणानस्यान्नाद्यं वि
(१) छिन्यामिति विश्राहे तस्य जुहु-
यात्प्राणानेवास्यान्नाद्यं वि छिन्नन्ति यं
कामयेत प्राणानस्यान्नाद्यः सं तनुयामिति
संततां तस्य जुहुयात्प्राणानेवास्यान्नाद्यः सं
तनोति द्वादश द्वादशानि जुहोति द्वादश मासाः

संवत्सरः संवत्सरेणैवास्मा अन्नमव रुन्धेऽन्नं
 च मेऽक्षुध म इत्याहेतद्वै (२) अन्नस्य रूपं
 रूपेणैवान्नमव रुन्धेऽग्निश्च म आपश्च म इत्या-
 हेता वा अन्नस्य योनिः सयोन्येवान्नमव रुन्धेऽ-
 धेन्द्राणि जुहोति देवता एवाव रुन्धे यत्सर्वे-
 षामर्धमिन्द्रः प्रति तस्मादिन्द्रो देवतानां भूयि-
 त्माक्तम इन्द्रमुत्तरमाहेन्द्रियमेवास्मिन्नपरिष्ठा-
 दधाति यज्ञायुधानि जुहोति यज्ञः (३) वै
 यज्ञायुधानि यज्ञमेवाव रुन्धेऽथो एतद्वै यज्ञस्य
 रूपं रूपेणैव यज्ञमव रुन्धेऽवभृथश्च मे स्व-
 गाकारश्च म इत्याह स्वगाकृत्या अग्निश्च मे
 धर्मश्च म इत्याहेतद्वै ब्रह्मवर्चसस्य रूपं रूपे-
 णैव ब्रह्मवर्चसमव रुन्धे ऋक्च मे साम च
 म इत्याह (४) एतद्वै छन्दसा रूपं रूपे-
 णैव छन्दास्यव रुन्धे गभश्च मे वत्साश्च म
 इत्याहेतद्वै पशूना रूपं रूपेणैव पशूनाव
 रुन्धे कल्पान्जुहोत्यकलप्तस्य कलृप्त्यै युग्मदयुजे
 जुहोति मिथुनत्वायोत्तरावती भवतोऽभिक्रा-
 न्त्या एका च मे तिष्ठश्च म इत्याह देवछन्दसं
 वा एका च तिष्ठश्च (५) मनुष्यछन्दसं
 चतस्रश्चाष्टौ च देवछन्दसं चैव मनुष्यछन्दसं
 चाव रुन्धे आ त्रयस्त्रिंशतो जुहोति त्रयस्त्रिं-
 शदे देवता देवता एवाव रुन्धे आऽष्टाचत्वा-

(वाजप्रसवीयाभिधानम्)

रि०शतो जुहोत्यष्टाचत्वारि०शवक्षरा जगती
जागताः पशवो जगत्यैवास्मै पशुनव रुन्धे
वाजश्च प्रसवश्चेति द्वादशं जुहोति द्वादश
मासाः संवत्सरः संवत्सर एव प्रति तिष्ठति (६) ॥

(वि वै पशुः साम च म इत्याह च विसृज्यैकानपञ्चाशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
चतुर्थप्रपाठकेऽष्टमोऽनुवाकः ॥ ८ ॥

(अथ पञ्चमाष्टके चतुर्थप्रपाठके नवमोऽनुवाकः) ।

अग्निर्देवेभ्योऽपाक्रामद्भागधेयमिच्छमानस्तं
देवा अन्नवन्नपं न आ वर्तस्व हव्यं नो बहेति
सोऽन्नवीद्वरं वृणै मह्यमेव वाजप्रसवीयं जुहव-
न्निति तस्मादग्नये वाजप्रसवीयं जुहवति यद्वा-
जप्रसवीयं जुहोत्यग्निमेव तद्भागधेयेन समर्धय-
त्यथो अभिषेक एवास्य स चतुर्दशमिजुहोति
सप्त ग्राम्या ओषधयः सप्त (१) आरण्या
उभयीषामवरुद्ध्या अन्नस्यान्नस्य जुहोत्यन्न-
स्यान्नस्यावरुद्ध्या औदुम्बरेण कुवेण जुहो-
त्युर्वा उदुम्बर ऊर्गन्मूर्जेवास्मा ऊर्गन्मन्मव
रुन्धेऽग्निर्वै देवानामभिषिक्तोऽग्निचिन्मनुष्या-
णां तस्मादग्निचिद्वर्षति न धविदवरुद्धं ह्य-
स्यान्नमन्नमिव खलु वै वर्ष यद्धावेदन्नाथाद्धावेदु-
पावर्ततान्नाथमेवाभि (२) उपावर्तते नक्तो-
पासेति कृष्णार्यै श्वेतवत्सायै पर्यसा जुहोत्य-
हैवास्मै रात्रिं प्र दापयति रात्रियःऽहरहोरात्रे

ए॒वास्मै॒ प्र॒त्ते का॒र्मम॒न्नाद्यं॑ दु॒हाते॒ रा॒ष्ट्रभू॒तौ जु॒-
 होति॒ रा॒ष्ट्रमे॒वाव॑ रु॒न्धे ष॒ड्भिर्जु॒होति॒ ष॒ड्वा
 ऋ॒तव॑ ऋ॒तुष्वे॒व प्र॒ति ति॒ष्ठति॒ भुव॑नस्य प॒त
 इति॑ रथमु॒खे प॒श्चाऽऽहु॑तीर्जुहोति॒ वज्रो॒ वै रथो॒
 व॒र्जेणै॒व दि॒शः (३) अ॒भि ज॑यत्यग्नि॒चितः
 ह वा अ॒मुष्मि॑ल्लोके वा॒तोऽभि॒ प॒वते॒ वात॑ना॒-
 मा॒नि जु॒होत्य॒भ्येवैन॑म॒मुष्मि॑ल्लोके वा॒तः
 प॒वते॒ त्रीणि॑ जु॒होति॒ त्रय॑ इ॒मे लो॒का
 ए॒भ्य ए॒व लो॒केभ्यो॒ वात॑म॒व रु॒न्धे स॒मुद्रो॑ऽसि
 नभ॑स्वानि॒त्याहै॒तद्वै वा॒तस्य॑ रू॒पः रू॒पेणै॒व
 वा॒तम॒व रु॒न्धेऽञ्ज॒लिना॑ जु॒होति॒ न ह्ये॒तेषा॑म॒न्य-
 थाऽऽहु॑तिर॒वक॑ल्पते (४) ॥

(ओषधयः सप्ताभि दिशोऽन्यथा द्वे च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 चतुर्थप्रपाठके नवमोऽनुवाकः ॥ ९ ॥

(अथ पञ्चमाष्टके चतुर्थप्रपाठके दशमोऽनुवाकः) ।

सु॒व॒र्गाय॒ वै लो॒काय॑ दे॒वर॒थो यु॑ज्यते यत्रा॒-
 कु॒ताय॑ म॒नुष्य॒रथ॒ एष॒ खलु॒ वै दे॒वर॒थो यद॒ग्नि-
 रा॒ग्निं यु॑नज्मि शर्व॑सा घृ॒तेने॒त्याह॑ यु॒नक्त्ये॒वैनः
 स ए॒नं यु॑क्तः सु॒वर्गं॑ लो॒कम॒भि वह॑ति यत्स॒-
 वा॒भिः प॒ञ्चभि॑र्यु॒ज्याद्यु॑क्तोऽस्या॒ग्निः प्र॑च्युतः
 स्याद॒प्रति॑ष्ठिता आहु॒तयः॑ स्युर॒प्रति॑ष्ठिताः स्तो॒-
 मा अ॒प्रति॑ष्ठितान्यु॒क्त्यानि॑ तिसृ॒भिः प्रा॒तःस॒-

(अग्निसंयोजनाभिधानम्)

वनेऽभि मृशति त्रिवृत् (१) वा अग्निर्यावा-
 नेवाग्निस्तं युनक्ति यथाऽनासि युक्त आधीयत
 एवमेव तत्प्रत्याहुतयास्तिष्ठन्ति प्रति स्तोमाः
 प्रत्युक्तयानि यज्ञायज्ञिर्यस्य स्तोत्रे द्वाभ्यामभि
 मृशत्येतावान्वै यज्ञो यावानग्निष्टोमो भूमा त्वा
 अस्यात ऊर्ध्वः क्रियते यावानेव यज्ञस्तमन्त-
 तौऽन्वारोहति द्वाभ्यां प्रतिष्ठित्या एकयाऽप्र-
 स्तुतं भवत्यथ (२) अभि मृशत्यैषेनमुत्तरो
 यज्ञो नमत्यथो संतत्यै प्र वा एषोऽस्माह्लोका-
 च्च्यवते योऽग्निं चिनुते न वा एतस्यानिष्टक
 आहुतिरव कल्पते यां वा एषोऽनिष्टक आहु-
 तिं जुहोति स्रवति वै सा तां स्रवन्तीं यज्ञोऽ-
 नु परा भवति यज्ञं यजमानो यत्पुनश्चितिं
 चिनुत आहुतीनां प्रतिष्ठित्यै प्रत्याहुतयास्तिष्ठ-
 न्ति (३) न यज्ञः परामवति न यजमानोऽ-
 ष्ठावपं दधात्यष्टाक्षरा गायत्री गायत्रेणैवेनं
 छन्दसा चिनुते यदेकादश त्रैष्टुभेन यद्द्वादश
 जागतेन छन्दोभिरेवैनं चिनुते नपात्को वै
 नाभैषोऽग्निर्यत्पुनश्चितिर्य एवं विद्वान्पुनश्चितिं
 चिनुत आ तृतीयात्पुरुषादन्नमत्ति यथा वै
 पुनराधेय एवं पुनश्चितिर्योऽग्न्याधेयेन न (४)
 ऋध्नोति स पुनराधेयमा धत्ते योऽग्निं चित्वा
 नध्नोति स पुनश्चितिं चिनुते यत्पुनश्चितिं चि-

नुत ऋद्ध्या अथो खल्वाहुर्न चेतव्येति रुद्रो
 वा एष यदग्निर्यथा व्याघ्रः सुप्तं बोधयति
 तादृगेव तदथो खल्वाहुश्चेतव्येति यथा वसी-
 याःसं भागधेयेन बोधयति तादृगेव तन्मनु-
 राग्निमचिनुत तेन नाऽऽर्ध्नोत्स एतां पुनश्चिति-
 मपश्यत्तामचिनुत तथा वै स आर्ध्नोद्यत्पुन-
 श्चितिं चिनुत ऋद्ध्यै (५) ॥

(त्रिवृदथ विष्टम्यग्न्याधेयेन नाचिनुत सप्तदश च) ।

इति छण्णयजुर्वेदीयतैत्तिरीयसंहितायां पञ्चमाष्टके
 चतुर्थप्रपाठके दशमोऽनुवाकः ॥ १० ॥

(अथ पञ्चमाष्टके चतुर्थप्रपाठक एकादशोऽनुवाकः) ।

छन्दश्चितं चिन्वीत पशुकामः पशवो वै
 छन्दांसि पशुमानेव भवति श्येनचितं चिन्वीत
 सुवर्गकामः श्येनो वै वयसां पतिष्ठः श्येन एव
 भूत्वा सुवर्गं लोकं पताति कङ्कचितं चिन्वीत
 यः कामयेत शीर्षण्वानमुष्मिल्लोके स्यामिति
 शीर्षण्वानेवामुष्मिल्लोके भवत्यलजचितं चि-
 न्वीत चतुःसीतं प्रतिष्ठाकामश्चतस्रो दिशो दि-
 क्ष्वेव प्रति तिष्ठति प्रउगचितं चिन्वीत भ्रातृ-
 द्यवान्प्र (१) एव भ्रातृग्याञ्जुदत उभयतः-
 प्रउगं चिन्वीत यः कामयेत प्रजातान्भ्रातृग्याञ्जु-
 देय प्रति जनिष्यमाणानिति प्रैव जातान्भ्रा-
 तृग्याञ्जुदते प्रति जनिष्यमाणान्प्रथचक्रचितं

(काम्यचितीनामभिधानम्)

चिन्वीत आतृव्यवान्वजो वै रथो वज्रमेव
 आतृव्येभ्यः प्र हरति द्रोणचितं चिन्वीताघ्न-
 कामो द्रोणे वा अन्नं भ्रियते सयोन्येवान्नमव-
 रुन्धे समूहं चिन्वीत पशुकामः पशुमानेव
 भवति (२) परिचाय्यं चिन्वीत ग्रामकामो
 ग्राम्येव भवति श्मशानचितं चिन्वीत यः
 कामयेत पितृलोकं ऋध्नयामिति पितृलोक-
 एवध्नोति विश्वामित्रजमदग्नी वसिष्ठेनास्पर्धे-
 ताः स एता जमदग्निर्विहव्या अपश्यत्ता उपा-
 धत्ता ताभिर्वै स वसिष्ठस्येन्द्रियं वीर्यमवृक्षत्
 यद्विहव्या उपदधातीन्द्रियमेव ताभिर्वीर्यं य-
 जमानो आतृव्यस्य वृक्षत्ते होतृधिष्णिय उप-
 दधाति यजमानायतनं वै (३) होता स्व
 एवास्मा आयतन इन्द्रियं वीर्यमव रुन्धे द्वाद-
 शोप दधाति द्वादशाक्षरा जगती जागताः
 पशवो जगत्यैवास्यै पशूनव रुन्धेऽष्टावष्टावन्ये-
 षु धिष्णियेषूप दधात्यष्टाशफाः पशवः पशू-
 नेवाव रुन्धे षण्माजालीये षड्वा ऋतव ऋत-
 वः खलु वै देवाः पितर ऋतूनेव देवान्पितृन्प्री-
 णाति (४) ।

(प्र भवति यजमानायतनं वा अष्टाचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 चतुर्थप्रपाठक एकादशोऽनुवाकः ॥ ११ ॥

(अश्वमेधीयस्तोत्रसंबन्धुगायभिधानम्)

(अथ पञ्चमाष्टके चतुर्थप्रपाठके द्वादशोऽनवाकः) ।

पर्वस्व वाजसातय इत्यनुष्टुक्प्रतिपद्भवति
 तिस्रोऽनुष्टुभश्चतस्रो गायत्रियो यत्तिस्रोऽनुष्टुभ-
 स्तस्मादश्वस्त्रिभिस्तिष्ठस्तिष्ठति यच्चतस्रो गा-
 यत्रियस्तस्मात्सर्वाश्चतुरः पदः प्रतिदधत्पला-
 यते परमा वा एषा छन्दसां यदनुष्टुक्परमश्व-
 तुष्टोमः स्तोमानां परमस्त्रिरात्रो यज्ञानां पर-
 मोऽश्वः पशूनां परमेणैवैनं परमतां गमयत्ये-
 कविंशमहर्भवति (१) यस्मिन्नश्व आल-
 भ्यते द्वादश मासाः पञ्चर्तवस्त्रय इमे लोका
 असावादित्य एकविंश एष प्रजापतिः प्राजा-
 पत्योऽश्वस्तमेव साक्षादृघ्नोति शक्ररयः पृष्ठं
 भवन्त्यन्यदन्यच्छन्दोऽन्येन्ये वा एते पशव आ-
 लभ्यन्त उतेव ग्राम्या उतेवाऽऽरण्या यच्छ-
 क्ररयः पृष्ठं भवन्त्यश्वस्य सर्वत्वाय पार्थुरश्मं
 ब्रह्मसामं भवति राश्मिना वा अश्वः (२)
 यत ईश्वरो वा अश्वोऽयतोऽप्रतिष्ठितः परीं
 परावतं गन्तोयत्पार्थुरश्मं ब्रह्मसामं भवत्य-
 श्वस्य यत्यै धृत्यै संकृत्यच्छावाकसामं भव-
 त्यत्सन्नयज्ञो वा एष यदश्वमेधः कस्तद्वेदेत्या-
 दुर्यादि सर्वो वा क्रियते न वा सर्व इति यत्सं-
 कृत्यच्छावाकसामं भवत्यश्वस्य सर्वत्वाय प-
 र्याप्त्या अनन्तरायाय सर्वस्तोमोऽतिरात्र उच्य-

(अश्वमेधीयस्तोत्रसंबन्धुगायमिधानम्)

ममहर्भवति सर्वस्याऽऽप्त्यै सर्वस्य जित्यै सर्व-
मेव तेनाऽऽप्नोति सर्वं जयति (३) ॥

(अहर्भवति वा अश्वोऽहर्भवति दशं च) ।

इति कृष्णयजुर्वेदीयतैत्तिरीयसंहितायां पञ्चमाष्टके
चतुर्थप्रपाठके द्वादशोऽनुवाकः ॥ १२ ॥

देवासुरास्तेनतं व्या सद्रोऽश्मन्नुषदे बहुदेनं प्राचीमिति वसोर्धाराप्राग्निर्वै-
वेभ्यः सुवगां य मत्राकुताय छन्दश्चितं पवस्व द्वादश ॥ १२ ॥

देवासुरा अजाया वै मुमुष्टिः प्रथमो देवयतोमेतद्वै छन्दसां रूप-
मुन्नोत्यष्टौ पञ्चाशत् ॥ ५८ ॥

हरिः ॐ ।

इति कृष्णयजुर्वेदीयतैत्तिरीयसंहितायां पञ्चमाष्टके
चतुर्थः प्रपाठकः ॥ ४ ॥

(अथ पञ्चमकाण्डे चतुर्थः प्रपाठकः) ।

(तत्र प्रथमादिद्वादशान्ता अनुवाकाः) ।

यस्य निःश्वसितं वेदा यो वेदेभ्योऽखिलं अगत् ।

निर्ममे तमहं वन्दे विद्यातीर्थमहेश्वरम् ॥

प्रपाठके तु तार्त्तिये वार्णिताश्चितयोऽखिलाः ।

चतुर्थे चितिसंस्कारो द्वादशात्रानुवाककाः ॥

इष्टका इन्द्रतन्वाख्या यज्ञतन्वाभिधास्तथा ।

नक्षत्राख्याश्च विहिताः प्रथमेऽप्यनुवाकके ॥

ऋतव्या वैश्वदेव्यश्च द्वितीये पोक्षणं तथा ।

शतरुदीपहोमस्तु तृतीये समुदीरितः ॥

परिवेचनमप्युक्तं तुर्ये तद्वद्विकर्षणम् ।

व्याधारणं वैश्वकर्मेणाऽऽहुतिश्चात्र पञ्चमे ॥

(अन्तर्मेधीयस्तोत्रसंबन्धुगायमिधानम्)

षष्ठे तु समिदाधानमग्निपणयनं तथा ।

होताऽन्वाहापतिरथं दशर्चं सविकल्पकम् ।

सप्तमे चितिमारुह्य बाह्विं तत्र विनिक्षिपेत् ।

वसोधाराऽष्टमे वाजपत्तवीयोऽप्यनन्तरे ॥

दशमे वह्नियोगश्च पुनश्चितिरितीरितः ।

एकादशे तु काम्पानि विहव्याश्च समीरिताः ॥

द्वादशे त्वश्वमेधीयस्तोत्रे त्रयमुदीरितम् ।

अकस्तोमः साम चेत्येवं प्रपाठक उदीरितः ॥

तथाऽऽदौ बहिष्पवमानस्तोत्रे चोदकप्राप्ता गायत्रीमपवदितुमन्यामृचं विधत्ते-

पवस्व वाजसातय इति । बहिष्पवमानस्तोत्रे प्राकृते त्रयस्तृचा गायत्राः ।

तेऽत्र चोदकेन प्राप्ताः । तत्परित्यागेन पवस्वेत्यादिका येयमृगनुष्टुक्ता पवि-

पत्यधमा कार्या । पतिपद्यते पारम्यतेऽनयेति पतिपत् । अस्मिस्तृचे चतुष्पादो

यास्तिक्तोऽनुष्टुभस्तास्त्रिपात्त्वेन विभज्यमानाश्चतस्रो गायत्रियो भवन्ति । तत्र

यस्मात्स्वरूपेण तिस्रोऽनुष्टुभस्तस्मादधो गमनं परित्यज्यैकत्र यदा तिष्ठति तदानी-

मेकास्मिन्पादे भारमुपेक्ष्य त्रिष्वेव पादेषु भारमवलम्ब्य तिष्ठति । यस्मादेता विभ-

ज्यमानाश्चतस्रो गायत्रियस्तस्मात्पलायमानोऽश्वश्चतुरः पादान्तर्वापि भूमौ पक्षि-

पक्षेव पलायते । प्रकारान्तरेणानुष्टुभं प्रशंसति--

परमा वा इति । सर्ववागात्मकत्वाच्च उन्दतां मध्येऽनुष्टुभः परमत्वं वाग्वा

अनुष्टुबिति बहुशः श्रुतम् । स्तोमानां त्रिवृदग्निष्ठोमादीनां मध्ये प्रकृतत्वाच्च-

तुष्टोमस्य परमत्वम् । त्रिरात्रस्याश्वमेधस्य महापातकप्रायश्चित्तरूपत्वाद्यज्ञानां

मध्ये परमत्वम् । तादृशयज्ञसाधनत्वात्संश्रामजयहेतुत्वाच्च पशूनां मध्येऽश्वस्य

परमत्वम् । एवं सति परमस्य त्रिरात्रस्य परमे चतुष्टोमे परमस्याश्वस्य संबन्धि-

त्वेनानुष्टुमि परमायां प्रयुज्यमानायां परमेणैवैनं साधनसमूहेन परमतां भेदतां

प्राप्नोति । प्रकृतिप्राप्तांस्त्रिवृदादिस्तोमान्वाचितुं स्तोमान्तरं विधत्ते--

एकविंशमिति । एकविंशवृत्त्यात्मकेन स्तोमेन सर्वत्र युक्तं न तु

स्तोमान्वरेण तादृशमेकविंशमहः कर्तव्यम् । पथपवतीषपोरहोर्वावृत्तये विधे-

(अश्वमेधीयस्तोत्रसंबन्धुगायत्रिभिधानम्)

अथे—यस्मिन्मध्यमेऽहन्ययमश्व आलभ्यते तदहरेर्काव्यंशम् । अथो ह्युक्त्यन्तंशके
द्वितीयेऽहन्यालभ्यते । मासतुलोकादित्यानामेकाविंशतिसंख्योपेतत्वाज्जगद्भूषेण
प्रजापतिशरीरत्वादशस्य प्रजापतिजन्यत्वाच्च तस्याश्वस्य समुद्ध्यर्धमयमेकाविंश-
तितस्तोमो युक्तः ।

अथ पृष्ठस्तोत्रगतानामृचां छन्दोन्तरं वारयितुं शक्करूपं छन्दो विधत्ते—

शक्करयः पृष्ठमिति । शक्करीछन्दोपेता ऋचः शक्करपस्ताभिर्युक्तं पृष्ठस्तोत्रं
कुर्यात् । सप्तपादात्मके शक्कर्यात्मके (रूपे) छन्दासि पादत्रयात्मकं गायत्र्या रूपं
छन्दः, पादचतुष्टयात्मकं त्रिष्टुबारूपं छन्दः, पादपञ्चकात्मकं पङ्क्त्यात्मकं (रूपं)
छन्द इत्येवमन्यदन्यन्नानाविधं छन्दोऽन्तर्भवति । अश्वमेधेऽप्यश्वप्रधानकेऽप्येऽन्ये
नानाजातीया एव पशव आलभ्यन्ते । तत्र केचन ग्राम्या एव केचनाऽऽरण्या
एव । तत्राप्यवान्तरभेदा बहुधा द्रष्टव्याः । एवं सर्वपृष्ठस्तोत्रेऽश्वमेधसंबन्धिनि
नानाछन्दोगर्भितशक्करीस्वीकारे सति मुख्यस्थाश्वस्य सर्वपश्चात्मात्मकत्वं संपादितं
भवति । अथ चोदकप्राप्तं सामान्तरमपवदितुं सामविशेषं विधत्ते—

पार्थुरश्ममिति । पृथुरश्मिना महर्षिणा दृष्टं साम पार्थुरश्मं, ब्रह्माणमृत्वि-
जमाभिलक्ष्य गीयमानं साम ब्रह्मसामं, तच्च नात्र प्रकृतं कार्यं किंतु पार्थुरश्मं
कार्यम् । यस्मात्कारणाव्रश्मिना रज्जुविशेषेण दृढीभूतोऽश्वः पुरुषमपोक्षितदेशे
नेतुमीश्वरः समर्थः, यस्माच्च कारणादयतो नियमनरहितोऽश्वः क्वाप्यपविष्ठितः
सचत्पन्तं दूरं गन्तुं समर्थस्तस्मादश्वस्य यत्यै दूरगमननियमनायोपरितनपुरुषेण
धारणाय च पार्थुरश्मं कार्यम् । तथैवाच्छावाकं प्रति गातव्यं सामविशेषं विधत्ते—

संस्कृत्यच्छावाकेति । समीचीनाऽऽकृतियंस्य साम्नस्तत्संस्कृति विकल्पमङ्ग-
सम्पत्कर्तुं समर्थमित्यर्थः । एतन्नामकं सामगानां यत्प्रसिद्धं तदच्छावाकमभि-
लक्ष्य गातव्यम् । योऽयमश्वमेधः क्रतुः सोऽयं विनष्टयज्ञावयवो बहुभिरवयवैरुपे-
तत्वात्कृत्स्नोऽयमवयवसंघातः क्रियते क्वचित्किंचिदवयवो विस्मृतो वेति को
नाम लोके वेत्ति । तस्मात्संस्कृतिगानेनाश्वसंबन्धिनः क्रतोः सर्वावयवसाकल्पं
भवति । तच्च देवानां संपूर्त्यै यजमानस्य च स्वर्गप्राप्तिविघ्नपरिहाराय संपद्यते ।

अपेक्षितविशेषगुणैर्युक्तं द्वितीयमहर्विधायाथ तृतीयं विधत्ते—

सर्वस्तोम इति । त्रिवृदाद्यास्त्रयस्त्रिंशदन्ता आम्नाताः सर्वेऽपि स्तोमा
यस्मिन्नतिरात्रे सन्ति सोऽयमतिरात्रस्तृतीयदिवसे कर्तव्यः । तच्च स्तोमगत्वं

(अश्वमेधीयस्तोत्रसंबन्धयुगाद्यभिधानम्)

सर्वं स्वेन पूर्वप्राप्तस्य सर्वस्यापि प्राप्त्यै भवति । यस्तु वैरी पूर्वप्राप्तस्तस्य सर्वस्यापि जयाय भवति । तस्मादयं यजमानस्तेन सर्वस्तोमेन प्राप्तव्यं धनादिकं सर्वं प्राप्नोति, जेतव्यं वैरिवर्गं सर्वं जयति ॥

इति श्रीमत्सायणाचार्यविरचिते माधवीये वेदार्थप्रकाशे छुण्णयजुर्वेदीयतै-

त्तिरीयसंहिताभाष्ये पञ्चमकाण्डे चतुर्थपपाठके पथमादिद्वादशान्ता

अनुवाकाः ॥ १-१२ ॥

वेदार्थस्य प्रकाशेन तमो हार्दं निवारयन् ।

पुमर्थोऽश्वतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विरचिते

वेदार्थप्रकाशे छुण्णयजुर्वेदीयतैत्तिरीयसंहिताभाष्ये पञ्च-

मकाण्डे चतुर्थः पपाठकः ॥ ४ ॥

(दीक्षणीयेष्ट्यभिधानम्)

(अथ पञ्चमाष्टके पञ्चमः प्रपाठकः) ।

(तत्र प्रथमोऽनुवाकः) ।

हरिः ॐ ।

यदेकै॒न स॒ंस्था॒पय॑ति य॒ज्ञस्य॑ सं॒तत्या॒
अवि॑च्छेदा॒येन्द्राः॑ प॒शवो॑ वै ये भृ॒ङ्करा॑ यदेन्द्राः
सन्तोऽभि॑भ्य आ ल॒भ्यन्ते॑ दे॒वता॑भ्यः स॒मदं॑
दधा॒त्यामे॒यीस्त्रि॒ष्टुभो॑ या॒ज्यानु॒वाक्याः॑ कुर्या॒य-
दा॒ग्नेयी॑स्तेनाऽऽमे॒या यत्रि॒ष्टुभस्ते॑न॒न्द्राः स॒मृद्-
ध्ये॒ न दे॒वता॑भ्यः स॒मदं॑ दधाति वा॒यवे॑ नि॒यु-
त्व॑ते तू॒पर॒मा ल॑भते तेजोऽमे॒वायु॑स्तेज॑स ए॒ष
आ ल॑भ्यते तस्मा॑द्य॒द्रियं॒ङ्क्वायः॑ (१) वाति
ता॒द्रियं॒ङ्कमि॑द॒हति॑ स्वमे॒व तत्तेजोऽन्वे॑ति य॒ज्ञ
नि॒युत्व॑ते स्यादु॒न्माद्ये॒द्यज॑मानो नि॒युत्व॑ते भव-
ति य॒ज॑मान॒स्यानु॑न्मादाय वा॒युमती॑ श्वेत॒वती॑
या॒ज्यानु॒वाक्ये॑ भवतः स॒तेज॒स्त्वाय॑ हिरण्यग-
र्भः स॒मव॑र्तताग्र इत्या॑घार॒मा घा॑रयति प्र॒जाप॑-
तिर्वै हिरण्यग॒र्भः प्र॒जाप॑तेरनु॒रूप॒त्वाय॑ सर्वा॑णि
वा ए॒ष रूपा॑णि प॒शूनां॑ प्रत्या ल॑भ्यते यच्छ-
म॒श्रण॑स्तत् (२) पु॒रुषा॑णां रू॒पं यत्तू॑परस्त-
द॒श्वानां॑ यद॒न्यतो॑दन्तद्व॒वां यद॒व्या इ॒व श॒फा-
स्तद॒वीनां॑ यद॒जस्त॑द॒जानां॑ वा॒युर्वै प॒शूनां॑ प्रियं
धाम॑ यद्वा॒यव्या॑ भव॒त्येत॑मे॒वैन॑म॒भि सं॑जाना॒नाः
प॒शव॑ उप॒ तिष्ठ॑न्ते वा॒यव्यः॑ का॒र्याश्च॑ प्राजा-
प॒त्याश्च॑ इत्या॑हु॒र्यद्वा॒यव्यं॑ कुर्या॒त्प्रजा॑पतेरि॒या-

यत्प्राजापत्यं कुर्याद्वायोः (३) इयाद्यद्वाय-
 व्यः पशुर्भवति तेन वायोनैति यत्प्राजापत्यः
 पुरोडाशो भवति तेन प्रजापतेनैति यद्द्वादश-
 कपालस्तेन वैश्वानराज्ञेत्यामावैष्णवमेकादश-
 कपालं निर्वपति दीक्षिष्यमाणोऽभिः सर्वा
 देवता विष्णुर्यज्ञो देवताश्चैव यज्ञं चाऽऽरभतेऽ-
 भिरवमो देवतानां विष्णुः परमो यदाग्नावैष्ण-
 वमेकादशकपालं निर्वपति देवताः (४)
 एवोभयतः परिगृह्य यजमानोऽव रुन्धे पुरो-
 डाशेन वै देवा अमुष्मिँल्लोक आध्वुवन्चरुणाऽ-
 स्मिन्यः कामयेतामुष्मिँल्लोक ऋध्नुयामिति स
 पुरोडाशं कुर्वीतामुष्मिन्नेव लोक ऋध्नोति
 यदष्टाकपालस्तेनाऽऽग्नेयो यत्रिकपालस्तेन
 वैष्णवः समृद्ध्यै यः कामयेतास्मिँल्लोक
 ऋध्नुयामिति स चरुं कुर्वीताग्नेर्घृतं वि-
 ण्णोस्तण्डुलास्तस्मात् (५) चरुः कार्योऽ-
 स्मिन्नेव लोक ऋध्नोत्यादित्यो भवती यं वा
 अदितिरस्यामेव प्रति तिष्ठत्यथो अस्यामेवाधि
 यज्ञं तनुते यो वै संवत्सरमुख्यमभृत्वाऽग्निं
 चिनुते यथा सामि गर्भोऽवपद्यते तादृगेव
 तदातिमोर्छिद्वैश्वानरं द्वादशकपालं पुरस्ताज्जि-
 पेत्संवत्सरो वा अग्निवैश्वानरो यथा संवत्सर-
 माप्त्वा (६) काल आगते विजायत एवमेव
 संवत्सरमाप्त्वा काल आगतेऽग्निं चिनुते नाऽऽ-

(दीक्षणीयेष्ट्यभिधानम्)

तिमार्छत्येषा वा अग्नेः प्रिया तनुर्यद्वैश्वानरः
प्रियामेवास्य तनुवमर्ष रुन्धे त्रीण्येतानि हवी-
र्षि भवन्ति त्रय इमे लोका एषां लोका-
नां रोहाय (७) ।

(यद्विषेह्वायुः रभश्रुणस्तद्वायोनिर्वपति देवतास्तस्मादाप्त्वाऽष्टाविंशत्यम्) ।
इति छण्यजुर्वेदीयतैत्तिरीयसंहितायां पञ्चमाष्टके
पञ्चमप्रपाठके प्रथमोऽनुवाकः ॥ १ ॥

अथ पञ्चमकाण्डे पञ्चमः प्रपाठकः ।

(तत्र प्रथमोऽनुवाकः) ।

यस्य निःशसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥
मन्त्राणां ब्राह्मणं प्रोक्तं प्रपाठकचतुष्टये ।
अथ प्रश्नत्रये तत्र शिष्टमङ्गं विविच्यते ॥

प्रथमप्रपाठक एकविंशत्या माषैरित्यस्मिन्नुवाकेऽग्निम्यः पशूनालभत इति
विधायाम्पेक्षां पशूनां पर्याग्निलतानामुत्सर्गमुक्त्वा प्राजापत्येन सःस्थाययतीति
यदुक्तं तदनुस्मारायितुमनुवदाति—

यदेकेनेति । इतरान्पशून्नुत्सृज्य प्राजापत्येनैकेन समीपेन यत्तत्पारब्धस्य
पशुकर्मणः सांतत्याय भवति । असमीपेने तु विरुद्धेदः स्यात् ।

अथ तस्मिन्कर्मणि मन्त्रविशेषं विधत्ते—

ऐन्द्राः पशव इति । ये लोके मुष्करा अण्डसहिताः पशवः सन्ति ते
सर्वे पुंस्त्वलक्षणयेन्द्रियवृद्ध्या युक्तत्वादिन्द्रदेवताकाः । तादृशानामन्यथालम्भेन
देवतानां कलहं संपादयेत् । अतः कलहपरिहारायामिन्द्रदेवताकास्त्रिष्टुप्छन्दस्का
मचो याज्यानुवाक्याः कुर्यात् । तथा सति ऋचामाग्नेयत्वेन पशवोऽप्याग्नेयाः
संपद्यन्ते । त्रिष्टुभ इन्द्रेण सहोत्पन्नत्वात्तेन छन्दसा पशव ऐन्द्रा अपि संप-
द्यन्ते । तदुभयं मिलित्वा कलहं परिहृत्य समृद्धयै संपद्यते ।

यदुक्तं सूत्रकारेण—“अपि वा सर्वेषामेतेषां स्थाने वायवे नियुत्वते श्वेत-
मजं तूपरमालभते वायुमती श्वेतवती वपाया याज्यानुवाक्ये ” इति । तमिमं
पक्षं विधत्ते—

वायवे नियुत्वत इति । नियुत्संज्ञका अभविशेषा यस्य वायोः सन्ति
सोऽयं नियुत्वान् । तूपरः शृङ्गरेहितः । अभिज्वालाया उद्बोधकत्वाद्वायुरेवाग्ने-
स्तेजः । तस्मात्तेजस एव तूपर आलब्धो भवति । यां दिशं प्रति गच्छतीति
यद्रियङ्वायुर्यदिगभिमुखो वाति तदिगभिमुख एवाग्निर्दहति । तेन दहनेन स्वकी-
यमेव तेजोऽनुगतवान्भवति । नियुत्वत इत्येतद्वायुविशेषणमन्वयव्यतिरेकाभ्यां
प्रशंसति—

यन्न नियुत्वत इति । वायोऽर्निषामकाशमावे सति यजमानोऽपि नियामक-
बुद्धिरहितः सन्नुन्मत्तो यत्र कापि गच्छेद्यत्किञ्चिद्वा वदेत् । अतस्तत्पारिहाराय
नियुत्वाद्विशेषणं वायोरपेक्षितम् ॥ मन्त्रविशेषं विधत्ते—

वायुमतीति । पविोऽन्नाः रयिवृष इत्युचौ वायुमत्यौ श्वेतवत्यौ च, ते
वायवे समनस इति वायुशब्दसद्भावाच्चेवतः सिषक्तीति श्वेतशब्दसद्भावाच्च ।
वायोरग्नितेजस्त्वात्पशुश्चेत्यस्य च तेजोरूपत्वात्तदुभयं सतेजस्त्वाय संपद्यते ।

द्वितीयाधारे प्राकृतमन्त्रं बाधितुं विधत्ते—

हिरण्यगर्भं इति । हिरण्यं ब्रह्माण्डरूपं यस्येश्वरस्य प्रजापतेर्गर्भे वर्तते
सोऽयं हिरण्यगर्भः । यद्वा हिरण्यस्य ब्रह्माण्डस्य मध्ये सत्यलोके गर्भरूपत्वेना-
वस्थितश्चतुर्मुखो हिरण्यगर्भः । अतोऽयं मन्त्रः प्रजापतेरनुरूपः । पशुं प्रशंसति—

सर्वाणि वा इति । पशूनां द्विपदा चतुष्पदा च यानि रूपाणि सन्ति
तानि सर्वाणि प्रति तद्रूपत्वेनैव पशुरालभ्यते । तत्र श्मश्रुयुक्तत्वेन द्विपदा पुरु-
षेण साम्यं, शृङ्गरेहितत्वेनाश्वस्य साम्यम्, अधस्तनपङ्क्तावेव दन्तसद्भावेन
गोसाम्यम्, अविसदृशैः क्षुल्लकौर्द्विखरैरुपेतत्वादाविसाम्यम्, अजजात्या सर्वेषा-
मजानां साम्यम् । अथ वायुदेवतां प्रशंसति—

वायुर्वै पशूनामिति । पशूनां प्रावरणरहितत्वेन संचरणाद्वायुः पिर्यं
धाम । अतः पशोर्वायव्यत्वे सत्येन वायुमभिलक्ष्य सम्यक्स्वकीयं धाम जामन्तः
पशवः प्राप्यन्ते । अथ मीमांसया निर्णेतुं कंचिदर्थविशेषमनुष्ठेयं विधत्ते—

वायव्य इति । पशोर्वायव्यत्वे सत्यं पशुः प्रजापतेरपेयात् ।

(दीक्षणीयेष्ट्यभिधानम्)

प्राजापत्ये सति वायोरपेयात् । एवमन्यदप्यत्राभ्याहर्तव्यम् । पक्षद्वयेऽपि वैश्वानरादप्यपेयाद्वैश्वानरसंबन्धित्वे ताभ्यामपेयादिति प्रथमपक्षोपन्यासेऽपि वैश्वानरादित्यपि तृतीयः पक्षोऽभ्याहर्तव्यः । तत्रायं निर्णयः—पशुर्वायव्यः पुरोडाशः प्राजापत्यस्तस्य द्वादशकपालत्वं वैश्वानरसंबन्धि तेन देवतात्रयान्नापैतीति ।

यदुक्तं सूत्रकारेण—“ यस्मादक्षिणीयायास्तत्कृत्वा त्रिहविषं दीक्षणीयां निर्वपति वैश्वानरं द्वादशकपालं तृतीयं पुरस्तादसंवत्सरभूतः ” इति । अत्राऽऽग्नावैष्णवमेकादशकपालमादित्यं चरुं चापेक्ष्य वैश्वानरस्य तृतीयत्वम् । तत्र प्रथमं हविर्विधत्ते—

आग्नावैष्णवमिति । अग्नेः सर्वदेवतारूपत्वं सोमप्रकरणे स्पष्टमान्नातम्—“ ते देवा बिभ्यतोऽग्निं पाविशन्तस्मादाहुरग्निः सर्वा देवताः ” इति । यज्ञस्य सर्वाङ्गव्यापित्वाद्विष्णुत्वम् । अत एतदीयेन हविषा सर्वा देवता यज्ञं चोपक्रान्तवान्भवति । प्रकारान्तरेण देवताद्वयं प्रशंसति—

अग्निरवमो देवतानामिति । शस्त्राणां मध्ये प्रथमशस्त्रे भूराग्निर्ज्योतिरित्युक्तत्वादग्नैरवमत्वं चरमशस्त्रे विष्णोर्नुकमित्युक्तत्वाद्विष्णुः परमः । अत आग्नावैष्णवनिर्वापेण मध्यवर्तिनीः सर्वा देवता उभयतः परिगृह्य स्वाधीनाः करोति । कामनाविशेषेण पुरोडाशं विधत्ते—

पुरोडाशेन वा इति । अथ कपालगतामेकादशसंख्यां विभज्य प्रशंसति—

यदष्टाकपाल इति । अन्यत्र सामेयमष्टाकपालं निर्वपतीत्युक्तत्वादष्टसंख्याऽग्नेः प्रिया । तथा वैष्णवं त्रिकपालमित्युक्तत्वात्रिसंख्या विष्णोः प्रिया । तदुभयं समृद्धयै भवति । फलविशेषाय चरुं विधत्ते—

यः कामयेतेति । घृतमग्नेः [प्रियम्] । “घृतमस्य योनिर्घृते श्रितः” इत्यादिमन्त्रवर्णात् । तण्डुलास्तुविष्णोः प्रियाः । “येऽणिष्ठास्तान्विष्णवे शिपिविष्टाय” इति श्रुतेः । तस्मादुभयप्रियत्वाद्घृतयुक्तश्चरुः कार्यः । एतेनास्मिन्लोके समृद्धो भवति । अथ हविरन्तरं विधत्ते—

आदित्यो भवतीति । अदितिर्देवता यस्य चरोः सोऽयमादित्यः । आग्नावैष्णवं हविः प्रथमं कृत्वा द्वितीयहविष्टदेनायमादित्यश्चरुः कार्यः । अदितिशब्देनेयमेव भूमिरुच्यते । अस्यामेव मूमावुपरि यज्ञं कृतवान्भवति भूमौ प्रतिष्ठितश्च भवति । अथ तृतीयं हविर्विधत्ते—

(दीक्षणीयेष्ट्यभिधानम्)

यो वै संवत्सरमिति । उरुयस्याग्नेः संवत्सरधारणमुपरिष्ठाद्विधास्यति—
 “संवत्सरमुख्यं भूत्वा” इति । तेन च धारणेन विनाऽग्निचयनमपारिपक्वगर्भ-
 पातेन समानम् । अतो यजमानो म्रियते । तस्मात्संवत्सरे धारयितुमशक्तः पुमा-
 न्संवत्सरमात्रमात्रेव तिष्ठः षड्वा दश वा रात्रीर्दीक्षाभिकीर्षुर्वैश्वानरं द्वादशकपालं
 निर्वपेत् । तस्य च वैश्वानरस्याग्नेः संवत्सररूपत्वात् । यथा लोके संवत्सरेण
 पूर्णो गर्भः काले सुखेन जायत एवमप्यनयेष्ट्या संवत्सरं प्राप्य काले पाते
 चित्तन्वान्भवति । ततो न म्रियते । प्रकारान्तरेण पशंसति—

एषा वा अग्नेरिति । सर्वेषां पुरुषाणामुपकारकः कश्चिदग्निमूर्तिविशेषो
 वैश्वानरः । सा च मूर्तिरग्नेः प्रियं शरीरम् । ततस्तयेष्ट्याऽग्निसंबन्धिनीं मिया-
 मेव तनुवं प्राप्नोति । विहितानां हविषां त्रित्वं पशंसति—

अग्निं येतानीति । प्राप्तय इत्यर्थः । यद्यप्याग्नावैष्णवं हविः प्रकृतावपि विद्य-
 मानत्वाच्चोदकप्राप्तं तथाऽप्युपरितनहाविर्विधानायापमनुवाद इत्यविरोधः ।
 सेयं दीक्षणीयेष्टिः षड्भिर्दीक्षयतीत्यस्मादनुवाकात्पूर्वं द्रष्टव्या । प्रकृतौ दीक्षा-
 हुतीनामिष्ट्यनन्तरमावित्वात् । यत्तु रुक्ममन्तरं प्रतिमुञ्चत इति विहितं तत्तुप-
 रितने न ह स्म वै पुराऽग्निरित्येस्मिन्ननुवाके समान्नातम् । तत्रेयं मीमांसा ।

पञ्चमाध्यायस्य द्वितीयपादे द्वादशाधिकरणे चिन्तितम्—

चयने रुक्मधृत्यादिः पुरोत स्वापिसंस्कृतिः ।

पाठादाद्योऽन्तिमः क्लृप्तः(ष)क्रमात्पाठस्य न क्षतिः ॥

अग्निचयने दीक्षणीयादेरुर्ध्वं रुक्मधारणमाम्नातम् । कण्ठे धृतः सञ्चरति
 लम्बमानः सौवर्ण आभरणविशेषो रुक्मशब्दार्थः । उखास्थितोऽग्निः शिक्येऽ-
 वस्थापितः कण्ठे धार्यमाणो यथोरःप्रदेशं न दहति तथा व्यवधायकत्वेन तज्जा-
 रणम् । अत एव ब्राह्मणम्—रुक्ममन्तरं प्रति मुञ्चतेऽमृतमेव मृत्योरन्तर्धत्ते”
 इति । यजमानसंस्कारां वपनादयः प्रकृतौ दीक्षणीयानन्तरमाविर्भूदकेन
 प्राप्तास्तेभ्यः पूर्वमेव रुक्मप्रतिमोकः पदार्थः कार्यः । तस्य प्रत्यक्षपाठात्तावित्रा-
 दिषु तस्याऽऽदृतत्वादिति चेत् । मैवम् । यजमानसंस्काराणां दीक्षणीयानन्तरं
 प्रकृतौ क्लृप्तम् । रुक्मस्य तु पाठेन तत्कल्पनीयम् । तस्मात्संस्काराः पूर्वमा-
 विनः । न च सावित्रदृष्टान्तो युक्तः । दीक्षणीयाया इव संस्काराणां प्रतिमो-

१ स्व. “रुक्मभृत्या” । २ क. घ. ङ. “त्यादि पु” । ३ स्व. च. “राश्व व” । ४ स्व. च.
 “न इह चोक्ष” ।

(चयनतत्कलाभिधानम्)

कादूर्ध्वं पुनः पाठात् । न च दीक्षणीयान्धर्वैर्वाधिते रुक्मप्रतिमोकपाठवैषम्यम् ।

स्वरूपबोधनेन चरितार्थत्वात् । ततो रुक्मप्रतिमोकः पश्चात्कार्यः ।

चतुर्थाध्यायस्य चतुर्थपादे षष्ठाधिकरणे चिन्तितम्—

निरयो नैमित्तिको वा स्थाद्यागो वैश्वानरश्चितौ ।

नित्यः पुरेव यच्छब्दादविरोधाच्च पश्चिमः ॥

अग्निचयने श्रूयते—“ यो वै संवत्सरमुख्यमभूत्वाऽग्निं चिनुते यथा तामि गर्भोऽवपद्यते तादृगेव तदार्तिमार्छेद्दैश्वानरं द्वादशकपालं पुरस्तान्निर्वपेत् ” इति । उक्त्वा पिठरः । तामुक्त्वा पुञ्जानः पथमं मन इत्यादिप्रपाठकाग्रातैर्मन्त्रैः संपाद्य तस्यामुक्त्वायामग्निं निधाय षडुद्यामे द्वादशोद्यामे वा शिक्ये तामुक्त्वावस्थाप्य तच्छिष्यं स्वकण्ठे कृद्ध्वा समुख्यमग्निं संवत्सरं भृत्वा पश्चादिष्टकाभिरग्नि- श्वेतव्यः । अवरणे त्वपूर्णगर्भपातवादिनाशः स्यात् । अतो वैश्वानरेष्टिं चयनात्मागेव कुर्यादित्यर्थः । अत्राप्यन्तरायवाक्यवदभरणवाक्यस्यार्थवादत्वानित्या दैश्वान- रेष्टिरिति चेन्मैवम् । यः पुमान्भृत्वा चिनुते स निर्वपेदिति कर्तुंसमानाधिकृतयच्छ- ब्दबलादभरणेष्ट्योर्निमित्तनैमित्तिकभावावभासात् । किंच दविग्रहस्य नित्यस्य पाक्षिकत्वरूपं नैमित्तिकत्वं विरुद्धम् । इह तु नित्यत्वे प्रमाणाभावादेकमेव नैमि- त्तिकत्वमित्याविरोधः ॥

इति श्रीमत्सामणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

पथमोऽनुवाकः ॥ १ ॥

(अथ पञ्चमाष्टके पञ्चमप्रपाठके द्वितीयोऽनुवाकः) ।

प्रजापतिः प्रजाः सृष्ट्वा प्रेणाऽनु प्राविशत्ता-

म्यः पुनः संभवितुं नाशक्नोत्सोऽब्रवीदध्नवदि-

त्स यो मेतः पुनः संचिन्वदिति तं देवाः सम-

चिन्वन्ततो वै त आध्नुवन्त्यत्समचिन्वन्तच्चि-

त्यस्य चित्यत्वं य एवं विद्वानग्निं चिनुत

ऋध्नोत्येव कस्मै कमग्निश्चीयत इत्यादुरग्नि-

वान् (१) असानीति वा अग्निश्चीयतेऽग्नि-

वानेव भवति कस्मै कमग्निश्चायत इत्याहुर्देवा
 मा वेदन्निति वा अग्निश्चायते विदुरेन देवाः
 कस्मै कमग्निश्चायत इत्याहुर्गृह्यसानीति वा
 अग्निश्चायते गृह्येव भवति कस्मै कमग्निश्चायत
 इत्याहुः पशुमानसानीति वा अग्निः (२)
 चीयते पशुमानेव भवति कस्मै कमग्निश्चायत
 इत्याहुः सप्त मा पुरुषा उप जीवानिति वा अ-
 ग्निश्चायते त्रयः प्राश्चस्त्रयः प्रत्यश्च आत्मा सप्तम
 एतावन्त एवैनममुष्मिह्लोक उप जीवन्ति
 प्रजापतिरग्निर्मचिकीषत तं पृथिव्यब्रवीन्न
 मर्याग्निं चेप्यसेऽति मा धक्ष्यति सा त्वाऽति-
 दह्यमाना वि धविष्ये (३) स पापीयान्भविष्य-
 सीति सोऽब्रवीत्तथा वा अहं करिष्यामि यथा
 त्वा नातिधक्ष्यतीति स इमामभ्यमृशत्प्रजाप-
 तिस्त्वा सादयतु तथा देवतयाऽङ्गिरसस्वद्ध्रुवा
 सीदेतीमामेवेष्टकां कृत्वोपावृत्तानतिदाहाय
 यत्प्रत्यग्निं चिन्वीत तदग्निं मृशत्प्रजापतिस्त्वा
 सादयतु तथा देवतयाऽङ्गिरसस्वद्ध्रुवा सीद
 (४) इतीमामेवेष्टकां कृत्वोप धत्तेऽनतिदा-
 हाय प्रजापतिरकामयत प्र जायेयेति स एत-
 मुख्यमपश्यत् संवत्सरमविभस्ततो वै स
 प्राजायत तस्मात्संवत्सरं भायंः प्रैव जायते तं
 वसवोऽब्रुवन्प्र त्वमजनिष्ठा वयं प्र जायामहा
 इति तं वसुभ्यः प्रायच्छत् त्रिण्यहान्यविभ-

(चयनतत्फलाभिधानम्)

रुस्तेन (५) त्रीणि च शतान्यसृजन्त त्रय-
स्त्रिंशतं च तस्मात्त्र्यहं भार्यः प्रैव जायते
तान् रुद्रा अब्रुवन्प्र युयमजनिद्वं वयं प्र जाया-
महा इति तं रुद्रेभ्यः प्रायच्छन्तः षडहान्य-
विभरुस्तेन त्रीणि च शतान्यसृजन्त त्रयस्त्रिं-
शतं च तस्मात्षडहं भार्यः प्रैव जायते ताना-
दित्या अब्रुवन्प्र युयमजनिद्वं वयम् (६)
प्र जायामहा इति तमादित्येभ्यः प्रायच्छन्तं
द्वादशाहान्यविभरुस्तेन त्रीणि च शतान्यसृजन्त
त्रयस्त्रिंशतं च तस्माद्द्वादशाहं भार्यः प्रैव
जायते तेन वै ते सहस्रमसृजन्तोऽस्वाः सहस्रत-
मीं य एवमुख्यः साहस्रं वेद प्र सहस्रं पशूना-
प्नोति (७) ॥

(अग्निवान्पशुमानसानीति वा अग्निर्धविष्ये मृशेत्प्रजापतिस्त्वा सादयतु
तया देवतयाऽङ्गिरस्वद्वरुवा सीद तेन तानादित्या अब्रुवन्प्र
युयमजनिद्वं वयं चत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके द्वितीयोऽनुवाकः ॥ २ ॥

(अथ पञ्चमकाण्डे पञ्चमप्रपाठके द्वितीयोऽनुवाकः) ।

दीक्षणीयेष्टिराद्यानुवाके विहविरीरिता । अथ द्वितीये चयनतत्फले अमि-
धीयेते । तत्राऽऽदौ चयनं विधातुं नस्तोति—

प्रजापतिरिति । पुरा कदाचित्प्रजापतिः सर्वाः प्रजाः सृष्ट्वा प्रेणा प्रेम्णा
प्रियातिशयेन तासु प्रजासु स्वयं प्राविशत् । प्रविश्य च ताभ्यः प्रजाम्यः सका-
शात्स्वकीयेन केनचिद्रूपेण पुनरुद्भवितुं नाशक्नोत् । अशक्तस्तत्रैव स्थित
इदमब्रवीत्—यः कश्चिन्मामितः प्रजाम्यः पुनः संभवो यथा भवति तथा विनव-

चिनोति स पुरुष ऋध्नवदिदध्नोत्येवेति तद्वाक्यं श्रुत्वा देवा अभिरूपेण पुनः
संभूतो यथा भवति तथा तं प्रजापतिरूपमाभिनिष्ठकाभिरुचिन्वंस्तेन चयनेन ते
देवा ऋद्धिं प्राप्ताः । यस्मादेवं सम्यगचिनवंस्तस्माच्चयनविषयादभोधित्यमिति
नाम संपन्नम् । इदानीं विधत्ते—

य एवं विद्वानिति । अथ प्रश्नोत्तराभ्यां क्रमेण फलविशेषानि(न्दि)-
दर्शयिषुरादावेकं फलं दर्शयति—

कस्मै कमाग्निरिति । कथित्यभ्ययं कामायेत्यस्मिन्नर्थे व्रतते । ब्रह्मवा-
दिषु मध्ये केचिदेवं पश्यन्तुः—कस्मै कामायायमाभिधीयत इति । उक्त एवमु-
त्तरमाहुः—अभिवानसानीति शास्त्रीयाभियुक्तोऽहं भवानीति कामयित्वाऽयम-
भिधीयत इति । ततोऽग्निं चित्वा उत्तरकतुयोग्यशास्त्रीयाभियुक्त एव भवति ।

द्वितीयं फलं दर्शयति—

कस्मै कमाग्निरिति । स्वर्गस्था देवाः सर्वे मा मां यजमानं वेदजन्यं
यजमानः सम्यगनुष्ठितवानित्येवं विदन्तिवति कामयित्वाऽभोक्षितत्वादेवा एवं विद-
न्त्येव । तृतीयं फलं दर्शयति—

कस्मै कमाग्निरिति । शास्त्रीयसर्वकर्मानुष्ठानसमर्थो गृहस्थो भवानीति
कामयित्वाऽग्निं चिन्वानस्तथैव भवति । चतुर्थं फलं दर्शयति—

कस्मै कमाग्निरिति । पशुसमृद्धेः कामयित्वात्पशुसमृद्धिर्भवत्येव ।
पञ्चमं फलं दर्शयति—

कस्मै कमाग्निरिति । प्राञ्चः पूर्वमाविनः पितृपितामहपितामहास्रयः
पुरुषाः प्रत्यञ्चः पश्चाद्भाविनः पुत्रपौत्रपौत्रास्रयः पुरुषाः । मध्यवर्ती स्वयं
सप्तमः । एते सर्वे पुरुषा मामुपजीवन्तु । अहमेवैतेषां रक्षको भविष्यामीति कामयमा-
नोऽग्निं चित्वा स्वर्गे लोके तथैव रक्षको भवति ॥

यदुक्तं सूत्रकारेण—“ प्रजापतिस्त्वा सादयतु तथा देवतयाऽङ्गिरस्वद्भुवा
सीदत्युत्तरवेदिमभिमृश्य ” इति । तदिदं विधातुं प्रस्तौति—

प्रजापतिरग्निमिति । पुरा कदाचित्प्रजापतिरग्निं चेतुमिच्छां चकार । तं
चयनार्थिनं प्रजापतिं पृथिव्येवमब्रवीच्छे प्रजापते ममोपर्यग्निं न चेष्टसेऽभिचयनं
न करिष्यसि । मा कुर्वित्यर्थः । कुत इति चेत्तच्छृणु । ममोपरि चयिमानोऽ-
भिर्नामतिशयेन धक्षति तदानीमत्यन्तं दह्यमाना साऽहमितस्ततः परिलुठन्ती

(चयनतत्फलाभिधानम्)

ममोपरि स्थितं त्वामपि कम्पयिष्ये । ततः स त्वं पापिष्ठो दरिद्रो भाविष्यसीति । तच्छ्रुत्वा प्रजापतिरिदमब्रवीत्—प्रथाऽयं चीयमानोऽग्निस्त्वां नातिशयेन धक्ष्यति तथैवाहं करिष्यामीत्युक्त्वा प्रजापतिर्वक्ष्यमाणेन मन्त्रेणेमां भूमिमभितः स्पृष्टवान् । मन्त्रस्य चायमर्थः—हे भूमे त्वामाद्यकारणभूतामाद्यप्रजापतिः सादयतु स्थापयतु । अयं प्रजापतिरूपया तथा तव रक्षयित्र्या देवतया ध्रुवा सती सीदोपविशाङ्गिरोभिः स्थापिता यथा ध्रुवा भवति तद्वदिति । अनेन समन्त्र-कस्पर्शनेनेमां सर्वा भूमिभिष्टकामेव कृत्वाऽग्निशरीरान्तःपातित्वेनोपाधत्त । नह्यग्निः स्वात्मानमतिदहति । अथ विधत्ते—

यत्प्रत्यग्निमिति । यच्चयनस्थानं प्रतीष्टकाभिरग्निं चेतुमिच्छति तत्स्थानं प्रजापतिरित्यादिमन्त्रेणाभिमृशेत् । तेनाभितः स्पर्शनेनेमां भूमिं कृत्स्ना-मपीष्टकां कृत्वोपहितवान्भवति । तेन चातिदाहो न भवति । अथोरुष्याग्ने-धरणं विधत्ते—

प्रजापतिरकामयतेति । प्रजोत्पादनसाधनत्वेनोरुष्याग्निमेकास्मिन्संवत्सरे प्रति-दिनमुपस्थानकाले स्वगले शिख्यपाशं बद्ध्वा धारयेत् । तत उत्पादको भवति ।

अथ त्रीणि पक्षान्तराणि त्र्यहषडहद्वादशाहवारणरूपाणि क्रमेण विधत्ते—

तं वसवोऽब्रुवानिति । तं प्रजापतिं वसव एवमब्रुवन्—हे प्रजापते त्वं प्रजा उत्पादितवानासि, तथा वयनप्युत्पादयाम इति । ततः प्रजापतिस्तमुख्यमग्निं वसुभ्यः प्रायच्छत् । ते च तमग्निं त्र्यहं धृत्वा त्रयस्त्रिंशदधिकं प्रजानां शत-त्रयमसृजन्त । तस्मात्प्रजोत्पत्तये त्र्यहं भार्य इत्येकः पक्षः । एवं रुद्रादित्यवा-क्ययोरपि व्याख्येयम् । पक्षत्रयार्थवादान्तमुहाकारेण निगमयति—

तेन वै त इति । ते वसुरुद्रादित्या उक्त्वा सहस्रतमी यथा भवति तथैकोनं प्रजासहस्रमसृजन्त । वेदनं प्रशंसति—

य एवमुरुष्यामिति । अत्र चयनविधितद्ब्राह्मणं सावित्राणि जुहोतीत्येतस्मात्-त्पाग्द्रष्टव्यम् । भूमिस्पर्शनमन्त्रब्राह्मणे त्वमे तव भवो वय इत्यनुवाके शीर्षं बार्हस्पत्यं मेधो नोपानमदित्यतः प्राग्द्रष्टव्ये । उरुष्यधारणब्राह्मणं तु न ह स्म वै पुराऽग्निरित्यनुवाके द्रष्टव्यम् । अत्र मीमांसा ।

द्वितीयाध्यायस्य तृतीयपादे दशमाधिकरणे चिन्तितम्—

अग्निं चिनुत इत्यत्र यागो वा संस्कृतिर्यजिः ।

लिङ्गेन यागनामत्वाद्यजिना चानुवादतः ॥

रूढ्या द्रव्यस्य नामैतद्वद्वेराधानवाच्चितिः ।

संस्कृतिः संस्कृते बद्धावग्निष्टोमो विधीयते ॥

“ य एवं विद्वानग्निं चिनुते ” इत्येवं विधाप श्रूयते—“अथातोऽग्निमग्नि-
ष्टोमेनानुयजति तमुक्थ्येन तं षोडशिना तमतिरात्रेण ” इति । अत्राग्निशब्दो
यागवाची । स्तोत्रशस्त्रादेः कतुलिङ्गस्य श्रूयमाणत्वात् । तच्च लिङ्गमेवं श्रूयते—
“ अग्नेः स्तोत्रमग्नेः शस्त्रम् ” इति । “ षडुपसदोऽग्नेश्चित्यस्य भवन्ति ”
इति च । यदि लिङ्गं प्रापकापेक्षं तर्हि यजिना तदनुवादः पापकोऽस्तु । अग्निम-
ग्निष्टोमेनानुयजतीत्यास्मिन्वाक्येऽग्निं यजतीति यजिसामानाधिकरण्यादुपांशु-
यार्जं यजतीतिवद्यागनामत्वम् । अथोच्येत—अनुशब्दस्याग्निशब्देनान्वयाद्य-
ज्यन्वयोऽग्निष्टोमस्येति, तथाऽप्यग्नेः पुरोयजने सत्यग्निष्टोमस्यानुयजनं संभ-
वति । देवदत्तमनुगच्छति यज्ञदत्त इत्यत्र देवदत्ते पुरोगमनदर्शनात् । तस्मा-
दग्निं चिनुत इत्यत्राग्निनामको याग आख्यातेन विधीयते । चिनोतिस्त्विष्टका-
भिरग्निं चिनुत इतिवाक्यप्राप्तस्य चयनस्य सोमयागविकृतित्वेन यातस्य
ग्रहसमुदायस्य वाऽनुवाद इति प्राप्ते ब्रूमः—अग्निशब्दो रूढ्या बद्धिद्रव्यश्चाचष्टे ।
रूढिश्च बलप्रतया लिङ्गादिकल्प्याद्यागवाचित्वाद्बलीयसीति न यागनामत्वम् ।
न चात्र यागरूपमस्ति । द्रव्यदेवतयोरसिद्धेः । अतोऽग्निमादधीतेत्युक्तावान-
वदग्निं चिनुत इत्युक्तं चयनमग्निद्रव्यसंस्कारः । न च संस्कृतस्य विनियोगा-
भावः । अग्निमग्निष्टोमेन यजत इत्यादिवाक्यैरग्निष्टोमादौ विनियोगात् । तस्मा-
त्संस्कारविधिः ॥

इति श्रीमत्सायणाचार्यविरचिते माधवीये वेदार्थप्रकाशे रुक्णयजुर्वेदी-

यैतत्तिरीयसंहिताभाष्ये पञ्चमकाण्डे पञ्चमपाठके

द्वितीयोऽनुवाकः ॥ २ ॥

(उक्ताहोमादेशमिधानम्)

(अथ पञ्चमाहके पञ्चमप्रपाठके तृतीयोऽनुवाकः) ।

यजुषा वा एषा क्रियते यजुषा पच्यते
यजुषा वि मुच्यते यदुखा सा वा एषेतर्हि
यातयाग्नी सा न पुनः प्रयुज्येत्याहुर्गने युक्त्वा
हि ये तव युक्त्वा हि देवदूतमा इत्युखायां
जुहोति तेनैवेना पुनः प्र युङ्क्ते तेनायातयाम्नी
यो वा अग्निं योग आगते युनक्ति युङ्क्ते
युज्जानेष्वग्ने (१) युक्त्वा हि ये तव युक्त्वा हि
देवदूतमा इत्याहोष वा अग्नेर्योगस्तेनैवेन
युनक्ति युङ्क्ते युज्जानेषु ब्रह्मवादिनो वदन्ति
न्यङ्ङग्निश्चेतव्या इ उक्ताना इ इति वयंसां वा
एष प्रतिमया चीयते यदग्निर्यङ्ग्यं चिनुयात्पृ-
ष्ठित एनमाहुतय ऋच्छेयुयंदुक्तानं न पतितु
शक्नुयादसुवर्ग्योऽस्य स्यात्प्राचीनमुक्तानम् (२)
पुरुषशीर्षमुप दधाति मुखत एवैनमाहुतय
ऋच्छन्ति नोक्तानं चिनुते सुवर्ग्योऽस्य भवति
सौर्या जुहोति चक्षुरेवास्मिन्प्रति दधाति द्विर्जु-
होति द्वे हि चक्षुषी समान्या जुहोति समान
हि चक्षुः समृद्धये देवासुराः संयत्ता आसन्ते
वामं वसु सं न्यदधत तद्देवा वामभृताऽवृजत
तद्दामभृता वामभृत्वं यद्दामभृतमुपदधाति
वाममेव तथा वसु यजमानो भ्रातृव्यस्य
वृङ्क्ते हिरण्यमूर्ध्नी भवति ज्योतिर्वै हिरण्यं

(उखाहोमादेरभिधानम्)

ज्योतिर्वा॒मं ज्योति॒षैवा॒स्य ज्योति॒र्वा॒मं वृ॒क्ते

द्वि॒यजु॒र्भव॒ति प्र॒तिष्ठि॒त्यै (३) ॥

(यु॒ञ्जाने॒ष्वभे॒ प्रा॒चीनमु॒त्तानं॒ वा॒मभू॒तं चतु॒र्विंश॒तिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके

पञ्चमप्रपाठके तृतीयोऽनुवाकः ॥ ३ ॥

(अथ पञ्चमकाण्डे पञ्चमप्रपाठके तृतीयोऽनुवाकः) ।

चयनस्य विधिस्तस्य फलमुख्यस्य धारणम् ।

अनुवाके द्वितीये हि तदेतन्नयमीरितम् ॥

अथ तृतीयानुवाक उखाहोमादिकमभिधीयते । तमेतं होमं विधत्ते—

यजुषा वा इति । एषोखा वसवस्त्वा कृष्णबन्धित्यादिना यजुषा क्रियते । धिषणास्त्वेत्यादिना यजुषा सेयमुखा पच्यते । मातेव पुत्रमित्यादिना यजुषा शिष्यान्मुच्यते । येयमुखा बहुधा यजुर्मिरनुष्ठिता सेयमुखैतास्मिन्काले गतसारा संपन्ना । बहुधा प्रयुक्तत्वात् । अतः सा गतसारोखा पुनः प्रयोक्तुं न योग्येत्येवमभिज्ञा आहुः । अतः पुनः ससारत्वसंपादनायाम्ने युक्ष्वा हीति मन्त्रद्वयेनोखायां जुहुयात् । तेन होमेनोखा पुनः प्रयोगयोग्यां करोति । होमेनैव ससारत्वस्य संपादितत्वात् । अग्ने युक्ष्वा हीत्यादिके ऋचौ तु ध्रुवाऽस्तिथ्यनुवाके समाम्नाते व्याख्याते च । मन्त्रगतस्य युक्ष्वेतिशब्दस्य तात्पर्यं दर्शयति—

यो वा अभि॑मिति । यो यजमानो योगकाले समागते सत्यप्रमत्तोऽग्निं युनक्ति स यजमानोऽग्नियोगानुष्ठातृषु यजमानेषु मध्ये स्वयमप्यग्नियोगानुष्ठातेतिव्यपदेशार्हो भवति । स च योगो मन्त्रे युक्ष्वपदोच्चारणेन सिध्यति । हेऽग्ने त्वं युक्तो भवेत्येवं तस्य पदस्य वाच्यार्थत्वात् । अतस्तदुच्चारणेनैवमग्निं युनक्ति । युञ्जानेषु यजमानेषु च परिगण्यते । एतच्च होमब्राह्मणम्—“ एषां वा एतल्लोकानाम् ” इत्यनुवाके “ पूर्णां तस्योप दध्यादनुपदस्य देवान्जमसि ” इति वाक्यादूर्ध्वं द्रष्टव्यम् । अथ पुरुषशीर्षोपधानं विधत्ते—

(उखाहोमादेरभिधानम्)

ब्रह्मधादिन इति । न्यङ्ङधोमुख उत्तान ऊर्ध्वमुखो योऽयमग्निः स एव पक्षिणामाकारेण चीयते । तथा सत्यधोमुखत्वेन चितस्याग्नेः पृष्ठभागे सर्वा आहुतय एनमग्निं प्राप्नुयुः । ऊर्ध्वमुखत्वे स पक्षाभ्यामाकाशे गन्तुं न शक्नुयात् । गमनाभावे च स्वर्गाय हितो न भवति । अत्र दोषद्वयपरिहाराय पुरुषशीर्षमुपदध्यात् । तच्च शिरः प्राचीनं केशभागं प्राच्यां दिशि छिन्नगलभागं प्रतीच्यां दिशि कृत्वोर्ध्वमुखं स्थापयेत् । एवं सति तत्र हूयमाना आहुतयो मुखपदेश एवाग्निं प्राप्नुवन्ति, न तु पृष्ठतः । पक्ष्याकारस्योर्ध्वमुखत्वाभावेनाऽऽकाशे गन्तुं शक्यत्वात्स्वर्गाय हित एव भवति । अस्य चोपधानमन्त्रस्त्वादित्यं गर्भमित्वादिहः । उपधानविधिस्तु मध्ये पुरुषशीर्षमुपदधातीति । स चैषां वा एतल्लोकानामित्यनुवाके समाम्नातः । अत्र तूक्तं विधिमनूय प्राचीनोत्तानत्वगुणौ विधीयेते । यदुक्तं सूत्रकारेण—“ चित्रं देवानामित्यर्धर्चाम्यामक्षिकटयोर्हुत्वा ” इति, तदिदं विधत्ते—

सौर्या जुहोतीति । सौरी चित्रं देवानामित्यादिका । ता चोदु त्वं जातवेदसमित्यनुवाके समाम्नातत्वात्तत्रैव व्याख्याता । सूर्यस्य चक्षुरभिमानिदेवत्वात्तन्मन्त्रहोमेनास्मिन्पुरुषशीर्षे चक्षुरिन्द्रियं संपादयति । चक्षुरभिमानित्वं चैतरेयिणः समामनन्ति—“ आदित्यश्चक्षुर्भूत्वाऽक्षिणी प्राविशत् ” इति ।

अर्धचंद्रयं विभज्य विनियुक्ते—

द्विजुहोतीति । इन्द्रियस्यैकत्वेऽपि गोलकभेदाद्द्वित्वम् ।

ऋग्भेदशङ्कां वारयितुमेकत्वं विधत्ते—

समान्या जुहोतीति । गोलकभेदेऽपीन्द्रियस्यैकत्वाद्वेकत्वम् । इदं होमब्राह्मणमपि पुरुषशीर्षविधिसमीपे द्रष्टव्यम् । अथ वामभृदारूपाया इष्टकाया उपधानं विधत्ते—

देवासुराः संयत्ता इति । यदा देवाश्चासुराश्च युद्धाद्योद्यवास्तदानीं तदुभयेऽपि वननीयं वसु स्वं धनमेकैकत्र गूढत्वेन सम्यक्स्थापितवन्तः । तत्रासुरसंबन्धियद्धनं तदेतदेवा वामभृदारूपेष्टकया विनाशितवन्तः । अतो वामं हरन्ति(ति) नाशयन्ती(त्यनये)ति व्युत्पत्त्या हकारस्थाने भकारादेशे सति वामभृदिति नाम संपन्नम् । अतो यजमानोऽप्येतदुपधानेन भ्रातृव्यस्य धनं विनाशयति ।

यदुक्तं सूत्रकारेण--“ पवाहुनिष्ठकाया हिरण्यशकटावभ्यु(भ्यु)स यास्ते
अग्ने सूर्ये रुच इति द्वाभ्यां वामभृतम्” इति । तत्र हिरण्यशकटौ विधत्ते-

हिरण्यमूर्ध्नीति । हिरण्यशकटद्वयं मूर्ध्न्युपरिभागे यस्या इष्टकायाः सा
हिरण्यमूर्ध्नी । हिरण्यं प्रकाशरूपत्वाज्ज्योतिः । वाममपि माणिमुकाधिकं
यस्या ज्योतिः । यास्ते अग्ने सूर्ये रुच इत्यादिमन्त्रद्वयं तत्र विनियुङ्क्ते-

द्वियजुर्मवतीति । द्वे यजुर्वी मन्त्रौ यस्या वामभृतः सा द्वियजुः । इदं च
वामभृद्भासणं स्वयमातृणामुपदधातीत्यनुवाके दूर्बेष्टकामासणादूर्ध्वं देवलक्ष्मं वे
न्यासित्वित्येतत्ततः पूर्वं ब्रह्मण्यम् ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजु-

वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

तृतीयोऽनुवाकः ॥ ३ ॥

(अथ पञ्चमाष्टके पञ्चमप्रपाठके चतुर्थोऽनुवाकः) ।

आपो वरुणस्य पत्न्य आसन्ता अग्निर-
भ्यध्यायत्ताः समभवत्तस्य रेतः पराऽपतत्त-
दियमभवद्यद्वितीयं पराऽपतत्तदसार्वभवादियं
वै विराडसौ स्वराह्यादिराजाबुपदधातीमे
एषोर्ष धत्ते यद्वा असौ रेतः सिञ्चति तदस्या
प्रति तिष्ठति तत्प्र जायते ता ओर्षधयः (१)
वीरुधौ भवन्ति ता अग्निरास्ति य एवं वेद प्रैष
जायतेऽन्नादो भवति यो रेतस्वी स्यात्प्रथ-
मायां तस्य चित्यामुमे उप दध्यादिमे एवा-
स्मै समीची रेतः सिञ्चतो यः सिक्करेताः
स्यात्प्रथमायां तस्य चित्यामन्यामुप दध्या-
दुसामायां न्याः रेत एवास्य सिक्कमाभ्यामु-

(रेतःसिगाद्याभिधानम्)

भयतः परिं गृह्णाति संवत्सरं न कम् (२)
 चन प्रत्यवरोहेन हीमे कं चन प्रत्यवरोहत-
 स्तदेनयोर्व्रतं यो वा अपशीर्षाणिमार्भि चिनु-
 तेऽपशीर्षाऽमुष्मिल्लोके भवति यः सशीर्षाणि
 चिनुते सशीर्षाऽमुष्मिल्लोके भवति चिरिं
 जुहोमि मनसा घृतेन यथा देवा इहाऽऽगम-
 न्वीतिहोत्रा ऋतावृधः समुद्रस्य वयुनस्य
 पतमं जुहोमि विश्वकर्मणे विश्वाऽहाऽमर्त्यं
 हविरिति स्वयमातृणामुपधाय जुहोति (३)
 एतद्वा अग्नेः शिरः सशीर्षाणिमेवार्गिं चिनुते
 सशीर्षाऽमुष्मिल्लोके भवति य एवं वेद सुव-
 र्गाय वा एष लोकार्यं चीयते यदग्निस्तस्य
 यदयथापूर्वं क्रियतेऽसुवर्ग्यमस्य तत्सुवर्ग्योऽ-
 ग्निश्चितिमुपधायाभि मृशेच्चिसिमचिति चिन-
 वाद्वि विद्वान्पृष्ठेव वीता वृजिना च मर्तान्राये
 च नः स्वपत्याय देव दिति च रास्वादिति-
 मुरुष्येति यथापूर्वमेवैनामप धत्ते प्राञ्जमेनं
 चिनुते सुवर्ग्योऽस्य भवति ॥ (४) ।

(ओषधयः कं जुहोति स्वपत्यायाहादश च) ।

इति कृष्णयजुर्वेदीयतैत्तिरीयसंहितायां पञ्चमाहके
 पञ्चमप्रपाठके चतुर्थोऽनुवाकः ॥ ४ ॥

(अथ पञ्चमकाण्डे पञ्चमप्रपाठके चतुर्थोऽनुवाकः) ।

उत्वाहुतिः पुंशिरश्च वामभूच्च तृतीयके ।

अथ चतुर्थे रेतःसिगाद्या उच्यन्ते ।

यदुक्तं सूत्रकारेण—“ विराड्ज्योतिरिति तिस्रो रेतःसिचस्तास्तां द्वे प्रथमायां चित्यां यून उपदध्यात्तर्वा मध्यमायां विवयस एकां प्रथमायामेकामुत्तमायां स्थविरस्य ” इति, तत्र द्वयोरुपधानं विधत्ते—

आपो वरुणस्येति । वरुणपत्न्यो या अन्देवतास्ताः कामुकोऽग्निरभ्यध्याय-
दध्यात्वा समभवत् । तत्र मानसेन संभवेन स्वलितं रेतोऽधोऽपतत् । तच्च
रेत इयं पृथिव्यभवत् । द्वितीयवारं पतितं रेतोऽसौ द्युलोकोऽभवत् । तत्र येयं
पृथिवी सा विविधा प्राण्याधारत्वेन राजत इति विराडित्युच्यते । या त्वसौ
द्यौः सा स्वातन्त्र्येण राजत इति स्वराट् । एवं सत्यत्र द्वे विराजावुपदध्यात् ।
विराट्शब्दोपेताभ्यां मन्त्राभ्यामुपधेये विराजौ । मन्त्रद्वयं च विराड्ज्योतिरधार-
यत् । सन्नाड्ज्योतिरधारयदित्याम्नातं व्याख्यातं च । अनेन विराड्द्वयोपधानेनेमे
द्वे द्युभूमी एवायमुपधत्ते । तदेतद्विराडुपधानं प्रकारान्तरेण प्रशंसति—

यद्वा असाविति । असौ द्यौर्यदेव रेतो वृष्टिरूपं सिञ्चति तदस्यां भूमौ
प्रतिष्ठितं सन्नानाकारेणोत्पद्यते । ताश्चोत्पन्ना ओषधयो ब्रीहियवाद्या वीरुधो
नागवल्क्यादयश्च भवन्ति । ताश्च जाठराग्निरस्ति । एवंविधे द्युभूमिरूपे विराजा-
विति तयोः प्रशंसा । वेदनं प्रशंसति—

य एवं वेदेति । अथाविकारिभेदेन प्रकारविशेषं विधत्ते—

यो रेतस्वीति । रेतस्वी युवा तस्य प्रथमायामेव चिता उभयोरुपधाने
सति ते उभे अपि द्युभूमिरूपे अनुकूले भूत्वा यजमानार्थं रेतः सिञ्चतः ।
सिक्करेताः स्थविरस्तस्य प्रथमोत्तमचित्योः क्रमेण द्वयोरुपधाने सति स्वकीयं
सिक्तं रेत आभ्यामिष्टकाभ्यामुभयतः परिगृहीतं भवति । एतद्विराड्ब्राह्मणं पूर्वो-
क्तवामभूद्ब्राह्मणादनन्तरमेव द्रष्टव्यम् । अथाभिचितः कंचिन्नियमं विधत्ते—

संवत्सरं नेति । अभि चित्वा संवत्सरपूर्तिपर्यन्तं षयोवृद्धेषु विद्यावृद्धेषु
च समागतेष्वपि कमपि पुरुषं प्रत्यभ्युत्थानं न कुर्यात् । इमे द्युभूमिरूपे विरा-
जाविष्टके कम्प्युत्कृष्टं पुरुषं प्रति नाभ्युत्थानं कुरुतः । तदनभ्युत्थानमेनयोरि-

(रेतःसिगाथभिधानम्)

हृकयोर्वतं नियतम् । अतस्तयोरुपधाताऽपि नाभ्युत्तिष्ठति । यद्यप्ययं नियमः
कृत्स्नब्राह्मणान्ते वक्तव्यस्तथाऽपि विराड्द्वारेण स्तोतुमिहाऽऽम्नातः ।

अथ कंचिद्धोमं विधातुं प्रस्तौति—

यो वा अपशीर्षाणामिति । अग्नेः शिरोराहित्यसाहित्याभ्यां यजमानोऽपि
सुवर्गे तथा भवति । विधित्सितस्य होमस्य मन्त्रमुत्पादयति—

चित्तिं जुहोमीति । यथा देवा इहाऽऽगमन्येन प्रकारेण हविर्भाजो देवा
अस्मिन्कर्मण्यागच्छन्ति, तथाऽहं मनसा मनोगतया भक्त्या घृतेन द्रव्येण चित्तिं
जुहोमि देवानां चित्तमुपाददे प्रसादयामीत्यर्थः । कीदृशा देवाः, वीतिहोत्राः
कमनीयहविषः, क्रतावृधो यज्ञस्य वर्धयितारः । तत ऊर्ध्वं विश्वकर्मणे प्रजा-
पतये विश्वाऽहा सर्वेष्वप्यहःसु अमर्त्यं विनाशराहितं स्वाहुतं हविर्जुहोमि ।
होमस्य स्थानमुच्यते—वयुनस्य कमनीयस्य समुद्रस्य समुद्रवदुत्कृष्टस्य स्वयमा-
तृण्णास्वरूपस्य पद्मन्यतन आहुतियोग्य उपारिभाग इत्यर्थः । उत्पादितं मन्त्रं
विनियुङ्क्ते—

इति स्वयमिति । चित्तिं जुहोमीति यो मन्त्र उत्पादित इत्यनेन मन्त्रेण
स्वयमातृणोपधानादनन्तरं जुहुयात् । एतदेवाऽऽहुतिस्वरूपमग्नेः शिरस्थानीयम् ।
अतः शिरःसहितमेवाग्निं चितवान्भवति । वेदनं प्रशंसति—

सशीर्षाऽमुष्मिन्निति । एतद्धोमब्राह्मणं स्वयमातृणामित्यनुवाके द्रष्टव्यम् ।
अथाभिमर्शनं विधातुं प्रस्तौति—

सुवर्गाय वा इति । योऽयमग्निरस्ति स एष स्वर्गलोकार्थं चीयते । अत-
स्तस्याग्नेर्यदङ्गमयथापूर्वं कमोलङ्घनेन क्रियते तदङ्गमसुवर्ग्यं स्वर्गाय हितं न
भवति । अग्निश्च स्वर्गाय हितः । तस्मात्क्रममनुलङ्घ्यैव तदङ्गमनुष्ठेयम् ।

अथ यदर्थं प्रस्तावः कृतस्तद्विधत्ते—

चित्तिमुपधायेति । उपधानादूर्ध्वं तामुपहितां चित्तिं हस्तेन स्पृशेत् ।

तत्र मन्त्रमुत्पादयति—

चित्तिमचित्तिमिति । अयमाग्निश्चित्तिमचित्तिमस्मदीयां मानसीं भार्कि-
मभार्किं च विचिनवद्विविच्य निश्चिनोतु । कीदृशोऽग्निः। पृष्ठेव वीता वृजिना च
विद्वान्, पृष्ठोपलक्षितसर्वावयवसदृशानि कर्माङ्गानि(णि)वीता कान्तानि वृजि-
ना च स्खलितानि चेत्युभयं जानानः । तथा मतांन्मनुष्यरूपान्प्रमादबहुलान-
स्मानपि विद्वान् । हे देव नोऽस्माकं राये धनाय स्वपत्याय च शोभनपुत्रार्थमापि

(हिरण्येष्टकादेरभिधानम्)

दिति च राख यद्देयं तदपि देहि । अदितिमुरुष्य यदपीतः परं न देयं किंतु पूर्व-
वेष इत्तं तदपि बहुलं कर्तुमिच्छ । अनेन मन्त्रेणानुष्ठितमभिमर्शनं प्रशंसति-

यथापूर्वमिति । अत्र भक्त्यभक्त्योः स्खलनास्स्वनयोर्विवेककारिणा बह्वि-
ना वैकल्पस्य समाहितत्वात्क्रममनुलङ्घ्यैवैनां चितिमुपधत्ते । अग्निं च पाङ्मुखं
चिनुते । स चाग्निरस्य यजमानस्य स्वर्गाय हितो भवति । तदिदं ब्राह्मणं
पशुर्वा एष यदग्निरित्यनुवाके प्रथमचित्तिसमाप्तौ दृष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णपञ्चवेदीयते-

त्तिरीयसंहिताभाष्ये पञ्चमकाण्डे पञ्चमप्रपाठके

चतुर्थोऽनुवाकः ॥ ४ ॥

(अथ पञ्चमाष्टके पञ्चमप्रपाठके पञ्चमोऽनुवाकः) ।

विश्वक॑र्मा दि॒शां पतिः॑ स नः॑ प॒शून्पा॑तु सोऽ-
स्मान्पा॑तु तस्मै॑ नमः॑ प्र॒जाप॑ती रु॒द्रो वरु॑णोऽग्नि-
दि॒शां पतिः॑ स नः॑ प॒शून्पा॑तु सोऽस्मान्पा॑तु तस्मै॑
नमः॑ ए॒ता वै दे॒वता॑ ए॒तेषां प॒शूनाम॑धिपतयस्ता-
भ्यो॒ वा ए॒ष आ वृ॑श्च्यते॒ यः प॒शुशी॑षाण्युप॒दधा॑ति
हिर॑ण्येष्ट॒का उप॑ दधात्ये॒ताभ्य॑ ए॒व दे॒वता॑भ्यो
नमः॑स्करोति ब्रह्म॒वादि॑नः (१) वद॒न्त्यग्नौ॑
ग्रा॒म्यान्प॒शून्प्र द॑धाति शु॒चाऽऽर॑ण्यान॑र्पयति
किं तत् उच्छि॑च्छतीति॒ यद्धि॑र॒ण्येष्ट॒का उप॑द-
धा॒त्यमृतं॑ वै हि॒र॒ण्यम॑मृते॒नैव ग्रा॒म्येभ्यः॑ प॒शु-
भ्यो भेष॑जं क॒रोति॑ नैना॒न्हिन॑स्ति प्रा॒णो वै
प्र॒थ॒मा स्व॑यमातृ॒ण्णा व्या॑नो द्वि॒तीयाऽपान॑-
स्तृ॒तीयाऽनु॑ प्रा॒ण्यात्प्र॒थ॒मा स्व॑यमातृ॒ण्णामुप॑-

(हिरण्येष्टकादेरभिधानम्)

धाय प्राणेनैव प्राणः समर्धयति व्यन्यात्

(२) द्वितीयामुपधाय व्यानेनैव व्यानः

समर्धयत्यपान्यात्तृतीयामुपधाय पानेनैवापानः स-

मर्धयत्यथो प्राणैरेवैनः समिन्धे भूर्भुवः सुव-

रिति स्वयमातृणा उप दधातीमे वै लोकाः

स्वयमातृणा एताभिः खलु वै व्याहृतीभिः

प्रजापतिः प्राजायत यदेताभिर्याहृतीभिः स्वय-

मातृणा उपदधातीमानेव लोकानुपधायैषु

(३) लोकेष्वधि प्र जायते प्राणाय व्याना-

यापानाय वाचे त्वा चक्षुषे त्वा तथा देवत-

याऽङ्गिरस्वद्ध्रुवा सीदामिना वै देवाः सुवर्गं

लोकमाजिगाः सन्तेन पतितुं नाशक्नुवन्त एता-

श्वतस्तः स्वमातृणा अपश्यन्ता दिक्षुपाद-

धत तेन सर्वतश्चक्षुषा सुवर्गं लोकमायन्यच्च-

तस्तः स्वयमातृणा दिक्षूपदधाति सर्वतश्चक्षुषैव

तदमिना यजमानः सुवर्गं लोकमेति (४) ॥

(ब्रह्मवादिनो व्यन्यादेषु यजमानस्त्रीणि च) ।

इति कृष्णयजुर्वेदीयतैत्तिरीयसंहितायां पञ्चमाष्टके

पञ्चमप्रपाठके पञ्चमोऽनुवाकः ॥ ५ ॥

(अथ पञ्चमकाण्डे पञ्चमप्रपाठके पञ्चमोऽनुवाकः) ।

रेतःसिग्धोमसंस्पर्शाश्चतुर्थे समुदीरिताः ।

अथ पञ्चमे हिरण्येष्टकाया उच्यन्ते ।

यदुक्तं सूत्रकारेण—“ विश्वकर्मा दिशां पतिरिति पञ्च हिरण्येष्टकाः पति-

दिशमेकां मन्ये ” इति । तत्र मन्त्रानुत्पादयति—

विश्वकर्मा दिशामिति । योऽयं विश्वकर्मा दिशां पालकः सोऽस्मदीया-
न्पशून्स्मांश्च रक्षतु । तस्मै विश्वकर्मणे नमः । प्रजापतिरित्यादिभिश्चतुर्भिः पदै-
श्चत्वारो मन्त्रा उत्पन्नाः । सर्वत्रानुषङ्गाय दिशां पतिरिति पुनः पाठः ।

एतन्मन्त्रसाध्यमुपधामं विधत्ते—

एता वै देवता इति । पुरुषार्धर्षभवृष्णिबस्तानामेवेषां पशूनां विश्वकर्मा-
दयः स्वाभिभूता देवताः । एवं सति पशुशीर्षोपधाने ताभ्यो देवताभ्य आवृ-
श्यते तासां देवतानां द्रोही भवतीत्यर्थः । अतस्तत्परिहाराय हिरण्येष्टका उप-
दध्यात् । हिरण्यशकला एव हिरण्येष्टकास्तदुपधानेन ताभ्यो नमस्करोति ।
तन्मन्त्रेषु तस्मै नम इति दर्शनात् । प्रकारान्तरेण हिरण्येष्टकाः प्रशंसति—

ब्रह्मवादिनो वदन्तीति । लोके हि द्विविधा एव पशवो ग्राम्याश्चाऽऽर-
ण्याश्चेति । तत्र ग्राम्यान्पुरुषाश्चादीनयं यजमानश्चयिमानेऽग्नौ स्थापितवान् ।
मयुमारण्यमनु ते दिशामीत्यादिभिर्मन्त्रैरारण्यांश्च शोकेन योजितवान् । तत
उभयविधेभ्यः पशुभ्योऽन्येदनुपहितं पशुस्वरूपं किं नामोच्छिष्यते । अघः
कष्टोऽयं सर्वकर्षोपद्रवको यजमानव्यापार इति ब्रह्मवादिनः परस्परमाहुः । तत्रै-
तदुत्तरं द्रष्टव्यम्—नायं कष्टो व्यापारो यस्मादयं हिरण्येष्टका उपदधाति हिरण्यं
चामृतं तेनामृतेन ग्राम्येभ्यः पशुभ्यो मेषजकरणादेतदीयहिंसादोषं न प्राप्नोति ।
एतच्चोपलक्षणमारण्यपशुशोकस्यापि मेषजमेतदिति द्रष्टव्यम् । एतासां कृत्तिका-
दिनक्षत्रेष्टकाभ्य ऊर्ध्वभावित्वात्तद्ब्राह्मणानन्तरमेवैतद्ब्राह्मणं द्रष्टव्यम् ।

अथ तिसृणां स्वयमातृणानामुपधानानन्तरं प्राणनादिकं विधत्ते—

प्राणो वा इति । पथममध्यमोत्तमचितिषु तिस्रः स्वयमातृणः, ताश्च क्रमेण
प्राणव्यानापानस्वरूपाः प्राग्वृत्तिमध्यवृत्तिपश्चाद्वृत्तित्वसाम्यात् । अतः पथमचितौ
स्वयमातृणामुपधाय प्राण्यादुच्छ्वासां कुर्यात् । मध्यमचितौ व्यन्यात्प्राणा-
पानस्तम्भनं कुर्यात् । उत्तमचितावपान्यान्निःश्वासां कुर्यात् । स एवं सति स्वकीयैः
प्राणादिभिरग्नेः प्राणादीन्समर्धयति । अपि च प्राणवायुभिरेवैनमग्निं प्रदीपयति ।

अथ तिसृषु स्वयमातृणानां व्याहृतित्रयं क्रमेण विनियुल्ले—

भूर्भुवः सुवारिति । तत्तत्स्वयमातृणोपधानब्राह्मणानन्तरमेवैतदपि ब्राह्मणं
विधाय योजयितव्यम् । यदुक्तं सूत्रकारेण—“ प्राणाय त्वा चक्षुषे त्वेति चतस्रः
स्वयमातृणः पतिदिशम् ” इति । तत्र मन्त्रानुत्पादयति—

(अह्नां रूपादीनामभिधानम्)

प्राणाय व्यानायेति । प्राणादिपैदैश्वर्यतुभिश्चत्वारो मन्त्राः । प्राणाय त्वा चक्षुषे त्वा तपेत्यादि सर्वत्रानुषज्यते । हे पूर्वदिग्वर्तिस्वयमातृण्ये प्राणवृत्ति-
सिद्धये त्वामुपदधामि । चक्षुषे दृष्टिसिद्धयर्थं त्वामुपदधामि । या तव स्वामि-
भूता देवता तयाऽनुगृहीता ध्रुवा सतीह सीदोपविश । यथाऽङ्गिरोभिरुपहिता
ध्रुवा तद्वत् । एवं व्यानायेत्यादिमन्त्रत्रये योजनीयम् । एतैर्मन्त्रैः साध्यमुपधानं
विधत्ते-

अग्निना वै देवा इति । पुरा कदाचिद्देवाश्चायमानमग्निं साधनं कृत्वा स्वर्गं
प्राप्तुमैच्छन् । तेन चाग्निना साधनेन प्राप्तुं नाशक्नुवन् । अतः शक्तिसाधन-
त्वेन स्वयमातृण्य निश्चित्योपधाय तत्रत्येन सर्वादिगवगतेन चक्षुषा स्वर्गं प्राप्ताः ।
तदीयमन्त्रेषु हि चक्षुषे त्वेत्यादि सर्वेष्वप्यनुषक्तम् । अत एताश्चतस्रः स्वय-
मातृण्यश्चतसृषु दिक्षुपधाय सर्वदिगवगतचक्षुर्भुक्तेनाग्निना स्वर्गं प्राप्नोति ।
हिरण्येष्टकाब्राह्मणेन सहैतद्ब्राह्मणं द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये पञ्चमकाण्डे पञ्चमप्रपाठके

पञ्चमोऽनुवाकः ॥ ५ ॥

(अथ पञ्चमाष्टके पञ्चमप्रपाठके षष्ठोऽनुवाकः) ।

अग्न आ याहि वीतय इत्याहाहवतैवैनमग्निं
दूतं वृणीमह इत्याह दूतैवैनं वृणीतेऽग्निनाऽ-
ग्निः समिध्यत इत्याह समिन्ध एवैनमग्निर्वृ-
त्राणि जङ्घनदित्याह समिद्ध एवास्मिन्निन्द्रियं
दधात्यग्नेः स्तोमं मनामह इत्याह मनुत एवैन-
मेतानि वा अह्नाः रूपाणि (१) अन्वहमेवैनं
चिनुतेऽवाह्नाः रूपाणि रुन्धे ब्रह्मवादिनो वद-
न्ति कस्मात्सत्याद्यातयाम्निरिन्धा इष्टका अयात-
याम्नी लोकंपृणेत्यैन्द्राग्नी हि बार्हस्पत्येति
ब्रूयादिन्द्राग्नी च हि देवानां बृहस्पतिश्चायात-

यामानोऽनुचरवती भवत्यजामित्वायानुष्टुमाऽनु-
 चरत्यात्मा वै लोकंपृणा प्राणोऽनुष्टुप्तस्मा-
 त्प्राणः सर्वाण्यङ्गान्यनु चरति ता अस्य सूद-
 दोहसः (२) इत्याह तस्मात्परुषिपरुषि रसः
 सोमं श्रीणन्ति पृश्नय इत्याहान्नं वै पृश्न्यन्न-
 मेवाव रुन्धेऽर्को वा अग्निरर्कोऽन्नमन्नमेवाव
 रुन्धे जग्मन्देवानां विशस्त्रिष्वारोचने दिव
 इत्याहेमानेवास्मै लोकान्ज्योतिष्मतः करोति
 यो वा इष्टकानां प्रतिष्ठा वेद प्रत्येव तिष्ठति
 तया देवतयाऽङ्गिरस्वदधुवा सिदेत्याहेषा वा इष्ट-
 कानां प्रतिष्ठा य एवं वेद प्रत्येव तिष्ठति (३) ।

(रूपाणि सूददोहसस्तथा षोडश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 पञ्चमप्रपाठके षष्ठोऽनुवाकः ॥ ६ ॥

(अथ पञ्चमकाण्डे पञ्चमप्रपाठके षष्ठोऽनुवाकः) ।

हिरण्यस्वयमातृणामभिधाः पञ्चम ईरिताः ।

अथ षष्ठोऽह्ना रूपादयः कथ्यन्ते ।

यदुक्तं सूत्रकारेण—“अग्न आ याहि वतियेऽग्निं दूर्तं वृणीमहेऽग्निनाऽग्निं
 समिध्यतेऽग्निर्वृत्राणि जह्वनदमेः स्तोमं मनामहे सिधमद्य दिविस्पृशम् । देवस्य
 ऋविणस्पव इति पञ्चाह्नां रूपाणि ” इति । तदिदं विधातुं मन्त्राणां तात्पर्याणि
 क्रमेण दर्शयति—

अग्न आ याहीति । मथममन्त्र आयाहीत्युक्तत्वादाह्वानं प्रतीयते । द्वितीये
 तु वृणीमह इत्युक्तत्वादाह्वय पश्चाद्वरणं प्रतीयते । तृतीये तु समिध्यत इत्युक्त-
 त्वात्सामिन्धनं प्रतीयते । चतुर्थे तु वृत्राणि जह्वनदिति शत्रुवधोक्तेः सामर्थ्यं

(अहो रूपादीनामभिधानम्)

प्रतीयते । पञ्चमे तु मनामह इत्युक्तत्वान्मननं प्रतीयते । तत्र प्रथमद्वितीयौ होतृकाण्डे प्र बो वाजा इत्यनुवाके समाम्नातौ । तौ चास्माभिर्द्वितीयकाण्डस्य पञ्चमपपाठके सामिधेनीब्राह्मणे व्याख्यातौ । तृतीयो यस्त्वा इदेत्यनुवाके समाम्नातत्वात्तत्रैव व्याख्यातः । चतुर्थस्तु चतुर्थकाण्डस्य तृतीयपपाठकस्यान्यानुवाके व्याख्यातः । पञ्चमः शाखान्तरगतः । एतैर्मन्त्रैरुपधेयानामिष्टकानामह्ना रूपाणीत्येतन्नामधेयम् । तेषामुपधानविधिमर्थवादेनोच्यति—

एतानि वा इति । पञ्चस्वहःसु तस्यां तस्यां चित्तावुपधेयत्वादेतन्मन्त्र-
साध्यानीष्टकास्वरूपाण्यह्ना रूपाणीत्युच्यन्ते । तान्युपदध्यादिति विधिरुन्नेयः ।
तदुपधानेन सर्वदा प्रतिदिनमग्निं चितवान्भवति । कालविशेषाणामह्ना स्वरूपं
च यान्नोति । एतच्च ब्राह्मणवाक्यं तत्तच्चित्तिप्रस्तावे विभज्य द्रष्टव्यम् ।

अथ लोकंप्रणाया विधिमर्थवादेनोच्यति—

ब्रह्मवादिन इति । लोकं पुण छिद्रं पुणेति मन्त्रेणोपधेया लोकंप्रणाः ।
एतद्व्यतिरिक्तानामिष्टकानामेकस्यां चित्तौ सकृदेवोपधानं तावत्सैव गतसारत्वात् ।
लोकंप्रणायास्त्वगतसारत्वादसकृदुपधानं क्रियते । तदेतदगतसारत्वं कस्मात्का-
रणादिति ब्रह्मवादिभिः पृष्ठे सति ऐन्द्राग्रत्वाद्वाहंस्पत्यत्वाच्चेति बुद्धिमानुत्तरं
ब्रूयात् । इन्द्राग्नी त्वा बृहस्पतिरिति मन्त्रे समाम्नातत्वात्तदीयत्वम् । इन्द्राग्नी
बृहस्पतिरित्येते देवाः सामध्यांतिशयोपेतत्वात्कदापिदपि गतसारा न भवन्ति ।
तादृशीमयातवाग्नी लोकंप्रणारूपायामिष्टकामुपदध्यादिति विधिरुन्नेयः ।

अथ लोकं पुणेतिमन्त्रस्य मन्त्रान्तरोपेतत्वं विधत्ते—

अनुचरवतीति । लोकं पुण छिद्रं पुणेति मन्त्रमनु पश्चाच्चरति पठत्यत
इति अनुचरो द्वितीयो मन्त्रः । तेनाप्युपधेयत्वादियमिष्टकाऽनुचरवती । एकेनैव
मन्त्रेण पुनः पुनरुपधाने सत्यालस्यं भवेत् । मन्त्रान्तरसद्भावे तु तदालस्यं न
भवति ।

अनुचरमन्त्रं सामान्यतो विधाय पुनर्विशेषतो विधत्ते—

अनुष्टुमेति । लोकं पुणेतिमन्त्र आत्मा शरीरम् । अनुचररूपो द्वितीयोऽ-
नुष्टुप्छन्दस्कः पाणरूपः । यस्मादत्रैवं तस्माल्लोकेऽपि पाणवायुः सर्वाञ्छरीरा-
वयवाननुसृत्य चरति ।

तस्मिन्नुचरमन्त्रे प्रथमपादस्य तात्पर्यं दर्शयति—

ता अस्मेति । सूदशब्देन दोहनीयः क्षीरादिरस उपलक्ष्यते । सूदं बुहन्तीति सूददोहसस्ता इष्टकाः । यस्मादनैवमुक्तं तस्मात्सोमवल्ल्यामपि परुषि परुषि तत्तत्पुर्वणि रसोऽवतिष्ठते । द्वितीयपादस्य तात्पर्यं दर्शयति—

सोमः श्रीणन्तीति । पृथयः श्वेतगोरूपा इष्टका अन्नं च श्वेतवर्णं तस्मादन्नप्राप्तिः । किंचेष्टकाचितोऽभिरर्चनीयोऽन्नं चार्चनीयम् । तस्मादप्यन्नप्राप्तिः ।

द्वितीयार्धे त्रिष्वा रोचने दिव इत्यस्य तात्पर्यं दर्शयति—

जन्मन्देवानामिति । त्रिशब्देन लोकत्रयमुच्यते । रोचनशब्देन ज्योतिः । यावती वै पृथिवीत्यनुवाके त्रयोदश लोकंप्रणा उपदधातीत्यावृत्तौ विहितत्वाद्यातयामत्वशङ्कायां तत्परिहारोऽत्राऽऽम्नातः । अतस्तत्रैवेदं ब्राह्मणं द्रष्टव्यम् । तत्र संख्यामात्रविधिमाभिप्रेत्यात्र विध्युन्नयनमुक्तम् । यदा तु तत्रैव विशिष्टोपधानविधिस्तदानीं नात्र विधिरुन्नेतव्यः ।

अथ सर्वेष्टकाशेषत्वेन तया देवतयेति मन्त्रं विधत्ते—

यो वा इष्टकानामिति । मन्त्रे ऋग्वेदमिधानादनेनोपधाने सतीष्टकाः प्रतिष्ठिता भवन्ति । अतः सर्वास्वपीष्टकास्विसं मन्त्रं पठेदित्यभिप्रायः । इदं ब्राह्मणं स्वप्नमातृणोपधानब्राह्मणे द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे लृणयजुर्वेदी-

यतैत्तिरीयसंहिताभाष्ये पञ्चमकाण्डे पञ्चमप्रपाठके

षष्ठोऽनुवाकः ॥ ६ ॥

(अथ पञ्चमाष्टके पञ्चमप्रपाठके सप्तमोऽनुवाकः) ।

सुवर्गाय वा एष लोकाय चीयते यदग्नि-
र्वज्रं एकादशिनी यदभावेकादशिनीं मिनुया-
द्वज्रेणैव सुवर्गाल्लोकादन्तर्दध्यायन्न मिनुया-
त्स्वरुमिः पशून्व्यर्धयेदेकयूपं मिनोति नैनं
वज्रेण सुवर्गाल्लोकादन्तर्दधाति न स्वरुमिः
पशून्व्यर्धयति वि वा एष इन्द्रियेण वीर्येण-

(यूपैकत्वादीनामभिधानम्)

धृत्ये योऽग्निं चिन्वन्नधिकामत्यैन्द्रिया (१)

क्रचाऽऽक्रमणं प्रतीष्टकामुपदध्यान्नेन्द्रियेण वी-

र्येण व्युध्यते रुद्रो वा एष यदभिस्तस्य तिस्रः

शरव्याः प्रतीची तिरश्च्यनुची ताम्यो वा एष

आ वृश्च्यते योऽग्निं चिनुतेऽग्निं चित्वा तिस्र-

धन्वमयाचितं ब्राह्मणाय दद्यात्ताम्य एव नम-

स्करोत्यथो ताम्य एवाऽऽत्मानं निष्कीर्णीते

यत्ते रुद्र पुरः (२) धनुस्तद्वातो अनु वातु

ते तस्मै ते रुद्र संवत्सरेण नमस्करोमि यत्ते

रुद्र दक्षिणा धनुस्तद्वातो अनु वातु ते तस्मै

ते रुद्र परिवत्सरेण नमस्करोमि यत्ते रुद्र

पश्चान्धनुस्तद्वातो अनु वातु ते तस्मै ते रुद्रे-

दावत्सरेण नमस्करोमि यत्ते रुद्रोत्तरान्धनुस्तत्

(३) वातो अनु वातु ते तस्मै ते रुद्रेद्व-
त्सरेण नमस्करोमि यत्ते रुद्रोपरि धनुस्तद्वातो

अनु वातु ते तस्मै ते रुद्र वत्सरेण नमस्करोमि

रुद्रो वा एष यदग्निः स यथा व्याघ्रः क्रुद्धस्ति-

ष्ठत्येवं वा एष एताहि संचितमेतैरुप तिष्ठते

नमस्कारैरेवेनः शमयति येऽध्वयः (४)

पुरीष्याः प्रविष्टाः पृथिवीमनु । तेषां त्वमस्यु-

त्तमः प्र णो जीवातवे सुव । आपं त्वाऽमे

मनसाऽऽपं त्वाऽमे तपसाऽऽपं त्वाऽमे वृक्ष-

याऽऽपं त्वाऽमे उपसद्भिरापं त्वाऽमे मुत्य-

याऽऽपं त्वाऽग्ने दक्षिणाभिरापं त्वाऽग्नेऽवभृथे-
नाऽऽपं त्वाऽग्ने वशयाऽऽपं त्वाऽग्ने स्वगाकारे-
णेत्याहृषा वा अग्नेरातिस्तयैवैनमामोति (५) ॥

(ऐन्द्रिया पुर उत्तराखनुस्वदग्नय आहाष्टौ च) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके सप्तमोऽनुवाकः ॥ ७ ॥

(अथ पञ्चमकाण्डे पञ्चमप्रपाठके सप्तमोऽनुवाकः) ।

अह्नां रूपाणीरितानि षष्ठे लोकंपृणा तथा ।

अथ सप्तमे यूपैकत्वादीन्युच्यन्ते ।

यदुक्तमथमथकाण्डे—“ एकयूपो वैकादशिनी वा । अन्येषां यज्ञानां यूपा
भवन्ति । एकविंशिन्यथमथस्य ” इति । तत्र विकल्पेन प्राप्तां यूपैकादशिनी-
वशोऽथ यूपैकत्वमेव विधत्ते—

सुवर्गाय वा एष इति । योऽयमभिः स एष सुवर्गार्थं चीयते, यूपैका-
दशिनी च वज्रसमाना । तत्रेदं विचार्यते—किमग्नौ पथर्थं यूपैकादशिनी कर्तव्या
न वेति । यदि तामेकादशिनीं प्रक्षिपेत्तदा तद्रूपेण वज्रेणैवमग्निं स्वर्गलोकाद-
न्तर्हितं कुर्यात् । बहुयूपव्यवधानात्स्वर्गो न दृश्येत । अथ तामेकादशिनीं न
प्रक्षिपेत्तदानीं पशुन्स्वरुमिर्वियोजयेत् । स्वरुशब्देन यूपतक्षणकालीनानि शक-
क्षान्युच्यन्ते । यूपभावे च कथं तानि संभवेयुः । तदभावे च स्वरुणा पशु-
यजकीत्येतन्न सिध्येत् । अत्रोभयदोषपरिहारार्थिकं यूपं प्रक्षिपेत् । तदानीं वज्रा-
त्यकबहुयूपव्यवधानाभावादिममग्निं स्वर्गादन्तर्हितं न करोति । यूपसद्भावात्तद्वि-
योगोऽपि न भविष्यति । अस्य च ब्राह्मणस्य चोदकप्राप्तापवादरूपत्वाच्चाऽऽ-
भ्राते कार्त्तिकमिदमनुवाकेऽन्तर्भावः ।

यदुक्तं सूत्रकारेण—“ इन्द्रं विश्वा अवीवृधन्तियुत्तरेण पुच्छाप्ययमन्तर्वि-
धा (वैधा) क्रमणं पतीष्टकामुपदध्यात् ” इति । पुच्छाप्ययः पुच्छपक्षयोः
शेषः । तदिदं शुभोक्तमुपधानं विधत्ते—

(यूपैकत्वादीनामभिधानम्)

वि वा एष इति । य उपधानकर्ता चयनकालेऽग्निमाधिक्रामति स एष इन्द्रिय(येण) सामर्थ्येन [च] वियुक्तो भवति । अतस्तत्परिहारायाऽऽकर्मणा प्रति पादपक्षेपस्थाने काचिदिष्टकामिन्द्रं विश्वा अवीवृधन्नित्युचोपदध्यात् । सा चाग्निमणयनप्रस्तावे समाम्नातत्वात्तत्रैव व्याख्याता । अत्र पुनर्वाचनिकं विनियोगान्तरम् । एतदुपधानेनेन्द्रियसामर्थ्यवियोगो न भवति । एतच्च ब्राह्मणं शंभु ब्राह्मणस्यामित्यादेरश्वाक्रमणब्राह्मणात्पूर्वं द्रष्टव्यम् । अथ धनुर्दानं विधत्ते—

रुद्रो वा एष इति । योऽयमग्निः स एव रुद्रः क्रूरो देवः । रुद्रो वै कूरुरिति सन्ध्याऽऽम्नातम् । तस्य च क्रूरस्य शरव्याः शरेण साध्याः प्रतीच्यादयस्तिष्ठः शरव्याः । यद्वा हिंसकत्वादिषुरेव शरव्याः । सा च त्रेधा—प्रतीची संमुखमागच्छन्ती, तिरश्ची पार्श्वयोश्च गच्छन्ती, अनूची पृष्ठत आगच्छन्ती चेति । एवं सति योऽग्निं चिनुते स एष ताभ्य इषुभ्यो निमिनभूताभ्य आवृक्ष्यते सर्वतच्छिद्यते ताभिः प्रहतो भवतीत्यर्थः । अतस्तत्परिहाराय तिसृभिरिषुभिर्युक्तमेकं धनुरयाचितमपि ब्राह्मणाय दद्यात् । तेन दानेन याधिकाभ्यस्ताभ्य इषुभ्यो नमस्करोत्येव । अपि च ताभ्य इषुभ्यः सकाशादेवाऽऽत्मानं स्वशरीरं निष्क्रीणीते । यदुक्तं सूत्रकारेण—“तिसृधन्वमयाचितं यजमानो ब्राह्मणाय इष्ट्वा यत्ते रुद्र पुरो धनुरित्येतैर्यथालिङ्गमुपातिष्ठते ” इति । तदेतद्विधातुं मन्त्रानुत्पादयति—

यत्ते रुद्र पुर इति । हे रुद्र पुरः पूर्वस्थां दिशि ते त्वदीयं यज्जनुरस्ति तदनुसृत्य वातो वातु प्रसरतु । किमर्थं, ते त्वदर्थं त्वत्सहायार्थमित्यर्थः । त्वया बाणे मुक्ते सति यदा वायुरनुकूलो भवति तदा बाणः शीघ्रमुद्गच्छति तदिदं साहाय्यम् । हे रुद्र ते त्वदीयाय तस्मै धनुषे संवत्सरेण कालेन नमोऽस्तु । एकस्मिन्संवत्सरे निरन्तरं नमस्करोमीत्यर्थः । एवमुत्तरत्रापि योज्यम् । प्रथमदिग्भादीनां षष्टिसंवत्सराणां मध्य एकैकस्मिन्पञ्चके स्थिताः संवत्सराः क्रमेण संवत्सरपरिवत्सरेदावत्सरेदुवत्सरवत्सरणब्दैर्विवक्षिताः । प्रथमः संवत्सरो द्वितीयः परिवत्सरस्तृतीय इदावत्सरश्चतुर्थ इदुवत्सरः पञ्चमो वत्सरः । एवं सत्येकैकदिग्भर्तिधनुषे निरन्तरमेकैकस्मिन्संवत्सरे नमस्कारः कृतो भवति । एतन्मन्त्रसाध्यमुपस्थानं विधत्ते—

रुद्रो वा एष इति । लोके कुरुद्धो व्याघ्रो गर्जनभक्षणोद्यतो यथा भयंकर-

स्तिष्ठति, एवमेवैष सम्यक्विशोऽग्निरुग्रः सन्नुपस्थाने सति तन्मन्त्रगतैर्नमस्कारैः
शान्तो भवति । तदिदमुपस्थानब्राह्मणं शतरुद्रीयहोमब्राह्मणादूर्ध्वं द्रष्टव्यम् ।

यदुक्तं सूत्रकारेण—“ येऽग्नयः पुरीष्या इति प्रयास्यन्नोप्तिभिरार्घ्यं यजमान
उपविष्टवे ” इति, तदिदं विधातुं मन्त्रान्पठति—

येऽग्नय इति । हेऽग्ने मया चीयमाना ये केचिदन्यैश्चीयमानाः पुरीष्या
मृदा निष्पाद्याः पृथिवीमनु प्राविष्टाः सन्ति तेषां मध्ये त्वमुत्तमोऽसि । तादृश-
स्त्वं नोऽस्माञ्जीवातवे जीवनौपधाय चिरं जीवितुं प्रसुव प्रकर्षेण प्रेरय । हेऽग्ने
त्वामार्घं प्राप्तवानस्मि । सामान्येनोक्ता प्राप्तिः पुनर्विशेष्यते । संकल्पमारम्य
वशानुबन्ध्यास्वगाकारपर्यन्ता ये सोमप्रयोगावयवास्तैः सर्वैस्त्वां प्राप्तोऽस्मि ।
मनः संकल्पो वचो मन्त्रोच्चारणम् । तपोऽनशनं दानं च । दीक्षा
मौनादिनियमः । उपसदो दिनप्रयानुष्ठेया होमाः । सुत्या सोमग्रहहोमः । दक्षि-
णा द्वादशशतगवादयः । अवभृथो जले होमः । वशाऽनुबन्ध्यापशुः । स्वगा-
कारोऽवशिष्टावयवसंपूर्त्या स्वाधीनत्वकरणम् । अत्राप्यार्घं त्वाऽग्न इत्यनुषज्यते ।

एतन्मन्त्रसाध्यं प्रयाणकालीनोपस्थानाविधिं मन्त्रव्याख्यानरूपेणार्थवादेनो-
चयति—

इत्याहुषा वा इति । योऽर्घं मन्त्रः पठितस्तं मन्त्रमुक्तप्रकारेण प्रयाण-
काले ब्रूयात् । एवैव मन्त्रपाठानुष्ठितिरग्नेः प्रायिका । तस्मात्तयैवार्घ्यं प्राप्नोति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

सप्तमोऽनुवाकः ॥ ७ ॥

(अथ पञ्चमाष्टके पञ्चमप्रपाठकेऽष्टमोऽनुवाकः) ।

गायत्रेण पुरस्तादुप तिष्ठते प्राणमेवास्मि-
न्दधाति बृहद्रथंतराभ्यां पक्षावोज एवास्मि-
न्दधात्युतुस्थायज्ञायज्ञियेन पुच्छमृतुष्वेव प्रति
तिष्ठति पृष्ठैरुप तिष्ठते तेजो वै पृष्ठानि तेज

(उपस्थानाथमिधानम्)

ए॒वास्मि॑न्द्वा॒ति प्र॒जाप॑तिर॒ग्निम॑सृजत॒ सोऽस्मा॑-
 त्सृष्टः॒ परा॑कृ॒त्तं वा॒रव॑न्तीयै॒नावार॑यत॒ तद्वा॒रव॑-
 न्तीय॑स्य वा॒रव॑न्तीयत्वः॒ इये॑तेन॒ इये॑ती अकु॒-
 रत॒ तच्छ॑यै॒तस्य॑ इये॒तत्वम् (१) यद्वा॒रव॑न्ती-
 ये॒नोप॑तिष्ठते वा॒रय॑त ए॒वेन॑ इये॒तेन॑ इये॒ती कु॑-
 रते प्र॒जाप॑तेर्द॒दये॑नापि॒पक्षं॑ प्रत्यु॒प तिष्ठ॑ते
 प्रे॒माण॑मे॒वास्य॑ गच्छति प्रा॒च्या त्वा दि॒शा
 सा॒दया॑मि गाय॒त्रेण॑ छन्द॒साऽग्नि॑ना॒ देव॑त॒याऽग्नेः॑
 शी॒र्ष्णाऽग्नेः॑ शि॒र उप॑ द॒धामि॑ दक्षि॒णया॑ त्वा
 दि॒शा सा॒दया॑मि त्रै॒ष्टुभे॑न छन्द॒सेन्द्रे॑ण दे॒वत॑-
 याऽग्नेः॑ प॒क्षेणा॑ग्नेः॑ प॒क्षमु॑प द॒धामि॑ प्र॒तीच्या॑
 त्वा दि॒शा सा॒दया॑मि (२) जा॒गते॑न
 छन्द॒सा सा॒वि॒त्रा दे॒वत॑याऽग्नेः॑ पु॒च्छेना॑ग्नेः॑ पु॒च्छ-
 मु॑प द॒धाम्यु॑दी॒च्या त्वा दि॒शा सा॒दया॑म्या-
 नु॒ष्टुभे॑न छन्द॒सा मि॒त्रावरु॑णाभ्यां दे॒वत॑याऽग्नेः॑
 प॒क्षेणा॑ग्नेः॑ प॒क्षमु॑प द॒धाम्यु॑र्ध्व॒या त्वा दि॒शा
 सा॒दया॑मि पा॒ङ्क्त॑न छन्द॒सा बृ॒हस्प॑तिना दे॒व-
 त॑याऽग्नेः॑ पृ॒ष्ठेना॑ग्नेः॑ पृ॒ष्ठमु॑प द॒धामि॑ यो वा
 अ॒पात्मा॑न॒मग्निं॑ चि॒नुते॑ऽपा॒त्माऽमु॑ष्मि॒ल्लोके॑ भ॒-
 व॑ति यः सा॒त्मानं॑ चि॒नुते॑ सा॒त्माऽमु॑ष्मि॒ल्लोके॑
 भ॒व॑त्या॒त्मेष्ट॑का उप॑ द॒धात्ये॑ष वा अ॒ग्नेरा॒त्मा
 सा॒त्मान॑मे॒वाग्निं॑ चि॒नुते॑ सा॒त्माऽमु॑ष्मि॒ल्लोके॑
 भ॒व॑ति य एवं वेद (६) ॥

(श्यैतत्त्वं प्रतीच्या त्वा दिशा सादयामि यः सात्मानं चिनुते द्वाविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठकेऽष्टमोऽनुवाकः ॥ ८ ॥

(अथ पञ्चमकाण्डे पञ्चमप्रपाठकेऽष्टमोऽनुवाकः) ।

एकयूपादिविधयः सप्तमे समुदीरिताः ।

अथाष्टम उपस्थानादिकमुच्यते ।

यदुक्तं सूत्रकारेण—“ पृष्ठैरुपतिष्ठते गायत्रेण पुरुस्ताद्बृहदथंतराभ्यां पक्षा-
बृत्तुस्थायज्ञायज्ञियेन पुच्छं दक्षिणस्यां श्रोण्यां वारवन्तीयेनोत्तरस्यां वामदेव्ये-
नापि पक्षे प्रजापतेः सामानुषं गायति ” इति तदेतद्विधत्ते—

गायत्रेण पुरुस्तादिति । गायत्रादीनि सामविशेषनामानि । तत्सवितुर्व-
रेण्यमित्यस्यामृच्युत्पन्नं गायत्रं, तेन शिरोभागस्योपस्थाने सत्यस्मिन्नग्नौ प्राणः
स्थापितो भवति । त्वामिद्धि हवामह इत्यस्यामृच्युत्पन्नं बृहत्, अभि त्वा शूर
नोनुम इत्यस्यामृच्युत्पन्नं रथंतरम् । ताभ्यां पक्षयोरुपस्थाने सति बलं संपा-
दितं भवति । वसन्तमित्यादिकायामृच्युत्पन्नमृत्तुस्थायज्ञायज्ञियं, तेन पुच्छो-
पस्थाने सति ऋतुषु पतिष्ठितो भवति । भानि पृष्ठस्तोत्रगताति सामानि तैः सर्वैः
कृत्स्नमग्निमुपतिष्ठेत । तेन शरीरकान्तिः प्राप्यते ।

अथ श्रोणिद्वयोपस्थानाय सामद्वयं विधत्ते—

प्रजापतिरग्निमिति । अथ न त्वा वारवन्तमित्यस्यामृच्युत्पन्नं वारवन्तीयं,
तेन साम्ना पराचीनं गच्छन्तमग्निं विनिवारयामास निवारणसाधनत्वादेव वार-
वन्तीयं नाम संपन्नम् । अभि प्र वः सुराधसमित्यस्यामृच्युत्पन्नं श्यैतं, तेन
साम्ना तं निवारितमग्निं श्येती स्ववशो यथा भवति तथाऽकुरुतः । श्येतीक-
रणसाधनत्वाच्छ्यैतमिति साम्नो नाम । तेन सामद्वयेन श्रोणिद्वयोपस्थाने
सत्यन्यत्र गमनं निवार्य स्वाधीनं करोति । सूत्रे तु शाखान्तरानुसारेण श्यैत-
स्थाने वामदेव्यमुक्तम् । अथ पक्षसंध्युपस्थानाय सामान्तरं विधत्ते—

प्रजापतेरिति । ऋगहितेषु स्तोमेषु यदुत्पन्नं साम प्रजापतेर्हृदयमिति नाम
तेषु स्तोमेष्वेवस्यं शब्दस्वभावात्तेन पक्षसंध्युपस्थाने सत्यग्नेः प्रीतिं प्राप्नोति ।

(उपस्थानाद्यभिधानम्)

एतस्योपस्थानस्य विकर्षणानन्तरभावित्वादशमञ्जुर्मित्यस्मिन्ब्राह्मणानुवाके तदे-
तद्वद्व्यम् ।

यदुक्तं सूत्रकारेण—“ प्राच्या त्वा दिशा सादयामीति पञ्चाऽऽत्मेष्टकाः
प्रतिदिशमेकां मध्ये ” इति, तदेतद्विधातुं मन्त्रानुत्पादयति—

प्राच्या त्वा दिशेति । येयं प्राची दिग्मञ्च गायत्रं छन्दो याऽप्यभिरूपा
देवता यदपि देवतात्मनोऽग्नेः शिरः, सर्वैः सहितोऽहं हे इष्टके त्वामस्य चीयमा-
स्याग्नेः शिरस्थान उपदधामि । एवमुत्तरेष्वपि योज्यम् । इदानीमात्मेष्टका
विधत्ते—

यो वा अपात्मानमिति । आत्मा शरीरं तद्वहितमग्निं चिन्वानः स्वर्गे
शरीररहितो भवति । सात्मकमग्निं चिन्वानस्तत्र सात्मक एव भवति । तस्मादा-
त्मेष्टका उपदध्यात् । तन्निष्पादकत्वादेता आत्मेष्टका एव शिरःप्रभृत्यवपव-
संघ एवाग्नेः शरीरम् । तस्मादेतदुपधानेन सशरीरमग्निं चिनुते ।

वेदनं पशंसति—सात्माऽमुष्मिन्निति ।

अथ मीमांसा ।

सप्तमाध्यायस्य तृतीयपादे चतुर्दशाधिकरणे चिन्तितम्—

पृष्ठैरुपस्थितौ स्तोत्रधर्माः सन्ति न वाऽग्निमः ।

अग्निहोत्रनयान्मैवं मन्त्रोक्तेरात्मनेपदात् ॥

अग्निचयने श्रूयते—“ पृष्ठैरुपस्थिते ” इति । पृष्ठशब्दो ज्योतिष्टोमे माध्यं-
दिनसवनगतस्य स्तोत्रकर्मणो नामधेयमिति प्रथमाध्याये निर्णीतम् सोऽग्निचयन-
गतोपस्थानकर्मणि प्रयुज्यमानोऽग्निहोत्रशब्दध्यायेन पृष्ठस्तोत्रधर्मानुपस्थानेऽतीदि-
शतीति चेन्मैवम् । अत्र पृष्ठशब्दस्य मन्त्रपरत्वेन कर्मपरत्वाभावात् । मासमग्नि-
होत्रं जुहोतीत्यत्राग्निहोत्रशब्दो जुहोतिधातुना समानाधिकृतः कर्मपरः । अत्रोपा-
न्यमन्त्रकरण इत्येतत्पाणिनीयसूत्रमुपशब्दयुक्तात्तिष्ठतिधातोरात्मनेपदं विदधत्तुवी-
यान्तस्य पृष्ठशब्दस्य मन्त्रात्मककरणपरतां दर्शयति । यद्यपि स्तोत्रकर्मवाची पृष्ठ-
शब्दस्तथाऽपि तत्साधनभूवान्तरादिसामोपेतानामि त्वा शूरेत्यादिमन्त्रानुपलक्ष-
यति । न च लक्षणाश्रयणमेव दोष इति वाच्यं, त्वत्पक्षेऽप्याश्रयणीयत्वात् ।
किंच त्वत्पक्षे यथा नित्याग्निहोत्रवाचिनाऽग्निहोत्रशब्देन तद्धर्मानुपलक्ष्य तैश्च
धर्मैस्तद्युक्तं मासाग्निहोत्रात्मकं कर्मान्तरं लक्ष्यते । तथा स्तोत्रवाचिना

(आहुत्याद्यभिधानम्)

पृष्ठशब्देन तद्यमोपलक्षणद्वारेणोपस्थानरूपं कर्मान्तरं लक्षणमिति विप्रकृत्यते । तस्मात्पृष्ठशब्दो न स्तोत्रवर्मानतिदिशति । एतच्च ब्राह्मणं नक्षत्रेष्टकाब्राह्मणादूर्ध्वं ब्रह्मव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतौत्तिरयिसंहिताभाष्ये पञ्चमकाण्डे पञ्चमप्रपाठकेऽ-

ष्टमोऽनुवाकः ॥ ८ ॥

(अथ पञ्चमाष्टके पञ्चमप्रपाठके नवमोऽनुवाकः) ।

अ॒ग्न उ॒दधे॒ या त इ॒ष्टु॒र्यु॒वा ना॒म॒ तया॑ नो॒
मृ॒ड॒ तस्या॑स्ते॒ नम॑स्तस्या॑स्त॒ उप॒ जीव॑न्तो
भू॒या॒स्मा॒ग्ने॒ दु॒ध॒ ग॒ह्य॒ कि॒शिल॑ व॒न्य॒ या त॒
इ॒ष्टु॒र्यु॒वा ना॒म॒ तया॑ नो॒ मृ॒ड॒ तस्या॑स्ते॒ नम॑स्त-
स्या॑स्त॒ उप॒जीव॑न्तो॒ भू॒या॒स्म॒ पञ्च॒ वा ए॒तेऽ-
ग्न॒यो यच्चि॑तय॒ उ॒दधि॑रे॒व ना॒म॒ प्रथ॑मो॒ दु॒धः
(१) द्वि॒तीयो॒ ग॒ह्य॑स्तृ॒तीयः॒ कि॒शिल॑श्च-
तु॒र्यो व॒न्यः॒ पञ्च॑मस्तेभ्यो॒ यदा॑हु॒तीर्न॒ जु॒हु॒याद॑-
ध्व॒र्यं च॒ यज॑मानं॒ च प्र॒ द॒हे॒यु॒र्यदे॒ता आ॑हु॒ती-
जु॒होति॑ भा॒गधे॒येनै॒वेना॑ञ्छम॒यति॒ नाऽऽति॑मा-
ह॒त्यध्व॑र्यु॒र्न यज॑मानो॒ वाङ्म॑ आ॒स॒ज॒सोः प्रा॒-
णोऽक्ष्यो॑श्चक्षुः॒ कर्ण॑योः॒ श्रोत्रं॑ वा॒हु॒वोर्व॑ल॒मू॒रु-
वो॒रोजोऽरि॑ष्टा॒ विश्वा॑न्य॒ङ्गानि॒ त॒नूः (२)
त॒नु॒वा मे॒ सह॒ नम॑स्ते॒ अस्तु॒ मा मा॑ हि॒सी-
र॒प॒ वा ए॒तस्मा॑त्प्रा॒णाः क्री॑मन्ति॒ योऽग्निं॑ चि-
न्ध॒न्नाधि॑क्रीमन्ति॒ वाङ्म॑ आ॒स॒ज॒सोः प्रा॒ण इत्या॑ह

(आहुत्याद्यभिधानम्)

प्राणानेवाऽऽत्मन्धत्ते यो रुद्रो अग्नौ यो अग्नौ
य ओषधीषु यो रुद्रो विश्वा मुवनाऽऽविवेश
तस्मै रुद्राय नमो अस्त्वाहुतिभागा वा अन्ये
रुद्रा हविर्मागाः (३) अन्ये शतरुद्रीयं
हुत्वा गावीधुकं चरुमेतेन यजुषा चरमायामि-
ष्टकायां नि दध्याद्भागधेयेनैवैनं शमयति तस्य
त्वै शतरुद्रीयं हुतामित्याहुर्यस्यैतदग्नौ कियत
इति वसवस्त्वा रुद्रैः पुरस्तात्पान्तु पितरस्त्वा
यमराजानः पितृभिर्दक्षिणतः पान्त्वादित्या-
स्त्वा विश्वेर्वेदेवैः पश्चात्पान्तु द्युतानस्त्वा मारुतो
मरुद्भिरुत्तरतः पातु (४) देवास्त्वेन्द्रज्येष्ठा
वरुणराजानोऽधस्ताच्चोपरिष्टाच्च पान्तु न वा
एतेन पूतो न मेध्यो न प्रोक्षितो यदेनमर्तः
प्राचीनं प्रोक्षति यत्संचितमाज्येन प्रोक्षति तेन
पूतस्तेन मेध्यस्तेन प्रोक्षितः (५) ॥

(दुधस्तनूहविर्मागाः पातु द्वात्रिंशच्च) ।

इति ऋणयजुर्वेदीयतैत्तिरीयसंहितायां पञ्चमाष्टके पञ्चम-
प्रपाठके नवमोऽनुवाकः ॥ ९ ॥

(अथ पञ्चमकाण्डे पञ्चमप्रपाठके नवमोऽनुवाकः) ।

आत्मेष्टकामुपस्थानमप्यष्टम उदीरितम् ।

अथ नवम आहुत्यादिकमभिधीयते ।

यदुक्तं सूत्रकारेण—“ अग्न उदधे या त इषुर्युवा नामेति पश्चाऽऽग्न्याहुती-
हुत्वा-” इति, तदिदं विधातुं मन्त्रानुत्पादयति—

(आहुत्याद्यभिधानम्)

अग्न उद्ध इति । उदधिरिति कस्यचिदग्नेर्नाम । उदधिनामक हेऽग्ने ते त्वदीया येयमिषुर्युवा नाम, परशरीरे सहसा मिश्रणाद्युवेति बाणस्य नामधेयं, तथा युवाभिधेयया नोऽस्मान्मृड सुखय । ते त्वदीयायास्तस्या इषोर्नमोऽस्तु । ते त्वदीयायास्तस्या इषोः पसादादुपजीवन्तः समीचीनजीवनयुक्ता भूयास्म । एवमुत्तरत्रापि योज्यम् । दुध्रादीनि चत्वार्यग्निविशेषनामानि । तैर्मन्त्रश्चतुर्धा भिद्यते । सर्वेषामप्यग्निशब्द आदावनुषज्यते । या त इषुरित्यादिरन्त्यानुषङ्गः ।

अथैतैर्मन्त्रैराहुतीर्विधत्ते-

पञ्च वा एत इति । या एताः पञ्च चितय उपर्यधोभावेन निष्पादितास्ता एवोदध्यादिनामकाः पञ्चाग्नयः । तेषामाहुत्यभावेऽध्वर्युयजमानयोर्दाहः स्यात् । अतस्तत्परिहारार्थैतैर्मन्त्रैः पञ्चाऽऽज्याहुतीर्जुह्यात् । एतासां च वातनामाहुत्यनन्तरभावित्वादग्निर्देवेभ्य इत्यनुवाकान्ते तदेतद्ब्राह्मणं द्रष्टव्यम् ।

यदुक्तं सूत्रकोरण-“ वाङ्म आसन्निति सर्वत्राऽऽरोहेन्प्रत्यर्वरोहंश्च जपति स्रष्टुवाऽन्ततः ” इति, तमेतं विधिमुन्नेतुं मन्त्रमुत्पादयति ।

वाङ्म आसन्निति । मे मदीया येयं वाक्सेयमासन्नास्ये मुखे सुस्थिता भवतु । नसोर्नासिकाछिद्रयोः प्राणः सुस्थितो भवतु । तथाऽक्षिगोलकयोश्चक्षुरिन्द्रियं, कर्णगोलकयोः श्रोत्रेन्द्रियम् । बाह्वोर्नानाविधव्यापारसामर्थ्यम् । ऊर्वोर्गमनसामर्थ्यम् । तथा विश्वान्यङ्गान्यरिष्टानि सर्वेऽप्यवयवा हिंसारहिता भवन्तु । तनूरवयवीभूतं शरीरमपि हिंसारहितमस्तु । मे तनुवा मदीयेन शरीरेण सह ते तुभ्यं नमः साष्टाङ्गदण्डप्रणामोऽस्तु । अतो मा मां त्वं मा हिंसीः । अथ जपविधिमुन्नयति-

अप वा एतस्मादिति । यो यजमानोऽध्वर्युर्वाऽग्निचयनकाले चितमग्निमधिरुक्ष पादेनाऽऽक्रामति, एतस्मात्प्राणाः सर्वेऽप्यपक्रामन्ति । अतः प्राणानां धारणाय मन्त्रे वागादीनां स्वस्थानावस्थितिरुच्यते । तस्मादिमं मन्त्रं जपेदिति विधिरभ्युन्नेयः । यदा त्वाहेतिपदमेव ब्रूयादितिलिङ्गर्थं ब्रूते तदा प्रत्यक्ष एव विधिः । एतच्चाऽऽक्रमणेष्टकाब्राह्मणादूर्ध्वं द्रष्टव्यम् ।

यदुक्तं सूत्रकारेण-“ यो रुद्रो अग्नाविति रौद्रं गावीधुकं चरुमेतेन धजुषा यस्यामिष्टकायां शतरुद्रीयं जुहोति तस्यां प्रतिष्ठापयति ” इति, तदिदं विधातुं मन्त्रमुत्पादयति-

(आहुत्याथभिधानम्)

यो रुद्रो अग्नाविति । रुद्रदेवतारूपोऽग्निः । स च लौकिकेऽङ्गाररूपेऽ-
भावुदकादिषु च पविश्य गूढो वर्तते, तस्मै नमोऽस्तु ।

एतन्मन्त्रसाध्यं चरूपधानं विधत्ते—

आहुतिभागा इति । सहस्राणि सहस्रशो ये रुद्रा इत्युक्तत्वात्सन्त्यनेके
रुद्रास्तेषां मध्ये केचिदाहुतिमेव भजन्ते तदर्थः शतरुद्रीयहोमः । अन्ये तु हवि-
र्भजन्ते तदर्थमिमं गवीधुकधान्येन निष्पादितं चरुं निदध्यात् । उपधाने सति
हविर्भाजमग्निं स्वभागेन शान्तं करोति । यस्य यजमानस्य चयने तदिदं चरु-
पधानं क्रियते तस्यैव शतरुद्रीयहोमः सफलो भवति । अन्यथा शतरुद्रीयं
हुतमप्यफलं स्यादित्याभिज्ञा आहुः । एतच्च रुद्रो वा एष यदग्निरित्यनुवाके
द्रष्टव्यम् ।

यदुक्तं सूत्रकारेण—“ वसवस्त्वा रुद्रैः पुरस्तात्तान्तिवति यथालिङ्गं संचित-
मग्निमाज्येन प्रोक्षति मध्य उत्तमेन पाङ्मुखः ” इति, तदिदं विधातुं मन्त्रा-
नुत्पादयति—

वसवस्त्वा रुद्रैरिति । य एतेऽष्टौ वसवः सन्ति ते रुद्रैरेकादशभिः सह
हेऽग्ने त्वां पूर्वस्यां दिशि रक्षन्तु । यमो राजा येषां पितॄणां ते यमराजानस्ता-
दृशाः पितरोऽन्यैः पितृभिः सार्धं दक्षिणस्यां दिशि पान्तु । ये द्वादशाऽऽदि-
त्यास्ते विधेर्देवैः सार्धं पश्चात्पान्तु । यो द्युताननामकोऽधिकप्रकाशवान्कश्चिन्म-
रुतां स्वामी स सर्वैर्मरुद्गणैः सहोत्तरस्यां दिशि पातु । इन्द्रो ज्येष्ठो वयोगुणा-
भ्यामधिको येषां देवानां त इन्द्रज्येष्ठाः । वरुणो राजा येषामन्येषां देवानां
ते वरुणराजानः । ते चोभयविधा देवा ऊर्ध्वाधोदिशोः पान्तु ।

अथ विधत्ते—

न वा एतेनेति । अतोऽस्मादाज्यप्रोक्षणात्माचीनं पूर्वमेव यदि सहस्रस्य
प्रमा असीत्यादिमन्त्रेण हिरण्यशकलैः प्रोक्षेत्, तदानीमेतेन प्रोक्षणेन नाय-
मग्निः पूतो नापि यज्ञयोग्यो भवति । किं बहुना प्रोक्षित एव न भवति । यदि
संचितमग्निमाज्यद्रव्येणोक्तमन्त्रेण प्रोक्षेत्, इदानीं तेनैवाज्यप्रोक्षणेनाग्निः पूतो
भवति, यज्ञयोग्यश्च भवति । सम्यक्प्रोक्षितश्च भवति । एतच्च साहस्रवता
प्रोक्षतीति ब्राह्मणात्पूर्वं द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे पञ्चमपपाठके

नवमोऽनुवाकः ॥ ९ ॥

(अथ पञ्चमाष्टके पञ्चमपपाठके दशमोऽनुवाकः) ।

समीची नामासि प्राची दिक्तस्यास्तेऽग्निर-
धिपतिरसितो रक्षिता यश्वाधिपतिर्यश्च गोप्ता
ताभ्यां नमस्तौ नो मृडयतां ते यं द्विष्मो यश्च
नो द्वेष्टि तं वां जम्भे दधाम्योजस्विनी ना-
मासि दक्षिणा दिक्तस्यास्त इन्द्रोऽधिपतिः पृ-
दाकुः प्राची नामासि प्रतीची दिक्तस्यास्ते
(१) सोमोऽधिपतिः स्वजोऽवस्थावा नामा-
म्युदीची दिक्तस्यास्ते वरुणोऽधिपतिस्तिरश्चरा-
जिरधिपत्नी नामासि बृहती दिक्तस्यास्ते बृह-
स्पतिरधिपतिः श्वित्रो वशिनी नामासीयं
दिक्तस्यास्ते यमोऽधिपतिः कल्माषग्रीवो रक्षिता
यश्वाधिपतिर्यश्च गोप्ता ताभ्यां नमस्तौ नो
मृडयतां ते यं द्विष्मो यश्च (२) नो
द्वेष्टि तं वां जम्भे दधाम्येता वै देवता
अग्निं चितं रक्षन्ति ताभ्यो यदाहुतीर्न
जुहुयादध्वर्युं च यजमानं च ध्यायेयुर्यदेता
आहुतीर्जुहोति भागधेयेनैवैनाञ्छमयति नाऽऽर्ति-
मार्छत्यध्वर्युर्न यजमानो हेतयो नाम स्थ
तेषां वः पुरो गृहा अग्निर्व इषवः सलिलो

(सर्पाहुत्याद्यभिधानम्)

निलिम्पा नाम (३) स्थ तेषां वो दक्षिणा
गृहाः पितरो व इषवः सर्गरो वज्रिणो नाम स्थ
तेषां वः पश्वाद्गृहाः स्वप्नो व इषवो गह्वरोऽवस्था-
वानो नाम स्थ तेषां व उत्तराद्गृहा आपो व
इषवः समुद्रोऽधिपतयो नाम स्थ तेषां व उपरि
गृहा वर्षे व इषवोऽवस्वान्क्रव्या नाम स्थ पार्थि-
वास्तेषां व इह गृहाः (४) अन्नं व इष-
वो निमिषो वातनामं तेभ्यो वो नमस्ते नो
मृडयत ते यं द्विष्मो यश्च नो द्वेष्टि तं
वो जम्भे दधामि हुतादो वा अन्ये देवा
अहुतादोऽन्ये तानग्निचिदेवोभयान्प्रीणाति दुग्धा
मधुमिश्रेणैता आहुतीजुहोति भागधेयेनैवै-
नान्प्रीणात्यथो खल्वाहुरिष्टका वै देवा अहु-
ताद् इति (५) अनुपरिक्रामं जुहोत्यपरिवर्ग-
मेवैनान्प्रीणातीमं स्तनमूर्जस्वन्तं धयापां प्र-
प्यातमग्ने सरिरस्य मध्ये । उत्सं जुषस्व मधु-
मन्तमूर्वं समुद्रियं सदनमा विशस्व । यो
वा अग्निं प्रयुज्य न विमुञ्चति यथाऽश्वो युक्तोऽ-
विमुच्यमानः क्षुध्यन्पराभवत्येवमस्याग्निः परा
भवति तं पराभवन्तं यजमानोऽनु परा भवति
सोऽग्निं चित्वा लूक्षः (६) भवतीमं स्तन-
मूर्जस्वन्तं धयापामित्याज्यस्य पूर्णां स्रुचं जुहो-
त्येष वा अग्नेर्विमोको विमुच्यैवास्मा अन्नमपि

दधाति तस्मादाहुयश्चैवं वेद यश्च न सुधार्यः
ह वै वाजी सुहितो दधातीत्याग्निर्वाव वाजी
तमेव तत्प्रीणाति स एनं प्रीतिः प्रीणाति वसी-
यान्भवति (७) ॥

(प्रतीची दिक्कस्यास्ते द्विष्मो यश्च निलिम्पा नामेह

गृहा इति लुक्षो वसीयान्भवति) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके दशमोऽनुवाकः ॥ १० ॥

(अथ पञ्चमकाण्डे पञ्चमप्रपाठके दशमोऽनुवाकः) ।

आज्याहुतीः (तिः) प्रोक्षणं चेत्यादिकं नवमे श्रुतम् ।

अथ दशमे सर्पाहुत्यादिकमुच्यते ।

यदुक्तं सूत्रकारेण—“ समीची नामासि प्राची दिगिति दध्ना मधुमिश्रेण
षट्सर्पाहुतीरनुपरिचारम् ” इति, तदेतद्विधातुं मन्त्रानुत्पादयति—

समीची नामासीति । येयं प्राची दिक्कस्याः समीचीति नामधेयं, सम्य-
गश्चतीति पातःकालानुष्ठानार्थं प्रवर्तत इति व्युत्पत्तेः । हे प्राची (तिः) त्वं
समीच्यभिधाऽसि । तस्यास्तादृश्या अग्निर्देवः स्वामी । असितः कृष्णसर्पः ।
स च तव रक्षिता । ताभ्यामधिपतिरक्षितृभ्यां नमोऽस्तु । तावुभौ नोऽस्मान्मृ-
डयतां सुखयताम् । ते सुखिनो वयं यं पुरुषमस्मान्हिसितुं प्रवर्तमानं द्विष्मः,
यश्च शत्रुरस्मानुदासीनानपि द्वेष्टि तं द्विविधं शत्रुं वां युवयोरधिपतिरक्षित्रोर्जम्भे
विदारितास्ये दधामि स्थापयामि । एवमुत्तरत्रापि योज्यम् । ओजास्विनी बलव-
तीति दक्षिणदिशो नाम । पृदाकुरजगरः सर्पः । रक्षितेत्यादिशेषोऽनुषज्यते ।
प्रकर्षेणाश्चतीति सायंसंध्याद्यनुष्ठानाय प्रवर्तत इति पश्चिमदिशः प्राचीति नाम-
धेयम् । स्वस्मिञ्जायत इति स्वजः स्वाधीनबलः सर्पः । मनुष्यान्वस्थापयतीति
व्युत्पत्त्याऽवस्थावेत्युदग्दिशो नाम । तिरश्चीनाः कटकवल्याकारा राजयो रेखा
यस्य सर्पस्यासौ तिरश्चराजिः । अधिपालयतीति व्युत्पत्त्याऽधिपत्नीत्यूर्ध्वदिशो

(सर्पाहुत्याद्यभिधानम्)

नाम । मौढत्वाद्बृहती । धित्रो यस्य सर्पस्य आसधारणेन स्वशरीर उच्छूनता भवति । दशनेन मनुष्यशरीरेऽप्युच्छूनता भवति सोऽयं धित्रः । वशः प्राणिना-
मवस्थातुं स्वाधीनताऽस्यामस्तीति वाशिनी । एतच्च भूमिरूपाया अधोदिशो नाम
कल्माषाः कृष्णविन्दवो ग्रीवायां यस्य सर्पस्य सोऽयं कल्पाषग्रीवः । रक्षिते-
त्यादेः सर्पस्य वाचकेभ्यः शब्देभ्य ऊर्ध्वमनुषङ्गद्योतनायान्तिममन्त्रे पुनः पाठः॥
एतन्मन्त्रसाध्या आहुतीर्विधत्ते—

एता वै देवता इति । एता अग्नीन्द्राद्यधिपतिरूपा असितादिसर्परूपाश्च
देवता इष्टकाभिश्चितमग्निं रक्षन्ति अतश्चाऽऽसां शान्त्यै जुहुयात् ॥

यदुक्तं सूत्रकारेण “ हेतयो नाम स्थेति षण्महाहुतीर्यथा सर्पाहुतीः ” इति
तदेतद्विधातुं मन्त्रानुत्पादयति—

हेतयो नाम स्थेति । हेतयः शत्रूणां ग (ह)न्तारो हे गन्धर्वविशेषा य्यं
हेतिनामकाः स्थ । तेषां युष्मकं पूर्वस्थां दिशि गृहा वर्तन्ते । अग्निर्युष्मा-
कमिषवोऽग्निसमाना इत्यर्थः । सलिलो वायुविशेषः । चरममन्त्रे पठितं वातना-
ममित्यादिकं सर्वेष्वपि मन्त्रेष्वनुषज्यते । पूर्वस्थां दिशि संचरतो वायोः सलिल इति
नामधेयम् । तेभ्यो वो नम इत्यादिकं विस्पष्टम् । नितरां चन्दनेनानुलिप्ता ये गन्ध-
र्वस्तेषां नालिम्पा इति नामधेयम् । पितरः पितृसमानाः सगर इति तत्र स्थितस्य
नामधेयम् । वज्रं येषामस्तीति वज्रिणः । तदेतद्गन्धर्वनाम । स्वप्नः स्वप्नसमानाः ।
यथा स्वप्ने किञ्चिदप्यसाध्यं नास्त्येवमेतासाभिषूणामित्यर्थः । गह्वर इति वायोर्नाम ।
अवस्था स्थितिरवस्थानमेषामस्तीत्यवस्थावानः । तदेतद्गन्धर्वनाम । आप उदक-
समानाः । जलवत्सर्वदा प्रसरन्तीत्यर्थः । समुद्र इति वायोर्नाम । अधिकं पाल-
यन्तीत्यधिपतयः । वर्षं वृष्टिसमाना निरन्तरं पतन्तीत्यर्थः । अवस्वानिति
वायोर्नाम । क्रव्या मांसप्रियाः । तदेतद्गन्धर्वनाम । ते च पार्थिवाः । पृथि-
व्यां वर्तन्ते । इह भूमौ । अन्नमन्नहेतवः । निमिष इति वायोर्नाम ।

एतैर्मन्त्रैः साध्यं होमं विधत्ते—

हुतादो वा इति । पूर्वं नृपदे वडित्यनुवाके दध्ना मधुमिश्रेणावोक्षणमहुत-
भक्षकदेवप्रीत्यर्थमुक्तम् । इह तु हुतभक्षकदेवप्रीत्यर्थं तेनैव मध्वेण होम
उच्यते । अपि चैकेऽभिज्ञा एवमाहुः—इष्टका एवाहुतादो देवास्तत्र होमेन हुत-
भक्षकाणां प्रीतावप्येतासाभिष्टकानां प्रीत्यर्थं होमकालेऽनुक्रमेण परितः क्रम-

(सर्पाहुत्याद्यभिधानम्)

णीयं, तेनैव परिक्रमणेन कमपि देवमवर्जयित्वा सर्वानप्येतावतो देवान्प्रीणाति । तदेवं होमेनानुपरिक्रमणेन च हुतादामहुतादां च सर्वेषां प्रीतिरुपपद्यते । तदिदं सर्पाहुतिमहाहुतिब्राह्मणं वातनामेहोमब्राह्मणादूर्ध्वं द्रष्टव्यम् ।

यदुक्तं सूत्रकारेण—“अनुबन्ध्यावपायां हुतायामौदुम्बरीं सुचं घृतस्य पूरयित्वेमः स्तनमूर्जस्वन्तं धयापामित्यग्नौर्विमोकं जुहोति ” इति, तदिदं विधातुं मन्त्रमुत्पादयति—

इमं स्तनमिति । हेऽग्न इमं सुच्यवस्थितं द्रव्यविशेषं धय पिब । कीदृशमपां मातृस्थानीयानां स्तनं स्तनस्थानीयं, घृतस्य गोद्वारोदककार्यत्वात्तदीयस्तनत्वोपचारः । ऊर्जस्वन्तं रसवन्तं, मप्यातमतिप्रवृद्धं सरिरस्य मध्ये यथा जलस्य मध्य उत्तमं प्रवाहशक्तिस्तथा प्रभूतं घृतं, मधुमन्तं माधुर्योपेतं जुषस्व सेवस्व । हे ऊर्वं विस्तृताग्ने समुद्रियं समुद्रसंबन्धि सदनं तदीयस्थानमाविशस्व प्रविश ।

एतेन मन्त्रेण साध्यं होमं विधत्ते—

यो वा अग्निमिति । यो यजमानोऽग्निं युनज्भीत्यादिभिर्मन्त्रैरेतद्गार्भिर्कर्मणि प्रयुज्य न विमुञ्चेदस्य यजमानस्याग्निः पराभवति विनश्यति । यथा लोकेऽथो रथे युज्यमानश्चिरमविमुच्यमानः क्षुधाक्रान्तः पराभूतः पीडितो भवति तद्वदाग्निपराभवमनु यजमानोऽपि पराभवति । तादृशोऽग्निं चित्वा लूक्षः सर्वदा रूक्षो दाहोपेतो भवत्यतो जुहुयात् । एष च होमोऽग्नेर्विमोकः । ततोऽग्निं विमुच्यत्वा अन्नं समर्पितवान्भवति ।

पुनः प्रकारान्तरेण प्रशंसति—

तस्मादाहुरिति । यस्मादत्राग्निं विमुच्यन्नं प्रदीयते तस्मात्कारणालोके यश्च पुरुष एन(व)मभिवृत्तान्तं जानाति, यश्च न जानाति, तादृशाः सर्वेऽप्येवमाहुः सुहितः सुष्ठु स्वाद्यादिना तृप्तो वाजी सुधायं स्वस्योपरि धारणीयं पुरुषं पुनः पुनर्धारयित्वा गन्तव्यस्थले नीत्वा दधाति स्थापयतीति । अत्र हशब्द आबालगोपालमासिद्धिं दर्शयति । एवं लौकिकोक्तौ सत्यामत्राप्याग्निरेव वाज(जि)स्थानीयः । तमेवाग्निं तत्तेन विमोकहोमेन प्रीणाति । स च प्रीतोऽग्निरेनं यजमानं प्रीणयति । स च यजमानोऽतिशयेन धनवान्भवति । एतस्य च ब्राह्मणस्याऽऽम्नोतिष्वनुवाकेष्वन्तर्भावासंभवादन्ते निवेशः । एवमन्यस्यापि तादृशस्य द्रष्टव्यम् ।

(अथमेवशेषभूतप्रथमपशुसंघविधिः)

अत्र मीमांसा ।

एकादशाध्यायस्य तृतीयपादे नवमाधिकरणे चिन्तितम्—

किमग्निमोकः सर्वान्ते मुख्यान्ते वाऽग्निमो यतः ।

योगे सर्वार्थता मैवं मुख्यार्थोऽसौ तदन्तिमः ॥

अग्निचयने योगविमोकावज्ञेः श्रूयेते । अग्निं युज्यमीति मन्त्रहोमो योनः । इदं स्तनमिति मन्त्रहोमो विमोकः । त च साङ्गप्रधानविषयसर्वप्रयोगान्ते कर्तव्यः । कुतः । योगस्य सर्वार्थत्वेन मध्ये तद्विमोकासंभवादिति प्राप्ते नूनः—पञ्चभिर्गुणैर्नाकि पाङ्क्तो यज्ञो यावानेव यज्ञस्तमाप्नोतीत्यनेन योमने यज्ञश्चातिशब्देन योगस्य प्रधानार्थत्वावगमात्प्रधानकर्माणोऽन्ते विमोकं कुर्यात् ॥

तत्रैव वार्तिककारमतेन चिन्तितम्—

व्यत्यस्तौ तावुमौ पक्षावुत्पत्तावविशेषतः ।

सर्वार्थत्वं गुणे भाति सर्वान्ते तद्विमोचनम् ॥

प्रधानान्ते विमोक इति यो भाष्ये सिद्धान्तः त एवात्र पूर्वः पक्षः । अग्निं युज्यमीति शब्दा घृतेनेति जुहोत्याग्निमेव तद्युनक्तीत्येतद्योगस्योत्पत्तिवाक्यम् । पञ्चभिर्गुणैर्नाकीति गुणविधिः । तत्र न तावदुत्पत्तौ प्रधानताभी योम इत्यस्यार्थस्य गमको विशेषोऽस्ति । गुणविधिशेषेऽपि यज्ञशब्दो न प्रधानवाक्यवाच्यः किंतु साङ्गम् । तस्माद्योगस्य सर्वार्थत्वाद्विमोकोऽपि सर्वान्ते कर्तव्य इति ॥

इति श्रीभारतायणाचार्यविरचिते माधवीये वेदार्थपकाशे कृष्णयजु-

र्वेदीयतैत्तिरीयसंहिताभाष्ये पञ्चमकाण्डे पञ्चमपाठके

दशमोऽनुवाकः ॥ १० ॥

(अथ पञ्चमाष्टके पञ्चमपाठक एकादशोऽनुवाकः) ।

इन्द्राय राक्षे सूकरो वरुणाय राक्षे कृष्णो

यमाय राक्षे आश्व्य अश्वमाय राक्षे गवयः

शार्दूलाय राक्षे गौरः पुरुषराजाय मर्कतः

क्षिप्रह्येनस्य वर्तिका नीलङ्गोः किमिः सोमस्य

(अश्वमेधशेषभूतद्वितीयपशुसंघविधिः)

राज्ञः कुलङ्गः सिन्धोः शिशुमारो हिमवतो

हस्ती (१) ॥

(इन्द्रायाष्टाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

पञ्चमप्रपाठक एकादशोऽनुवाकः ॥ ११ ॥

(अथ पञ्चमकाण्डे पञ्चमप्रपाठक एकादशोऽनुवाकः) ।

सर्पाहृतिर्महाहोमो मोक्षश्च दशमे श्रुताः ।

अथाभिषेधमवस्थाप्याश्वमेधशेषभूता एकादशिनः पशवो विधीयन्ते । एकादशानां पशूनां समूह एकादशिनी । सा चैकैकस्मिन्ननुवाक एकैका विधीयते ।

तत्र प्रथममेकादशिनीमाह—

इन्द्राय राज्ञ इति । अत्र चतुर्थ्या पष्ठ्या तद्धितेन च देवतासंबन्धः प्रतिपाद्यते । इन्द्राय देवानां राज्ञे सूकरो वराह आलभ्यते । वरुणायापां राज्ञे कृष्णः कृष्णमृगः । यमाय धर्माणां राज्ञे ऋश्यो मृगविशेषः । ऋषभाय गवां राज्ञे गवयो गोसदृशः सास्नारहितः । शार्दूलायाऽऽरण्यानां राज्ञे गौरो गौरमृगः, रक्त इत्येके, शुक्ल इत्यन्ये । पुरुषाणां राज्ञे प्रधानाय मर्कटो वानरः । क्षिप्रश्येनस्य क्षिप्रगतेः शकुनिराजस्य श्येनविशेषस्य वर्तिका चटकासदृशी । नीलङ्गोनीलप्रभस्य सर्पविशेषस्य सरीसृपाणां राज्ञे क्रिमिर्गोमयपिण्डकारी । सोमस्यौषधीनां राज्ञः कुलङ्गश्चित्रकः कटुकस्वरः । सिन्धोः समुद्रस्य शिशुमारो ग्राहः । हिमवतः पर्वतानां राज्ञो हस्ती गजः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे पञ्चमप्रपाठक

एकादशोऽनुवाकः ॥ ११ ॥

(अथ पञ्चमाष्टके पञ्चमप्रपाठके द्वादशोऽनुवाकः) ।

मयुः प्राजापत्य ऊलो इतीक्ष्णो वृषद् २८

(अश्वमेधशेषभूततृतीयपशुसंघविधिः)

शस्ते धातुः सरस्वत्यै शारिः श्येता पुरुषवाक्स-
रस्वते शुक्रः श्येतः पुरुषवागारण्योऽजो नकुल-
शका ते पौष्णा वाचे क्रौञ्चः (१) ॥

(मयुस्त्रयोविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके पञ्च-
मप्रपाठके द्वादशोऽनुवाकः ॥ १२ ॥

(अथ पञ्चमकाण्डे पञ्चमप्रपाठके द्वादशोऽनुवाकः) ।

अथात्र दक्षिणीमाह—

मयुः प्राजापत्य इति । मयुः किंपुरुष इत्येके । अरण्यमयूर इत्यपरे ।
स प्राजापत्यः । ऊलादयस्त्रयो धातुः । ऊलः काकः । उलूक इत्यन्ये । दिव्य-
कर्ण इत्यपरे । हलीक्षणस्तृणहिंसक इत्येके । हरितचटक इत्यन्ये । वृशदंशो
मार्जरः । तत्सदृश इत्येके । सरस्वत्यै शारिः शुकस्त्री । कीदृशी, श्येताऽऽरक्त-
वर्णा । पुनश्च विशेष्यते—पुरुषवाक्पुरुषवद्वदितुं समर्था । सरस्वते शुक्रः श्येतः
पुरुषवाक् । पूर्ववद्ध्याख्येयम् । आरण्याजादयस्त्रयः पौष्णाः । आरण्योऽजः
शरभः । नकुलः प्रसिद्धः । शका मक्षिकेत्येके । दीर्घकर्णो मृगविशेष इत्यन्ये ।
वाचे वाग्देवतायै क्रौञ्चो दारुणस्वनः पक्षिविशेषः ।

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे पञ्चमप्रपाठके
द्वादशोऽनुवाकः ॥ १२ ॥

(अथ पञ्चमाष्टके पञ्चमप्रपाठके प्रयोदशोऽनुवाकः) ।

अपां नप्त्रे जषो नाक्रो यर्करः कुलीकय-
स्तेऽकूपारस्य वाचे पैङ्गराजो भगाय कृषीतक
आती वाहसो दर्विदा ते वायव्या दिग्भ्यश्च-
क्रवाकः (१) ॥

(अषामेकात्रविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके पञ्च-
मप्रपाठके त्रयोदशोऽनुवाकः ॥ १३ ॥

(अथ पञ्चमकाण्डे पञ्चमप्रपाठके त्रयोदशोऽनुवाकः) ॥

द्वयोरनुवाकयोरेकादशिनी दशिनी चेति द्वौ संघावुक्तौ । एवमुचरन्नापि
व्याधीर्भे दृष्टव्यम् । अथ तृतीयं संवमाह—

अर्षा नप्त्र इति । अर्षा नप्त्रेऽपामविनाशवित्रे देवविशेषाश्च जघो जघ-
नमुण्डो नकरः । नाकादयस्त्रयोऽकूपारस्य समुद्रस्य । नाको दीर्घमुण्डो ग्राहः ।
दीर्घमुण्डो मत्स्यविशेष इत्येके । नकरः पर्यस्तमुण्डः । कुलीकयो बहुशान्मत्स्य-
विशेषः । नाभे पैङ्गराजो रक्ताक्षो मरुद्वाजः । समुद्रतरङ्गेश्वरी महापक्षीत्यन्ये ।
चकोर इत्यपरे । भगाय कुशीतकः समुद्रकाकः । आत्मादयस्त्रयो वायव्याः ।
आत्मी कुरङ्गी । चाव इत्यन्ये । बाहसः पृष्ठे क्षुल्लशाकृस्त्रवाही जन्तुः । दर्विदा
गच्छपक्षी । हुमकुक्कुट इत्येके । दिग्भ्यो दिग्देवताभ्यः । चक्रवाकः पतियः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये पञ्चमकाण्डे पञ्चमप्रपाठके

त्रयोदशोऽनुवाकः ॥ १३ ॥

(अथ पञ्चमाष्टके पञ्चमप्रपाठके चतुर्दशोऽनुवाकः) ।

बलायाजगर आखुः सृजया शयण्डकस्ते
मैत्रा मृत्यवेऽसितो मन्यवे स्वजः कुम्भीनसः
पुष्करसादो लोहिताहिस्ते त्वाष्ट्राः प्रतिश्रुत्काये
बाहसः (१) ॥

(बलायाष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके पञ्च-
मप्रपाठके चतुर्दशोऽनुवाकः ॥ १४ ॥

(अश्वमेधशेषभूतपञ्चमपशुसंघविधिः)

(अथ पञ्चमकाण्डे पञ्चमप्रपाठके चतुर्दशोऽनुवाकः) ।

अथ चतुर्थसंघमाह—

बलायाजगर इति । बलाय बलारूपाय देवायाजगरो महोरगः । आस्त्रा-
दयस्त्रयो भेवाः । आस्त्रः प्रसिद्धः । तृणया नीलमक्षिका । शुक्लतर्प इत्येके ।
नीलमहिष इत्यपरे । शयण्डकः कृकलासः । मृत्पदेऽस्तिः कृष्णः तर्पः ।
मन्त्रवे स्वणः तर्पविशेषो विलादिषु यः स्वयमेव जायते । कुम्भीनसादयस्त्र-
यस्त्रवाह्याः । कुम्भीनसः स्वापशीलः तर्पविशेषः । पुष्करसादः पुष्करतर्पः ।
अवर इत्येके । लोहिताहिः भेतलोहिततर्पः । प्रतिश्रुत्कायै प्रतिश्रुत्यै राहसः
क(तोऽ)ल्पप्रमाणतर्पः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये पञ्चमकाण्डे पञ्चमप्रपाठके
चतुर्दशोऽनुवाकः ॥ १४ ॥

(अथ पञ्चमाष्टके पञ्चमप्रपाठके पञ्चदशोऽनुवाकः) ।

पुरुषमृगश्चन्द्रमसे गोधा कालका दावा-
घाटस्ते वनस्पतीनामेण्यहने कृष्णो रात्रियै
पिकः क्ष्विङ्का नीलशीर्ष्णी तेऽर्यम्णे धावुः
कक्कुटः (१ ॥ ॥

(पुरुषमृगोऽष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके पञ्च-
मप्रपाठके पञ्चदशोऽनुवाकः ॥ १५ ॥

(अथ पञ्चमकाण्डे पञ्चमप्रपाठके पञ्चदशोऽनुवाकः) ।

अथ पञ्चमं संघमाह—

पुरुषमृग इति । पुरुषमृगो नरमुखो मृगविशेषश्चन्द्रमसे । गोधादयस्त्रयो
वनस्पतीनाम् । गोधा मुत्तटिका । महागोभेत्येके । कालका तरटा । दावाघाटो
ब्रुवकुट्टकः । एणी मृगी । अङ्गे । कृष्णः कृष्णमृगो रात्रियै । पिकादयस्त्रयोऽ-

(अश्वमेधशेषभूतषष्ठपशुसंघविधिः)

धेम्णे । पिकः कोकिलः । श्विक्कृन् रक्तमुखी वानरी । नीलशीर्ष्णी कृष्णशि-
रस्का । धातुः कत्कटो बिलवासी कर्कटः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे पञ्चमप्रपाठके
षोडशोऽनुवाकः ॥ १५ ॥

(अथ पञ्चमाष्टके पञ्चमप्रपाठके षोडशोऽनुवाकः) ।

सौरी बलाकश्यो मयूरः श्येनस्ते गन्ध-
र्वाणां वसूनां कपिञ्जलो रुद्राणां तित्तिरी
रोहितकुण्डक्रुणाची गोलत्तिका ता अप्सरसामर-
ण्याय समरः (१) ।

(सौर्यष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके षोडशोऽनुवाकः ॥ १६ ॥

(अथ पञ्चमकाण्डे पञ्चमप्रपाठके षोडशोऽनुवाकः) ।

अथ षष्ठं संघमाह—

सौरी बलाकेति । सौरी बलाका प्रसिद्धा । कश्यादयस्त्रयो गन्धर्वाणाम् ।
ते तु प्रसिद्धाः । वसूनां कपिञ्जलोऽधोनिपाती । रुद्राणां तित्तिरिः पुरुषस्वरः ।
रोहितादयस्त्रिस्रोऽप्सरसाम् । रोहिदशपत्नी । कुण्डक्रुणाची गृहगोधिका । गोल-
त्तिका खञ्जरीटका । पतितुङ्गेति केचित् । अरण्यायारण्यनामकाय समरश्चमरः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे पञ्चमप्रपाठके
षोडशोऽनुवाकः ॥ १६ ॥

(अश्वमेधशेषभूताष्टमपशुसंघविधिः)

(अथ पञ्चमाष्टके पञ्चमप्रपाठके सप्तदशोऽनुवाकः) ।

पृषतो वैश्वदेवः पित्वो न्यङ्कुः कशस्तेऽ-
नुमत्या अन्यवापोऽर्धमासानां मासां कश्यपः
क्रयिः कुटरुर्दात्यौहस्ते सिनीवात्यै बृहस्प-
तये शित्पुटः (१) ॥

(पृषतोऽष्टादश ।)

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके सप्तदशोऽनुवाकः ॥ १७ ॥

(अथ पञ्चमकाण्डे पञ्चमप्रपाठके सप्तदशोऽनुवाकः) ।

अथ सप्तमं संघमाह—

पृषतो वैश्वदेव इति । पृषतः श्वेतविन्दुशबलाङ्गो मृगः । पित्वादयस्त्रयोऽ-
नुमत्यै । पित्वो व्याघ्रः । न्यङ्कुर्हरिणः । कश इत्येके । कशान्यवापकश्यपक्रयि-
कुटरवो मृगविशेषाः । दात्यौहः कालकण्ठ इत्येके । पुष्करिणीवंसतिरित्यन्ये ।
बृहस्पतये शित्पुटो मार्जारसदृशो जातिविशेषः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे पञ्चमप्रपाठके
सप्तदशोऽनुवाकः ॥ १७ ॥

(अथ पञ्चमाष्टके प्रथमप्रपाठकेऽष्टादशोऽनुवाकः) ।

शका भौमी पान्त्रः कशो मान्थीलवस्ते
पितृणामृतूनां जहका संवत्सराय लोपा कपोत
उलूकः शशस्ते नैर्ऋताः कृकवाकुः सावित्रः (१) ॥

(शकाऽष्टादश ।)

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठकेऽष्टादशोऽनुवाकः ॥ १८ ॥

३७३२ श्रीमत्सायणाचार्यविरचिते माध्वसूत्रे— [५५ अश्वकाण्डे—

(अश्वमेधशेषमूतनवमपशुसंघविधिः)

(अथ पञ्चमकाण्डे पञ्चमप्रपाठकेऽष्टादशोऽनुवाकः) ।

अथाष्टमं संवमाह—

शका भौमीति । शका पक्षिका । भौमी भूमिरेव । पान्वादयस्त्रयः पितृ-
णाम् । पान्त्रकशौ पक्षिविशेषौ । मान्थीलवो जलकुक्कुटः । क्रतूनां जहका
विलषासी कोटा । संवत्तराय लोपा श्वशानशकुनिः । कपोतादयस्त्रयो मैत्रंताः
ते च प्रसिद्धाः । कृकबाकुररण्यकुक्कुटः ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे पञ्चमप्रपाठके-

ष्टादशोऽनुवाकः ॥ १८ ॥

(अथ पञ्चमाष्टके पञ्चमप्रपाठक एकोनविंशोऽनुवाकः) ।

रुरु रौद्रः कृकलासः शकुनिः पिप्पका ते
शरव्यायै हरिणो मारुतो ब्रह्मणे शार्गस्त-
रक्षुः कृष्णः श्वा चतुरक्षो गर्दभस्त इतरजमाना-
मभये धूर्क्षणा (१) ॥

(रुरुर्विशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

पञ्चमप्रपाठक एकोनविंशोऽनुवाकः ॥ १९ ॥

(अथ पञ्चमकाण्डे पञ्चमप्रपाठक एकोनविंशोऽनुवाकः) ।

अथ नवमं संवमाह—

रुरु रौद्र इति । रुरुर्मृगविशेषः । कृकलासादयस्त्रयः शरव्यायै । शर-
व्या बाणधारिणी देवता । कृकलासः कामरूपी । शकुनिः काकः । पिप्पका
पक्षिविशेषः । हरिणः प्रसिद्धः । शार्ग आरण्यचटकः । वरक्ष्वादयस्त्रय इतर-
जनानाम् । वरक्षुव्याधविशेषो गर्दभाकारः । कृष्णवर्णश्चतुरक्षः श्वा । अक्ष्णो-
रुपरि बिन्दुद्वयवांश्चतुरक्षः । धूर्क्षणा श्वेतकाकी ।

इति श्रीमत्सायणाचार्यविरचिते माध्वीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठक

एकोनविंशोऽनुवाकः ॥ १९ ॥

(अश्वमेधशेषभूतैकादशपशुसंवविधिः)

(अथ पञ्चमाष्टके पञ्चमप्रपाठके विंशोऽनुवाकः) ।

अलज आन्तरिक्ष उद्रो मद्गुः पुवस्तेऽपा-
मदित्यै हंससाचिरिन्द्राण्यै कीर्शा गृध्रः शिति-
कक्षी वार्ध्राणसस्ते दिव्या द्यावापृथिव्या
श्वावित् (१) ॥

(अलजोऽष्टादश) ।

इति ऋणयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके विंशोऽनुवाकः ॥ २० ॥

(अथ पञ्चमकाण्डे पञ्चमप्रपाठके विंशोऽनुवाकः) ।

दशमं संवमाह—

अलज आन्तरिक्ष इति । अलजो भासः । आन्तरिक्षः मसिद्धः । उद्रा-
दयस्त्रयोऽपाम् । उद्रो जलविडालः । मद्गुर्जलकाकः । पुवस्तस्यैवावान्तरजाति-
विशेषः । हंससाचिः सर्वभेतो हंसः । कीर्शा कुलाली शकुनिका । गृध्रादय-
स्त्रयो दिव्याः । गृध्रः प्रसिद्धः । शितिकक्षी पाण्डरोदरो गृध्रः । वार्ध्राणसः
खड्गमृगः । द्याविच्छलली सूचीरोमा ।

इति श्रीमत्सायणाचार्यविरचिते माधवीये वेदार्थप्रकाशे ऋण-
यजुर्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके
विंशोऽनुवाकः ॥ २० ॥

(अथ पञ्चमाष्टके पञ्चमप्रपाठके एकविंशोऽनुवाकः) ।

सुपर्णः पार्जन्यो हंसो वृको वृषदंशस्त
ऐन्द्रा अपामुद्रोऽर्यम्णे लोपाशः सिंहो नकुलो
व्याघ्रस्ते महेन्द्राय कामाय परस्वान् (१) ॥

(सुपर्णोऽष्टादश) ।

इति ऋणयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके एकविंशोऽनुवाकः ॥ २१ ॥

(अश्वमेघशेषभूतप्रथमग्राम्यपशुसंघविधिः)

(अथ पञ्चमकाण्डे पञ्चमप्रपाठक एकविंशोऽनुवाकः) ।

अथैकादशं संघमाह—

सुपर्णः पार्जन्य इति । सुपर्णः प्रसिद्धः । हंसादयस्त्रय ऐन्द्राः । वृकोऽ-
रुण्यथा । वृषदंशो मार्जारसदृशः । उद्रो जलबिडालः । लोपाशः क्रोष्टा ।
सिंहादयस्त्रयो महेन्द्राय । ते च प्रसिद्धाः । परस्वान्महिषः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये पञ्चमकाण्डे पञ्चमप्रपाठक
एकविंशोऽनुवाकः ॥ २१ ॥

(अथ पञ्चमाष्टके पञ्चमप्रपाठके द्वाविंशोऽनुवाकः) ।

आग्नेयः कृष्णग्रीवः सारस्वती मेधी बभ्रुः
सौम्यः पौष्णः श्यामः शितिपृष्ठो बार्हस्पत्यः
शिल्पो वैश्वदेव ऐन्द्रोऽरुणो मारुतः कल्माष
ऐन्द्राग्नः संहितोऽधोरामः सावित्रो वारुणः
पेत्वः (१) ॥

(आग्नेयो द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके द्वाविंशोऽनुवाकः ॥ २२ ॥

(अथ पञ्चमकाण्डे पञ्चमप्रपाठके द्वाविंशोऽनुवाकः) ।

उक्ताः सर्व आरण्याः । अथ ग्राम्यास्त्रयः संघाः । तत्र प्रथमं संघमाह—

आग्नेय कृष्णग्रीव इति । कृष्णो वर्णो ग्रीवायां यस्य च्छागस्यासौ
कृष्णग्रीवः । बभ्रुः पिङ्गलवर्णः । शितिपृष्ठः श्वेतपृष्ठः । शिल्पो बहुरूपः ।
कल्माषः कृष्णविन्दुलाञ्छितः । संहितः कृष्णः (शुक्ल) कृष्णशबलः । अधोरामः
श्वेतकृष्णोदरः । पेत्वो गलितरेतस्को मेघः ।

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके
द्वाविंशोऽनुवाकः ॥ २२ ॥

(अश्वमेधशेषभूततृतीयग्राम्यपशुसंघविधिः)

(अथ पञ्चमाष्टके पञ्चमप्रपाठके त्रयोविंशोऽनुवाकः) ।

अश्वस्तूपरो गोमृगस्ते प्राजापत्या आग्नेयौ
कृष्णग्रिवौ त्वाष्ट्रौ लोमशसक्थौ शितिपृष्ठौ
बार्हस्पत्यौ धात्रे पृषोदरः सौर्यो बलक्षः
पेत्वंः (१) ॥

। अश्वः षोडश) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके त्रयोविंशोऽनुवाकः ॥ २३ ॥

(अथ पञ्चमकाण्डे पञ्चमप्रपाठके त्रयोविंशोऽनुवाकः) ।

अथ द्वितीयं संघमाह—

अश्वस्तूपर इति । अश्वादयस्त्रयः प्राजापत्याः । तूपरः शृङ्गहीनः । गोमृगो
गोमृग्यामुत्पन्नः । सक्थनोर्लोमबहुलौ लोमशसक्थौ । पृषोदरः श्वेतचिन्दुमदुदरः ।
बलक्षः श्वेतः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-
र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके

त्रयोविंशोऽनुवाकः ॥ २३ ॥

(अथ पञ्चमाष्टके पञ्चमप्रपाठके चतुर्विंशोऽनुवाकः) ।

अग्नयेऽनीकवते रोहिताजिरनृवानधोरामौ
सावित्रौ पौष्णौ रजतनाभी वैश्वदेवौ पिशङ्गौ
तूपरौ मारुतः कल्माष आग्नेयः कृष्णोऽजः
सारस्वती मेषी वारुणः कृष्ण एकशितिपा-
त्पेत्वंः (१) ॥

(अग्नयेऽनीकवते द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
पञ्चमप्रपाठके चतुर्विंशोऽनुवाकः ॥ २४ ॥

(अश्वमेधशेषभूततृतीयग्राम्यपशुसंघविधिः)

यदेकेन प्रजापतिः प्रेणाऽनु यजुषाऽऽपो विश्वकर्माऽग्न आ याहि सुवर्गाय
 बज्रो गायत्रेणाम उदधे समीचीन्द्राय मधुरपां बलाय पुरुषमृगः सौरी पृषतः
 शका रुरुरलजः सुपर्ण अग्नियोऽथोऽग्नयेऽनीकवते चतुर्विंशतिः ॥ २४ ॥

यदेकेन स पापीयानेतद्वा अग्नेः शिरो धनुस्तद्देवास्त्वेन्द्रज्येष्ठा अपां
 नप्तेऽश्वस्तूपरो द्विषष्टिः ॥ ६२ ॥

हारिः ॐ ।

इति कृष्णयजुर्वेदयितैत्तिरीयसंहितायां पञ्चमाष्टके
 पञ्चमः प्रपाठकः ॥ ५ ॥

(अथ पञ्चमकाण्डे पञ्चमप्रपाठके चतुर्विंशोऽनुवाकः) ।

वृषीषं संघमाह—

अग्नयेऽनीकवत इति । रोहिताञ्जिर्लोहितलिङ्गः । अशोरामौ व्याख्या-
 तौ । रजतनाभी शुक्लनाभी । विशङ्गो गोरोचनवर्णौ । तूपरौ शुङ्गहीनौ । क-
 र्माय उक्तः । एकशिविषाञ्छेवैकपादः । पेतो गलितमुष्को मेघः ।

अत्रास्य प्रपाठकस्य विनियोगसंग्रहः—

औपानुवाक्ये घे मन्त्रा आम्नातास्तानथ ब्रूवे ।

आग्नेयीन्निष्टुभौ हौत्रे विद्याद्वायुमतीद्वयम् ॥

पीबोन्नाभि(नि)ति विज्ञेयं हिरण्येति चतुर्थकम् ।

प्रजापतिस्त्वा भूस्पर्शो ह्यग्रे युक्ष्वाद्याहुतिः ॥

चित्रं देवेति सौरी स्याद्यास्ते या वोयजुर्द्वयम् ।

चित्तिं जुहोमीति होमः स्पृशेच्चिसिमचिन्नितः ॥

मन्त्रा हिरण्येष्टकानां विश्वकर्मेति पञ्च हि ।

प्राजापत्यादिपदतो मन्त्रभेदोऽवगम्यताम् ॥

इष्टकाः स्वयमातृण्णा निदध्याव्याहतित्रयात् ।

पुनर्दिक्षु चतस्रस्ताः पाणायेति चतुष्टयात् ॥

पदभेदान्मन्त्रभेदास्त्वा चक्षित्यनुषज्यते ।

अक्षां रूपाणीष्टकाः स्युरग्न आ याहिपञ्चकात् ॥

(अश्वमेधशेषभूततृतीयग्राम्पशुसंघविधिः)

लोकं पृजेतिमन्त्रस्य नान्तरोऽनुचरो भवेत् ।
 इन्द्रं विश्वा ऋगैन्द्री स्याद्यत्ते पञ्चोपतिष्ठते ॥
 हेऽग्नयो बहुभिर्मन्त्रैः पयास्यन्नुपतिष्ठते ।
 सामनामानि गायत्रं बृहत्तद्वदर्थतरम् ॥
 ऋतुस्थायज्ञायज्ञियं वारवन्तीयकं तथा ।
 श्यैतं मजापतेह्येच्च पृष्ठं स्तोत्रार्थसाम हि ॥
 पक्ष्याकारं चितं वह्निं तैरुक्तैरुपतिष्ठते ।
 आत्मेष्टका उपदध्यात्माच्या त्वेत्यादिपञ्चभिः ॥
 अग्ने होमः पञ्चभिः स्याद्दुध्राद्यैर्मन्त्रभेदनम् ।
 चित्यारोहे जपेद्वाङ्मे यो रुद्रो निक्षिपेच्चरुम् ॥
 वसवस्त्वापञ्चमन्त्रैः मोक्षेदाज्येन संचितम् ।
 समीची सर्पहोमः स्याद्रक्षितेत्यनुषज्यते ॥
 हेतपस्तु महाहोमो वातनामानुषज्यते ।
 इमं स्तनं पूर्णहोम इति मन्त्रा इहेरिताः ॥
 इन्द्राय राज्ञ इत्युक्ता एकादशिनानामकाः ।
 दशिन्यारूपाश्च पशवस्ते सर्वेऽप्यश्वमेधकाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-
 र्वेदीयतैत्तिरीयसंहिताभाष्ये पञ्चमकाण्डे पञ्चमप्रपाठके
 चतुर्विंशोऽनुवाकः ॥ २४ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
 श्रीवीरबुक्कमहाराजस्याऽऽज्ञापरिपालकेन माधवाचार्येण विर-
 चिते वेदार्थप्रकाशे कृष्णयजुर्वेदीयतैत्तिरीयसं-
 हिताभाष्ये पञ्चमकाण्डे पञ्चमः प्रपाठकः ॥ ५ ॥

(कुम्भेष्टकामन्त्रणार्थमन्त्राभिधानम्)

(अथ पञ्चमाष्टके षष्ठः प्रपाठकः)

(तत्र प्रथमोऽनुवाकः) ।

हरिः ॐ ।

हिरण्यवर्णाः शुचयः पावकाः यासु जातः
 कश्यपो यास्विन्द्रः । अग्निं या गर्भं दधिरे
 विरूपास्ता न आपः शः स्योना भवन्तु ।
 यासां राजा वरुणो याति मध्ये सत्यानृते
 अवपश्यन्नानाम् । मधुश्चुतः शुचयो याः पाव-
 कास्ता न आपः शः स्योना भवन्तु । यासां
 देवा दिवि कृण्वन्ति भक्षं या अन्तरिक्षे बहुधा
 भवन्ति । याः पृथिवीं पयसोन्दन्ति (१)
 शुक्रास्ता न आपः शः स्योना भवन्तु ।
 शिवेन मा चक्षुषा पश्यताऽऽपः शिवया तनु-
 वोप स्पृशत त्वचं मे । सर्वांश्च अग्नींश्चरन्सुषदो
 हुवे वो मयि वर्चो बलमोजो नि धत्त । यददः
 संप्रयतीरहावनदता हते । तस्मादा नद्यो नाम
 स्थ ता वो नामानि सिन्धवः । यत्प्रेषिता
 वरुणेन ताः शीभश्च समवलगत (२) । तदा-
 मोदिन्द्रो वो यतीस्तस्मादापो अनु स्थन ।
 अपकामश्च स्यन्दमाना अकीवरत वो हिकम् ।
 इन्द्रो वः शक्तिभिर्देवीस्तस्माद्वार्णाम वो
 हितम् । एको देवो अप्यतिष्ठत्स्यन्दमाना
 यथावशम् । उदनिषुर्महीरिति तस्माद्भुदकम् ।

(कुम्भेष्टकामन्त्रणार्थमन्त्राभिधाघम्)

च्यते । आपो भद्रा घृतमिदार्ष आसुरग्नीषोमौ
विभ्रत्याप इत्ताः । तत्रो रसो मधुपृचाम् ।
(३) अरंगम आ मा प्राणेन सह वर्चसा
गन् । आदित्पश्याम्युत वा शृणोम्या मा
घोषो गच्छति वाङ्मन आसाम् । मन्ये भेजानो
अमृतस्य तर्हि हिरण्यवर्णा अतृपं यदा वः ।
आपो हि ष्ठा मयोभुवस्ता न ऊर्जे दधातन ।
महे रणाय चक्षसे । यो वः शिवतमो रस-
स्तस्य भाजयतेह नः । उशतीरिव मातरः ।
तस्मा अरं गमाम वो यस्य क्षयाय जिन्वथ ।
आपो जनयथा च नः । दिवि श्रयस्वान्त-
रिक्षे यतस्व पृथिव्या सं भव ब्रह्मवर्चसमसि
ब्रह्मवर्चसाय त्वा (४)

(उन्दन्ति समवलगत मधुपृचां मातरो द्वाविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
प्रपाठके प्रथमोऽनुवाकः ॥ १ ॥

(अथ पञ्चमकाण्डे षष्ठः प्रपाठकः) ।

(तत्र प्रथमोऽनुवाकः)

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

उक्ता वायव्यपश्चाद्याः पञ्चमे हि प्रपाठके ।

कुम्भेष्टकामन्त्रणादि षष्ठे मन्त्रैरुदीर्यते ॥

यदुक्तं सूत्रकारेण “ हिरण्यवर्णा इत्युपहिता अभिमन्त्रयते ” इति, तत्र
कुम्भेष्टकाभिमन्त्रणार्थानां त्रयोदशानामृचां मध्ये प्रथमामाह—

हिरण्यवर्णा इति । आपस्तावन्निर्मलत्वेन भास्वरत्वाद्धिरण्यसदृशवर्णो-
पेताः । तथा शुचयः स्वयं शुद्धाः पावकाः स्नानादिना शरीरादिशुद्धिहेतवश्च ।
यास्वप्सु कश्यपाख्यः प्रजापतिरुत्पन्नः । यास्वप्स्विन्द्रोऽप्युत्पन्नः । अग्निं च या
आपो गर्भत्वेन दधिरे । तदेतन्नयं शाखान्तरगतेभ्योऽर्थवादेभ्यो द्रष्टव्यम् । अन्न-
प्यग्ने गर्भो अपामसीति चतुर्थकाण्डे मन्त्रान्तरं समाप्नातम् । ईदृशो या आप-
स्ताः स्योनाः सुखकाशिण्यो नोऽस्माञ्जं भवन्तु सुखं प्राप्नुवन्तु ।

अथ द्वितीयामाह—

यास्ताः राजेति । वरुणाख्यो राजाऽयामविषतिर्यासामपां मध्ये यावि
गूढः संचरति । किं कुर्वन्, जनानां सत्पानृते अवपश्यन्स्नानपानादौ यो
यथाशास्त्रमाचरति तत्सर्वमवपश्यन् वाश्वाऽऽपो मधुररसं श्रोतन्ति सारयन्तीति
मधुश्रुतः । शुचय इत्यादि पूर्ववत् । अथ तृतीयामाह—

यासां देवा इति । दिवि द्युलोके देवा याज्ञानपां संवन्धि सारं भक्षं क-
ण्वन्ति स्वभोज्यं कुर्वन्ति । पीयूषं हि देवैः सेव्यते, तच्चापां सारभूतम् । याश्वाऽऽ-
पोऽन्तस्त्रिंशो वृष्टिधारास्त्रयेण बहुप्रकारा भवन्ति । याश्वाऽऽपः पृथिवीं सर्वां
पयसा स्वकीयेन ब्रवेणोन्दन्ति क्लेदयन्ति । शुक्ला निर्मलाः । ता न आप इत्यादि
पूर्ववत् । अथ चतुर्थीमाह—

शिवेन मेति । हे आपो यूयं शिवेन चक्षुषा शान्तया दृष्ट्या वा पश्यत
मामवलोकयत । तथा शिवया तनुवा शान्तेन युष्मदीयशरीरेण मे त्वचमुपस्पृ-
शत । अहमप्यप्सुषदो जलेषु स्थितान्सर्वानप्यग्नीन्हुवे जुहोमि होमेन तर्पयामि ।
वो युष्मदीयं यद्वर्चः कान्तिर्यच्च बलं यदप्योजो बलहेतुरष्टमो धातुस्तत्सर्वं मयि
निधत्त स्थापयत ।

अथ पञ्चमीमाह—

यददः संप्रयतीरिति । यद्यस्मात्कारणाददो द्युलोकस्थानात्संप्रयतीः सम्य-
क्षप्रकर्षेण गच्छन्त्यो हे आपो यूयम् । अहिशब्दो मेघनामधेयम् । यस्मिन्हते
युष्माभिस्ताडिते सत्यनदत्त नादं कृतवत्यः । प्रवाहगतपाषाणेष्विव मेघेषु जला-
घातेन शब्दो जायते । यस्मान्नादं कृतवत्यस्तस्मादा समञ्जात्सर्वेष्वपि स्थानेषु
नद्यो नाम स्थ नदीति नामधेयं प्राप्ताः । हे सिन्धवः स्यन्दनशीला आपो वो
युष्माकं ता नामानि वादृशानि निर्वचनसाध्यानि नामानि विद्यन्ते ।

(कुम्भेष्टकामन्त्रणार्थमन्त्राभिधानम्)

अथ षष्ठीमाह—

यत्प्रेषिता इति । हे आपो यद्यस्मात्कारणाद्वरुणेन प्रेषितास्ता यूवं शीर्षं समवल्गत शुभं यथा भवति तथा सम्यग्वल्गनवन्नृत्तं हर्षेण कृतवत्यस्तत्तदानीं यतीः पत्तरन्वीर्वो युष्मानिन्द्र उस्तुकः सन्ब्रह्ममाप्नोत्तस्मात्कारणादाप्यन्त इति व्युत्पत्त्याऽऽप इति नामधेयं पाप्मानुस्थन सर्वेषामनुकूलाः स्थ ।

अथ सप्तमीमाह—

अपकाममिति । देवीर्हे आपो देव्योऽपकामं स्यन्दमानाः प्रयोजनविशेषमन-
पेक्ष्य स्वभावत एव प्रवहन्तीर्वो युष्मानिन्द्रः परितोषादधीवरत वृतवान् । स्य-
न्दनेऽपि युष्माकं न साधनान्तरापेक्षा किं तु वः शक्तिभिर्युष्मदीयशक्तिवशादेव
स्यन्दनं, हिकमित्यव्ययं पसिद्धिवाचकम् । उदकस्य स्वशक्त्यैव स्यन्दनं सर्व-
लोकपसिद्धमित्यर्थः । यस्मादिन्द्रेण वृतास्तस्माद्वो युष्माकं वारित्येतन्नाम हितं
संपन्नम् । अथाष्टमीमाह—

एको देवो अपीति । यथावशं स्वेच्छयैव स्यन्दमाना अप एको देव
इन्द्रोऽप्यतिष्ठदध्यतिष्ठत्स्वाधीनाः कृतवान् । इन्द्रेणाधिष्ठितास्ता आपो महीर्महत्यः
प्रभूताः सत्य उदानिषुरुत्कर्षेण चेष्टितवत्यः । तस्मादुदानादुदकमिति नामोच्यते ।

अथ नवमीमाह—

आपो भद्रा इति । एता आपो भद्राः कल्याणरूपा आप इदाप एव
धृतमासुर्गोशरीरद्वारा धृतरूपेण परिणताः । ता आप इसादृश्य आप एवांशी-
नोमौ देवौ विभ्रति धारयन्ति । अग्निं या गर्भमित्यग्निधारणं पूर्वमेवोक्तम् । सोम-
धारणमप्यमृतकारणद्वारा द्रष्टव्यम् । मधुपृचां माधुर्ययुक्तानामर्षा रसः सारांश-
स्तीक्ष्णोऽत्यन्तस्वादुररंगमोऽलं संपूर्णं यथा भवति तथा गच्छति प्राप्नोति सर्व-
जमपुष्टिकारीत्यर्थः । तादृशो रसः प्राणेन श्वासवायुना वर्चसा बलेन सह पा
र्षां प्रत्यागन्नागच्छतु यावदपां रसोऽन्नादिरूपेण शरीरे तिष्ठति तावत्प्राणो
भातिगच्छति । बलं च न विनश्यति । अथ दशमीमाह—

आदित्पश्यामीति । आदिदन्न्तरमेव पश्यामि अपां रसे मच्छरीरमागते
सति तदानीमेव चक्षुषा गृह्णं शक्नोमस्मि । उव वा शृणोमि अपि च श्रोतुमपि
शक्नोमस्मि । आतामर्षा घोषो नाह आगच्छति मच्छरीरे वर्तते । स एव घोषो
नोऽस्माकं वाक् । हे हिरण्यवर्णास्तेजस्विन्य आपो यदा वो युष्माकं सेवयाऽ-

(कुम्भेष्टकोपधानविधिः)

तूपमहं तृप्तोऽभवं तर्हि तस्मिन्कालेऽमृतस्य भोजानो मन्ये पीयूषं सेवितवानस्मीति
तर्कये । अथैकादशीमाह—

आपो हि धेति । हिशब्द एवकारार्थः प्रसिद्धार्थो वा । आपो यूय-
मेव मयोभुवः स्थ सुखयिष्यो भवत । स्नानपानादिहेतुत्वेन सुखोत्पादकत्वं
प्रसिद्धम् । तास्तादृशो यूयं नोऽस्मानूर्जे रसाय भवदयिरसानुभवार्थं दधातन
स्थापयत । किंच महे महते रणाय रमणीयाय चक्षसे दर्शनाय दधातनास्मा-
न्परतत्त्वसाक्षात्कारयोग्यान्कुरुतेत्यर्थः । अथ द्वादशीमाह—

यो वः शिवतम इति । वो युष्माकं शिवतमः शान्ततमः सुखैकहेतुर्यो
रसोऽस्ति । इहास्मिन्कर्मणि नोऽस्मान् । तस्य भाजयत तं रसं प्रापयत । तत्र
दृष्टान्तः—उशतीरिव मातरः कामयमानाः प्रीतियुक्ता मातरो यथा स्वकीयस्त-
न्यरसं शिशुं पाययन्ति तद्वत् । अथ त्रयोदशीमाह—

तस्मा अरमिति । यस्य रसस्य क्षयाय क्षयेण निवासेन जिन्वथ यूयं
प्रीता भवथ तस्मै रसाय वो युष्मानरं गमामात्रं भुशं प्राप्नुमः । किंच हे आपो
यूयं नोऽस्माञ्जनयथ प्रजोत्पादकान्कुरुत ।

कल्पः—“ दिवि श्रयस्वेति बार्हस्पत्यं नैवारं पयसि चरुं मध्ये कुम्भेष्टका-
नामुपदधाति ” इति पाठस्तु—

दिवि श्रयस्वेति । हे नैवारचरो दिवि श्रयस्व द्युलोक आश्रितो भव ।
अन्तरिक्षेऽपि यतस्व प्रयत्नवान्भव । पृथिव्या संभव संयुक्तो भव । ब्रह्मवर्चस-
मासि तत्साधनत्वात्तद्रूपमासि । अतो ब्रह्मवर्चसाय त्वामत्रोपदधामि ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतै-

त्तिरीयसंहिताभाष्ये पञ्चमकाण्डे षष्ठ्यपाठके

प्रथमोऽनुवाकः ॥ १ ॥

(अथ पञ्चमाष्टके षष्ठ्यपाठके द्वितीयोऽनुवाकः) ।

अपां ग्रहान्गृह्णात्येतद्वाव राजसूर्यं यदेते
ग्रहाः सवोऽग्निर्वरुणसवो राजसूर्यमग्निमवशि-
त्यस्ताभ्यामेव मूयतेऽथो उभावेव लोकावभि

(कुम्भेष्टकोपधामविधिः)

जयति यश्च राजसूयेनेजानस्य यश्चाग्निचित
आपो भवन्त्यापो वा अग्नेभ्रातृव्या यदपोऽ-
ग्नेरधस्तादुपदधाति भ्रातृव्याभिभूत्यै भवत्या-
त्मना पराऽस्य भ्रातृव्यो भवत्यमृतम् (१)

वा आपस्तस्मादद्भिरवतान्तमाभि पिञ्चन्ति
नाऽऽर्तिमार्छति सर्वमायुरेति यस्यैता उपधी-
यन्ते य उ चैना एवं वेदान्नं वा आपः पशव
आपोऽन्नं पशवोऽन्नादः पशुमान्भवति यस्यैता
उपधीयन्ते य उ चैना एवं वेद द्वादश भव-
न्ति द्वादश मासाः संवत्सरः संवत्सरेणै-
वास्मै (२) अन्नमव रुन्धे पात्राणि भवन्ति
पात्रे वा अन्नमद्यते सयोन्येवान्नमव रुन्ध आ
द्वादशात्पुरुषादन्नमत्यथो पात्रान्न छिद्यते
यस्यैता उपधीयन्ते य उ चैना एवं वेद
कुम्भाश्च कुम्भीश्च मिथुनानि भवन्ति मिथु-
नस्य प्रजात्यै प्र प्रजया पशुभिर्मिथुनैर्जायते
यस्यैता उपधीयन्ते य उ (३) चैना एवं
वेद शुग्वा अग्निः सोऽध्वर्यु यजमानं प्रजाः
शुचाऽर्पयति यदप उपदधाति शुचमेवास्य
शमयति नाऽऽर्तिमार्छत्यध्वर्युर्न यजमानः
शाम्यन्ति प्रजा यत्रैता उपधीयन्तेऽपां वा
एतानि हृदयानि यदेता आपो यदेता अप
उपदधाति दिव्याभिरेवैनाः सः सृजति वर्षुकः

(कुम्भेष्टकोपधानविधिः)

प॒र्जन्यः (४) भ॒वति॒ यो वा ए॒तासा॒माय-
 त॒नं क॒लृप्तिं॒ वेदाऽऽय॑त॒नवान्भव॑ति॒ क॒ल्प॑तेऽ-
 स्मा अनु॑स॒तिमु॒प द॑धात्येतद्वा आ॒सा॒माय॑त॒न-
 मे॒षा क॒लृप्तिर्य॑ एवं वेदाऽऽय॑त॒नवान्भव॑ति॒ क॒ल्प-
 तेऽस्मै॒ दृंह॑म॒न्या उप॑ दधाति॒ चत॑स्रो मध्ये
 धृ॒त्या अ॒न्नं वा इष्ट॑का ए॒तत्स॒लु वे सा॒क्षाद॑न्नं
 यदे॒ष च॒रुय॑दे॒तं च॒रुमु॒पद॑धाति॒ सा॒क्षात् (५)
 ए॒वास्मा॒ अन्न॑म॒व रु॒न्धे म॒ध्यत॑ उप॑ दधाति
 म॒ध्यत॑ ए॒वास्मा॒ अन्नं॑ दधाति॒ तस्मा॑न्म॒ध्यतोऽ-
 न्न॑म॒द्यते॒ बार्ह॑स्प॒त्यो भ॑वति॒ ब्रह्म॑ वे दे॒वानां॑
 बृ॒हस्प॑तिर्ब्रह्म॒णैवा॒स्मा अन्न॑म॒व रु॒न्धे ब्रह्म॑वर्च-
 स॒मासि॑ ब्रह्मवर्च॒साय॑ त्वेत्या॒ह तेज॑स्वी ब्रह्म-
 वर्च॒सी भ॑वति॒ यस्यै॒ष उप॑धी॒यते॒ य उ॑ चैन-
 मे॒वं वेद॑ (६) ॥

अ॒मृत॑म॒स्यै जा॒यते॒ यस्यै॒ता उप॑धी॒यन्ते॒ य उ॑ प॒र्जन्य॑ उप॒दधा॑ति
 सा॒क्षात्सप्त॑च॒त्वारि॑ंशश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके द्वितीयोऽनुवाकः ॥ २ ॥

(अथ पञ्चमकाण्डे षष्ठप्रपाठके द्वितीयोऽनुवाकः) ।

कुम्भेष्टकामन्त्रणार्था मन्त्राः पथम ईरिताः ॥

अथ द्वितीये तदिष्टकोपधानं विधत्ते । यदुक्तं सूत्रकारेण—“ कुम्भं कुम्भीं
 चान्निः पूरयित्वा शर्मं च स्थ वर्मं च स्थ देवस्य वः सवितुः पसवे मधुमतीः
 सादयामीति पुरस्तादनुसीतमुपधाय ज्योतिषं वामिति हिरण्यशल्कौ मत्स्येभ्यस्त्येव-
 बुर्चरा उत्तरेर्मन्त्रैः प्रविदिशमनुसीतं चतस्रो मध्ये” इति, तदिदमुपधानं विधत्ते—

(कुम्भेष्टकोपधानविधिः)

अपां ग्रहानिति । गृह्यन्त आप एष्विति ग्रहा जलाधाराः कुम्भाः कुम्भ्य-
श्च । ते चान्द्रिः पुरितत्वादपां ग्रहास्तान्कुम्भकुम्भीरूपान्गृह्णाति । ग्रहेणेनो-
पधानमुपलक्ष्यते । यस्यैता उपधीयन्त इत्युपसंहारात् । राजसूये ग्रहसद्भावा-
त्तत्साम्यमापादयितुमिह ग्रहिधातुना व्यवहारः । य एते कुम्भकुम्भीरूपा अपां
ग्रहा एतदेव राजसूयस्वरूपं फलेन तत्सदृशत्वात् । योऽयं चीयमानोऽग्निः सोऽयं
सवः सूयतेऽभिषिष्यते यजमानोऽत्रेत्याभिषेकयुक्तो यज्ञः सवस्तत्सदृशोऽयमाग्निः ।
यदेवज्जाजसूयारूपं कर्म सोऽयं वरुणसवः । वरुणो हि कदाचिद्राजसूयं कृत्वा
तत्राभिषिक्तः । यस्तु चित्थः सोऽयमाग्निसवः । अस्मिन्नप्यभावभिषेको विद्यते ।
अतः कुम्भीष्टकोपधाने सति ताभ्यां वरुणसवाग्निसवाभ्यामुभाभ्यां सूयतेऽयं
यजमानोऽनुष्ठितवान्भवति । अपि च राजसूयेनेष्टवतो यो लोकोऽग्निचितश्च यो
लोकस्तावुभौ लोकावेतदिष्टकोपधानेनाभिजयत्येव ।

कुम्भेषु कुम्भीषु च जलस्थापनं विधत्ते—

आपो भवन्तीति । जलेनाग्निशान्तेरपामग्निशत्रुत्वम् । अतश्चीयमानस्याग्ने-
रधस्ताद्भूमौ कुम्भकुम्भीगतानामपामुपधाने सति भ्रातृव्याभिभूतिर्भवति । उप-
धाता स्वयमैश्वर्यवान्भवति । भ्रातृव्यः पराभवति । किं चेता आपोऽमृतमेवात्र
तस्योदकजन्यत्वात् । यस्मादमृतं तस्मादवतान्तमत्यन्तग्लानिमापन्नं मूर्छितं मूर्छा-
निवारणाय शीतलाभिरद्भिरभिषिष्वन्ति ।

एवमुपधानं तद्देदनं च प्रशंसति—

नाऽऽतिमार्छतीति । प्रकारान्तरेणापः प्रशंसति—

अन्नं वा आप इति । अन्नस्योदकजन्यत्वात्पशूनां चोदकपोष्यत्वादब्रूपत्वं
च । क्षीराद्यन्नहेतुत्वात्पशूनामप्यन्नत्वम् । अतोऽपामुपधाता वोदिता चान्नवान्पशु-
मांश्च भवति । जलपात्राणां संख्यां विधत्ते—

द्वादश भवन्तीति । उपधेयानामपामाधारान्विधत्ते—

पात्राणि भवन्तीति । पात्राणि कुम्भकुम्भीरूपाणि । पात्रे कांस्यादिमये-
जनैरन्नं भक्ष्यते पच्यते च । अतः पात्रस्यान्नयोनित्वात्तत्सहितमेवान्नमाप्नोति ।
किंचोपधाता वोदिता च पात्रसंख्यया स्वात्मपुत्रपौत्रादेर्द्वादशपुरुषपर्यन्तादन्नसमृद्धो
भवति । अपि च पात्राद्गृहोपकरणसंघातात्कदाचिदपि न विच्छिद्यते ।

पात्राणां परिमाणविशेषं विधत्ते—

(कुम्भेष्टकोपधानविधिः)

कुम्भाश्च कुम्भीश्चेति । कुम्भाः पुरुषसदृशाः प्रौढा घटाः । कुम्भो योषित्समाना अल्पाः । अतो मिथुनसंपत्त्या प्रजोत्पादनाय भवति । उपधातृवे-
दितारौ मिथुनरूपाः प्रजा उत्पादयतः । प्रकारान्तरेण तदुपधानं प्रशंसति—

शुग्वा अग्निरिति । अयमग्निः शुग्वै संतापहेतुरेव । अतः सोऽग्निरध्वर्यु-
प्रभृतीन्संतापेन योजयति । अपामुपधानेनाग्नेः संतापहेतुत्वं शमयति । यस्मि-
न्कर्मण्येता इष्टाका उपधीयन्ते न तत्राध्वर्युर्धियते नापि यजमानः । प्रजाश्च
सर्वबाधोपशमयुक्ता भवन्ति । पुनः प्रकारान्तरेण प्रशंसति—

अपां वा इति । एताः पात्रगता या आप एतान्यन्देवतानां हृदयस्थानानि
अत एवाऽऽसामुपधातेष्टकारूपोपेता अपो दिव्याभिरद्भिः संयोजयति । ततः
पर्जन्यो वर्षणशीलो भवति ॥ अथोपधानस्थानं विधत्ते—

यो वा एतासामिति । आयतनं स्थानम् । क्लृप्तिः सामर्थ्यम् । तदुभयं
यो वेद स प्रौढगृहाद्यायतनवान्भवति । एतदर्थं च सर्वं भोग्यजातं समृद्धं भवति ।
अतोऽभिज्ञोऽनुसीतमुपदध्यात्, एकैकस्यां दिशि या लाङ्गलपद्धतयस्ता अनुसृ-
त्योपदध्यात् । एतत्सीतासमीपमेवैतासां कुम्भेष्टकानां स्थानम् । तत्रावस्थितिरेवै-
तासां सामर्थ्यमुक्तम् ॥ वेदनफलमुपसंहरति—

य एवं वेदेति । उपधाने प्रकारविशेषं विधत्ते—

द्वंद्वमन्या इति । पूर्वदिग्बर्तिनीषु तिसृषुः सीतासु कुम्भं कुम्भीं चेति द्वंद्वम् ।
एवं दिगन्तरेष्वपि । तदिदमुच्यते—द्वंद्वमन्या इति । द्वादशानां मध्ये दिक्चतुष्टयेऽष्टौ
गताः । अथावशिष्टाश्चतस्रो मध्ये स्थापयेत् । तच्च धृत्यै दाढर्चाय भवति ॥

अथ दिवि श्रयस्वेतिमन्त्रसाध्यं चरूपधानं विधत्ते—

अन्नं वा इष्टकां इति । इष्टका अन्नहेतुत्वादनं, चरुः साक्षादेवान्नमत-
श्चरूपधानेन व्यवधानं विनैव मुख्यमन्नं प्राप्नोति ॥ उपधानस्थानं विधत्ते—

मध्यत उपेति । इष्टकानां मध्ये चरुस्थापनं यत्तद्यजमानस्य मध्य उदरे-
ऽन्नं स्थापितं भवति । मध्यमे वयसि भूयिष्ठमन्नमद्यते ॥ चरोर्देवतां विधत्ते—

बार्हस्पत्यो भवतीति । ब्रह्मणैव ब्राह्मणवृत्त्यैव याजनादिना न तु सेवा-
दिनेत्यर्थः । मन्त्रे ब्रह्मवर्चसशब्दद्वयस्य तात्पर्यं दर्शयति—

ब्रह्मवर्चसमसीति । तेजः कान्तिः । ब्रह्मवर्चसमध्ययनादिसंपात्तिः ॥

(भूतेष्टकायभिधानम्)

अत्र भीमांसा ।

द्वितीयाध्यायस्य तृतीयपादे सप्तमाधिकरणे चिन्तितम्—

चरुर्भवति नैवार उपधत्ते चरुं त्विति ।

यागः स्यादुपधानं वा यागः शेषोक्तदेवतः ॥

यागेत्वानिश्चये शेषो नापेक्ष्योऽतो यजिः कुतः ।

किं तुपधानमात्रत्वं यावदुक्तं चरोः स्थितम् ॥

अग्नौ श्रूयते—“नैवारश्चरुर्भवति ” इति, “चरुमुपदधाति ” इति च । तत्र नैवारचरुद्रव्यको यागो विधीयते । न चात्र देवताया अभावः । “ बृहस्पतेर्वा एतदन्नं यन्नीवाराः ” इति वाक्यशेषेण देवतासिद्धेः । उपधानं तु यागोपयुक्तस्य प्रतिपत्तिः स्विष्टकृद्वदिति प्राप्ते ब्रूमः—यागविधौ निश्चिते सति पश्चाद्देवतायामपेक्षितायां वाक्यशेषबलाद्देवताकल्पसिद्धिः । इह तु देवताकल्पनेन यागविधित्वनिश्चय इत्यन्योन्याश्रयः । तस्मादिहोपधानमात्रं विधीयते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये पञ्चमकाण्डे षष्ठ्यपाठके

द्वितीयोऽनुवाकः ॥ २ ॥

(अथ पञ्चमाष्टके षष्ठ्यपाठके तृतीयोऽनुवाकः) ।

भूतेष्टका उप दधात्यत्रात्र वै मृत्युर्जायते
यत्रयत्रैव मृत्युर्जायते तत एवैनमव यजते
तस्मादग्निचित्सर्वमायुरेति सर्वे ह्यस्य मृत्य-
वोऽवैष्टास्तस्मादग्निचिन्नाभिचरितवै प्रत्यगेन-
मभिचारः स्तृणुते सुयते वा एष योऽग्निं
चिनुते देवसुवामेतानि हवींषि भवन्त्येता-
वन्तो वै देवानां सुवास्त एव (१) अस्मै
सवान्प्र यच्छन्ति त एनं सुवन्ते सुवोऽग्नि-

वैरुणसवो राजसूर्यं ब्रह्मसवश्चित्यो देवस्य त्वा
 सवितुः प्रसव इत्याह सवितुप्रसूत एवैनं
 ब्रह्मणा देवताभिरभि पिश्वत्यन्नस्यान्नस्याभि-
 पिश्वत्यन्नस्यान्नस्यावरुद्ध्यै पुरस्तात्प्रत्यश्चमभि-
 पिश्वति पुरस्ताद्धि प्रतचिनिमन्नमद्यते शीर्ष-
 तोऽभि पिश्वति शीर्षतो ह्यन्नमद्यत आ मुखा-
 दन्ववस्त्रावयति (२) मुखत एवास्मा अन्नाद्यं
 दधात्यग्नेस्त्वा साम्राज्येनाभि पिश्वामीत्याहेष
 वा अग्नेः सवस्तेनैवैनमाभि पिश्वति बृहस्प-
 तेस्त्वा साम्राज्येनाभि पिश्वामीत्याह ब्रह्म वै
 देवानां बृहस्पतिर्ब्रह्मणैवैनमाभि पिश्वतीन्द्रस्य
 त्वा साम्राज्येनाभि पिश्वामीत्याहेन्द्रियमेवा-
 स्मिन्नपरिहृष्टादधात्येतत् (३) वै राजसूर्यस्य
 रूपं य एवं विद्वानग्निं चिनुत उभावेव लोका-
 वभि जयति यश्च राजसूर्येनेजानस्य यश्चाग्नि-
 चित इन्द्रस्य सुपुत्राणस्य दशधेन्द्रियं वीर्यं
 पराऽपतत्तद्देवाः सौत्रामण्या समभरन्त्सुयते
 वा एष योऽग्निं चिनुतेऽग्निं चित्वा सौत्राम-
 ण्या यजेतेन्द्रियमेव वीर्यं संभृत्याऽऽत्मन्ध-
 से (४) ॥

(त एवान्ववस्त्रावयत्येतदष्टाचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके तृतीयोऽनुवाकः ॥ ३ ॥

(भूतेष्टकाद्यभिधानम्)

(अथ पञ्चमकाण्डे षष्ठ्यपाठके तृतीयोऽनुवाकः) ।

कुम्भेष्टकाश्चरुश्चेति द्वितीये द्वयभीरितम् ।

अथ तृतीये भूतेष्टकादिकमुच्यते । यदुक्तं सूत्रकारेण—“ प्रसवाय त्वोप-
यामाय त्वा काटाय त्वाऽर्णवाय त्वा धर्णसाय त्वा द्रविणाय त्वा सिन्धवे त्वा
समुद्राय त्वा सरस्वते त्वा विश्वव्यचसे त्वा सुभूताय त्वाऽन्तारिक्षाय त्वेति
द्वादश भूतेष्टकाः ” इति । एते च मन्त्राः शाखान्तरगताः । तत्साध्यमुप-
धानं विधत्ते—

भूतेष्टका उपेति । देशकालनिमित्तविशेषानपेक्षयात्रात्रेति वीप्सा । तर्प-
व्याघचोराकुलदेशा मृत्युहेतवः । संध्यामध्यरात्रादिर्यक्षराक्षसादिप्रयुक्तमृत्युकालः
दुराहारभोजनादीनि मृत्युनिमित्तानि । भूतेष्टकोपधानेन तत एव देशप्रयुक्तात्का-
लप्रयुक्तानिमित्तप्रयुक्ताच्च सर्वस्मादपि मृत्योरेनं यजमानमपनयति । तस्मादय-
मग्निचित्स्वस्य प्राप्तमायुः सर्वमेव प्राप्नोति । यस्मादस्य सर्वेऽप्यपमृत्यवो विना-
शिताः । किंचायमग्निचिदभिचारविषयोऽपि न भवति । एवं सति यो मूर्खोऽ-
भिचरति एनं मूर्खं सोऽभिचारः प्रत्यङ्मुखो भूत्वा हिनस्ति ।

यदुक्तं सूत्रकारेण—“ अग्नीषोमीयस्य पशुपुरोडाशमष्टौ देवसुवां हवींष्यनु
निर्वपति समानं तु स्विष्टकृदिडम् ” इति, तदिदं विधत्ते—

सूयते वा एष इति । यो यजमानोऽग्निं चिनुते स एष देवैः सूयते
प्रेर्यते । अतः प्रेरणाय हवींषि निर्वपेत् । अग्नये गृहपतये पुरोडाशमित्यादिरा-
जसूयाम्नातानि देवसुवां हवींषि । तत्र श्रुता येऽन्यादयो देवा एवावन्त एव
देवानां मध्ये प्रेरकाः । त एव देवा अस्मै यजमानाय स्वकीयाः सर्वा अनुज्ञाः
प्रवच्छन्ति । तेन चानुज्ञापदानेनैनं यजमानं प्रेरयन्ति ।

यदुक्तं सूत्रकारेण—“ दक्षिणं प्रत्यपि पक्षमौदुम्बरीमासन्दीं प्रतिष्ठाप्य
वत्स्यां कृष्णाजिनं माधीनग्नीवमुत्तरलोमाऽऽस्तीर्य तस्मिन्नासीनं यजमानमग्नि-
मन्वारब्धं संपातैरभिषिञ्चति ” इति, तदिदं विधातुं प्रस्तौति—

सवोऽग्निरिति । अभिषेकयुक्तो यागः सव इति युक्तम् । स च द्विविधो
वरुणसवो ब्रह्मसवश्च । राजकर्तृ[क] त्वाद्राजसूयं वरुणसवः । वरुणो हि राजा-
भिमानी देवः । चित्योऽग्निस्तु ब्राह्मणैरप्यनुष्ठेयत्वाद्ब्रह्मसवः । अग्निर्ब्राह्मणाभि-
मानी देवः । अतः सवत्वादयमभिषेकयोग्य इत्यर्थः ।

मन्त्रपूर्वकमाभिषेकं विधत्ते—

देवस्य त्वेति । ब्रह्मणा मन्त्रेण, प्रतिपाद्याभिरिति शेषः ।

सर्वौषधिरसमभिषेकद्रव्यत्वेन विधत्ते—

अन्नम्यान्नस्येति । प्रकारविशेषं विधत्ते—

पुरस्तात्प्रत्यश्चामिति । पूर्वस्यां दिशि पश्चिमाभिमुखोऽवस्थाय प्रत्यश्च
स्वामिमुखं यजमानमभिषिञ्चेत् । लोके हि पुरस्तात्पात्रेऽवस्थितमन्नं स्वामिमुखत्वे-
नाद्यते । शिर आरभ्याभिषिञ्चेत् । अन्नमपि शिरोदेशावस्थिते मुखे भुज्यते ।

गुणान्तरं विधत्ते—

आ मुखादन्ववेति । शिर आरभ्याऽऽनुलोम्येन मुखपर्यन्तमवस्तावयेन्न
त्वधः । मन्त्रेष्वग्निबृहस्पतीन्द्रशब्दतात्पर्यं व्याचष्टे—

अग्नेस्त्वा साम्राज्येनेति । एष ओषधिरसोऽग्नेः सवोऽग्निना प्रेरितः ।
अतोऽग्निशब्दमुच्चारयन्नाग्निसंबन्धेन तेनैव रसेनाभिषिञ्चति । एष वै बृहस्पतेः
सव एष वा इन्द्रस्य सव इत्यप्यनुसंधेयम् । एतेऽभिषेकमन्त्राः शाखान्तर आ-
म्नाताः । इह ब्राह्मणेन व्याख्याताः । राजसूयसाम्येनाभिषेकं प्रशंसति—

एतद्वै राजसूयस्येति । एतदभिषेचनमेवाग्नौश्चित्यस्य राजसूयस्य स्वरूपम् ।
एवंविदश्चिन्वानस्योभयफलं भवति । अतश्चयनाङ्गत्वेन सौत्रामणीं विधत्ते—

इन्द्रस्य सुषुवाणस्येति । सोममभिषुतवत इन्द्रस्येन्द्रियं सोमोपद्रवपापेन
दशधा भूत्वा पतितमभूत् । तदेतादिन्द्रियं देवाः सौत्रामण्या स्वाद्वीं त्वेत्यादिग्रन्थ-
प्रतिपाद्येन यागेन सम्यक्संपादितवन्तः । एवं सत्यत्रापि योऽग्निं चिनुत एषोऽपि
सोमाभिषवे प्रेर्यते । तस्मादयपीन्द्रियसामर्थ्यसंपादनाय सौत्रामण्याख्यं यागम-
नुतिष्ठेत् । सौत्रामण्याश्चयनाङ्गत्वं न बोध्यते, किंतु कालविधिरयम् । तस्मादिदं
वाक्यं प्रकरणादुत्क्रष्टव्यम् ॥

अथ मीमांसा ।

चतुर्थाध्यायस्य तृतीयपादे विशेषधिकरणे चिन्तितम्—

आग्निं चित्वा यजेत्सौत्रामण्येत्यङ्गेऽष्टिरीदृशी ।

अङ्गिकाले स्वकाले वा स्यादाद्योऽन्याङ्गवन्मतः ॥

निर्वृत्ते चयनादौ तु कर्मान्तस्त्रविधानतः ।

स्वकाले चोदकप्राप्ते तदनुष्ठानमास्थितम् ॥

(होमाभिधानम्)

अग्निं चित्वा सौत्रामण्या यजेत, वाजपेयेनेष्ट्वा बृहस्पतिसवेन यजेतैत्यत्र सौत्रामणीबृहस्पतिसवयोरङ्गत्वं पूर्वमुक्तम् । तच्चाङ्गमाङ्गिकालेऽङ्गिन्ना सह प्रयोक्तव्यमितरेषामङ्गनानां तथा प्रयुज्यमानत्वादिति चेन्मैवम् । क्त्वाप्रत्ययेन पूर्वकालवाचिना साङ्गे चयनादौ निवृत्ते सति पश्चात्कर्मान्तरत्वेन सौत्रामण्यादेर्विहितत्वात् । यद्याङ्गिन्ना सहैकप्रयोगः स्यात्तदा क्त्वाप्रत्ययप्रापितः पूर्वोत्तरकालविभागो बाध्येत । न ह्याङ्गिन्ना सह प्रयोक्तव्यानामुस्वाससंभरणादीनां चयने निवृत्ते पश्चाद्विधानं श्रुतम् । ततः पृथक्प्रयोगेऽवश्यंभाविनि सति स्वस्वचोदकप्रापिते काले तदनुष्ठानं युक्तम् । सौत्रामण्या इष्टिप्रकृतिकत्वात्पूर्वकालश्चोदकप्राप्तः । चयनेन सहैव प्रयोगे तु पर्वण्युस्वाससंभरणादिविधानादन्यस्मिन्दिने सौत्रामणी प्रसज्येत । तथा बृहस्पतिसवस्य ज्योतिष्टोमविकृतित्वाद्दसन्तकालश्चोदकप्राप्तः । वाजपेयेन सह प्रयोगैक्ये शरदि वाजपेयस्य विहितत्वाद्बृहस्पतिसवोऽपि शरदि प्रसज्येत । तस्मादतिदिष्टे पर्वणि वसन्ते[च] तदनुष्ठानम् । ननु सर्वत्राङ्गपूर्वैः प्रधानापूर्वं जनयितव्यम् । इह तु पूर्वकालीनेन साङ्गप्रधानानुष्ठानेन फलापूर्वस्य निष्पन्नत्वादुत्तरकालीनमङ्गं निरर्थकमिति चेन्न । वस्यैवापूर्वस्यानेनाङ्गेन प्राबल्यदशायाः कल्पनीयत्वात् । तस्मान्नाङ्गिनः कालेऽनुष्ठानं, किंतु स्वकाल इति स्थितम् । पूर्वानुवाकोक्तकुम्भेष्टकाचरूपधानस्य प्राणभृद्भ्योऽपानभृद्भ्यश्चोर्ध्वभावित्वादिदं ब्राह्मणमाभिमन्त्रणमन्त्रसहितं पशुर्वी एष यदग्निरित्यनुवाकान्ते द्रष्टव्यम् । भूतेष्टकोपधानं तु बालखिल्योपधानादूर्ध्वं भवति । अभिषेकस्त्वग्निर्वै देवानामभिषिक्त इत्यस्मात्पूर्वं द्रष्टव्यः । सौत्रामणीब्राह्मणं तु कृत्स्नाद्ब्राह्मणादूर्ध्वं द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये पञ्चमकाण्डे षष्ठप्रपाठके

तृतीयोऽनुवाकः ॥ ३ ॥

(अथ पञ्चमाष्टके षष्ठप्रपाठके चतुर्थोऽनुवाकः) ।

सजूरब्दोऽयावभिः सजूरुषा अरुणीभिः

सजुः सूर्य एतेशेन सजोषावश्विना दशसोभिः

(होमाभिधानम्)

स॒जूर॒ग्निर्वै॒श्वान॒र इ॒डाभि॒र्घृते॒न स्वा॒हा सं॒वत्स॒रो
 वा अ॒ब्दो मा॒सा अ॒यावा उ॒षा अरु॒णीः सूर्य
 ए॒तश्च इ॒मे अ॒श्विना॑ सं॒वत्स॒रोऽग्निर्वै॒श्वान॒रः प॒शव॒
 इ॒डा प॒शवो॑ घृ॒तः सं॒वत्सरं॑ प॒शवोऽनु॒ प्र जा॒य-
 न्ते सं॒वत्स॒रेणै॒वास्मै॑ प॒शून्प्र ज॑नयति दर्भस्तम्बे
 जु॒होति॒ यत् (१) वा अ॒स्या अ॒मृतं॑ यद्दी॒र्यं
 तद्द॒र्भास्तस्मि॑न्जु॒होति॒ प्रैव जा॑यतेऽन्ना॒दो
 भ॒वति॒ यस्यै॒वं जु॒ह्वत्ये॒ता वै दे॒वता॑ अ॒ग्नेः पुर-
 स्ता॒द्भागा॒स्ता ए॒व प्री॒णात्यथो॑ चक्षु॒रेवा॒ग्नेः पुर-
 स्ता॒त्प्रति॑ द॒धात्यन॑न्धो भ॒वति॒ य ए॒वं वेदा॑ऽऽ-
 पो वा इ॒दम॒ग्रे स॒लिल॑मा॒सत्सि॒ प्रजा॑पतिः
 पु॒ष्कर॑पर्णे॒ वातो॑ भु॒तोऽले॒लाय॑त्सः (२) प्र॒ति-
 ष्ठां ना॒विन्द॑त् स ए॒तद॒पां कु॒लाय॑मपश्यत्तस्मि॒न्-
 अ॒ग्निर्म॑चि॒नुत् तदि॒यम॑भवत्ततो॒ वै स प्र॑त्यति-
 ष्ठां पुर॒स्तादु॒पाद॑धात्तच्छि॒रोऽभ॒वत्सा प्रा॒ची
 दि॒ग्वां दक्षि॑णत उ॒पाद॑धात्स दक्षि॒णः पक्षो॑ऽ-
 भ॒वत्सा दक्षि॑णा दि॒ग्वां प॒श्चादु॒पाद॑धात्तत्पु-
 च्छम॑भ॒वत्सा प्र॒तीची॒ दि॒ग्यामु॑त्तरत उ॒पाद॑धात्
 (३) स उत्तरः पक्षो॑ऽभ॒वत्सोदी॑ची दि॒ग्यामु॑-
 परि॒ष्टादु॒पाद॑धात्तत्पृ॒ष्ठम॑भ॒वत्सोर्ध्वा दि॒गियं॑ वा
 अ॒ग्निः प॒ञ्चैष्ट॑कस्तस्मा॒द्यद॒स्यां खन॑न्त्यभीष्टिकां
 तृ॒न्दन्त्य॑भि शर्करा॒ः सर्वा॑ वा इ॒यं व॒योभ्यो॑
 नक्तं॑ दृ॒शे दी॑प्यते तस्मादि॒मां व॒योऽसि॑ नक्तं॑

(होमाभिधानम्)

नाध्यासते य एवं विद्वानग्निं चिनुते प्रत्येव
 (४) तिष्ठत्यग्निं दिशो जयत्याग्नेयो वै ब्राह्म-
 णस्तस्माद्ब्राह्मणाय सर्वासु दिक्ष्वर्धुकं स्वामेव
 तद्दिशमन्वेत्यपां वा अग्निः कुलायं तस्मादा-
 पोऽग्निः हारुकाः स्वामेव तद्योनिं प्र
 विशन्ति (५) ॥

(यदलेलायत्स उत्तरत उपादधादेव द्वाविंशच्च) ।

इति ऋणयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके चतुर्थोऽनुवाकः ॥ ४ ॥

(अथ पञ्चमकाण्डे षष्ठप्रपाठके चतुर्थोऽनुवाकः) ।

भूतेष्टकाभिषेकादि तृतीये समुदीरितम् ॥

अथ चतुर्थे होमो विधीयते । यदुक्तं सूत्रकारेण—“ सजूरब्दोऽयावभिरिति
 दभस्तम्बे पञ्चाऽऽहुतीर्जुहोति ” इति, तमिमं विधातुं मन्त्रानुत्पादयति—

सजूरब्दोऽयावभिरिति । अब्दः संवत्सरः । अयावा मासाः । स च
 संवत्सरस्त्वैमांसैः सह समानप्रीतिः । अत्र सर्वेषु मन्त्रेषु घृतेन स्वाहेत्यनुषज्यते ।
 तस्मै मासस्तद्धिताय संवत्सराय घृतेन द्रव्येण स्वाहा जुहोमि । उषा येयमुषःका-
 ण्डदेवता सेयमरुणीभी रक्तवर्णाभिः पभाभिः सजूः समानप्रीतिः । तामुद्दिश्य
 घृतेन स्वाहा जुहोमि । सूर्यो देव एतशेन स्वकीयाग्नेन सजूः समानप्रीतिः ।
 तमुद्दिश्य घृतेन स्वाहा जुहोमि । अश्विना यावेतावश्विनौ तौ दंसोभिर्दशनैर्व्या-
 भिनिराकरणव्यापारैः सजोषौ परस्परं समानप्रीतिः । तावुद्दिश्य घृतेन जुहोमि ।
 वैश्वानरः सर्वमनुष्यमियो योऽग्निः स इडाभिः पशुभिः सजूः समानप्रीतिः ।
 तमुद्दिश्य घृतेन जुहोमि ॥ मन्त्रान्व्याचष्टे—

संवत्सरो वा इति । मन्त्रागतस्याब्दशब्दस्य संवत्सर एवार्थः । अयावश-
 ब्देन मासा अभिधीयन्ते । उषःशब्दादयश्चत्वारः प्रसिद्धाः । इमे यावापृथि-
 व्यावश्विशब्देन विवक्षिते । अभिर्वैश्वानर इत्यनेन संवत्सरो विवक्षितः । इडा-
 शब्देन पशवो विवक्षिताः । घृतशब्देनापि तत्कारणत्वात्पशवं एव विवक्षिताः ।

तात्पर्यार्थस्तु गर्भभूताः पशवः संवत्सरमनुसृत्य प्रजायन्ते । अत एतन्मन्त्रपाठे-
नास्मै यजमानाय संवत्सरकालेन पशूनुत्पादयति ॥ अथ होमं विधत्ते—

दर्भस्तम्बे जुहोतीति । अस्याः पृथिव्याः संबन्धि यदमृतं स्वादुद्रव्यं, यच्च
तत्संबन्धि वीर्यं सामर्थ्यं तदुभयमेवैते दर्भाः । अतस्तस्मिन्मृते वीर्यं दर्भरूपे
हुतवान्भवति । तेन होमेन प्रजा उत्पादयत्येव । यस्य यजमानस्य कर्मण्येवं
जुह्वति स यजमानो न केवलं प्रजोत्पादकः किं त्वन्नादश्च भवति । एता एव
मन्त्रोक्ताः संवत्सरमासादयः सर्वा देवता अग्रेरपि पूर्वभागिनोऽतस्ताः प्रीणयत्येव ।
किं च पूर्वकालीनेन होमेनाग्रेष्वक्षुरेव संपादयति । तदेवं दर्भस्तम्बहोमो देवताः
कालश्च प्रशस्ताः ॥ अथ वेदनं प्रशंसति—

अनन्धो भवतीति । अथ चित्तियोग्या भूमिर्वहुधा स्तूयते, तत्र तावदादौ
भूमिनिष्पत्तिप्रकारं दर्शयति—

आपो वा इदमिति । यदिदं जगदिदानीं दृश्यते तच्च सर्वमुत्पत्तेः पूर्वमाप
एवाऽऽसीन्न तु देवमनुष्यादिकम् । तस्मिन्(तास्व)प्सु पृथिव्यादिभूतान्तरमेलनं
वारयितुं सलिलमिति विशेष्यते । शुद्धजलमेवाऽऽसीदित्यर्थः । तदानीं प्रजापतिः
स्वशरीरमवस्थापयितुं मूर्तस्य कस्यचिदाधारस्याभावात्स्वयं वायुरूपोऽभूत्तदुदकम-
ध्यवर्तिनि कस्मिंश्चित्पद्मपत्रे समाश्रितः । तस्य चलत्वात्स्वयं च वायुरूपत्वा-
दलेलायदितस्ततो डोला(ल)पमानोऽभूत् । तादृशः कुत्रापि स्थिरां स्थितिं नाल-
भत । स पुनराधारं पर्यालोचयन्नापां मध्ये कुलायं शैवालमपश्यत् । तस्मिञ्शै-
वालेऽग्निमिष्टकाभिश्चितवान् । सोऽयमिष्टकाचितोऽग्नीरियं दृश्यमाना भूमिरभवत् ।
तत ऊर्ध्वं स प्रजापतिस्तस्यां भूमौ प्रतिष्ठितोऽभूत् ॥

चयनेन भूम्युत्पत्तिप्रकारं प्रपञ्चयति—

यां पुरस्तादिति । स प्रजापतिर्यां प्रौढामिष्टकां स्वस्य पुरस्तादुपादधात्त-
दिष्टकारूपं चीयमानस्याग्नेः शिरस्थानमभवत् । लोके तु भूम्येकदेशरूपा पूर्वा
दिक्संपन्ना । एवं दक्षिणादूर्ध्वान्तेषु योजयितव्यम् ॥

भूमोश्चित्याग्निरूपत्वं शास्त्रीयलौकिकदृष्टिभ्यां दृढी करोति—

इयं वा अग्निरिति । येयं भूमिरस्ति सेयमेव यः पञ्चभिरिष्टकाभिश्चितो-
ऽग्निः । तस्मादग्नित्वाद्यद्यनाभिज्ञाः प्राणिनोऽस्यां भूमौ क्वचित्त्वनन्ति तदानीं ते

(केषांचिद्धविषामभिधानम्)

मूर्खाः प्रजापतिनोपहितामिष्टकामभितो हिंसन्ति चूर्णां कुर्वन्ति । तथा येयं शर्करा तेनोपहिता तामप्यभितृन्दन्ति सर्वतश्चूर्णयन्ति, तथाविधः प्रत्यवायस्त्वेषां भवतीत्यर्थः । सेयं शास्त्रीयदृष्टिः । अथ लौकिकदृष्टिरुच्यते—वयोभ्यो दृशे पक्षिणां दृष्टौ भूमिः सर्वाऽपि राज्ञावग्निरदीप्ता भवति । यस्मादेवं तस्माद्रात्रौ पक्षिणो भूमिं नाऽऽश्रयन्ति, किंतु वृक्षाग्राण्याश्रयन्ति । तस्माच्छास्त्रीयलौकिकदृष्टिभ्यामियं भूमिरग्निरेव ॥ एतद्वेदनं प्रशंसति—

य एवं विद्वानिति । अथ ब्राह्मणद्वारा सर्वदिगुपेताया भूमेरग्नित्वं द्रढयति—

आग्नेयो वा इति । अग्निब्राह्मणयोः प्रजापतिमुखजत्वसंबन्धेन ब्राह्मण आग्नेयः । यस्मादयमग्निसंबधस्तस्मादाग्निरूपभूम्यवयवरूपासु सर्वास्वपि दिक्षु ब्राह्मणस्य सम्बुद्धिशीलं जीवनं भवति । स्वदेश इव परदेशेष्वपि देवदत्तः शास्त्राभिज्ञः पूज्यते । अयं हि स्वकीयां दिशमनु गच्छति । तस्माद्युक्तमेतत् ॥

इदानीं लौकिकजलद्वारा पुनरप्यग्नित्वं द्रढयति—

अपां वा अग्निरिति । योऽयं भूमिरूपोऽग्निः सोऽयं नदीकूपादिगतानामपां कुलायं स्थानम् । भूमाववस्थितत्वाद्योनिश्वापां भूमिरूपोऽग्निरेव । यस्मादग्निकार्या आपस्तस्मान्महतो गृहादिदाहिनोऽग्नेरपहरणाय मनुष्यैः सेचिता आपस्तमग्निमपहरन्त्यः स्वयमपि शुष्यन्ति । यस्मादेवाग्निरूपां स्वयोनिं प्रविशन्ति । तस्मादवगम्यते जलकारणाग्निरूपेयं भूमिरिति । अत्रोक्तस्य होमस्य वेदिविमानात्पूर्वभावित्वात्पुरुषमात्रेणेत्यनुवाकात्पूर्वमिदं ब्राह्मणं द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यैतैत्तिरीयसंहिताभाष्ये पञ्चमकाण्डे षष्ठप्रपाठके

चतुर्थोऽनुवाकः ॥ ४ ॥

(अथ पञ्चमाष्टके षष्ठप्रपाठके पञ्चमोऽनुवाकः) ।

संवत्सरमुख्यं भूत्वा द्वितीयं संवत्सर आग्ने-
यमष्टार्कपालं निर्वपेद्वैन्द्रमेकादशकपालं वैश्व-
देवं द्वादशकपालं बार्हस्पत्यं चरुं वैष्णवं
त्रिकपालं तृतीयं संवत्सरेऽभिजिता यजेत

यद्दृष्टाकपालो भवत्यष्टाक्षरा गायत्र्याग्नेयं गा-
 यत्रं प्रातः सवनं प्रातःसवनमेव तेन दाधार
 गायत्रीं छन्दो यदेकादशकपालो भवत्येका-
 दशाक्षरा त्रिष्टुगैन्द्रं त्रैष्टुभं माध्यंदिनं सवनं
 माध्यंदिनमेव सवनं तेन दाधार त्रिष्टुभं (१)
 छन्दो यद्द्वादशकपालो भवति द्वादशाक्षरा
 जगती वैश्वदेवं जागतं तृतीयसवनं तृतीयस-
 वनमेव तेन दाधार जगतीं छन्दो यद्दार्हस्प-
 त्यश्वरुर्भवति ब्रह्म वै देवानां बृहस्पतिर्ब्रह्मैव
 तेन दाधार यद्वैष्णवस्त्रिकपालो भवति यज्ञो
 वै विष्णुर्यज्ञमेव तेन दाधार यत्तृतीयं संवत्स-
 रंऽभिजिता यजतेऽभिजित्यै यत्संवत्सरमुख्यं
 विभर्तीममेव (२) तेन लोकं स्पृणोति
 यद्द्वितीयं संवत्सरेऽभिं चिनुतेऽन्तरिक्षमेव तेन
 स्पृणोति यत्तृतीयं संवत्सरे यजतेऽमुमेव तेन
 लोकं स्पृणोत्येतं वै परं आद्विषारः कक्षीवा
 औशिजो वीतहव्यः श्रायसस्त्रसदस्युः पौरु-
 कुत्स्यः प्रजाकामा अचिन्वत ततो वै ते सह-
 सः सहस्रं पुत्रानविन्दन्त प्रथते प्रजयां पशु-
 भिस्तां मात्रामाप्नोति यां तेऽगच्छन्त्य एवं
 विद्वानेतमभिं चिनुते (३) ॥

(दाधार त्रिष्टुभमिममेवैवं चत्वारि च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
 प्रपाठके पञ्चमोऽनुवाकः ॥ ५ ॥

पृष्ठा ० ६ अक्षर ० ५१। कृष्णाय जुर्वदीयतैत्तिरीयसंहिता
(केनचित्त्रिंशद्विधायामिधामम्)

६६६७

(अथ पञ्चमकाण्डे पञ्चमपाठके पञ्चमोऽनुवाकः) ।

शेषधानासुरा होयन्तुर्धे सप्तद्वारितः ॥

अथ पञ्चमे कानिचिद्वर्षाणि विधीयन्ते । पूर्वस्मिन्मपाठके संवत्सरस्योद्भवस्य
द्वादशाहमिधायपञ्चाशत्वारोऽभिहितः । एव चापमितामयनाकस्य संवत्सर-
स्यस्याङ्गभूते चयने संवत्सरमुख्यधारणं निवर्तम् ।

अथ एव सूत्रकार आह—“ तापमितेऽथौ संवत्सरे दीक्षा संवत्सरमुख्यस्य
पुरस्तादुपसदामात्रेयगृहाकपालविधिं पञ्च ” इति, तदिदं सूत्रोक्तद्विष्यत्कर्म
विधत्ते—

संवत्सरमुख्यमिति । यदप्युक्तं सूत्रकारेण—“ तृतीये संवत्सरेऽभिनिष्ठा
विधायिता वा यजेत सर्ववेदसं ददाति ” इति, यथाऽऽहं पञ्च विधत्ते—

तृतीये संवत्सर इति । अभिनिष्ठितिं लोचयामविशेषः ।

एव पञ्चसु हविःषु प्रधानहविः पशंसति—

यदृष्टाकपाल इति । गावत्रीषादस्याहाकरत्वं वासिद्यम् । वातःसर्वं च
गावत्रीकन्दता निष्पाद्यत्वाद्गावत्रम् । गावत्या सहामेकत्वात्सर्वज्ञाज्ञेयत्वादि
अवस्थेन हविषा मातःसवनफलं गावत्रीकन्दोदेवतां च प्राप्नोति ।

इतराणि चत्वारि हवींष्यभिनिष्ठाकर्मं लोचयामं च कवेन पशंसति—

यदेकादशकपाल इति । अथ सर्वत्र हविष्यशंसा देवतापशंसाभ्य-
जिद्यागपशंसा च निस्पृहा । अथोरुष्यवारणं पञ्चहविर्युक्तचयनमभिनिष्ठाकर्मवेष्टाहं
च कवेन पशंसति—

यत्संवत्सरमुख्यमिति । यथप्यवयवमभिनिष्ठेकाहं न तु संवत्सरस्यावयवस्य
तथाऽपि तापमितानवयवेऽङ्गभूतो बोधमिस्तद्वर्गः संवत्सरोरुष्यधारणं संवत्सरोरुष्य-
द्वर्गं, वेऽभिनिष्ठकृतेऽप्यतिद्विरेण्ये । तस्यादवयवभूतोऽभिनिष्ठमितिदेष्टार्थं वाच-
मिष्य इत्युच्यते । पञ्च हवींष्यभिनिष्ठकृतेऽथौ विशिष्यन्ते ।

तदिदं पञ्चहविरुपेवं चयनं प्रकारान्तरेण पशंसति—

एतं वै पर इति । परशब्दाभिधेयः कश्चिद्विधिः । सोऽवयवद्वारस्य पुनः ।
कसीदागम्य कविः । स बोधिवः पुनः । शीतहृदयोऽन्य कविः । स च अयसः

१ स. य. क. च. क्षेत्रं मातुं पुरा । २ क. य. क. “दः पर” । ३ स. “यत्री जन्तो
दे” । ४ स. “अ. बोधिव” । ५ क. च. “अ. सावि” । ६ स. द्यते । त ।

पुत्रः । वसदस्युरन्यः । स च पुरुकुत्सस्य पुत्रः । त एते प्रजाकामाः सन्तस्त-
मेतं संवत्सरधारणेन षञ्चहविर्भिश्चोपेतमार्गं चित्वा प्रत्येकं सहस्रं पुत्रानलभन्त ।

अथैतस्य चयनस्य फलं दर्शयति—

प्रथते प्रजयेति । पूर्वोक्ता महर्षयो यां मात्रां सहस्रपुत्ररूपैर्भैश्वर्यममाणमग-
च्छन्, तां मात्रामयमप्येतमार्गं चिन्वानः प्राप्नोति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदायतैत्तिरीयसंहिताभाष्ये षञ्चमकाण्डे षष्ठप्रपाठके

१३मोऽनुवाकः ॥ ५ ॥

(अथ षञ्चमाष्टके षष्ठप्रपाठके षष्ठोऽनुवाकः) ।

प्रजापतिरभिभूचिनुत स क्षुरपविभूत्वाऽति-
ष्ठत्तं देवा विभ्यतो नोपाऽऽयन्ते छन्दोभिरा-
त्मानं छादयित्वाऽऽयन्तच्छन्दसां छन्दस्त्वं
ब्रह्म वै छन्दांसि ब्रह्मण एतद्रूपं यत्कृष्णा-
जिनं काष्णीं उपानहावपमुञ्चते छन्दोभि-
रेवाऽऽत्मानं छादयित्वाऽभिभुपं चरत्यात्मनोऽ-
हिंसायै देवनिधिर्वा एष नि धीयते यदग्निः
(१) अन्ये वा वै निधिमगुप्तं विन्दति न
वा प्रति प्र जानात्यस्वामा कामत्यात्मानमेवा-
धिपां कुरुते गुप्त्या अथो स्वल्वाहर्नाऽऽक-
म्येति नैर्ऋत्युखा यदाकामोन्निर्यत्या आत्मान-
मपि दध्यात्तस्मान्नाऽऽकम्या पुरुषशर्षिमुपद-
धाति गुप्त्या अथो यथा ब्रूयादेतन्मे गोपा-
येति तादृगेव तत् । (२) प्रजापतिर्वा अथ-
र्वाऽभिरेव दध्यङ्ङाथर्वणस्तस्येष्टका अस्थान्ये-

(पूर्वोक्तविधिप्रशंसा)

त० ह वाव तद्विपरिभ्यनूवाचेन्द्रो दधीचो अस्थ-
भिरिति यदिष्टंकाभिरग्निं चिनोति सात्मानमे-
वाग्निं चिनुते सात्माऽमुष्मिँल्लोके भवति य
एवं वेद शरीरं वा एतदग्नेर्यच्चित्य आत्मा
वैश्वानरो यच्चिते वैश्वानरं जुहोति शरीरमेव
संस्कृत्य (३) अभ्यारोहति शरीरं वा एत-
द्यजमानः सं स्क्रुते यदाग्निं चिनुते यच्चिते
वैश्वानरं जुहोति शरीरमेव संस्कृत्याऽऽत्मनाऽ-
भ्यारोहति तस्मात्तस्य नाव द्यन्ति जीवन्नेव
देवानप्येति वैश्वानर्यर्चा पुरीषमुप दधातीयं
वा अग्निवैश्वानरस्तस्यैषा चितिर्यत्पुरीषमग्नि-
मेव वैश्वानरं चिनुत एषा वा अग्नेः प्रिया तनू-
र्यद्वैश्वानरः प्रियामेवास्य तनुवमव रुन्धे (४) ॥

(अग्निस्तत्संस्कृत्याग्नेर्दश च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
प्रपाठके षष्ठोऽनुवाकः ॥ ६ ॥

(अथ पञ्चमकाण्डे षष्ठप्रपाठके षष्ठोऽनुवाकः) ।

पञ्चमेऽभिजितोऽङ्गं यच्चयने तद्विशेषितम् ।

अस्य च ब्राह्मणस्य पूर्वशेषत्वाभावान्न तत्रान्तर्भावः, किं त्वन्ते निवेशः ।

अथ षष्ठे पूर्वप्रकरणोक्तानेव विधीन्कानिचि (न्कांश्चि) दनूद्य प्रशंसति ।

तत्राश्वमन्त्रमिति परिबिभ्रतीत्यनुवाके काष्णीं उपानहावुपमुञ्चत इति यद्वि-
हितं तस्य प्रशंसां दर्शयति—

प्रजापतिराग्निमिति । यदा प्रजापतिराग्निं चितवांस्तदा सोऽग्निः क्षुरपविभूत्वा

(पूर्वोक्तविधिप्रशंसा)

तेनात्मनोऽविश्रम् । सुरभारातमानधारा यस्य बलस्य तोऽयं यस्यः सुरपतिः ।
कदाचिन्नक्षत्रमदभ्युप दत्तव्यः । तं वाहयन्ति दृष्ट्वा देवा जीवाः सन्त्यस्तस्यैव न
प्राप्ताः ।

ततः प्रतीकारं विचार्य च्छन्दोयुक्तैर्मन्त्रैः स्वशरीरमाच्छाद्य यन्त्रजपेन रक्षां
कृत्वा बह्निःसमीपमागताः । छादयन्त्येभिरिति व्युत्पत्त्या छन्दस्त्वं संपन्नम् ।
तेषां च च्छन्दसां वेदेऽन्तर्भवत्वादेद एव वक्ष्यम् । छण्णाजिनं च वेदस्य
स्वात्म्यम् । अकतामे वै देवेभ्यो ब्रह्मावातिष्ठमाने छण्णो रूपं कृतेत्युक्तत्वात् ।
कृत्वाऽच्छण्णाजिननिर्मिते उपानहावुपयुञ्जेत् । तथा सति च्छन्दोभिरेव स्वशरी-
रमाच्छाद्यभिरुपवरणात्स्वस्य हिंसा न भवति । यद्यपि मृत्युर्वा एव यद्विधि-
कृत एवमुपं यच्छण्णाजिनमिति प्रशंसाऽपि तत्रैव कृता, यथाऽपि वस्था एवायं
प्रयोज्य इत्यविरोधः ।

इति वा एतल्लोकानामित्यनुवाके यदिहितं मध्ये पुरुषशीर्षमुप कदाचि
नवीर्यस्थापोऽपि दधातीति, तदेतत्पूर्वोत्तरपक्षाभ्यां प्रशंसितुं पूर्ववत्तं वाच-
यिष्ये—

देवानिधिषां इति । योऽयं पीयमानोऽग्निः सोऽयं देवानां निधिरस्थानीयः ।
एवं सति लोके यो निधिरगुप्तो भवति तं निधिमन्त्रे वा विरोधिनो छमन्ते ।
स्वयं वा कदाचिन्नदीपस्थानविस्मरणेन तं निधिं न पजानाति । अतो दोषद-
नपरिहाराय पूर्वमुपहिवायुक्त्वा स्वपादेनाऽऽक्रामेत् । यथा सति यजमानः स्वात्मा-
न्येव निधेरधिकं पालकं करोति । तच्च रक्षणाय भवति । आक्रमणेन स्वबुद्धौ
दृढीकृतत्वाच्च कदाचिद्विस्मरति । स्वेन रक्षितत्वादेव वैरिणोऽपि तं निधिं न
छमन्ते । अथ सिद्धान्तं दृश्यामि—

अथो स्वत्वाद्भुरिति । अभिज्ञाः सन्तु तं रक्षणनादत्येवमाहुः—पादेन
तेनमुक्त्वा नाऽऽक्रम्येति । तथायं देवः—इत्यमुक्त्वा राक्षसदेवताया निर्रुतेः संव-
त्विनी अथ जस्ताया आक्रमणे निर्रुते स्वशरीरं संपर्ययेत् । तस्मात्स्वर्वा
नाऽऽक्रम्यन्ति । यदि निधेर्गुप्तिरपोक्षिता तर्हि पुरुषशीर्षमुक्त्वायामुपरि स्थापयेत् ।
तथा सति यथा लोके कंचित्पुरुषं रक्षकं निधिसमीपेऽवस्थाप्य यदीयमेवद्वन्द्वं
नोपायेति स्वामी नृपाद्यादगेव तत्पुरुषशिरःस्थापनं ब्रह्मणम् ।

(पूर्वोक्तविधिप्रशंसा)

पञ्चमपथाठके च एवं विद्वानग्निं चिनुत कप्नोत्येवेति वक्ष्यमविधिप्रकरणं पुनः प्रशंसति—

प्रजापतिर्वा इति । अत्र किञ्चिद्वचनं परिकल्प्यते । अस्ति कश्चिद्वचनार्थः कविः । तस्य च पुत्रो दध्यङ्नामा । दधीचोऽस्थीनि कश्चिच्छत्रुहननावाऽऽयु-
धत्वं प्राप्नोति । तत्सर्वमत्र संपाद्यते । योऽयमग्नेयेता प्रजापतिः स एवावर्त्तमानः ।
जीवमानश्चाग्निस्तत्पुत्रो दध्यङ् । इष्टकाश्चास्थीनि । तमेतमेवार्थमभिप्रेत्य कश्चि-
द्विष्यन्त्यस्तत्सर्वमनुवदति । मन्त्रस्य च प्रतीकमिदमिन्द्रो दधीचो अस्थभिरिति ।
स च मन्त्रोऽन्वयेवाम्नातः—“इन्द्रो दधीचो अस्थभिः । वृत्राण्यप्रविष्कुवः ।
अधाम नवतीर्गव ” इति । तदेवमिष्टकानामस्थित्वात्तामिष्ययने सति तद्य-
रीरोऽग्निश्चितो भवति । वेदनं प्रशंसति—

सारमाऽमुष्मिन्निति । याचीमनु प्रदिशं मेहि विद्वानित्वाहेत्यनुवाके षड्वि-
हिकं द्वादशकपालो वैश्वानरो भवतीति तत्प्रशंसति—

शरीरं वा इति । यच्चित्तिनिष्पाद्योऽग्निस्तदिदमाग्निदेवतायाः शरीरम् ।
वैश्वानरश्च शरीरावास्थितो जीवात्मा । तथा सति चित्तेऽग्नौ वैश्वानरं पुरोडाशं
जुहोतीति यत्तेनाग्निदेवतायाः शरीरमेव संस्कृत्य पश्चादात्तुडो भवति ।

तस्यैतस्य वैश्वानरपुरोडाशस्य चोदकमाप्तमवदानं निवेदयति—

शरीरं वा इति । यजमानोऽग्निं चिनुत इति यत्तेनासौ स्वशरीरमेव
संस्करोति । एवं सति चित्तेऽग्नौ वैश्वानरपुरोडाशं जुहोतीति यत्तेन स्वशरीरमेव
संस्कृत्य तस्मिञ्शरीरे जीवत्त्वेणाऽऽत्तुडो भवति । तस्मात्तस्य जीवात्मस्थानी-
यस्य पुरोडाशस्यावदानं न कुर्यात् । बद्धकरणे च स्वयं जीवत्येव देवान्प्राप्नोति ।

यावती वै पृथिवीत्यनुवाके पुरीषेणाभ्युहतीति षड्विहिकं यत्र पृष्ठो दिवी-
त्येवामुच्यमन्त्राऽऽम्नाता विनियुक्ते—

वैश्वानर्यर्चेति । पृष्ठो दिवीतिमन्त्रप्रतिपाद्यो यो वैश्वानरोऽग्निः स भूमि-
स्वरूप एव । पुरीषं च चित्तिस्वरूपम् । अतः पुरीषोपधानेन भूमिरूपं वैश्वान-
राग्निमेव चित्तवान्भवति । किञ्च, वैश्वानरशब्दोदितः सर्वपुरुषाहिकारी यो
विष्णु एवैवाग्नेः प्रिया वनूः । ततो वैश्वानरमन्त्रेणोपधाने तत्पुरुषः प्रियमेव
वपुषं प्राप्नोति । एवानि च ब्राह्मणवाक्यानि विधिशेषत्वाद्यद्विचिन्तनीय एव
ब्रह्म्यानि ।

(दीक्षाविकल्पविधिः)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठके

षष्ठोऽनुवाकः ॥ ६ ॥

(अथ पञ्चमाष्टके षष्ठप्रपाठके सप्तमोऽनुवाकः) ।

अ॒मे॒वै दी॒क्षया॑ दे॒वा वि॒राज॑मा॒प्नुव॑न्ति॒स्रो
 रात्री॑र्दी॒क्षितः॑ स्या॒त्रि॒पदा॑ वि॒राड्वि॒राज॑मा॒प्नोति॑
 षड्रा॑त्रीर्दी॒क्षितः॑ स्या॒त्षड्वा॑ ऋ॒तवः॑ सं॒वत्स॒रः
 सं॒वत्स॒रो वि॒राड्वि॒राज॑मा॒प्नोति॑ द॒श रात्री॑र्दी॒क्षित
 स्या॒द॒शक्ष॑रा वि॒राड्वि॒राज॑मा॒प्नोति॑ द्वा॒द॒श
 रात्री॑र्दी॒क्षितः॑ स्या॒द्द्वा॒द॒श मा॒साः सं॒वत्स॒रः
 सं॒वत्स॒रो वि॒राड्वि॒राज॑मा॒प्नोति॑ त्रयो॒द॒श रात्री॑-
 र्दी॒क्षितः॑ स्या॒त्त्रयो॒द॒श (१) मा॒साः सं॒वत्स॒रः
 सं॒वत्स॒रो वि॒राड्वि॒राज॑मा॒प्नोति॑ पञ्च॒द॒श रात्री॑-
 र्दी॒क्षितः॑ स्या॒त्पञ्च॒द॒श वा अ॒र्धमा॑सस्य रात्रि-
 योऽर्ध॑मा॒स॒शः सं॒वत्स॒र आ॒प्यते॑ सं॒वत्स॒रो वि॒-
 राड्वि॒राज॑मा॒प्नोति॑ सप्त॒द॒श रात्री॑र्दी॒क्षितः॑ स्या॒-
 द्द्वा॒द॒श मा॒साः पञ्च॒त॒वः स सं॒वत्स॒रः सं॒वत्स॒रो
 वि॒राड्वि॒राज॑मा॒प्नोति॑ चतुर्विं॒शति॑ रात्री॑र्दी॒-
 क्षितः॑ स्या॒च्चतुर्विं॒शति॑रर्ध॑मा॒साः सं॒वत्स॒रः
 सं॒वत्स॒रो वि॒राड्वि॒राज॑मा॒प्नोति॑ त्रिं॒शत॑ रात्री॑-
 र्दी॒क्षितः॑ स्या॒त् (२) त्रिं॒शद॑क्षरा वि॒राड्वि॒-

(दीक्षाविकल्पविधिः)

राजमाप्नोति मासं दीक्षितः स्याद्यो मासः स
 संवत्सरः संवत्सरो विराड्विराजमाप्नोति चतुरो
 मासो दीक्षितः स्याच्चतुरो वा एतं मासो वस-
 वोऽविभरुस्ते पृथिवीमाऽजयन्गायत्रीं छन्दोऽ-
 द्यौ रुद्रास्तेऽन्तरिक्षमाऽजयन्त्रिष्टुभं छन्दो द्वाद-
 शाऽऽदित्यास्ते दिवमाऽजयन्जगतीं छन्दस्ततो
 वै ते व्यावर्तमगच्छच्छैष्ठ्यं देवानां तस्मा-
 द्द्वादश मासो भुत्वाऽग्निं चिन्वीत द्वादश
 मासाः संवत्सरः संवत्सरोऽग्निरिच्यस्तस्थाहो-
 रात्राणिष्टका आतेष्टकमेनं चिनुतेऽथो व्यावर्त-
 भेव गच्छति श्रैष्ठ्यं समानानाम् (३) ॥

(स्यात्रयोदश त्रिंशत्संरात्रौ दीक्षितः स्याद्वै तेष्वष्टाविंशतिश्च) ।

इति ऋणयजुर्वेदीयतैत्तिरीयसंहितायां पञ्चमाष्टके षष्ठ-
 प्रपाठके सप्तमोऽनुवाकः ॥ ७ ॥

(अथ पञ्चमकाण्डे षष्ठप्रपाठके सप्तमोऽनुवाकः) ।

षष्ठे प्रश्नसाः कथितास्तत्तद्विषयानुवादतः ।

अथ सप्तमे दीक्षाविकल्पान्विधातुं प्रस्तौति—

अग्नेर्वै दीक्षयेति । मौण्ड्यमौनादिनियमस्वीकाररूपा दीक्षा । चीयमा-
 नस्याग्नेः संवन्धिन्या तादृश्या दीक्षया देवा विराजं प्राप्ताः । विराट्शब्दः
 प्रशस्तं छन्दोविशेषं ब्रूते । तेन च विशिष्टं राज्यमुपलक्ष्यते । तद्राज्यं प्राप्ता
 इत्यर्थः । अतो विधास्यमानेषु दीक्षाकालविकल्पेषु सर्वत्र विराट्प्राप्तिरुप-
 न्यस्यते ।

तानेतान्विकल्पितपक्षान्विधत्ते—

तिस्रो रात्रौ दीक्षित इति । त्रिरात्रषड्रात्रदशरात्रद्वादशरात्रत्रयोदशरात्रप-

(अन्वारोहणाद्यभिधानम्)

अदशरात्रस्तदशरात्रचतुर्विंशतिरात्रत्रिंशद्वात्रमासचतुर्मासाष्टमासद्वादशमासत्त्वा-
 ल्लयोदश पक्षा विकल्पिताः । दशाक्षरैस्त्रिभिः पादैरुपेतं विराडाक्षर्यं छन्दः ।
 अतस्त्रित्वसंख्यया तत्प्राप्तिः । षट्संख्यानामृतूनां संवत्सरावयवत्वेन संवत्सर-
 स्वरूपत्वात्संवत्सरस्य च षट्त्रिंशद्भिर्दिनदशकैर्निष्पाद्यत्वादशसंख्यायाश्च विराट्-
 पादाक्षरगतत्वात्संवत्सरद्वारा तत्प्राप्तिः । एवं सर्वत्र योज्यम् । अधिक्रमात्तेन
 सह त्रयोदश मासाः । सावनमासस्य त्रिंशद्वात्रनियमेऽपि चान्द्रमासस्य तन्नि-
 यमाभावात्तदपेक्षया पृथङ्मासोपन्यासः । वसवो मासचतुष्टयमुरुपाग्निं भूत्वा
 पृथिवीं गायत्रीछन्दोदेवतां च वशीकृतवन्तः । रुद्रास्तु मासाष्टकं भूत्वाऽन्वरिक्तं
 त्रिष्टुप्छन्दोदेवतां च वशीकृतवन्तः । आदित्यास्तु मासद्वादशकं भूत्वा ध्रुवोक्तं
 जगतीछन्दोदेवतां च वशीकृतवन्तः । एतेषु पक्षेषु संवत्सरपक्षस्यात्यन्वयमशस्त-
 त्वादादित्या इतरेभ्यो व्यावृत्तिं प्राप्य देवानां मध्ये श्रेष्ठ्यं प्राप्ताः ।

अत एवमेव पक्षमादरेण पुनः प्रशंसति—

तस्माद्द्वादशेति । द्वादश मासानुपस्थानकाले नैरन्तर्येणोरुपाग्निं
 भूत्वाऽग्निं चिनुयात् । मासद्वादशकस्य संवत्सररूपत्वाच्चित्याग्निरपि धारणद्वारा
 संवत्सरात्मकः । तस्य संवत्सरात्मनोऽग्निरिष्टका एवाहोरात्राणि । ततः संवत्सर-
 धारणेन संपूर्णत्वेन प्राप्तेष्टकमिममग्निं चितवान्भवति । अपि चेतरेभ्योऽग्निविद्भ्यो
 व्यावृत्तः समानानां मध्ये श्रेष्ठ्यं प्राप्नोति । यद्यपि तस्मात्संवत्सरं भार्य इत्यादौ
 संवत्सरविरात्रषट्त्रिंशद्द्वादशरात्रपक्षा विहितास्तथाऽप्यर्थवादसंबन्धार्थमत्र पुनरु-
 पन्मासः । एतच्च ब्राह्मणमात्रावैष्णवविधिवत्पट्वभिर्दीक्षयतीत्यनुवाकसमीपे
 द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णवज्रवेदी-

यत्तैत्तिरीयसंहिताभाष्ये पञ्चमकाण्डे षष्ठ्यपाठके

सप्तमोऽनुवाकः ॥ ७ ॥

(अथ पञ्चमाष्टके षष्ठ्यपाठकेऽष्टमोऽनुवाकः) ।

सुवर्गाय वा एष लोकाय चीयते यदभिस्तं

यजान्वारोहेत्सुवर्गाल्लोकायजमानो हीयेत पृ-

(अन्वारोहणायभिधानम्)

थि॒वी॒माऽऽक॑मिषं प्रा॒णो मा मा हा॑सीद॒न्तरि॑क्ष-
 माऽऽक॑मिषं प्र॒जा मा मा हा॑सीद्वि॒वमाऽऽक॑मि-
 ष॑ सु॒व॒रग॒न्मेत्या॑हैष वा अ॒ग्नेर॑न्वा॒रोह॑स्तेनैवै-
 नम॒न्वारो॑हति सु॒व॒र्गस्य॑ लो॒कस्य॑ स॒म॒ष्ट्यै यत्प-
 क्ष॑संमितां मि॒नुयात् (१) क॒नीया॑ऽसं यज्ञ-
 क्र॒तुमुपे॑यात्पापी॒यस्य॑स्याऽऽत्म॒नः प्र॒जा स्याद्वे-
 दि॑संमितां मि॒नोति॑ ज्या॒याऽस॑मेव य॒ज्ञक्र॑तु-
 मुपै॑ति नास्याऽऽत्म॒नः पापी॑यसी प्र॒जा भ॑वति
 सा॒हस्रं चि॑न्वीत प्रथ॒मं चि॑न्वा॒नः स॒हस्र॑सं-
 मि॒तो वा अ॒थं लो॒क इ॒ममे॒व लो॒कमा॑भि
 ज॑यति द्वि॒षाह॑स्रं चि॒न्वीत द्वि॒तीयं चि॑न्वा॒नो
 द्वि॒षाह॑स्रं वा अ॒तरि॑क्षम॒न्तरि॑क्षमे॒वाभि ज॑यति
 त्रि॒षाह॑स्रं चि॒न्वीत तृ॒तीयं चि॑न्वा॒नः (२)
 त्रि॒षाह॑स्रो वा अ॒सौ लो॒कोऽमु॑मे॒व लो॒कमा॑भि
 ज॑यति जा॒नुद॑घ्नं चि॒न्वीत प्रथ॒मं चि॑न्वा॒नो
 गा॒यत्रि॑यैवे॒मं लो॒कम॑भ्यारो॒हति ना॑भिद॑घ्नं
 चि॒न्वीत द्वि॒तीयं चि॑न्वा॒नस्त्रि॒ष्टुभै॒वान्तरि॑क्षम॒-
 भ्यारो॑हति श्री॒वद॑घ्नं चि॒न्वीत तृ॒तीयं चि॑न्वा॒नो
 ज॑ग॒त्यैवा॒मुं लो॒कम॑भ्यारो॒हति ना॒ग्निं चि॑त्वा
 रा॒मामु॑पे॒याद॑यो॒नौ रे॒तो धा॑स्या॒मीति॑ न द्वि॒तीयं
 चि॑त्वाऽन्यस्य॒ स्त्रिय॑म् (३) उपे॒याञ्च तृ॒तीयं
 चि॑त्वा कां च॒नोपे॑याद्रे॒तो वा ए॒तन्नि ध॑त्ते
 यदा॒ग्निं चि॑नुते यदु॒पेया॑द्रे॒तसा व्यु॑ध्येता॒वो

(अन्वारोहणाद्यभिधानम्)

स्वत्वाहुरप्रजस्यं तद्यन्नोपेयादिति यद्रेतः सिचा-
 वुपदधाति ते एव यजमानस्य रेतो विभृतस्त-
 स्मादुपेयाद्रेतसोऽस्कन्दाय त्रीणि वाव रेतोऽसि
 पिता पुत्रः पौत्रः (४) यद्वे रेतःसिचा-
 वुपदध्याद्रेतोऽस्य वि च्छिन्द्यात्तिस्र उप-
 दधाति रेतसः संतत्या इयं वाव प्रथमा
 रेतःसिग्वाग्वा इयं तस्मात्पश्यन्तीमां पश्यन्ति
 वाचं वदन्तिमन्तारिक्षं द्वितीया प्राणो वा
 अन्तारिक्षं तस्मान्नान्तारिक्षं पश्यन्ति न प्राण-
 मसौ तृतीया चक्षुर्वा असौ तस्मात्पश्यन्त्यमूं
 पश्यन्ति चक्षुर्यजुषेमां च (५) अमूं चोप-
 दधाति मनसा मध्यमामेषां लोकानां कल-
 प्त्या अथो प्राणानामिष्टो यज्ञो भृगुभिराशीदां
 वसुभिस्तस्य त इष्टस्य वीतस्य द्रविणेह
 भक्षियेत्याह स्तुतशस्त्रे एवैतेन दुहे पिता
 मातरिश्वाऽच्छिद्रा पदा धा अच्छिद्रा उशिजः
 पदाऽनु तक्षुः सोमो विश्वविन्नेता नैषद्वृहस्प-
 तिरुक्थामदानि शःसिषदित्याहितद्वा अग्ने-
 रुक्थं तेनैवैनमनु शःसति (६) ॥

(मिनुयात्तृतीयं दिन्वानः स्त्रियं पौत्रैश्च वै सप्त च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
 प्रपाठकेऽष्टमोऽनुवाकः ॥ ८ ॥

(अन्वारोहणाद्यभिवानम्)

(अथ पञ्चमकाण्डे षष्ठपपाठकेऽष्टमोऽनुवाकः) ।

दीक्षाकालविकल्पा ये ते सप्तम उदीरिताः ।

अथाष्टमेऽन्वारोहणादिकमुच्यते ।

यदुक्तं सूत्रकारेण—“ नमस्ते हरसे शोचिष इति द्वाभ्यामग्निमधिरोहति पृथिवीमाक्रमिषमित्येतैर्यजमानः ” इति, तद्विधिमिहोचयति—

सुवर्गाय वा इति । योऽयं चीयमानोऽग्निरेष सुवर्गलोकार्थं चीयतेऽतस्तस्यान्वारोहाभावे सुवर्गाद्दीयेत तन्मा भूदिति पृथिवीमित्यादिभिरन्वारोहोदिति विधिरुन्नेयः । मन्त्रार्थस्तु—यजमानोऽहं पृथिवीं पादेनाऽऽक्रमिषमतः प्राणो मां मा परित्यजतु । अन्तरिक्षाक्रमणेन पुत्रादिप्रजा मा परित्यजतु । दिव आक्रमणेन स्वर्गं प्राप्नुमः । एतन्मन्त्रपाठ एवाग्नेरन्वारोहहेतुः । अतस्तेनैवान्वारोहति । तच्च स्वर्गप्राप्त्यै भवति । अथ यूपैकादशिन्यां कंचिद्विशेषं विधत्ते—

यत्पक्षसंमितामिति । पक्षद्वैध्यं परिमित एव देशे यद्येकादशिनीपवस्थापयेत्तदानीमत्यल्पं यज्ञक्रतुं प्राप्नुयात् । अस्य यजमानस्य स्वकीया प्रजा पापीयसी च भवेत् । अतः पक्षपरिमाणादधिके वेदिप्रमाणयुक्तदेशे यूपान्तरालानि बिलिख्येकादशिनीं मिनुयात् । तथा सति प्रभूतमेव यज्ञक्रतुं प्राप्नोति । अस्य प्रजा च पापीयसी न भवति । पूर्वस्मिन्पपाठके वज्र एकादशिनीत्यत्र प्रकृतिभूते चयने पञ्चेकादशिनीपक्षेऽप्येक एव यूपो न तु यूपैकादशिनित्युक्तम् । इह तु चयनविकृतिषु यूपैकादशिन्यभ्युपगम्यत इत्यविरोधः ।

अथ पञ्चस्वपि चितिषु संभूयेष्टकासंख्यां विधत्ते—

साहस्रं चिन्वीतेति । सहस्रसंख्याकानामिष्टकानां समूहः साहस्रम् । अथवा सहस्रसंख्याकाभिरिष्टकाभिर्निष्पाद्योऽग्निः साहस्रः । यः प्राथमिकमग्निं चिन्वीत स तु साहस्रं कुर्यात् । द्वितीयवारं चिन्वानो द्विगुणम् । तृतीयवारं चिन्वानस्त्रिगुणम् । पृथिव्यन्तरिक्षद्युलोकाश्चोत्तरोत्तरभूयस्त्वात्तच्चित्संमिताः । अतस्त्वैश्वर्यनैस्तत्प्राप्तिः । पक्षत्रयेऽपि क्रमेणोर्ध्वपरिमाणं विधत्ते—

जानुदघ्नं चिन्वीतेति । तथा मथमद्वितीयतृतीयचितीनामुत्तरोत्तरमौन्नत्यम् । अत एव गायत्रीत्रिष्टुब्जगदीनामुत्तरोत्तरमक्षराधिक्यम् । अतः क्रमेण गायत्र्यादिद्वारा लोकत्रयमधिरोहति । त्रिविधचयने क्रमेण नियमविशेषान्विधत्ते—

नार्गिं चित्वेति । यः प्राथमिकमग्निचयनं करोति स रामां नोपेयात् ।

(अन्वारोहणाद्यभिधानम्)

स्वकीयासु भार्यासु मध्ये रमणीयेयमिति मत्वा कामुको न प्रवर्तत । पुत्रार्थं तस्यामीप्सितानुज्ञा । रामोपगमनाभावेऽयं हेतुः—अयोनी पुत्रोत्पत्त्यनुपयुक्तायां वृथैव रेतः स्थापयिष्यामीति तन्मा भूदित्यनुपगमेनम् । द्वितीयचनानुष्ठायी सार्व-
वर्णिकविवाहोपेतोऽन्यस्य वर्णान्तरस्य दुहितरं नोपेयात् । सवर्णायामीप्सितस्या-
नुज्ञा । तृतीयचनानुष्ठायी सवर्णमसवर्णां रमणीयां पुत्रार्थिनीं वा कामपि नोपेयात् । तत्रायं हेतुः—आर्शं चिनुत इति यत्तदेतद्वेतसो गुप्तत्वेन स्थापनम् ।
तथा सत्युपगमने रेतसा वियुक्तो भवति ।

तमिममगमनपक्षं दूषयित्वा सर्वत्र गमनमभ्यनुजानाति—

अथो खल्वाहुरिति । अभिज्ञाः खल्वेवमाहुः—अनुपगमनमप्रजस्यं प्रजो-
त्पादनहेतुर्न भवति । न चोपगमने रेतोहानिः शङ्कनीया । विराड्ज्योतिरित्या-
दिमन्त्राभ्यां रेतःसिचाविष्टके अनेनोपहिते । तस्मात्ते एवास्य यजमानस्य रेतः
पालयतः । अतो रेतसो विनाशाभावाय प्रजोत्पत्त्यर्थमुपेयात् । साहस्रादिविधी-
नामाम्नातब्राह्मणोक्तध्वजकाशाभावात्सर्वान्ते निवेशः । पूर्वस्य त्वन्वारोहणवि-
धेर्नमस्ते हरस इत्याद्याधिरोहणादूर्ध्वभावित्वादशमन्त्रूर्जमिति परि पिञ्चतीत्यनु-
वाकान्ते निवेशः । पूर्वस्मिन्पठाठके यद्विराजावुपदधातित्यादिना रेतःसिचो
विधानमुक्तम् । तत्रैव कंचिद्विशेषं विधत्ते—

त्रीणि वावेति । योऽयं पितेदानीं वर्तते सोऽतीतस्य कस्यचिद्वेतः । अस्य
पितुः पुत्रो रेतः । पौत्रस्तु पुत्रस्य रेतः । एवं पितृपुत्रपौत्राणां त्रीणि रेतानि ।
तथा सति द्वयोरेव रेतःसिचोरुपधाने सत्यवशिष्टं रेतो विच्छिन्द्यात् । तस्मा-
त्तिस्रो रेतःसिच उपदध्यात् । तच्च रेतःसंतत्यै संपद्यते । तिस्रोऽपि रेतःसिचः
क्रमेण प्रशंसति—

इयं वाव प्रथमेति । या प्रथमा रेतःसिक्ता भूमिरेव प्राथम्यसाम्यात् ।
भूमिश्च वाग्रूपिण्यधोवृत्तित्वसाम्यात् । आस्ये हि वाग्वृत्तित्वे नासिकायां प्राण-
स्तत उपरि चक्षुस्ततो वाचोऽधोवृत्तित्वम् । यस्माद्भूमिवाचावधोवृत्तित्वेन समान-
रूपे तस्मात्लोकेऽपि नानाविधसस्यादिपूर्णांमिमां भूमिं मातृरूपेण पश्यन्ति । तथा
विद्वत्सभायां सम्यग्वदन्तीं वाचं पश्यन्त्यादियन्ते । येयं द्वितीया रेतःसिक्ता
चान्तरिक्षरूपा मध्यमत्वसाम्यात् । तच्चान्तरिक्षं प्राणस्वरूपं प्राणस्यापि वाक्च-
क्षुषोर्मध्यवर्तित्वात् । यस्मादन्तरिक्षप्राणयोः साम्यं तस्मादमूर्तमन्तरिक्षं चक्षुषा

(अन्वारोहणाद्यभिधानम्)

न पश्यन्ति । प्राणं च नासिकासंचारिणं चक्षुषा न पश्यन्ति । येयं तृतीया
रेतःसिगिष्टका सा द्युलोकस्वरूपोपरिवर्तित्वसाम्यात् । सा च द्यौश्चक्षुःस्वरूपा ।
चक्षुरपि हि वाक्प्राणाभ्यामूर्ध्वं वर्तते । यस्माद्युचक्षुषोः साम्यं तस्माद्युलोके जनाः
सूर्यचन्द्रनक्षत्राद्यङ्गकितामसूं दिवं प्रत्यक्षेण पश्यन्ति । चक्षुरपि शुक्लकृष्णकनी-
निकोपेतं परकीयमुखस्थं प्रत्यक्षतः पश्यन्ति ।

तदेवं तिस्रः पश्यस्य तासु कंचिद्विशेषं विधत्ते—

यजुषेमां चामूमिति । विराट्ज्योतिरधारयदिति यजुषोच्चारितेनेषां प्रथमां
रेतःसिचमुपदध्यात् । तथा सप्ताड्ज्योतिरधारयदिति यजुषोच्चारितेनामूं तृतीयां
रेतःसिचमुपदध्यात् । स्वराड्ज्योतिरधारयदित्येतद्यजुरनुच्चार्य मनसा स्मृत्वा
मध्यमां रेतःसिचमुपदध्यात् । अयं च मकार एषां पृथिव्यादिलोकानां स्वस्व-
व्यापारसामर्थ्याय संपद्यते । अपि च वाक्प्राणचक्षुराख्यानां प्राणानामपि स्वस्व-
व्यापारसामर्थ्याय संपद्यते । तदिदं रेतःसिचां ब्राह्मणं याद्विराजावुपदधातीत्यनेन
सह स्वयमातृणामुप दधातीत्यनुवाके द्रष्टव्यम् ।

यदुक्तं सूत्रकारेण—“ एकादश समिष्टयजूंषि जुहोति नवाऽऽध्वरिकाणि
हुत्वेषो यज्ञो भृगुभिरिति दशमैकादशे जुहोति ” इति, तदेतद्विधातुं मन्त्रावुत्पा-
दयति—

इष्टो यज्ञ इति । भृगुभिर्भृगुसमानैर्ऋत्विग्भिर्वसुभिर्निवासहेतुभिर्देवैश्चेष्टोऽयं
यज्ञ आशीर्दा यजमानस्य फलप्रदोऽस्तु । सोऽयमेको मन्त्रः । हे यज्ञ तस्य
तादृशस्य भृगुभिरिष्टस्य ते तव द्रविणा फलभूतानि धनानीह कर्माणि भक्ष्य
भजे यथाऽऽप्नुयाम् । सोऽयं द्वितीयो मन्त्रः । एतन्मन्त्रसाध्यं होमविधिमुन्नयति—

इत्याहेति । इत्युक्तमन्त्रद्वयं होमकाले पठेत् । तेन स्तुतशस्त्रे उभे अपि
दुग्धवान्भवति । तदिदं ब्राह्मणमन्त्रे द्रष्टव्यम् ।

यदुक्तं सूत्रकारेण—“ पिता मातरिष्वेति संचितोक्थेन होताऽनुशंसति होतयं-
कामयमानेऽध्वर्युः ” इति, तत्र मन्त्रमुत्पाद्य विधत्ते—

पिता मातरिष्वेति । पिता पालको मातरिष्वेति वायुराच्छिद्रा पदा विना-
शरहितानि स्थानानि वा दधातु संपादयतु । तथोशिजः कमनीया महर्षयोऽ-
च्छिद्राः स्वयं विनाशरहिताः सन्तः पदानि स्थानानि अनुवक्षुः सम्यक्संपाद-
यन्तु । विश्ववित्सर्वज्ञो नेता जगतः प्रवर्तकः सोमो तेषन्नयतु तानि प्रापयतु । बृह-

स्पतिश्चोक्तथामदानि शस्त्राणि हर्षकारणानि शंसिषच्छंसात्विषेतादृशं मन्त्रं पठेत् ।
एतदेव मन्त्रस्वरूपमग्नेः प्रियमुक्तं शस्त्रम् । तेनैव मन्त्रपाठेनैनमग्निमनु क्रमेण
शंसति । एतच्च ब्राह्मणं गायत्रादिसामोपस्थानेन सह विकर्षणादूर्ध्वं द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठ्यपाठकेऽ-

ष्टमोऽनुवाकः ॥ ८ ॥

(अथ पञ्चमाष्टके षष्ठ्यपाठके नवमोऽनुवाकः) ।

सूयते वा एषोऽग्नीनां य उखायां भ्रियते
यद्धः सादयेद्गर्भः प्रपादुकाः स्युरथो यथा
सवात्प्रत्यवरोहति तादृगेव तदासन्दी सादयति
गर्भाणां धृत्या अप्रपादायाथो सवमेवैनं करो-
ति गर्भो वा एष यदुख्यो योनिः शिक्यं
यच्छिक्यादुखां निरुहेद्योनेर्गर्भं निहंण्यात्ष-
डुद्यामः शिक्यं भवति षोढाविहितो वै (१)

पुरुष आत्मा च शिरश्च चत्वार्यङ्गान्यात्मन्ने-
वैनं विभर्ति प्रजापतिर्वा एष यदग्निस्तस्योखा
चोलूखलं च स्तनौ तावस्य प्रजा उप जिवन्ति
यदुखां चोलूखलं चोपदधाति ताभ्यामेव
यजमानोऽमुष्मिह्लोकेऽग्निं दुहे संवत्सरो वा
एष यदग्निस्तस्य त्रेधाविहिता इष्टकाः प्राजा-
पत्या वैष्णवीः (२) वैश्वकर्मणीरहोरात्राण्ये-
वास्य प्राजापत्या यदुख्यं विभर्ति प्राजापत्या
एव तदुप धत्ते यत्समिधं आदधाति वैष्णवा

(आसन्ध्याविधानम्)

वै वनस्पतयो वैष्णवीरेव तदुप धत्ते यदिष्ट-
काभिरग्निं चिनोतीयं वै विश्वकर्मा वैश्वकर्मणी-
रेव तदुप धत्ते तस्मादाहुस्त्रिवृद्ग्निरिति तं वा
एतं यजमान एव चिन्वति यदस्यान्याश्वि-
नुयाद्यत्तं दक्षिणाभिर्न राधयेद्ग्निरस्य वृज्जीत
योऽस्याऽग्निं चिनुयात्तं दक्षिणाभी राधयेद्गनि-
मेव तत्स्पृणोति (३) ॥

(षोढाविहितो वैष्णवीरन्यो विश्वतिश्व) ।

इति कृष्णयजुर्वेदीयतैत्तिरीयसंहितायां पञ्चमाष्टके

षष्ठप्रपाठके नवमोऽनुवाकः ॥ ९ ॥

(अथ पञ्चमकाण्डे षष्ठप्रपाठके नवमोऽनुवाकः) ।

अन्वारोहादिविधयो षष्ठमे समुदीरिताः ।

अथ नवम आसन्ध्यादिकपमिधीयते । विष्णुमुखा वै बेवा इत्यस्मिन्ननुवाके
चतसृभिः सादयतीति यद्विहितं तत्र सादनाधारं विधत्ते—

सूयते वा इति । योऽयमाग्निरुखायां धार्यत एषोऽग्निरन्येषामग्निनां मध्ये
सूयतेऽभिषिच्यत ईश्वरत्वं प्राप्नोतीत्यर्थः । यद्येतादृशमग्निमधो भूमौ सादयेत्
तदानीं प्राणिनां गर्भा भूमौ प्रपादुकाः पतिताः स्युः । अपि च यथा लोके सवदै-
श्वर्यपदात्प्रत्यवरोहति भ्रश्यति तादृगेव तदधः सादनम् । तस्मादासन्दीमासादयति
महत्यामासन्ध्यामुख्यं स्थापयेत् । तच्च स्थापनं प्राणिगर्भधारणाय पतनराहित्याय
च भवति । अपि चैनं सवमाभिषिक्तमीश्वरमेव करोति । एतच्च सादनविधिस-
मीष एव द्रष्टव्यम् ॥

न ह स्म वै पुराऽग्निरित्यनुवाके यद्विहितं षडुद्यामं शिक्यं भवतीति तदेतद-
नूद्य प्रशंसति—

गर्भो वा एष इति । योऽयमुर्योऽग्निः स गर्भस्थानीयः । शिक्यं च
योनिस्थानीयम् । यदि शिक्यादुखां निरुहेन्निर्गमयेद्विस्तृतेनोद्यामराहित्येनाधः
पातयेदित्यर्थः । तदा योनेः सकाशाद्गर्भं निःशेषेण हतवान्भवति । अतस्तत्प-

(बहुधा चयनप्रशंसा)

रिहाराय शिष्यं षड्भिरुद्यमैरुर्ध्वप्रसूतरञ्जुविशेषैर्युक्तं कर्तव्यम् । लोके पुरुषः षोढाविहितः षड्भिरवयवैरुपेतः । आत्मा मध्यशरीरमेकोऽवयवः शिरो द्वितीयो वयवो द्वौ हस्तौ द्वौ पादाविति चत्वार्यङ्गानि । अतः षडुद्यामे सति षडवयव-युक्तस्वशरीर एवैनमग्निं धारयति । एतच्च वाक्यं षडुद्यामविधिसमीपे द्रष्टव्यम् ॥

एषां वा एतल्लोकानामित्यनुवाकं यदुस्त्रामुपदधातीति विहितं यच्च स्वयमा-तृणामित्यनुवाक उलूखलमुपदधातीति विहितं तदुभयमत्र सह प्रशंसति—

प्रजापतिर्वा एष इति । यश्चीयमानोऽग्निरेष प्रजापतिस्वरूपस्तेन चितत्वात् । उखोलूखलयोः फलसाधनत्वात्स्वनसादृश्यम् । एतदनुष्ठानजन्यं फलं प्रजा उप-जीवन्ति । एतदुपधानेन यजमानोऽपि स्वर्गे तत्फलं दुहे । एतच्चोदाहृतयोरनु-वाकयोरेकत्र द्रष्टव्यम् ॥ अथोख्यधारणसमिदाधानेष्टकोपधानानि प्रशंसति—

संवत्सरो वा इति । योऽयं चीयमानोऽग्निः स एव संवत्सरधारणात्संवत्स-रात्मकः । तस्य च संवत्सररूपस्याग्नेः संबन्धिन्य इष्टकास्त्रेधा विहितास्त्रिप्रकाराः संपादिताः । कास्ता इति ता उच्यन्ते—प्राजापत्या वैष्णव्यो वैश्वकर्मण्यश्च । यान्येतान्यहोरात्राणि तान्येवास्य संवत्सररूपस्याग्नेः प्रजापतिनिर्मितत्वात्प्राजा-पत्या द्रष्टव्याः । अत्रोख्यधारणेन प्राजापत्या उपहिता भवन्ति । तदेवं प्राजा-पत्यादिभिस्तिसृभिर्निष्पादितत्वादग्निस्त्रिगुण इत्यभिज्ञा आहुः ॥

अथोपधानकर्तारं विधत्ते—

तं वा एतमिति । यजमान एव चयनस्य कर्ता नाध्वर्युः । यद्यध्वर्युः कुर्यात्तदानीमिध्वर्योर्दक्षिणाभिः परितोषाभावे सत्याग्निं नाशयेत् । अथ स्वयमश-क्तोऽध्वर्युणा कारयेत्तदा तं दक्षिणाभिस्तोषयेत्तेनाग्निमेव तोषयति । तदिदं ब्रा-ह्मणद्वयं मन्त्रव्याख्यान्ते मध्येऽवकाशाभावेन निवेशनीयम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठप्रपाठके

नवमोऽनुवाकः ॥ ९ ॥

(अथ पञ्चमाष्टके षष्ठप्रपाठकं दशमोऽनुवाकः) ।

प्रजापतिराग्निमचिनुतर्तुभिः संवत्सरं वसन्ते-

नैवास्य पूर्वाधमचिनुत अग्निमेण दक्षिणं पक्षं

(बहुधा चयनप्रशंसा)

वर्षाभिः पुच्छं शरदोत्तरं पक्षं हेमन्तेन
 मध्यं ब्रह्मणा वा अस्य तत्पूर्वार्धमचिनुत
 क्षत्रेण दक्षिणं पक्षं पशुभिः पुच्छं विशोत्तरं
 पक्षमाशया मध्यं य एवं विद्वानग्निं चिनुत
 ऋतुभिरेवैनं चिनुतेऽथो एतदेव सर्वमव (१)
 रुन्धे गृण्वन्त्येनमग्निं चिकथानमत्यज्ञं रोचत
 इयं वाव प्रथमा चित्तिरोपधयो वनस्पतयः
 पुरीषमन्तरिक्षं द्वितीया वयांसि पुरीषमसौ
 तृतीया नक्षत्राणि पुरीषं यज्ञश्चतुर्थी दक्षिणा
 पुरीषं यजमानः पञ्चमी प्रजा पुरीषं यन्त्रि-
 चितीकं चिन्वीत यज्ञं दक्षिणामात्मानं प्रजा-
 मन्तरिषात्तस्मात्पञ्चचितीकश्चेतव्य एतदेव
 सर्वं स्पृणोति यत्तिस्राश्चितयः (२) त्रिवृध्य-
 ग्निर्यद्वे द्विपाद्यजमानः प्रतिष्ठित्यै पञ्च चितयो
 भवन्ति पाङ्क्तः पुरुष आत्मानमेव स्पृणोति
 पञ्च चितयो भवन्ति पञ्चभिः पुरीषैरभ्यूहति
 दश सं पचन्ते दशाक्षरो वै पुरुषो यावानेव
 पुरुषस्तं स्पृणोत्यथो दशाक्षरा विराड्जं
 विराड्विराज्येवाज्ञाये प्रतितिष्ठति संवत्सरो
 वै षष्ठी चित्तिर्ऋतवः पुरीषं षट्चितयो
 भवन्ति षट्पुरीषाणि द्वादश संपचन्ते द्वादश
 मासाः संवत्सरः संवत्सर एव प्रति ति-
 तिष्ठति (३) ॥

(बहुधा चयनप्रशंसा)

(अव चितयः पुरीषं पञ्चदश च) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
प्रपाठके दशमोऽनुवाकः ॥ १० ॥

(अथ पञ्चमकाण्डे षष्ठप्रपाठके दशमोऽनुवाकः) ।

आसन्द्युद्याममुख्यानि नवमे वर्णितानि हि ॥

अथ दशमे चयनं बहुधा प्रशस्यते । तत्र वसन्ताद्युद्गारा प्रशंसामाह—
प्रजापतिरग्निमिति । अत्र संवत्सरो दृष्टान्तः । ऋतुभिर्यथा संवत्सरो
निष्पाद्यते तथाऽग्निमष्ट्युत्तुभिः प्रजापतिरचिनुत । ऋतुमयोऽयं यज्ञ इति संकल्प
एव चयनम् । तत्र वसन्तः शिरोभागः । एवं दक्षिणपक्षादयो योज्याः ॥

अथ ब्राह्मणादिरूपत्वं संकल्पेन प्रशंसति—

ब्राह्मणा वा इति । आशा मानसी तृष्णादिः । अथ वेदनं प्रशंसति—

य एवं विद्वानिति । यो यजमान एवं वसन्ताद्यात्मकत्वं ब्राह्मणात्मकत्वं
च विद्वांस्तथैव सर्वदा भावयन्नाग्निं चिनुते स प्रजापतिवदुत्तुभिर्ब्राह्मणादिभिश्च
चितवान्भवति । अपि चैतदुत्तुनां ब्राह्मणादीनां च स्वरूपं सर्वमधीनं करोति ।
किं चाग्निं चितवन्तमेनं यजमानं सर्वे जनाः शृण्वन्ति, अग्निचित्कपिला सत्री-
त्यादिस्मृतिविषयत्वेन सर्वत्र प्रसिद्धो भवतीत्यर्थः । किं चान्नं समृद्धं स्वादु च
सर्वदाऽस्ति । अपि च सर्वेभ्यो रोचते प्रीतिविषयो भवति ॥

अथ चितिपञ्चकं पुरीषपञ्चकं च भूम्यादिरूपेण प्रशंसति—

इयं वाव प्रथमेति । येयं प्रथमा चितिः सा भूमिरेव । यच्च तस्या उपरि
प्रसारितं पुरीषं तदोषधिवनस्पातिस्वरूपम् । एवमुत्तरत्रापि द्रष्टव्यम् ॥अत्र शास्त्रान्तरगतं चितित्रयपक्षं निराकृत्य स्वकीयं चितिपञ्चकपक्षं
स्थापयति—यन्त्रिचितीकमिति । चतुर्थचितितत्पुरीषयोयज्ञदक्षिणारूपत्वमुक्तम् । पञ्च-
मचितितत्पुरीषयोयजमानप्रजारूपत्वम् । एवं सति त्रिचितिपक्षे यज्ञादीनामन्त-
रायः स्यात् । तस्मात्पञ्चचितियुक्त एवाग्निश्चेतव्यः । तथा सत्येतद्भूम्यादिकं
यज्ञादिकं च सर्वमपि प्रीणयत्येव ॥

(अष्टादशिपशुप्रथमसंघाभिधानम्)

आद्यं चितित्रयमुत्तरद्वयं च विभज्य प्रशंसते—

यत्तिस्त्राश्वितय इति । या एता आद्यास्तिस्त्राश्वितयस्ताभिरमेस्त्रैगुण्यं संपादितं भवति । त्रैगुण्यं च प्राजापत्यादिभिरिष्टकाभिः पूर्वमुक्तम् । ये चोत्तरे द्वे चिबी ताभ्यां द्विपाद्यजमानः प्रतितिष्ठितो भवति ॥ अथ समूहरूपेण प्रशंसति—

पञ्च चितय इति । पुरुषस्य दशाक्षरत्वं छिद्राभिप्रायेण द्रष्टव्यम् । यानि शिरसि सप्त छिद्राणि ये चाधो द्वे छिद्रे या च नाभिस्तानि सर्वाणि यावज्जीवमविनाशादक्षराणित्युच्यन्ते । एतदेवाभिप्रेत्य तत्र तत्राऽऽज्जायते—“सप्त वै शीर्षण्याः प्राणा द्वाववाञ्चौ । नव वै पुरुषे प्राणा नाभिर्दशमी ” इति । अतो दशसंख्यया पुरुषं साकल्येन प्रणियति । किञ्च विराट्द्वाराऽने प्रतितिष्ठति ।

अथ षष्ठचितिं तत्पुरीषं च प्रशंसति—

संवत्सरो वा इति । अत्र सर्वत्र प्रशंसारूपत्वात्संवत्सरादिरूपतायां न विस्मेतव्यम् ॥

अथ सर्वं मिलित्वा प्रशंसति—

षट्चितय इति । तदेतद्ब्राह्मणं सर्वान्ते द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये पञ्चमकाण्डे षष्ठप्रपाठके

दशमोऽनुवाकः ॥ १० ॥

(अथ पञ्चमाष्टके षष्ठप्रपाठके एकादशोऽनुवाकः) ।

रोहितो धूम्ररोहितः कर्कन्धुरोहितस्ते प्राजा-
पत्या बभ्रुररुणबभ्रुः शुक्रबभ्रुस्ते रौद्राः श्येतः
श्येताक्षः श्येतग्रविस्ते पितृदेवत्यास्तिस्त्रः कृष्णा
वशा वारुण्यस्तिस्त्रः श्वेता वशाः सौर्यो मैत्रा-
वार्हस्पत्या धुम्रललामास्तूपराः (१) ॥

(अष्टादशपशुद्वितीयसंघाभिधानम्)

(रोहितः पञ्चविंशतिः) ।

इति छण्णयजुर्वेदीयतैत्तिरीयसंहितायां पञ्चमाष्टके
षष्ठ्यपाठके एकादशोऽनुवाकः ॥ ११ ॥

(अथ पञ्चमकाण्डे षष्ठ्यपाठके एकादशोऽनुवाकः) ।

चयनस्य प्रशंसाश्च दशमे बहुधेरिवा ।

अथाष्टादशिनामानः पशवो ह्यश्वमेधिकाः ॥

अष्टादशसंख्याकानां पशूनामेकैकः संघातः । तत्रास्मिन्नेकादशोऽनुवाके
प्रथमं संघमाह—रोहितो धूम्ररोहित इति । पूर्वपाठके इन्द्राय राज्ञे सूकर इत्यादौ जाति-
भेदा उक्ता इह तु वर्णभेदा उच्यन्ते । रोहितो लोहितवर्णः । धूम्ररोहितोऽस्पृष्ट-
लोहितः । कर्कशधुरोहितः सौवीरवर्णः । त एते त्रयः प्राजापत्याः प्रजापतिदेव-
वत्तान्काः । एवमुत्तरत्राप्येकैकस्य देवस्य त्रयस्त्रयो विज्ञेयाः । बभ्रुः पाण्डुरकपिलः ।
अरुणबभ्रु रक्तकपिलः । शुकबभ्रुर्हरितशुकसमानवर्णः । श्वेतोऽरक्तकवर्णः,
शुक्ररक्त इत्येके । श्वेताक्षोऽरक्तदृष्टिः । श्वेतग्रीवः प्रसिद्धः । विस्र इत्यादिकं
स्पष्टम् । धूम्रललामा धूम्रवर्णपुण्ड्राः । तूपराः शुक्लहीनाः ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदी-

यतैत्तिरीयसंहिताभाष्ये पञ्चमकाण्डे षष्ठ्यपाठके

एकादशोऽनुवाकः ॥ ११ ॥

(अथ पञ्चमाष्टके षष्ठ्यपाठके द्वादशोऽनुवाकः) ।

पृश्निस्तिरश्चीनपृश्निरूर्ध्वपृश्निस्ते मारुताः
फल्गूर्लोहितोर्णी बलक्षी ताः सारस्वत्यः
पृषती स्थूलपृषती क्षुद्रपृषती ता वैश्वदेव्य-
स्तिष्ठः श्यामा वशाः पौष्ण्यास्तिष्ठो रोहि-
णीर्वशा मैत्रिय ऐन्द्राबार्हस्पत्या अरुणल-
लामास्तूपराः (१) ॥

(अथ पञ्चमकाण्डे पष्ठमपाठके)

(पृथिः पञ्चविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
पष्ठमपाठके द्वादशोऽनुवाकः ॥ १२ ॥

(अथ पञ्चमकाण्डे पष्ठमपाठके द्वादशोऽनुवाकः) ।

अथ द्वितीयं संवत्सरम्—

पृथिवीस्तिरश्चनिपृथिविरिति । पृथिः शुक्लबिन्दुवितथिवर्णः । तिरश्चीमः
पृथिवीर्बन्धकृत्पृथिवीर्णः । एतेनोर्ध्वं पृथिव्यां रूपान्तः । फल्गुर्लवणवर्णः ।
उहिवोर्णी उहिवलोपा । बलक्षी शुक्लावयवा । पृषती शुक्लबिन्दुमिश्रिता ।
स्थूलपृषती स्थूलशुक्लबिन्दुमिश्रिता । सुदृष्टपृषती सूक्ष्मशुक्लबिन्दुमिरुपेता ।
रपावाः स्वस्तकर्मणाः । रोहिणी रोहितवर्णाः । अरुणललामाः संध्यावर्णपुण्ड्राः ॥

इति श्रीमत्सायणाचार्यविरचिते माधवनीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये पञ्चमकाण्डे पष्ठमपाठके

द्वादशोऽनुवाकः ॥ १२ ॥

(अथ पञ्चमाष्टके पष्ठमपाठके त्रयोदशोऽनुवाकः) ।

शितिवाहुरन्यतः शितिवाहुः समन्तशिति-
वाहुस्त ऐन्द्रवायवाः शितिरन्ध्रोऽन्यतः शि-
तिरन्धः समन्तशितिरन्धस्ते मैत्रावरुणाः शुद्ध-
वालः सर्वशुद्धवालो मणिवालस्त आश्विना-
स्तिष्ठः शिल्पा वशा वैश्वदेव्यस्तिष्ठः श्येनीः
परमोष्ठिने सोमापौष्णाः श्यामललामास्तू-
पराः (१) ॥

(शितिवाहुः पञ्चविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
पष्ठमपाठके त्रयोदशोऽनुवाकः ॥ १३ ॥

(अष्टादशिपशुचतुर्थसंघाभिधानम्)

(अथ पञ्चमकाण्डे षष्ठप्रपाठके त्रयोदशोऽनुवाकः) ।

तृतीयं संघमाह—

शितिबाहुरिति । शितिः शुक्लो बाह्वेकदेशो यस्यासौ शितिबाहुः । अन्यतः शितिबाहुर्यत्पथमस्य शितित्वं ततोऽन्यत्रैकदेशे शितित्वं यस्य सोऽन्यतः-
 शितिस्तादृशो बाहुर्यस्य स तथोक्तः । समन्तशितिबाहुः सर्वशुक्लबाहुः । शिति-
 रन्ध्रः शुक्लच्छिद्रः । अन्ततः शितिरन्ध्रसमन्तशितिरन्ध्रौ च पूर्ववत् । शुद्धवालः
 शुक्लपुच्छावयवः । सर्वशुक्लवालः शुक्लसर्वपुच्छः । मणिवालः शुक्लाशुक्लचित-
 वाढः । शिल्पाः मानावर्णाः । श्वेन्यः शुक्लवर्णाः । श्यामललाभाः श्यामवर्ण-
 पुण्ड्राः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयवैत्तिरीयसंहिताभाष्ये पञ्चमकाण्डे षष्ठप्रपाठके

त्रयोदशोऽनुवाकः ॥ १३ ॥

(अथ पञ्चमाष्टके षष्ठप्रपाठके चतुर्दशोऽनुवाकः ।)

उन्नत ऋषभो वामनस्त ऐन्द्रावरुणाः शि-
 तिककुच्छितिपृष्ठः शितिभसत्त ऐन्द्रावार्हस्प-
 त्याः शितिपाच्छित्योष्ठः शितिभ्रुस्त ऐन्द्रावै-
 ण्णवास्तिस्रः सिध्मा वशा वैश्वकर्मण्यास्तिस्रो
 धात्रे पृषोदरा ऐन्द्रापौष्णाः श्येतललामा-
 स्तूपराः) १) ॥

(उन्नतः पञ्चविंशतिः) ।

इति कृष्णयजुर्वेदीयवैत्तिरीयसंहितायां पञ्चमाष्टके

षष्ठप्रपाठके चतुर्दशोऽनुवाकः ॥ १४ ॥

(अथ पञ्चमकाण्डे षष्ठप्रपाठके चतुर्दशोऽनुवाकः) ।

अथ चतुर्थं संघमाह—

उन्नत ऋषभो वामन इति । उन्नत उन्नतपृष्ठः । ऋषभो युवा । वामनो
 ह्रस्वाङ्गः । शितिः शुक्लः ककुधस्य स तथोक्तः । शितिपृष्ठः श्वेतपृष्ठः । शिति-

(अष्टादशपञ्चमसंघाभिधानम्)

भसच्छुक्लजधनः । शितिपात्स्पष्टम् । शित्योष्ठः श्वेतोष्ठः । शितिम्भुः श्वेतम्भुः ।
सिध्माः सिध्मलाङ्गाः पादे सिताः श्वेत्याङ्कितदेहाः । पृषोदराः पृषन्त्युदरे यासां
ताः पृषोदराः श्वेतललामाः स्पष्टाः ॥

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये पञ्चमकाण्डे षष्ठप्रपाठके

चतुर्दशोऽनुवाकः ॥ १४ ॥

(अथ पञ्चमाष्टके पञ्चदशोऽनुवाकः) ।

कर्णास्त्रयो यामाः सौम्यास्त्रयः श्वितिङ्गा
अभये यविष्ठाय त्रयो नकुलास्तिष्ठो रोहिणी-
स्त्रय्यस्ता वसूनां तिष्ठोऽरुणा दित्यौहस्ता
रुद्राणां सोमैन्द्रा बभ्रुललामास्तूपराः (१) ॥

(कर्णास्त्रयोविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके षष्ठ-
प्रपाठके पञ्चदशोऽनुवाकः ॥ १५ ॥

(अथ पञ्चमकाण्डे षष्ठप्रपाठके पञ्चदशोऽनुवाकः) ।

पञ्चमं संवमाह—

कर्णास्त्रयो यामा इति । कर्णाश्छिन्नकर्णाः यामा यमदेवत्याः । श्वितिङ्गाः
श्वेतपादाः । यविष्ठाय युवतमाय । नकुला नकुलवर्णाः । व्यव्यः सार्धवर्णाः ।
रोहिणीर्लोहितवर्णाः । दित्यौहस्ता द्विवर्णाः । अरुणा अरुणवर्णाः । बभ्रुललामाः
पिङ्गलपुण्ड्राः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठके

पञ्चदशोऽनुवाकः ॥ १५ ॥

(अथ पञ्चमाष्टके षष्ठप्रपाठके षोडशोऽनुवाकः) ।

शुण्ठास्त्रयो वैष्णवा अधीलोधकर्णास्त्रयो

(अष्टादशिशुसप्तमसंवाभिधानम्)

विष्णव उरुक्रमाय लप्सुदिनस्यो विष्णव
 उरुगायाय पञ्चावीस्तिस्र आदित्यानी त्रिव-
 त्सास्तिस्रोऽङ्गिरसामेन्द्रावैष्णवा गौरललामा-
 स्तूपराः (१) ॥

(शुण्ठा विशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके षोडशीऽनुवाकः ॥ १६ ॥

(अथ पञ्चमकाण्डे षष्ठप्रपाठके षोडशोऽनुवाकः) ।

षष्ठं संघमाह—

शुण्ठास्त्रयो वैष्णवा इति । शुण्ठा अवेष्टितकर्णाः । अल्पकाया इत्येके ।
 अधीलोधकर्णाः कर्णोपरिपरुढकर्णाः उरुक्रमाय विस्तीर्णपादाय । लप्सुदिनो
 लम्बमानपुच्छः । उरुगायायोरुभिर्महर्षिभिर्गातव्याय । पञ्चाव्योऽर्धतुतयिवर्षाः ।
 त्रिवत्सास्त्रिवत्सराः । गौरललामाः स्पष्टाः ।

इति श्रीमत्सायणाचार्यविरचिते मातृवीये वेदार्थप्रकाशे कृष्णयजुर्वेदी-
 यतैत्तिरीयसंहिताभाष्ये पञ्चमकाण्डे षष्ठप्रपाठके
 षोडशोऽनुवाकः ॥ १६ ॥

(अथ पञ्चमाष्टके षष्ठप्रपाठके सप्तदशोऽनुवाकः) ।

इन्द्राय राज्ञे त्रयः शित्तिपृष्ठा इन्द्राय धि-
 राजाय त्रयः शित्तिककुद् इन्द्राय स्वराज्ञे त्रयः
 शित्तिमसदास्तिस्रस्तुर्योहः साध्यानां तिस्रः
 पृष्ठौह्यो विश्वेषां देवानामामेन्द्राः कृष्णलला-
 मास्तूपराः (१) ॥

(इन्द्राय राज्ञे द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके सप्तदशोऽनुवाकः ॥ १७ ॥

(अष्टादशिपशुनवमसंघाभिधानम्)

(अथ पञ्चमकाण्डे षष्ठप्रपाठके सप्तदशोऽनुवाकः) ।

सप्तमं संघमाह—

इन्द्राय राज्ञ इति । शितिपृष्ठशितिककुच्छितिभसच्छब्दा व्याख्याताः ।
तुर्यौहः सार्धचतुर्वर्षाः । साध्यानां देवविशेषाणाम् । षष्ठौहश्चतुर्वर्षाः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठके

सप्तदशोऽनुवाकः ॥ १७ ॥

(अथ पञ्चमाष्टके षष्ठप्रपाठकेऽष्टादशोऽनुवाकः) ।

अदित्यै त्रयो रोहितैता इन्द्राण्यै त्रयः
कृष्णैताः कुह्वै त्रयोऽरुणैतास्तिस्रो धेनवां
राकायै त्रयोऽनह्वाहः सिनीवाल्या आग्नावै-
ष्णवा रोहितललामास्तूपराः (१) ॥

(अदित्या अष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके

षष्ठप्रपाठकेऽष्टादशोऽनुवाकः ॥ १८ ॥

(अथ पञ्चमकाण्डे षष्ठप्रपाठकेऽष्टादशोऽनुवाकः) ।

अष्टमं संघमाह—

अदित्यै त्रय इति । एता हरिता हरितवर्णास्ते च रोहितैनात्यन्तरक्तेन
युक्ता रोहितैताः । कृष्णेन युक्ताः कृष्णैवाः । ईषदक्तेन युक्ता अरुणैताः ।
धेन्वादयः प्रसिद्धाः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठकेऽ-

ष्टादशोऽनुवाकः ॥ १८ ॥

(अथ पञ्चमाष्टके एकोनविंशोऽनुवाकः) ।

सौम्यास्त्रयः पिशङ्गाः सोमाय राज्ञ त्रयः
सारङ्गाः पार्जन्या नभोरूपास्तिस्रोऽजा मल्हा

(अष्टादशपशुदशमसंवाभिधानम्)

इन्द्राण्यै तिस्रो मेघ्य आदित्या द्यावापृथिव्या
मालङ्गास्तूपराः (१) ॥

(सौम्या एकान्वविंशतिः) ।

इति कृष्णयजुर्वेदीतैत्तिरीयसंहितायां पञ्चमाष्टके
षष्ठप्रपाठक एकोनविंशोऽनुवाकः ॥ १९ ॥

(अथ पञ्चमकाण्डे षष्ठप्रपाठक एकोनविंशोऽनुवाकः) ।

नवमं संवमाह—

सौम्यास्त्रयः पिशङ्गा इति । पिशङ्गा गोरोधनवर्णाः । सारङ्गाः सार-
ङ्गवर्णाः । पार्जन्वाः पर्जन्यदेवत्याः । नभोरूपा अञ्जनवर्णाः । मल्हा
गलस्तनाः । मालङ्गा महाकायाः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठक
एकोनविंशोऽनुवाकः ॥ १९ ॥

(अथ पञ्चमाष्टके षष्ठप्रपाठके विंशोऽनुवाकः) ।

वारुणास्त्रयः कृष्णललामा वरुणाय राज्ञे
त्रयो रोहितललामा वरुणाय रिशादसे त्रयोऽ-
रुणललामाः शिल्पास्त्रयो वैश्वदेवास्त्रयः पृश्नयः
सर्वदेवत्या ऐन्द्रासुराः श्येतललामा-
स्तूपराः (१) ॥

(वारुणा विंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
षष्ठप्रपाठके विंशोऽनुवाकः ॥ २० ॥

दशमं संवमाह—

वारुणास्त्रय इति । रिशानां लोकहिंसकानां नाशयित्रे ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठके
विंशोऽनुवाकः ॥ २० ॥

(द्वंद्विपश्वभिधानम्)

(अथ पञ्चमाष्टके षष्ठप्रपाठक एकविंशोऽनुवाकः) ।

सोमाय स्वराज्ञेऽनोवाहावनड्वाहाविन्द्रा-
भिभ्यामोजोदाभ्यामुष्टाराविन्द्राभिभ्यां बल-
दाभ्यां सिरवाहाववी द्वे धेनू भौमी दिग्भ्यो
वडवे द्वे धेनू भौमी वैराजी पुरुषी द्वे
धेनू भौमी वायव आरोहणवाहावनड्वाहा
वारुणी कृष्णे वशे अराज्यौ दिव्यावृषभौ
परिमरौ (१) ॥

(सोमाय स्वराज्ञे चतुस्त्रिंशत्) ।

इति कृष्णयजुर्वेदीयतैत्तिरीयसंहितायां पञ्चमाष्टके
षष्ठप्रपाठक एकविंशोऽनुवाकः ॥ २१ ॥

(अथ पञ्चमकाण्डे षष्ठप्रपाठक एकविंशोऽनुवाकः) ।

एवमेतैर्दशभिरनुवाकैरष्टादशिनः पशव आन्नाताः । अथैकेनानुवाकेन द्वंद्विनः
पशूनाह—

सोमाय स्वराज्ञ इति । अनोवाहौ शकटवहनसमर्थावनड्वाहौ बलीवर्दी ।
ओजोदाभ्यामष्टमधातुपदातृभ्यामुष्टारौ शकटवाहिनोः सहकारित्वेन पुरोगामि-
युगबोढारौ । सिरवाहौ लाङ्गलवाहिनाववी अवित्तदृशौ ह्रस्वावनड्वाहावित्यर्थः ।
भूमेर्धेनुद्वयम् । दिशां वडवाद्वयम् । पुनर्भूमेर्धेनुद्वयम् । विराहदेवतायाः पुरुषी
मनुष्यस्त्रियौ । पुनर्भूमेर्धेनुद्वयम् । आरोहणवाहौ मनुष्यारोहणार्थं निर्मितं
शकटं वहन्तौ बलीवर्दी । पूर्वं तु धान्यादिवाहिशकटायां वृक्ता । अत्र तु राक्ष-
कुमारादिविनोदार्थं शकटवाहिनावित्यर्थः । वरुणस्य तु कृष्णमृगजातीये स्त्रियौ
वम्ध्ये । द्युदेवतायास्त्वरारुच्यवुच्छ्रितशृङ्गौ । ऋषभौ सेचकौ । परिमरावुभयतो
मरणयुक्तौ । यस्य पशोरग्रजोऽपि मृतोऽनुजोऽपि मृतस्तादृशौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे षष्ठप्रपाठक
एकविंशोऽनुवाकः ॥ २१ ॥

(अथ पञ्चमाष्टके षष्ठप्रपाठके द्वाविंशोऽनुवाकः) ।

एकादश प्रातर्गव्याः पशव आ लभ्यन्ते
 छगलः कल्माषः किकिदीविर्विदीगयस्ते त्वाष्ट्राः
 सौरीर्नव श्वेता वशा अनुबन्ध्या भवन्त्याग्नेय
 ऐन्द्राश्च आश्विनस्ते विशालयूप आ ल-
 भ्यन्ते (१) ॥

(एकादश पञ्चविंशतिः) ।

इति ऋणयजुर्वेदीयतैत्तिरीयसंहितायां पञ्चमाष्टके
 षष्ठप्रपाठके द्वाविंशोऽनुवाकः ॥ २२ ॥

(अथ पञ्चमकाण्डे षष्ठप्रपाठके द्वाविंशोऽनुवाकः) ।

अथोत्तमेऽह्नि अतिरात्रेऽनुष्ठेपान्कांश्चित्पशूनाह—

एकादश प्रातर्गव्या इति । तृतीयेऽह्नि प्रातःकाले गोजातीया एकादश
 पशवः । ते च देवताविशेषस्थानुक्तत्वात्प्राजापत्याः । छगलादयस्त्रयस्त्वाष्ट्राः ।
 छगलश्छागार्भकः । स च कल्माषः ऋणवर्णमिश्रः । किकिदीविस्तित्तिरिः ।
 विदीगयः कुक्कटविशेषः । एते च तस्मिन्नेवाह्न्यालब्धव्याः । सौरीः सूर्यदेवता-
 काः । अनुबन्ध्याश्चरमकालीनाः पशवः । ताश्च वशा बन्ध्याः श्वेताः श्वेतवर्णा
 नवसंख्याकाश्च भवन्ति । पुनरप्याग्नेयादयस्त्रयः पशव आलभ्यन्ते । ते च त्रयो
 मध्यमे यूपेऽतिविस्तृताग्निष्ठाख्ये यूप आलभ्यन्ते ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदी-
 यतैत्तिरीयसंहिताभाष्ये पञ्चमकाण्डे षष्ठप्रपाठकेऽ-
 द्वाविंशोऽनुवाकः ॥ २२ ॥

(अथ पञ्चमाष्टके षष्ठप्रपाठके त्रयोविंशोऽनुवाकः) ।

पिशङ्गास्त्रयो वासन्ताः सारङ्गास्त्रयो श्रेष्ठाः
 पूर्षन्तस्त्रयो वार्षिकीः पृश्नयस्त्रयः शारदाः पृ-

(कतुपश्वभिधानम्)

श्रिसक्थास्त्रयो हेमन्तिका अवालितास्त्रयः

शैशिराः संवत्सराय निवक्षसः (१) ॥

(पिशङ्गा विशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
षष्ठप्रपाठके त्रयोविंशोऽनुवाकः ॥ २३ ॥

हिरण्यवर्णा अपां महान्भूतेष्टकाः सजुः संवत्सरमुख्यं प्रजापतिः स
क्षुरपविरेभैर्वै दीक्षया सुवर्गाय वं यज सुयेत प्रजापतिर्ऋतुभी रोहितः पृश्निः
शितिबाहुरुन्नतः कर्णाः शुण्ठा इन्द्रायादित्यै सौम्या वारुणाः सोमायैकादश
पिशङ्गास्त्रयोविंशतिः ॥ २३ ॥

हिरण्यवर्णा भूतेष्टकाश्छन्दो यत्कनीयाः सं त्रिवृष्यैश्चमिर्यद्वे
वारुणाश्चतुःपञ्चाशत् ॥ ५४ ॥

हरिः ॐ ।

इति कृष्णयजुर्वेदीयतैत्तिरीयसंहितायां पञ्चमाष्टके
षष्ठः प्रपाठकः ॥ ६ ॥

(अथ पञ्चमकाण्डे षष्ठप्रपाठके त्रयोविंशोऽनुवाकः) ।

अथर्तुपशूनाह—

पिशङ्गास्त्रय इति । पिशङ्गा गोरोचनवर्णाः । सारङ्गाः सारङ्गवर्णाः ।
पृषन्तो विजातीयविन्दुयुक्ताः । पृश्नसः श्वेताः । पृश्निसक्थाः कटिभागे श्वेत-
वर्णाः । अवालिताः संकीर्णवर्णाः वसन्ताद्य (द्या ऋ) तवस्तेषाम् । संवत्स-
रदेवताभास्तु निवक्षसो निम्नेन वक्षसा युक्तः ॥

अत्रास्य प्रपाठकस्य विनियोगसंग्रहः—

कुम्भेष्टकामन्त्रणार्था हिरण्येति त्रयोदश ।

दिवीति चरुमादध्यादेवेत्यभिषेचनम् ॥ १ ॥

सजुराहुतयः पञ्च घृतेनेत्यनुषज्यते ।

पृष्ठो वैश्वानरी यांश्च पुरीवं स्थापयेत्तया ॥ २ ॥

(चित्तिस्पर्शाद्यभिधानम्)

अन्वारोहोच्चित्तिं स्वामी पृथिवीमाकमीत्यतः ।

इष्टो यज्ञस्तस्य ते द्वे समिष्टयजुषी मते ॥ ३ ॥

पिता मातोतिमन्त्रेण चित्यग्निमनुक्षंसति ।

अश्वमेधस्य पशवो रोहिताद्या उदीरिताः ॥ ४ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये पञ्चमकाण्डे षष्ठप्रपाठके

त्रयोविंशोऽनुवाकः ॥ २३ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्भाज्यधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

पञ्चमकाण्डे षष्ठः प्रपाठकः ॥ ६ ॥

(अथ पञ्चमाष्टके सप्तमः प्रपाठकः) ।

(तत्र प्रथमोऽनुवाकः) ।

हरिः ॐ ।

यो वा अयथादेवतमार्गं चिनुत आ देवता-

भ्यो वृश्च्यते पापीयान्भवति यो यथादेवतं

न देवताभ्य आ वृश्च्यते वसीयान्भवत्याग्नेय्या

गायत्रिया प्रथमां चित्तिमभि मृशेन्निष्टुर्भा

द्वितीयां जगत्या तृतीयामनुष्टुर्भा चतुर्थी

पङ्क्त्या पञ्चमीं यथादेवतमेवार्गं चिनुते न

देवताभ्य आ वृश्च्यते वसीयान्भवतीडांयै वा

एषा विभक्तिः पशव इडा पशुभिरेनम् (१)

चिनुते यो वै प्रजापतये प्रतिप्रोच्यार्गं चि-

(चित्तिस्पर्शाद्यभिधानम्)

नोति नाऽऽतिमार्छत्यश्वावभितस्तिष्ठेतां कृष्ण
उत्तरतः श्वेतो दक्षिणस्तावालभ्येष्टका उप
दध्यादेतद्वै प्रजापते रूपं प्राजापत्योऽश्वः सा-
क्षादेव प्रजापतये प्रतिप्रोच्याग्निं चिनोति
नाऽऽतिमार्छत्येतद्वा अह्नो रूपं यच्छेतोऽश्वो
रात्रियै कृष्ण एतदह्नः (२) रूपं यदिष्टका
रात्रियै पुरीषमिष्टका उपधास्यञ्छेतमश्वमभिमृ-
शेत्पुरीषमुपधास्यन्कृष्णमहोरात्राभ्यामेवैनं चि-
नुते हिरण्यपात्रं मधोः पूर्णं ददाति मधव्योऽ-
सानीति सौर्या चित्रवत्याऽवेक्षते चित्रमेव
भवति मध्यंदिनेऽश्वमव घ्रापयत्यसौ वा आ-
दित्य इन्द्र एष प्रजापतिः प्राजापत्योऽश्वस्त-
मेव साक्षाद्वधोति (३) ॥

(एनमेतदह्नोऽष्टाचत्वारिंशश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठके प्रथमोऽनुवाकः ॥ १ ॥

(अथ पञ्चमकाण्डे सप्तमः प्रपाठकः) ।

(तत्र प्रथमोऽनुवाकः) ।

यस्य निःश्वसिन्नं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

उपानुवाक्यं यत्प्रोक्तं वृथोः पञ्चमपृष्ठयोः ।

ततोऽवशिष्टं तत्सर्वं सप्तमेश्वाभिधीयते ॥ २ ॥

(चित्तिस्पर्शाद्यभिधानम्)

तत्राऽऽदौ तावन्मन्त्रविशेषैश्चितीनामभिप्रेक्षणं विधत्ते—

यो वा अयथेति । यस्याश्चित्तेयां देवता तामतिक्रम्य चयनमयथादेवतपनवि-
क्रमणं यथादेवतम् । अतो यथादेवतपनुष्ठानायाऽऽभ्येयगायत्र्यादिमिस्तां तां चि-
तिमभिप्रेक्षेत् । अग्ने देवाः इहाऽऽ वहेत्याभ्येयी गायत्री । अगन्म महा मनसा
याविष्ठमिति त्रिष्टुप् । मेधाकारमिति जगती । मनुष्यत्वा निधिमहीत्यनुष्टुप् अ-
ग्निर्हि वाजिनमिति पङ्क्तिः । ता एता नाचिकेतचयनप्रकरणे यत्ते चित्तमित्यनु-
वाके समान्नास्यमानत्वात्तत्रैव व्याख्यास्यन्ते । एवमाभिप्रेक्षणे सति नोक्तदोषः
कश्चिदप्यस्ति ।

एकैकचित्तिस्पर्शने योऽयं मन्त्रविभागस्तमिमं प्रशंसति—

इडाये वा इति । विमक्तिर्गायत्र्यादिमन्त्रविभागः । स चात्रेडार्थं क्रियते ।
इडा हि नाम पशवः, पशवो वा इडेति श्रुत्यन्तरात् । गायत्र्यादिच्छन्दांसि च
पशुस्वरूपाणि । पशवो वै छन्दाःसीति श्रुत्यन्तरात् । अतो गायत्र्यादिरूपैः
पशुभिरेनमार्त्तिं चितवान्भवति । एतच्च ब्राह्मणं पशुर्वा एष यदग्निरित्यनुवाके प्रथ-
मचित्यवसाने द्रष्टव्यम् । अथोपधानेऽथस्पर्शनं विधत्ते—

यो वै प्रजापतय इति । प्रजापतिरार्त्तिं प्रति स्रष्टृत्वात्प्रथमं चेतृत्वाच्चाग्नेः
स्वामी । अतस्तस्मै कथयित्वा तदनुज्ञया चयने कृते सति न विनाशं प्राप्नोति ।
अतः कथनीयम् । पार्श्वयोर्द्वावश्वावस्थाप्य तौ स्पृष्ट्वा पश्चादुपदध्यात् । एत-
दश्वाख्यं शरीरं प्रजापतेः स्वरूपं, प्रजापत्यक्षिजन्यत्वेन तस्य प्रजापत्यत्वात् ।
अतोऽथस्पर्शनमेव प्रजापतये कथनं तेनासौ न विनश्यति ।

तत्र स्पर्शने विषयव्यवस्थां विधत्ते—

एतद्वा अहनो रूपमिति । श्वेतोऽथ इष्टकाश्चेत्युभयमहो रूपम् । अत
इष्टका उपधास्यञ्चेतमभिप्रेक्षेत् । कृष्णोऽथः पुरीषं चेत्युभयं रात्रेः स्वरूपम् ।
तत्स्वरूपे वर्णसाम्यं हेतुः । यदा पुरीषमुपधास्यति तदा कृष्णमभिप्रेक्षेत् । एवं
सत्यहोरात्राम्यामेवैनमार्त्तिं चितवान्भवति । एतच्च ब्राह्मणमग्ने तव श्रवो वय इत्य-
नुवाके द्रष्टव्यम् ।

यदुक्तं सूत्रकारेण—“ दक्षिणाकाळे हिरण्यपात्रं मधोः पूर्णं क्षतमानस्य कृतं
चित्रं देवानामित्यवेक्ष्याधेनावधाप्य ब्रह्मणे दद्यात् ” इति, तत्र दानं विधत्ते—

हिरण्यपात्रमिति । परलोके मधुमोग्यद्रव्ययुक्तो भविष्यामीत्यभिप्रेत्य
मधुना पूर्णं सुवर्णपात्रं दद्यात् । दात्रा च दानात्पूर्वकालीनमवेक्षणं विधत्ते—

(ऋषभेष्टकायमिधानम्)

सौर्यां चित्रवत्येति । मध्याह्नस्य दक्षिणाकालत्वात्तदानीं दातुमादौ मधु-
पूर्णं पात्रं मन्त्रेणावेक्षेत । चित्रं देवानामित्येषा सौरी चित्रशब्दयुक्ता च । तथाऽ-
वेक्षणे सति चित्रमेवैश्वर्यं प्राप्नोति । अवेक्षणादूर्ध्वं घ्रापणं विधत्ते—

अश्वमव घ्रापयतीति । योऽयं चित्रवत्या प्रतिपाद्य आदित्यः स एव
परमैश्वर्योपेतत्वादिन्द्रः, प्रजानां परिपालकत्वात्प्रजापतिः । अवघाताऽश्वः प्राजा-
पत्यः । अतोऽश्वावघ्रापणेन तं प्रजापतिमिन्द्रमादित्यमेव साक्षात्समृद्धं करोति ।
तदिदं ब्राह्मणमन्त्रे द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहितामाष्ये पञ्चमकाण्डे सप्तमप्रपाठके

प्रथमोऽनुवाकः ॥ १ ॥

(अथ पञ्चमाष्टके सप्तमप्रपाठके द्वितीयोऽनुवाकः) ।

त्वामग्ने वृषभं चोर्कितानं पुनर्युवानं जनय-
न्नुपागाम् । अस्थुरिणो गार्हपत्यानि सन्तु
तिग्मेन नो ब्रह्मणा सः शिंशाधि । पशवो
वा एते यदिष्टकाश्चित्यामृषभमुप दधाति
मिथुनमेवास्य तद्यज्ञे करोति प्रजननाय तस्मा-
द्युथेयूथ ऋषभः । संवत्सरस्य प्रतिमां यां त्वा
रात्र्युपासते । प्रजाः सुवीरां कृत्वा विश्वमा-
युर्व्यश्रवत् । प्राजापत्याम् (१) एतामुप
दधातीयं वावैषैकाष्टका यदेवैकाष्टकायामन्नं
क्रियते तदेवैतयाऽव रुन्ध एषा वै प्रजापतेः
कामदुघा तयैव यजमानोऽमुष्मिह्लोकेऽग्निं
दुहे येन देवा ज्योतिषोर्ध्वा उदायन्येनाऽऽदि-
त्या वसवो येन रुद्राः । येनाङ्गिरसो महिमा-
नमानुशस्तेनैतु यजमानः स्वति । सुवर्गाय

(ऋषभेष्टकायमिधानम्)

वा ए॒ष लो॒काय (२) ची॒यते यदा॒ग्निर्येन॑ दे॒वा
 ज्योति॑षो॒र्ध्वा उ॒दाय॑न्नित्यु॒र्यु॒ः स॒मिन्ध॑ इष्ट॒का
 ए॒वैता उ॒प ध॑त्ते वा॒नस्प॑त्याः सु॒वर्ग॑स्य लो॒कस्य॑
 स॒म॒ष्ट्यै श॒तायु॑धाय श॒तवी॑र्याय श॒तोत्त॑येऽभि॒-
 मा॒ति॒वाहे । श॒तं यो नः॑ श॒रदो॑ अ॒जीता॑नि॒न्द्रो
 नेष॑दति॒ दु॒रितानि॑ वि॒श्वा । ये च॒त्वारः॑ प॒थयो॑
 दे॒व॒याना॑ अ॒न्तरा॑ द्या॒वापृ॑थि॒वी वि॒यन्ति॑ । तेषां
 यो अ॒ज्यानि॑म॒जीति॑मा॒वहा॑त्तस्मै नो दे॒वाः
 (३) परि॑ द॒त्तेह॑ सर्वे । अ॒ग्नि॒षो हे॒मन्त॑ उ॒त
 नो व॑स॒न्तः श॒रद्व॑र्षाः सु॒वितं॑ नो अ॒स्तु । तेषां॒-
 मृ॒तूनां॑ श॒तश॑रि॒दानां॑ नि॒वात॑ ए॒षाम॑भये स्याम ।
 इ॒दुव॑त्स॒राय॑ परि॒वत्स॑राय॒ संव॑त्स॒राय॑ कृ॒णुता॑
 बृ॒हन्न॑मः । तेषां व॒यः सु॑म॒तौ य॒ज्ञिया॑नां ज्यो॒ग-
 जी॒ता अ॒ह॒ताः स्याम॑ । भ॒द्रा॒न्नः श्रे॒यः स॒म-
 नै॒ष्ट दे॒वास्त्वया॑ऽव॒सेन॑ स॒म॒शीम॑हि त्वा । स नो
 म॒योभूः पि॒तो (४) आ वि॑श॒स्व शं तो॒काय॑
 तनु॑र्वे स्यो॒नः । अ॒ज्यानि॑रि॒ता उ॒प द॑धात्ये॒ता
 वै दे॒वता॑ अ॒परा॑जिता॒स्ता ए॒व प्र वि॑शति॒ नैव
 जी॒यते॑ ब्र॒ह्मवा॑दि॒नो व॑दन्ति॒ यदर्ध॑मा॒सा मा॒सा
 ऋ॒तवः॑ सं॒वत्सर॑ ओष॒धीः प॑च॒न्त्यथ॑ कस्मा॒द्-
 न्या॒भ्यो दे॒वता॑भ्य आ॒ग्रय॑णं निरु॒प्यत॑ इत्ये॒ता
 हि तदे॒वता॑ उ॒दज॑य॒न्यद॑तु॒भ्यो नि॒र्वपे॑द्दे॒वता॑भ्यः
 स॒म॒दं द॒ध्यादा॑ग्र॒यणं॑ निरु॒प्येता॑ आ॒हुती॑र्जु॒हो-
 त्य॒र्धमा॑साने॒व मा॒सानृ॑तून्त॒संव॑त्सरं प्री॒णाति॑ न

(ऋषभेष्टकायमिधानम्)

देवताभ्यः समदं दधाति भद्राजः श्रेयः सम-

नैष्ट देवा इत्याह हुताद्याय यजमानस्याप-

राभावाय (५) ॥

(प्राजापत्यां लोकार्य देवाः पितो दध्यादाग्रयणं पञ्चविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-

प्रपाठके द्वितीयोऽनुवाकः ॥ २ ॥

(अथ पञ्चमकाण्डे सप्तमप्रपाठके द्वितीयोऽनुवाकः) ।

चित्तिस्पर्शादिकं त्वाद्येऽनुवाकेऽत्र समीरितम् ।

अथ द्वितीय ऋषभेष्टकादिकमभिधीयते । यदुक्तं सूत्रकारेण—“ त्वामग्ने वृषभमित्यृषभमुपधाय ” इति, तदिदं विधातुं मन्त्रमुत्पादयति—

त्वामग्ने वृषभमिति । हेऽग्ने वृषभं कामानां वर्धितारं चेकितानं सर्वं धुवानं नित्यतरुणं त्वां जनवन्मजोत्पादकं कुर्वन्महं पुनरुपागां भूयो भूयः प्राप्नोमि । नोऽस्माकं गार्हपत्यानि गृहपतिकर्माण्यस्थूरि सन्तु । स्थूरिशब्दः सारवाची । अस्थूरीणि साररहितानि सन्तु । विग्नेनोष्णवलेन बलवत्ता बलवत्तत्वेन नोऽस्मान् संशिशोषि सम्पगनुशिष्टान्कुरु । एतन्मन्त्रसाध्यमुपधानं विधत्ते—

पशवो वा इति । वा एवा अन्वा इष्टकास्ताः सर्वा गोरूपाः । अतो यज्ञे तासां मिथुनभावायैवामृषमाख्यानिष्टकामुपदध्यात् । यस्मादत्रै [के] कस्यां चित्तामृषममु (उ) पधीयते तस्याल्लोकेऽप्येकैकस्मिन्गोमूथ एकैक ऋषमस्तिष्ठति । सर्वचित्तिष्वपेक्षितत्वादिदं ब्राह्मणं मध्यमचित्त्वन्ते ब्रह्मव्यम् ।

यदुक्तं सूत्रकारेण—“ संवत्सरस्य परिमानिषि प्राजापत्याम् ” इति, तदिदं विधातुं मन्त्रमुत्पादयति—

संवत्सरस्येति । हे रात्रि एकाष्टकारूपे वां त्वा मतिवां मविनिधित्वां सर्वे यजमाना उवास्तते सेवन्ते, ‘ एवा वै संवत्सरस्य पत्नी यदेकाष्टकैतस्यां वा एव एवा २ रात्रिं वसति ’ इति सन्ध्याऽऽम्नावम् । वां त्वां कृत्वेहोपधाय तुषीरां शोभनमृत्योपेतां प्रजां पुत्रादित्वा विश्वमायुः कृत्स्नमप्यायुष्वं व्यभवद्विशेषेण व्याप्नोति । एतन्मन्त्रसाध्यमुपधानं विधत्ते—

प्राजापत्यामिति । एकाष्टकायाः संवत्सररूपमजापविपत्नीत्वासाद्रूपेयमि-

(ऋषभेष्टकाद्यभिधानम्)

ष्टका प्राजापत्या, तामेतामुपदध्यात् । एषा चैकाष्टकेयमेव भूमिस्वरूपा । तथा सति भूमिरूपायामेतस्यामेकाष्टकायां यदन्नं संपाद्यते तत्सर्वं प्राप्नोति । किंचे-
यमेकाष्टका संवत्सररूपस्य प्राजापतेः कामधेनुः । अतस्तथैव यजमानोऽमुष्मि-
ल्लोके [आग्निं] कामान्दुहे दुग्धे । एतच्च मक्षत्रेष्टकाब्राह्मणादूर्ध्वं द्रष्टव्यम् ।

यदुक्तं सूत्रकारेण—“ येन देवा ज्योतिषोर्ध्वा उदायन्ति” इति प्रादेशमात्रैः
काष्ठैरुख्यमुत्समिन्धे ” इति, तदिदं विधातुं मन्त्रमुत्पादयति—

येन देवा ज्योतिषेति । देवाः सर्वे येन ज्योतिषाऽग्निनोर्ध्वा उपरितनलो-
कवर्तिन उदायन्नुत्कर्षं प्राप्ताः । तथाऽऽदित्याः वसवश्च येनोदायन्नुद्राश्च
येनाग्निनोदायन्, अङ्गिरसो महर्षयो येनाग्निना महिमानमानशः स्वकीयं
सामर्थ्यं प्राप्तास्तेनाग्निना यजमानोऽयं स्वस्ति क्षेममेतु प्राप्नोतु ।

तमिमं मन्त्रं विनियुञ्जे—

सुवर्गाय वा एष इति । अस्याग्नेः स्वगार्थं चीयमानत्वात्स्वर्गस्थसर्वदेवप-
तिपादकेन मन्त्रेणैवने सति यामिः समिन्द्रिरिष्यते ताः सर्वा वानस्पत्या इष्टका
एवोपहिता भवन्ति । तच्च स्वर्गप्राप्त्यै संपद्यते । एतच्च “विष्णुमुखा वै देवाः”
इत्यनुवाके द्रष्टव्यम् ।

यदुक्तं सूत्रकारेण—“ शतायुयाय शतवीर्यायेति पञ्चाज्यानीः प्रतिदिशमेकां
मध्ये ” इति, तत्र प्रथमामाह—

शतायुधायेति । य इन्द्रो नोऽस्माञ्ज्वातं शरदः शतसंख्याकान्संवत्सरान-
जीतान्नेषत्केनापि व्याधितस्करादिना यथा जिताः पीडिता न भवामस्तथा नेतुं
समर्थः । किं कृत्वा, विश्वा दुरितान्प्रति सर्वाणि पापान्यतिक्रम्य यानि पापान्यस्मा-
भिः कृतानि तानि सर्वाणि विनाश्य । सर्वस्मिन्नप्यायुष्य-
स्मान्केनाप्यनुपद्रुतान्करोतीत्यर्थः । तस्मा इन्द्राय नमोऽस्त्वित्यध्याहारः । की-
दृशाय, शतसंख्याकान्यायुधानि वज्रधनुरादीनि यस्यासौ शतायुधस्तस्मै । शत-
संख्याकानि वीर्याणि युद्धेषु विजयरूपाणि यस्यासौ शतवीर्यस्तस्मै । शतसं-
ख्याका ऊतयोऽस्मद्रक्षणानि यस्यासौ शतोविस्तस्मै । अभिमातिषाहे [अभिमातिं]
पाप्मानं सहतेऽभिभवतीत्याभिमातिषाट् तस्मै । अथ द्वितीयामाह—

ये चत्वारः पथय इति । द्यावापृथिवी अन्तरा द्यावापृथिव्योर्मध्ये ये चत्वारः
पथयो मार्गा विद्यन्ति विविधं गच्छन्ति प्रवर्तन्ते । कीदृशा मार्गाः, देवयाना
देवानां यानं गमनं येषु ते देवयानाः । देवा हि देवलोकपितृलो-

(ऋषभेष्टकाद्यभिधानम्)

कवसलोकमनुष्यलोकविषयेषु मार्गेषु विस्रम्भेण संचरन्ति । तेषां मार्गाणां य इन्द्रोऽज्यानिमजीतिमावहात्, रक्षःपभृतिभिरनुपद्रवोऽजीतिः । सा चाजीति-
रज्यानिः कदाचिदपि हानिराहिता, तादृशीमजीतिमावहति तेषु मार्गेषु गच्छता-
मस्माकं नित्यमनुपद्रवं संपादयतीत्यर्थः । तस्मा इन्द्राय हे सर्वे देवा इह कर्मणि
नोऽस्मान्परिदत्तायं यजमानः सर्वेषु मार्गेषु रक्षणीय इत्येवमस्मानिन्द्राय सम-
र्पयत । अथ तृतीयामाह—

ग्रीष्मो हेमन्त इति । यो ग्रीष्माख्य ऋतुः स नोऽस्मान्प्रति सुवितमस्तु
शोभनगतिं प्राप्नोतु । स्वकालोचितभोग्यद्रव्यपदोऽस्त्वित्यर्थः । एवं हेमन्तादिषु
योज्यम् । शतशारदानामस्मदायुषि शतसंवत्सरसंबन्धिनां तेषामेषां ग्रीष्मादीना-
मृतूनामनुग्रहाद्वयं निवाते वाताद्युपद्रवरहित्वेऽभये भयरहिते स्थाने स्थाम सुखे-
नावस्थिता भवेम । अथ चतुर्थीमाह—

इदुवत्सरायेति । प्रभवादिसंवत्सराणां पञ्चके चतुर्थ इदुवत्सरः । द्वितीयः
परिवत्सरः । प्रथमः संवत्सर एतच्च कृत्स्नकालस्याप्युपलक्षणम् । हे ऋत्विग्यजमाना
इदुवत्सरादिरूपाय कालाय बृहन्मयः कृणुतात्यन्तभक्तिपुरःसरं नमस्कारं कुरुत ।
यज्ञियानां यज्ञनिष्पादकानां तेषां संवत्सराविशेषाणां सुमतावनुग्रहबुद्धौ सत्पां
वयं सर्वे ज्योक्चिरमजीताः केनाप्यवशीकृता अहता अमारिताश्च स्याम भवेम ।

अथ पञ्चमीमाह—

भद्राक्षः श्रेय इति । हे देवा भद्रात्कल्याणादस्मात्कर्मसाधनभूताच्छ्रे-
योऽधिकं प्रशस्तं फलं नोऽस्मान्समनैष्ट सम्यक्प्रापयत । तथा चित्याग्नौ हूय-
मान हे साम त्वयाऽवसेन त्वदीयेन रक्षणेन वयं त्वां समशीमहि सम्यग्व्याप्नु-
याम । हे पितो अन्नभूत सोम स त्वं मयोभूः सुखस्य भावयिता सन्नोऽस्माना-
विशस्व प्रविश, तोकायास्मदपत्याय शं सुखं कुरु, तनुवे शरीराय स्योनः
सुखपदो भव ।

एतैर्मन्त्रैः साध्यमुपधानं विधत्ते—

अज्यानीरेता इति । अज्यानिशब्दोपेतैर्मन्त्रैरुपधेया इष्टका अज्यानयस्ता
[एता] उपदध्यात् । एतैर्मन्त्रैः प्रतिपाद्या या इन्द्रादिदेवता एताः सर्वा
देवताः क्वाप्यपराजिताः । अयं यजमानस्ता एव देवताः प्रविशति, केनाप्य-
न्येनं शत्रुणा नैव जीयते । एतदपि नक्षत्रेष्टकावःक्षणसमीपे द्रष्टव्यम् ।

(वज्रिणीष्टकोपधानविधिः)

अथाऽऽग्रयणप्रस्तावे यदुक्तं सूत्रकारेण—‘ निरुक्तं हविरुपसन्नमपोक्षितं
भवत्यथ पञ्चाग्न्यानीजुंहोति शतायुधाथ शतबीर्षायेति ’ इति, तदिदं विधत्ते—

ब्रह्मवादिनो वदन्तीति । ब्रह्मवादिनः परस्परमेवं विचारयन्ति—अर्धमासमा-
सतुंसंवत्सररूपा देवता ओषधीणां परिपाकं संपादयन्ति । एवं सति ता देवता
उपेक्ष्यान्त्याभ्य इन्द्राग्न्यादिभ्यो देवताभ्य आग्रयणाख्यं नूतनधान्यरूपं हविः
कस्मात्कारणान्निरुप्यत इति । तत्राभिज्ञा एवमुत्तरमाहुः—यस्मादेता इन्द्राग्न्या-
दयो देवता इतरेर्देवतेः सह समयं कृत्वा तत्र तत्रौषधिविषय उत्कर्षेण जयं
प्राप्ताः, तस्मादिन्द्राग्न्यादिभ्यो निर्वापो युक्तः । एतच्च राजसूयप्रकरण आग्र-
यणविधौ स्पष्टमाप्नातम्—‘ देवा वा ओषधीष्वजिपयुः । ता इन्द्राग्नी उदज-
यताम् ’ । इति । एवं सति जेतुं निन्द्राग्न्यादीनुपेक्ष्य यद्यतुमासादिदेवताभ्यो
निर्वपेत्तदानीमेतासां तासां च देवतानां कलहं संपादयेत् । एवं तस्यौषधिपरिपाक-
हेतुनामृतुमासादिदेवतानां परितोषः कथमिति चेच्छ्रूयताम् । इन्द्राग्न्यादिभ्य
आग्रयणं निरुप्य शतायुधायेत्येता अग्न्यान्वाहुतीर्वासादिदेवताभ्यो जुहुयात् ।
तेनार्धमासादिदेवताः प्रीणयति । ततो देवतानां कलहं न करोति । यदपि
सूत्रकारेणाऽऽग्रयणप्रस्तावे विहितं ‘ भद्रान्नः श्रेयः समनैष्ट देवा इति यजमा-
नभागं प्राश्नाति, इति, तं विधिं मन्त्रं व्याख्यानरूपार्थवादेनोचयति—

भद्रान्नः श्रेय इति । यजमानो भक्षणकाले भद्रादित्यादिमन्त्रं पठेत् ।
अयं च मन्त्रो हुतशेषस्यादनाय समर्थः । अशीमहीतिमन्त्रालिङ्गत् । हुतभक्ष-
णेन यजमानः पराभूतो न भवति । एतच्च ब्राह्मणमाग्रयणविधिसमीपे
नेतव्यम् ।

इति श्रीमत्सायणाचार्यविरचिते माधवीये वेदार्थप्रकाशे छण्णपजुर्वेदी-

यतैत्तिरीयसंहिताभाष्ये पञ्चमकाण्डे सप्तमपाठके

द्वितीयोऽनुवाकः ॥ २ ॥

(अथ पञ्चमाष्टके सप्तमपाठके तृतीयोऽनुवाकः) ।

इन्द्रस्य वज्रोऽसि वार्त्रघ्नस्तनूपा नः प्रति-

स्पृशः । यो नः पुरस्तादाक्षिणतः पश्चादुत्तर-

तोऽघायुरभिदासत्येतः सोऽश्मानमृच्छतु ।

(वज्रिणीष्टकोपधानविधिः)

देवा॒सुराः संय॑त्ता आ॒सन्तेऽसुरा दि॒ग्भ्य आऽ-
 बा॒धन्त॒ तान्दे॒वा इ॒ष्वा च॒ वज्रेण॒ चापा॑नुदन्त
 यद्वज्रिणीरुप॒दधा॑तीष्वा चै॒व तद्वज्रेण॒ च यज॑-
 मानो भ्रात॑व्या॒नप॑ नुदते दि॒क्षूप॑ (१) द॒धा-
 ति॒ देव॒पुरा ए॒वैतास्त॑नूपानीः पर्य॑हतेऽग्नावि-
 ण्णू स॒जोष॑से मा वर्धन्तु वां गिरः । द्यु॒मैर्वाजै-
 भिरा॒ गत॑म् । ब्रह्म॒वादि॒नो वद॑न्ति यन्न दे॒व-
 ता॒यै जुह॑त्यथ किं दे॒वत्या॑ वसो॒र्धारि॑त्यग्निर्वसु-
 स्तस्यै॒षा धा॒रा वि॒ष्णुर्वसु॑स्तस्यै॒षा धा॒राऽऽग्ना-
 वैष्ण॒व्यर्चा॑ वसो॒र्धारां॑ जुहोति भा॒गधे॒यै नैवै॒नौ
 सम॑र्धयत्यथो ए॒ताम् (२) ए॒वाऽऽहु॑तिमा-
 यत॑नवतीं करोति यत्का॒म ए॒नां जुहो॑ति तदे॒-
 वाव॑ रुन्धे रु॒द्रो वा ए॒ष यदा॑ग्निस्तस्यैते त॒नुवाँ
 घो॒राऽन्या॑ शि॒वाऽन्या॑ यच्छ॑तरु॒द्रीयं॑ जुहोति
 यैवा॒स्य घो॒रा त॒नूस्तां॑ तेन॑ शमयति यद्वसो॒-
 र्धा॒रां जुहो॑ति यैवा॒स्य शि॒वा त॒नूस्तां॑ तेन॑
 प्री॒णाति॒ यो वै वसो॒र्धारा॑यै (३) प्र॒तिष्ठां
 वेद॑ प्रत्ये॒व तिष्ठ॑ति यदा॒ज्यमु॑च्छिष्ये॒त तस्मि॑-
 न्ब्रह्मो॒दनं॑ प॒चेत्तं ब्रा॒ह्मणा॑श्च॒त्वारः॒ प्राश्नी॑युरे॒ष
 वा अ॒ग्निर्वैश्वान॑रो यद्ब्रा॒ह्मण॑ ए॒षा खलु॒ वा
 अ॒ग्नेः प्रि॒या त॒नूर्यद्वै॑श्वान॒रः प्रि॒याय॑मि॒वैनां॑
 त॒नुवां॑ प्र॒ति षा॑पयति चत॑स्रो धेनु॒र्दद्या॑त्ताभि-
 रे॒व यज॑मानोऽमु॒ष्मिँल्लोके॑ऽग्निं दु॒हे (४) ॥

(उपैतां धारायै षट्क्षत्वारिंशच्च) ।

(वज्रिणीष्टकोपधानविधिः)

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके तृतीयोऽनुवाकः ॥ ३ ॥

(अथ सप्तमकाण्डे सप्तमप्रपाठके तृतीयोऽनुवाकः) ।

द्वितीय ऋषभादीनामुपधानादिकं श्रुतम् ।

अथ तृतीये वज्रिणीष्टकोपधानं विधातुं मन्त्रानुत्पादयति—

इन्द्रस्य वज्रोऽसीति । इष्टकास्थानीय हेऽश्वमंस्त्वमिन्द्रस्य वज्रोऽसि वज्रस-
मानोऽसि । कीदृशस्त्वं, वार्वध्नो वैरिघाती, नोऽस्माकं तनूपाः शरीरस्य
पालकः, प्रतिस्पशो रोगाद्यनिष्टस्य विनाशयिता । किंच, यः शत्रुरघं पापम-
स्मदुपद्रवमिच्छतीत्यघायुस्तथाविधः सन्पुरस्तात्पूर्वस्थां दिशि नोऽस्मानभिदा-
सति हिनस्ति स शत्रुरेतमश्मानमुपधीयमानं पाषाणमृच्छतु प्रामोतु, पाषाणं
प्राप्य स्वयमेव व्याधितो भवत्वित्यर्थः । दक्षिणत इत्यादिभिस्त्रिभिः पदैस्त्रयो
मन्त्रा भिद्यन्ते । तेषु त्रिष्वप्यवशिष्टमनुषञ्जनीयम् । तैरेतैश्चतुर्भिर्मन्त्रैः साध्य-
मुपधानं विधत्ते—

देवासुराः संयत्ता इति । यदा देवासुरा युद्धोद्यतास्तदानीमसुराश्चतसृभ्यो
दिग्भ्य आगत्य सर्वतो बाधितवन्तः । तानसुरादेवा इष्ट्वा वज्रसदृशेन पाषाणेन
चापानुदन्त । ततो यजमानो भ्रातृव्यापनोदनाय वज्रिणीरुपदध्यात् ।

तस्य चोपधानस्य चितेर्वाहिर्देशं विधत्ते—

दिक्षूप दधातीति । या एता वज्रिण्यस्ता देवपुरा एव देवानामिन्द्रादीनां
पुरस्थानीया एव । तनूपानीरस्मच्छरीरस्य पालयित्रीः । एतादृशीः परितः स्था-
पयति । एतदपि नक्षत्रेष्टकाब्राह्मणादूर्ध्वं द्रष्टव्यम् ।

येत्पूर्वं विहितं वसोर्धारां जुहोतीति, तदेतदनुद्य विशेषं वक्तुमाम्नातमपि मन्त्रं
पुनः पठति—

अग्नाविष्णु इति । हेऽग्नाविष्णु इमा गिरोऽस्माभिः प्रयुक्ताः स्तुतिरूपा
वाचः सजोषसा वां परस्परं समानप्रीतियुक्तौ युवां वर्धन्तु परितोषयन्तु । युवां
च द्युमैर्धनैर्वाजेभिरनैश्च संहितावागतमिहाऽऽगच्छतम् । तमिमं मन्त्रं विनियुङ्क्ते—

ब्रह्मवादिनो वदन्तीति । अब्रह्मवादिन एवं विचारयन्ति—वसोर्धाराया
मन्त्रे वाजश्च मे प्रसवश्च म इत्येवं फलप्रार्थनैव प्रतीयते, न तु काचिद्देवता

(वज्रिणीष्टकोपधानविधिः)

प्रतिपाद्यते । विधिवाक्येऽप्याज्यधारारूपं द्रव्यमेव प्रतीयते, न तु काचिद्देवता । एवं सति होतारो देवतायै यस्मान्न जुह्वति तस्मात्किं देवत्येयं वसोर्धारित्वेवं प्रश्नः । तत्राभिज्ञा उत्तरेमेवमाहुः—विधिवाक्यगतेन वसुधा(सोर्धा)राशब्देनैव द्रव्यदेवता-संबन्धः प्रतीयते । वासयतीति व्युत्पत्त्या वसुराग्निस्तस्येयमाज्यधारा वसोर्धारा । एवं विष्णावपि योज्यम् । यद्यप्येतौ देवौ वाजश्च म इत्यादिना न प्रतीयेते तथाऽप्यनयर्चा प्रतीयेते । तस्मादेतया वसोर्धारां जुहुयात् । तथा सत्युचितेन भागे नैतौ तोषयति । अपि चैतामाहुर्देवतारूपाधारवर्ती करोति । किं च, यत्फलं कामायित्वा जुहोति तत्प्राप्नोति । प्रकारान्तरेणैतां प्रशंसति—

रुद्रो वा एष इति । शतरुद्रीयहोमेनोग्रवनोः शान्तावपि शिवा(व)तनोः प्रीत्यर्थोऽयं वसोर्धाराहोम इत्यस्य प्रशंसा । यं विशेषं विधातुमर्थं प्रसङ्गः कृतस्तं विशेषं विधत्ते—

यो वै वसोरिति । यो यजमानो वसोर्धारायाः प्रतिष्ठापकारं वेद स प्रतितिष्ठत्येव । काऽसौ तस्याः प्रतितिष्ठत्युच्यते—होमावाशिष्ट आज्ये ब्रह्मौदनं पक्त्वा ब्राह्मणानां प्राशनं यत्सैव प्रतितिष्ठा । ब्राह्मणस्य सर्वपुरुषप्रियत्वेन वैश्वानररूपत्वाद्द्वैश्वानरस्य चाग्निप्रियशरीरत्वात्तस्मिन्नेव प्रियशरीरे तमाग्निं प्रतितिष्ठापयति । यदुक्तं सूत्रकारेण—“ यदाज्यमुच्छिष्येत तस्मिन्ब्रह्मौदनं पक्त्वा चतुरो ब्राह्मणान्भोजयेच्चतुःशरोवं वौदनं पक्त्वा तद्वयञ्जनं भोजयेत्प्राशितवन्ध्यश्चतस्रो धेनूर्दद्यात् ” इति, तच्च दानं विधत्ते—चतस्रो धेनूरिति ।

अत्र मीमांसा ।

तृतीयाध्यायस्य षष्ठ्यादे द्वादशाधिकरणे चिन्तितम्—

अखण्डादीष्टकाधर्माश्चित्रिण्यादिषु नोचिताः ।

सन्ति वा वाक्यमप्यत्रानारभ्योक्तं ततो न ते ॥

प्रकृतापूर्वसंबन्धात्तादृशादपि वाक्यतः ।

अखण्डत्वादयोऽन्यथाश्चित्रिण्यादिषु सन्ति ते ॥

अनारभ्य श्रूयते—“ चित्रिणीरुपदधाति ” इति, ‘ वज्रिणीरुपदधाति ’ इति च । अग्निप्रकरणे चेष्टकानां धर्माः श्रुताः—‘ अखण्डामकृष्णां कुर्यात् ’ इति । पूर्वत्रांशदाभ्ययोरुत्पत्तिवाक्यस्यानारभ्याधीतत्वेऽपि विनियोजकवाक्यं

(वज्रिणीष्टकोपधानविधिः)

प्रकरणाधीतम् । तच्च चित्रिण्यादिनामकानामिष्टकाविशेषाणां विनियोजकं वाक्यम-
प्यनारम्भाधीतम् । तच्च चित्यन्तरे ताश्चित्रिणीर्विनियुङ्क्ते । अखण्डत्वादधर्मास्तु
षण्णां चित्तीनां मध्ये प्रथमचितावाम्नाताः । तस्मात्ते चित्रिण्यादिषु नोचिता इति
प्राप्ते ब्रूमः—यद्यप्युत्पत्तिविनियोजकवाक्ययोरन्यतरस्यापि प्रकरणपाठो नास्ति
तथाऽपि ' य एवं विद्वानग्निं चिनुते ' इति प्रकृतं यदेतदग्न्यपूर्वं तत्संबन्धित्वेनैव
चित्रिण्यादयोऽप्यप्रकरणपठितेनापि वाक्येन विनियुज्यन्ते । अखण्डत्वादय-
श्चाग्निसाधनभूतेष्टकाधर्मा न तु प्रथमचित्तिधर्माः । तस्मादग्निसाधनभूतासु चित्रि-
ण्यादीष्टकास्वपि ते सन्ति ।

पञ्चमाध्यायस्य तृतीयपादे सप्तमाधिकरणे चिन्तितम्—

चित्रिण्यादेरुत्तमायामुपधानं पुराऽथवा ।

अव्यवायादुत्तमायां मध्यमायां तु वाक्यतः ॥

उत्तमायां पञ्चम्यां चित्तौ चित्रिण्यादेरनारम्भाधीताया इष्टकाया उपधानं
युक्तम् । तथा सति प्रकरणाधीतानां क्लृप्तक्रमाणामिष्टकानां परस्परव्यवधानं न
प्रसज्येतेति चेन्मैवम् । ' यां कांचिद्ब्राह्मणवतीमिष्टकामभिजानीयात्तां मध्य-
मायां चित्तौ ' इति वाक्येनानारम्भाधीतेन ब्राह्मणेन विहितानामिष्टकानां मध्य-
मचित्तौ निवेशः । तत्रैवान्यच्चिन्तितम्—

लोकंपृणात ऊर्ध्वं स्थाच्चित्रिण्युत ततः पुरा ।

बादरायणदृष्ट्योर्ध्वं पूरणोक्तेस्ततः पुरा ॥

“ चित्रिणीरुपदधाति , ‘ वज्रिणीरुपदधाति , ‘ भूतेष्टका उपदधाति ,
इति विहितं चित्रिण्यादिकं मध्यमायां चित्तौ लोकंपृणाभिधाया इष्टकाया ऊर्ध्व-
मुपधेयम् । कुतः । बादरायणेन तथा दृष्टत्वात् । ‘ अन्ते तु बादरायणः ’
[पी० ५-२-१९] इति सूत्रेण बादरायणस्य मतमुपन्यस्तम् । स ह्यागन्तूना-
मन्ते निवेशमाह । लोकंपृणा च प्रकरणपठितानामन्तिषेष्टका । ततस्तस्या
ऊर्ध्वं चित्रिण्यादिकमिति प्राप्ते ब्रूमः—लोकं पृण छिद्रं पृणेत्यनेन मन्त्रेणोप-
धीयमानेष्टका लोकंपृणा । तस्याः कर्मण्यूनत्वादिदोषपरिहारेण संपूर्तिहेतुत्वं
मन्त्रलिङ्गादवगम्यते । ब्राह्मणेऽप्येवमाम्नातम्—‘ यदेवास्थोनं यच्छिद्रं तदे-
तया परिपूरयति लोकं पृण छिद्रं पृण ’ इति । यद्येतस्या इष्टकाया ऊर्ध्वं

(होमविशेषाणां राष्ट्रभृदिष्टकानां चाभिधानम्)

चित्रिण्यादय उपवीधेरंस्तदानीं चित्रिण्यादिगते ऊनत्वच्छिद्रत्वे न पूर्ययाताम् ।
तस्मात्लोकंप्रणातः पूर्वं चित्रिण्याद्युपधानम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके
तृतीयोऽनुवाकः ॥ ३ ॥

(अथ पञ्चमाष्टके सप्तमप्रपाठके चतुर्थोऽनुवाकः) ।

चित्तिं जुहोमि मनसा घृतेनेत्याहादाभ्या
वै नामैषाऽऽहुतिर्वैश्वकर्माणि नैनं चिकयानं
भ्रातृव्यो दध्नोत्यथो देवता एवाव रुन्धेऽग्ने
तमयेति पङ्क्त्या जुहोति पङ्क्त्याऽऽहुत्या
यज्ञमुखमा रभते सप्त तं अग्ने समिधः सप्त
जिह्वा इत्याह होत्रा एवाव रुन्धेऽग्निर्देवेभ्योऽ-
पाक्रामद्भागधेयम् (१) इच्छमानस्तस्मा
एतद्भागधेयं प्रायच्छन्नेतद्वा अग्नेरग्निहोत्रमेतर्हि
खलु वा एष जातो यर्हि सर्वोश्चितो जातायै-
वास्मा अन्नमपि दधाति स एनं प्रीतः प्रीणाति
वसीयान्भवति ब्रह्मवादिनो वदन्ति यदेष गार्ह-
पत्यश्चीयतेऽथ कास्याऽऽहवनीय इत्यसावादि-
त्य इति ब्रूयादेतस्मिन्नि सर्वाभ्यो देवताभ्यो
जुहति (२) य एवं विद्वानग्निं चिनुते साक्षा-
देव देवता ऋध्नोत्यग्ने यशस्विन्यशमेममर्पये-
न्द्रावतीमपचित्तीमिहाऽऽवह । अयं मूर्धा पर-
मेष्ठी सुवर्चाः समानानामुत्तमश्लोको अस्तु ।

(होमविशेषाणां राष्ट्रभूदिष्टकानां चाभिधानम्)

भद्रं पश्यन्त उप सेदुरग्रे तपो दीक्षामृषयः
सुवर्दिदः । ततः क्षत्रं बलमोजेश्व जातं तद-
स्मै देवा अभि सं नमन्तु । धाता विधाता
परमा (३) उत संहवप्रजापतिः परमेष्ठी
विराजा । स्तोमाश्छन्दांसि निविदो म
आहुरेतस्मै राष्ट्रमभि सं नमाम । अभ्यावर्त-
ध्वमुप मेत साकमयः शास्ताऽधिपतिर्षो अ-
स्तु । अस्य विज्ञानमनु सः रभध्वमिमं पश्वा-
दनु जीवाथ सर्वे । राष्ट्रभूत एता उप दधा-
त्येषा वा अग्नेश्चिती राष्ट्रभूतयैवास्मिन्राष्ट्रं
दधाति राष्ट्रमेव भवति नास्माद्राष्ट्रं भ्रं-
शते (४) ।

(भागधेयं जुह्वति परमा राष्ट्रं दधाति सप्त च) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठके चतुर्थोऽनुवाकः ॥ ४ ॥

(अथ पञ्चमकाण्डे सप्तमप्रपाठके चतुर्थोऽनुवाकः) ।

चित्रिण्यश्च वसोर्धारास्तृतीये समुदीरिताः ॥

अथ चतुर्थे होमविशेषा राष्ट्रभूदारव्या इष्टकाश्चाभिधीयन्ते ।

यदुक्तं सूत्रकारेण—“ चित्तिं जुहोम्यग्ने तमद्याधमिति द्वे आहुती हुत्वा ”
इति, तत्र प्रथमाहुतेर्विधिं मन्त्रव्याख्यानेनोन्नयति—

चित्तिं जुहोमिति । अयं मन्त्रः पूर्वमापो वरुणस्य पत्नय इत्यनुवाके समा-
म्नातो व्याख्यातश्च । तमिमं होमसाधनत्वेन पठेत् । अस्या आहुतेरदाम्येति नाम,
रक्षोभिः कैरपि विनाशयितुमशक्यत्वात् । सा च विश्वकर्मदेवताका, तस्मिन्मन्त्रे
विश्वकर्मण इत्याम्नानात् । अस्यामाहुतौ हुतायां चितवन्तमेनं यजमानं आ-

(होमविशेषाणां राष्ट्रभूदिष्टकानां चाभिधानम्)

तृव्यो न हिनस्ति । तस्मादेतां जुहुयात् । अपि चैतां जुह्वत्पुरुषो देवताः प्राप्नो-
त्येव । अथ द्वितीयामाहुतिं विधत्ते—

अग्ने तमद्येतीति । अयं मन्त्रश्चतुर्थकाण्डेऽग्निपूर्धेत्यनुवाके पठितो
व्याख्यातश्च । पङ्क्तिच्छन्दसा हूयमाना येयमाहुतिस्तया यज्ञपारम्भं प्राप्नोति ।

प्राचीमनु प्रदिशमित्यस्मिन्ब्राह्मणानुवाके पूर्णया जुहोतीति यदिहिवं तदे-
वानूद्य प्रशंसति—

सप्त ते अग्न इति । अयं च मन्त्रश्चतुर्थकाण्डे प्राचीमित्यनुवाके समा-
न्नातो व्याख्यातश्च । तस्मिन्मन्त्रे सप्त होत्रा इत्याभिधानादनयाऽऽहुत्या होत्रका-
न्प्रशास्त्रादीनधीनान्करोति । किं च—देवैर्दत्तो योऽयमग्नेर्भागस्तद्रूपत्वादियमाहु-
तिरस्य चीयमानस्याग्नेरग्निहोत्रमित्युच्यते । यस्मिन्काले साकल्येनायमग्निश्चित-
स्त्वदैवायमुत्पन्नो भवति । उत्पन्नाय च तस्मै तदाहुतिरूपमन्नं संपादितं भवति ।
तेन च तृप्तोऽग्निर्यजमानं प्रीणयति । स च यजमानो धनपतिर्भवति । एतदुक्तं
सर्वं प्राचीमित्यनुवाक एव द्रष्टव्यम् । अश्वात्र चीयमानमग्निं प्रश्नोचराभ्यामा-
दित्यरूपेण प्रशंसति—

ब्रह्मवादिनो वदन्तीति । अन्धत्राग्निर्होता गृहपतिरित्यादिषु मन्त्रेष्वग्नेर्गृ-
हपतित्वमुक्तम् । गृहपतिस्वामिकः कश्चित्पदेशो गार्हपत्यः । एवं सति पूर्वस्मि-
न्वाक्य एतद्वा अग्नेरग्निहोत्रमिति चित्तेऽग्नौ हूयमानायाः पूर्णाहुतेरग्निस्वामिकत्वा-
भिधानात्सर्वोऽप्ययं चीयमानो गार्हपत्यः संपन्नः । तस्मादाहवनीयो न लभ्यते ।
आ समन्तात्सर्वे देवा यत्र हूयन्ते सोऽयमाहवनीयः । सर्वस्यापि चित्पदेशस्याग्न्य-
र्थहोमाधारत्वेन गार्हपत्यत्वे सति देवान्तरहोमार्थं आहवनीयोऽस्य यजमानस्य
कुत्र संभवेदित्येवं ब्रह्मवादिनां प्रश्नः । तत्राभिज्ञः कश्चिदुत्तरमेवं ब्रूयात्—अ-
सावादित्य एव यजमानस्याऽऽहवनीय इति । आदित्ये हि सर्वदेवार्थो होमः
क्रियते ।

“ अग्नौ प्रास्ताऽऽहुतिः सम्यगादित्यमुपतिष्ठते ” इति स्मृतेः ।

एवं सति यो यजमानश्चीयमानस्याग्नेरादित्यरूपत्वं ज्ञात्वा चयनं करोति
सोऽयं साक्षादेवाव्यवधानेन देवतास्तोषयति ।

यदुक्तं सूत्रकारेण—“ अग्ने यशस्विन्निति चवस्रो राष्ट्रभूतः पुरस्तादुपधाय ”
इति, तदेताद्विधातुमुत्पादनीयेषु मन्त्रेषु प्रथमामृचमाह—

(होमविशेषाणां राष्ट्रभादिष्टकानां चाभिधानम्)

अग्ने यशस्विन्निति । प्रभूतं यशो यस्यास्ति स यशस्वी । तादृश हेऽग्नं इमं यजमानं यशसाऽर्पय संयोजय । इन्द्रावतीमिन्द्रस्य योग्यामपचितीं पूजामिह कर्मण्यावह संपादय । अयं यजमानस्त्वत्पसादात्समानानां यजमानानां मध्ये मूर्धा शिरस्थानीयः, परमेष्ठ्युत्तमस्थाननिवासी, सुवर्चाः शोभनकान्तिः, उत्तमश्लोकः सत्कीर्तियुक्तश्चास्तु । अथ द्वितीयामाह—

भद्रं पश्यन्त इति । अग्ने पूर्वस्मिन्काल ऋषयः केचिन्महात्मानो भद्रं कल्याणं कर्मफलं पश्यन्तः शास्त्रदृष्ट्या निश्चिन्वानाः सुवर्षिदः स्वर्गं लब्धुकामास्तपः कर्माङ्गभूतमनशनादिकं दीक्षां मौण्ड्यादिनियमविशेषं चोपसेदुरनुष्ठितवन्तः । ततोऽनुष्ठानात्तेषां क्षत्रं क्षतादनिष्टात्राणं रक्षणं बलं शरीरसामर्थ्यमोजो धातुपुष्टिश्चेत्येतत्सर्वं जातं संपन्नम् । तत्फलं सर्वमस्मै यजमानाय देवा अभिसंनमन्तु सर्वतः संपादयन्तु । अथ तृतीयामाह—

धाता विधातेति । परमा परम उत्तमो धाता पोषको यो देवो यश्च विधाता स्रष्टा, उतापि च संहकसम्यगभिज्ञः प्रजापतिः प्रजानां पालकः परम उत्कृष्टे सत्यलोकादौ तिष्ठतीति परमेष्ठी विराजा ब्रह्माण्डरूपया विराण्मूर्त्या सहितः । तादृशो यो देवो ये च स्तोमास्त्रिवृदादयः, यानि च च्छन्दांसि गायत्र्यादीनि, याश्च निविदो देवेद्वो मन्विद्ध इत्यादीनि निवित्पदानि^१ ते सर्वे मे मदर्थमाहुर्ब्रुवन्तु । तैर्वक्तव्यं प्रदर्शयते—एतस्मै यजमानाय राष्ट्रमभिसंनमाम देशाधिपत्यं सर्वतः संपादयाम । तदिदं तैर्वक्तव्यम् । अथ चतुर्थीमाह—

अभ्यावर्तध्वमिति । हे मनुष्याः सर्वे यूयमभ्यावर्तध्वं सर्वत आगच्छत । साकं परस्परं मिलित्वा मां मदीयं यजमानमुप समीपमेताऽऽगच्छत । अयं यजमानो वो युष्माकं शास्ताऽनुशासकोऽधिपतिरधिकं पालयता चास्तु । अस्य यजमानस्य विज्ञानं चित्तवृत्तिमनुसृत्य संरभध्वं सम्यक्प्रवर्तध्वम् । इमं यजमान-मनुसृत्य पश्वाज्जीवाथ, एनं यजमानं संविज्ञा [या] नेन दत्तं जीवितं गृह्णीतेत्यर्थः ।

एतैर्मन्त्रैः साध्यमुपधानं विधत्ते—

राष्ट्रभूत एता इति । राष्ट्रशब्दोपेतान्मन्त्रान्विभ्रति तैरुपधीयन्त इति राष्ट्र-भूतः । एतदुपधानेन निष्पन्ना या चित्तिः सैषाऽग्नेः संबन्धिनी राष्ट्रभूदित्युच्यते । तयैवास्मिन्यजमाने राष्ट्रं स्थापयति । तच्च राष्ट्रमस्याधीनमेव भवति । अस्माद्य-

(पुनःपरीन्धनायभिधानम्)

जमानात्तद्राष्ट्रं कदाचिदपि न भ्रष्टं भवति । एतच्च नक्षत्रेष्टकात्राक्षणादूर्ध्वं द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके
चतुर्थोऽनुवाकः ॥ ४ ॥

(अथ पञ्चमाष्टके सप्तमप्रपाठके पञ्चमोऽनुवाकः) ।

यथा वै पुत्रो जातो म्रियते एवं वा एष
म्रियते यस्याग्निरुख्यं उद्वायति यन्निर्मन्थ्यं
कुर्याद्विच्छिन्याद्भ्रातृव्यमस्मै जनयेत्स एव
पुनः परीध्यः स्वादेवैनं योनेर्जनयति नास्मै
भ्रातृव्यं जनयति तमो वा एतं गृह्णाति यस्या-
ग्निरुख्यं उद्वायति मृत्युस्तमः कृष्णं वासः
कृष्णा धेनुर्दक्षिणा तमसा (१) एव तमो
मृत्युमपि हते हिरण्यं ददाति ज्योतिर्वै हिरण्यं
ज्योतिषैव तमोऽपि हतेऽथो तेजो वै हिरण्यं
तेज एवाऽऽत्मन्धत्ते सुवर्नं धर्मः स्वाहा सुव-
नार्कः स्वाहा सुवर्नं शुक्रः स्वाहा सुवर्नं ज्यो-
तिः स्वाहा सुवर्नं सूर्यः स्वाहाऽर्को वा एष
यदग्निरसावाहित्यः (२) अश्वमेधो यदेता
आहुतीर्जुहोत्यर्काश्वमेधयोरेव ज्योतिरपि सं-
दधात्येष ह त्वा अर्काश्वमेधीयस्यैतद्ग्नौ क्रि-
यत आपो वा इदमग्रे सलिलमासत्स एतां
प्रजापतिः प्रथमां चितिमपश्यत्तामुपाधत्त
तदियमभवत्तं विश्वकर्माऽब्रवीदुप त्वाऽयानी-

(पुनःपरीन्धनाद्यभिधानम्)

ति नेह लोकोऽस्तीति (३) अब्रवीत्स एतां
 द्वितीयां चितिमपश्यत्तामुपाधत्त तदन्तरिक्षम-
 भवत्स यज्ञः प्रजापतिमब्रवीदुप त्वाऽयानीति
 नेह लोकोऽस्तीत्यब्रवीत्स विश्वकर्मणिमब्रवी-
 दुप त्वाऽयानीति केन नोपैष्यतीति दिश्या-
 भिरित्यब्रवीत्त दिश्याभिरुपैत्ता उपाधत्त ता
 दिशः (४) अभवन्त्स परमेष्ठी प्रजापतिम-
 ब्रवीदुप त्वाऽयानीति नेह लोकोऽस्तीत्यब्रवी-
 त्स विश्वकर्मणं च यज्ञं चाब्रवीदुप वामाऽया-
 नीति नेह लोकोऽस्तित्यब्रूताः स एतां तृती-
 यां चितिमपश्यत्तामुपाधत्त तदसावभवत्स आ-
 दित्यः प्रजापतिमब्रवीदुप त्वा (५) आऽ-
 यानीति नेह लोकोऽस्तीत्यब्रवीत्स विश्वक-
 म्मणं च यज्ञं चाब्रवीदुप वामाऽयानीति नेह
 लोकोऽस्तीत्यब्रूताः स परमेष्ठिनमब्रवीदुप
 त्वाऽयानीति केन मोपैष्यसीति लोकंपृण-
 येत्यब्रवीत्त लोकंपृणयोपैत्तस्मादयातयाम्नी
 लोकंपृणाऽयातयामा ह्यसौ (६) आदि-
 त्यस्तानृषयोऽब्रुवन्नुप व आऽयामेति केन
 न उपैष्यथेति भुम्नेत्यब्रुवन्तान्द्वाभ्यां चितीं
 भ्यामुपायन्त्स पञ्चचितिकः समपद्यत य एवं
 विद्वानग्निं चिनुते भूयानेव भवत्यभीमाल्लोका-
 अयति विदुरेनं देवा अथो एतासामेव देव-
 तानाः सायुज्यं गच्छति ॥ (७) ॥

(पुनःपरीन्धनाद्यभिधानम्)

(तर्भसाऽऽदित्योऽस्तीति दिश आदित्यः प्रजापतिमन्त्रवीदुष त्वाऽसौ पञ्चचत्वारिंशच्च) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-

प्रपाठके पञ्चमोऽनुवाकः ॥ ५ ॥

(अथ पञ्चमकाण्डे सप्तमप्रपाठके पञ्चमोऽनुवाकः) ।

तिस्र आहुतयो राष्ट्रभूतस्तुर्ये समीरिताः ।

अथ पञ्चमे पुनःपरीन्धनादयो विधीयन्ते ॥

यदुक्तं सूत्रकारेण—‘ यस्याग्निरुत्थ उद्वापेदार्हपत्यादन्यं प्रणयेत्त एव पुनः परीध्यः ’ इति, तदिदं विधत्ते—

यथा वै पुत्रो जात इति । यस्य यजमानस्योरुयाग्निः शाम्यति वस्य पुत्रमरणवदाग्निनाशनिमित्तं दुःखं जायते । तस्य निबन्धयेताग्न्यन्तरोत्पादने सति पूर्वोऽ(वम)ग्निं विच्छिन्द्यात् । स च विच्छिन्नोऽस्य यजमानस्य वैरिणं जनयेत् । अतस्तत्परिहाराय गार्हपत्यनिष्ठः सोऽग्निरेव पुनरप्यानीय परितः काष्ठपक्षेपेभ्यन्धनीयः । तथा सति स्वकारणादेवोत्पन्नत्वाद्द्वैरिणं न जनयति ।

अत्रैव प्रायश्चित्तरूपां दक्षिणां विधत्ते—

तमो वा एतमिति । यस्य यजमानस्योरुयाग्निर्नश्येदेतं यजमानं तमो गृह्णाति, तच्च मृत्युरूपम् । अतस्तत्परिहाराय कृष्णवर्णमेकं वस्त्रं कृष्णवर्णां च धेनुर्दक्षिणोऽग्नेन दातव्या । एवं सति तमोत्पत्त्यादक्षिणायास्तया मृत्युत्वं तमो विनाशयति । अथ तत्रैव दानान्तरं विधत्ते—

हिरण्यं ददातीति । हिरण्यरूपेण व्योतिषा मृत्युरूपस्य वमसो विनाशकं युक्तम् । अपि च हिरण्यस्य वेजस्त्वादात्मानि तेजः संपादयति । तदेतद्वाक्त्वर्जं सर्वान्ते द्रव्यम् ।

यदुक्तं सूत्रकारेण—“ सुवर्नं धर्मः स्वाहेति पञ्चाकां हुतीहुत्वा ” इति, तदिदं विधातुं मन्त्रानुत्पादयति—

सुवर्नं धर्म इति । सुवर्नं स्वर्गं इव, यथा स्वर्गेष्वस्थिता देवा दीप्यमाना एवं धर्मो दीप्यमानो योऽग्निस्तस्मै स्वाहा हुतमस्तु । एवमुत्तरत्रापि योज्यम् । अर्कोऽर्चनीयः । शुक्रोऽतिनिर्मलः । ज्योतिः प्रकाशरूपः । सूर्यः सूर्यवर्ण आदित्यरूपः । एतैर्मन्त्रैर्होमं विधत्ते—

अर्को वा एष इति । योऽयं चीयमानोऽग्निः क्रतुसाधनभूत एषोऽर्चनीयत्वा-
दकं इत्युच्यते । योऽयमादित्यः स एष क्रतुफलरूपत्वादश्वमेध इत्युच्यते । सुवर्न
इत्येतन्मन्त्रहोमेनार्काश्वमेधयोरग्न्यादित्ययोर्यानि ज्योतींषि तानि संपादयति ।
यस्य यजमानस्याऽग्निचयने तदेतदाहुतिपञ्चकं क्रियते स एष एव यजमानोऽर्का-
श्वमेधी क्रतुसाधनतत्फलाम्भ्यामुपेतः । एतच्च ब्राह्मणमग्निर्देवेभ्य इत्यनुवाकान्ते
दृष्टव्यम् । अथ चितीनां पञ्चानां प्रशंसा । तत्र प्रथमां चितिं प्रशंसति—

आपो वा इदमिति । यदिदं भूम्यन्तरिक्षादिरूपं जगत्तादिदं सृष्टेः प्राग्नेन
रूपेण विभूतं नाऽऽसीत्, किं त्वापं एवाऽऽसीत् । तास्वप्सु भूतान्तरं न मिलितं,
किं तु नैरन्तर्येण सलिलमेवाऽऽसीत् । तदानीं प्रजापतिरवस्थातुमाधारः को वा
भाविष्यतीति विचार्येतां प्रथमां चितिं दृष्ट्वोपाधत्त । तदानीं सा चितिरियं भूमि-
रूपाऽभवत् । तत्रायं प्रजापतिरवस्थितः । अथ द्वितीयां चितिं प्रशंसति—

तं विश्वकर्मेति । विश्वकर्माख्यः कश्चिदन्योऽवस्थातुधारमलभमानस्तं भूमा-
ववस्थितं प्रजापतिमिदमब्रवीत्—अहमपि त्वामुपागच्छानि त्वत्समीप उपविशा-
नीति । स च प्रजापतिरिह भूमौ त्वावकाशो नास्तीत्यब्रवीत् । ततः स विश्व-
कर्मा स्वस्याऽऽधारः को भाविष्यतीति विचार्येतां द्वितीयां चितिं दृष्ट्वा तामु-
पाधत्त । तदानीं सा द्वितीया चितिरन्तरिक्षमभवत् । तत्रायं विश्वकर्माऽवस्थितः ।

अथ दिश्याख्या इष्टकाः प्रशंसति—

स यज्ञः प्रजापतिमिति । यज्ञाख्येन पुरुषेण स्थाने पृष्ठे सति प्रजापतिः
परिजहार । विश्वकर्मा तु केनोत्कोचरूपेण साधनेन सह मां प्रत्यागमिष्यसीति
पृच्छ । स च यज्ञो दिश्याभिरिष्टकाभिः सहाऽऽगमिष्यामीत्युक्त्वा
तथैव गतवान् । राक्षसि प्राची दिगित्यादिभिर्मन्त्रैर्दिक्षूपधेया दिश्याः । ताश्चो-
पहिताः सत्यो दिशूपा अभवन् । ततो यज्ञस्यावकाशोऽभूत् । अथ तृतीयां चितिं
प्रशंसति—

स परमेष्ठीति । प्रजापतिर्विश्वकर्मा परमेष्ठित्येते त्रयोऽप्येत(क) स्यैव मूर्ति-
भेदाः । तत्र परमेष्ठिना प्रार्थितः प्रजापतिर्भूमाववकाशमदत्त्वा परिजहार ।
विश्वकर्मा यज्ञश्चेत्येतावप्यन्तरिक्षे दिक्षु चावकाशमदत्त्वा परिजहत्तुः । ततः
परमेष्ठी विचार्य तृतीयां चितिं दृष्ट्वोपाधत्त । साऽपि चितिर्यैरभवत् ।

तत्रायं परमेष्ठी स्वयमवस्थितः ॥

अथ लोकंपृणेष्टकां प्रशंसति—

(व्रतचरणायभिधानम्)

स आदित्यः प्रजापतिमिति । स आदित्यो लोकंप्रणामानीतवान् । तस्या-
मुपहितायमादित्यस्यावकाशोऽभूत् । यस्मादियमादित्येनाऽऽनीता तस्मादगतसारा-
लोकंप्रणा । आदित्योऽप्यगतसारः, पुनः पुनरावर्तमानोऽपि तस्मिञ्जगदुपकार-
कस्य प्रकाशरूपस्य सारस्याक्षीयमाणत्वात् । आदित्यवलोकंप्रणा पुनः पुनः
प्रयुज्यमानाऽप्यक्षीयमाणसारा । यत्र यत्र चितौ छिद्रमस्ति तत्र तत्र लोकंप्रणा
प्रयुज्यते । अथ चतुर्थपञ्चमचिती प्रशंसति—

तानृषयोऽब्रुवन्निति । तान्प्रजापतिविश्वकर्मपञ्चपरमेष्ठ्यादित्यानन्ये केचिद्वषयः
स्थानं प्रार्थितवन्तः । ततः प्रजापत्यादिभिरुत्कोचे याचिते सति उत्कोचबाहुल्यं
प्रतिज्ञाय चितिद्वयमानीतवन्तः । अतस्तेषामवकाशोऽभूत् । तदेवं प्रशस्ताभिश्चि-
तिभिरयमग्निः पञ्चचितीकोऽभूत् । एतद्वेदनपूर्वकमनुष्ठानं प्रशंसति—

य एवं विद्वानिति । विद्यादिगुणसमृद्धिर्भूयस्त्वं, लोकत्रयस्य स्वाधीनत्वं
जयः, देवैर्वेदनं नामैतदीया कीर्तिः । अपि चैतासां देवतानां सहभावं
प्राप्नोति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

पञ्चमोऽनुवाकः ॥ ५ ॥

(अथ पञ्चमाष्टके सप्तमप्रपाठके षष्ठोऽनुवाकः) ।

वयो वा अग्निर्यदाग्निचित्पाक्षिणोऽश्रियात्त-
मेवाग्निर्मद्यादार्तिमाच्छेत्संवत्सरं व्रतं चरेत्संव-
त्सरः हि व्रतं नार्ति पशुर्वा एव यदाग्निर्हिनस्ति
खलु वै तं पशुर्य एनं पुरस्तात्प्रत्यश्चमुपचरति
तस्मात्पश्चात्प्राहुपचय आत्मनोऽहिंसायै ते-
जोऽसि तेजो मे यच्छ पृथिवीं यच्छ (१)
पृथिव्यै मा पाहि ज्योतिरासि ज्योतिर्मे यच्छा-
न्तरिक्षं यच्छान्तरिक्षान्मा पाहि सुवरासि सुवर्मे
यच्छ दिवं यच्छ दिवो मा पाहीत्याहैताभिर्वा

इमे लोका विधृता यदेता उपदधात्येषां लोकानां
विधृत्यै स्वयमातुण्णा उपधाय हिरण्येष्टका उप
दधातीमे वै लोकाः स्वयमातुण्णा ज्योतिर्हिर-
ण्यं यत्स्वयमातुण्णा उपधाय (२) हिरण्येष्ट-
का उपदधातीमानेवैताभिर्लोकाञ्ज्योतिष्मतः
कुरुतेऽथो एताभिरेवास्मा इमे लोकाः प्र भान्ति
यास्तै अग्ने सूर्ये रुच उद्यतो दिवमातन्वान्ति
रश्मिभिः । ताभिः सर्वाभी रुचे जनाय न-
स्कृधि । या वो देवाः सूर्ये रुचो गोष्वश्वेषु या
रुचः । इन्द्राग्नी ताभिः सर्वाभी रुचं नो धत्त वृ-
हस्पते । रुचं नो धेहि (३) ब्राह्मणेषु रुचं
राजसु नस्कृधि । रुचं विश्वेषु शुद्धेषु मयि
धेहि रुचा रुचम् । द्वेषा वा अग्निं चिक्थानस्य
यश इन्द्रियं गच्छत्यग्निं वा चितमीजानं वा
यदेता आहुतीर्जुहोत्यात्मज्ञेव यश इन्द्रियं धत्त ई-
श्वरो वा एष आतिमातोऽर्थोऽग्निं चिन्वन्नधिकाम-
ति तत्त्वां यामि ब्रह्मणा वन्दमान इति वारु-
ण्यर्चा (४) जुहुयाच्छान्तिरेवैषाऽग्नेर्गुप्तिरा-
त्मनो हविष्कृतो वा एष योऽग्निं चिनुते यथा
वै हविः स्कन्दत्येवं वा एष स्कन्दति योऽग्निं
चित्वा क्षियमुपैति मैत्रावरुण्याऽऽमिक्षया
यजेत मैत्रावरुणतमिवोपैत्यात्मनोऽस्कन्दाय
यो वा अभिमृतुस्थां वेदतुर्ऋतुरस्मै कल्पमान
एति प्रत्येव तिष्ठति संवत्सरो वा अग्निः (५)

(व्रतचरणाभिधानम्)

ऋतुस्थास्तस्य वसन्तः शिरौ ग्रिष्मो दक्षिणः
पक्षो वर्षाः पुच्छं शरदुत्तरः पक्षो हेमन्तो मध्य
पूर्वपक्षाभितयोऽपरपक्षाः पुरीषमहोरात्राणी-
ष्टका एष वा अग्निर्ऋतुस्था य एवं वेदतुर्ऋतुरस्मै
कल्पमान एति प्रत्येव तिष्ठति प्रजापतिर्वा
एतं ज्यैष्ठ्यचक्रामो न्यधत्त ततो वै स ज्यैष्ठ्यमग-
च्छद्य एवं विद्वानग्निं चिनुते ज्यैष्ठ्यमेव
गच्छति (६) ॥

(पृथिवीं यच्छ यस्वयमातुण्णा उपधार्य

धेसृचाऽग्निश्चिनुते वीणि च) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके षष्ठोऽनुवाकः ॥ ६ ॥

(अथ पञ्चमकाण्डे सप्तमप्रपाठके षष्ठोऽनुवाकः) ।

पुनःपरीन्धनाद्यत्र पञ्चमे समुदीरितम् ।

अथ षष्ठे व्रतचरणादिकमभिधीयते ।

यदुक्तं सूत्रकारेण—‘ संवत्सरं न कंचन प्रत्यवरोहेन च रामानुपेषान् पक्षि-
णोऽभूयात् ’ इत्यादि, तत्र पक्ष्यशननिषेधरूपं संवत्सरव्रतं विधत्ते—

वयो वा अग्निरिति । योऽयं चीयमानोऽग्निः स पक्षिस्वरूप एव ।
‘ वयसां वा एष प्रतिमया चीयते ’ इति पूर्वमुक्तम् । एवं तत्पयमग्निचिद्यादि
पक्षिणो भक्षयेत्तर्ह्यग्निमेव भक्षितवान्भवति । ततो न्रियेत । अतस्तत्परिहाराय
संवत्सरमात्रं पक्षिभक्षणवर्जनरूपं व्रतं चरेत् । त(य) स्मात्संवत्सरमतीत्य व्रतच-
रणं न क्वापि दृष्टं तस्मात्तद्व्रत (तं) पपातम् । एतद्ब्राह्मणं पूर्वोक्तं च चित्ति-
प्रशंसारूपं ब्राह्मणं सर्वान्ते द्रष्टव्यम् । अथ चित्यारोहणस्य पक्षिभक्षिण्यनिषमं
विधत्ते—

पशुर्वा एष इति । अग्नेः पशुरूपत्वात्पुरस्तादारोहणे यथा पशुः

(व्रतचरणायभिधानम्)

शृङ्गाभ्यां हिनस्ति तद्वदयमपि हिंस्यात् । तस्मात्पाश्विमायां दिशि पाङ्गमुखेनो-
पचर्य आरोहणीयः । तच्चाऽऽत्मन आरोहुरहिंसार्थं भवति । एतच्चाग्ने तव भवो
वय इत्यनुवाके द्रष्टव्यम् ।

यदुक्तं सूत्रकारेण ' तेजोऽसि तेजो मे यच्छेति हिरण्येष्टकाम् ' इति,
' ज्योतिरसि ज्योतिर्मे यच्छेति हिरण्येष्टकाम् ' इति च, ' सुवरसि सुवर्मे
यच्छेति हिरण्येष्टकाम् ' इति च, तदेतद्विधातुं मन्त्रानुत्पादयति—

तेजोऽसि तेजो म इति । प्रथमचितावुपधातव्ये हे हिरण्येष्टके त्वं तेजो-
रूपाऽसि, मे मदर्थं तेजो देहि । तथा पृथिवीं देहि । यद्वा मदुपकारित्वेन निय-
मय । तस्याः पृथिव्याः सकाशान्मां पाहि । यथा पृथिवी नोपद्रवं करोति
तथा कुरु । एवं तृतीयपञ्चमचितिविषययोरुत्तरयोर्मन्त्रयोर्गोप्यम् । सुवः स्वर्ग-
सुखम् । दिवं द्युलोकम् ॥ एतैर्मन्त्रैः साध्यमुपधानं विधत्ते—

इत्याहैताभिरिति । इत्युक्तान्मन्त्रानुपधानकाले पठेत् । एताभिर्हिरण्येष्टका-
भिरिमे त्रयो लोका विधृताः । अत एतदुपधानं लोकधृत्यै भवति ॥

अस्योपधानस्य तत्ताच्चित्तिगतस्वयमातृणाम्भ्य ऊर्ध्वं कालं विधत्ते—

स्वयमातृणाम्भ्य इति । एतच्च स्वयमातृणामित्यनुवाके द्रष्टव्यम् ॥

यदुक्तं सूत्रकारेण—“यास्ते अग्ने सूर्ये रुच इति तिस्रो रुचः ” इति, रुगा-
ख्या आहुतीर्जुहुयादित्यर्थः । तत्र प्रथमामाह—

यास्ते अग्ने सूर्य इति । हेऽग्ने सूर्ये सूर्यमण्डले स्थितस्य ते तवोद्यत
उदयं गच्छतो या रुचो दीप्तयो दिवं द्युलोकमातन्वन्ति सर्वतो व्याप्नुवन्ति
ताभिः सर्वाभि रश्मिभिर्नो जनायास्मदीयेजनार्थं रुचे रुधि रुचं दीप्तिं (तिं)
कुरु ॥ अथ द्वितीयामाह—

या वो देवा इति । हे देवा वो यूष्माकं संबन्धिन्यः सूर्यमण्डले या रुचो
दीप्तयो वर्तन्ते, तथा गोष्वश्वेषु च या रुचो वर्तन्ते, हे इन्द्राग्नी ताभिः सर्वाभि-
र्दीप्तिभिर्नोऽस्मदर्थं रुचं धत्त दीप्तिं (तिं) कुरुत ॥ अथ तृतीयामाह—

रुचं नो धेहीति । हेऽग्ने नोऽस्मदीयेषु ब्राह्मणेषु रुचं धेहि प्रकाशं
कुरु । नोऽस्मदीयेषु राजसु रुचं रुधि प्रकाशं कुरु । तथा विशेषेषु वैशेषु
शूद्रेषु च रुचं प्रकाशं कुरु । तथा रुचा त्वदीयया दीप्तिर्या मयि रुचं धेहि
प्रकाशं कुरु ॥

(वतचरणाद्यभिधानम्)

एतैर्मन्त्रैः साध्यं होमं विधत्ते—

द्वेधा वा अग्निमिति । यो यजमानोऽग्निं चित्वांस्तस्य यशः कीर्तिरिन्द्रियं सामर्थ्यं वाऽन्यत्र गच्छति । कुत्रेति चेच्छ्रुयतां, योऽयमिदानीं चितोऽग्निस्तं वा प्राप्नोति । यस्त्वीजानः पूर्वं चितेऽग्नौ यागं कृतवांस्तं वा प्राप्नोति । सर्वथाऽप्येस्माद्यजमानादपगच्छति । एतैर्मन्त्रैर्होमे तु तद्यश इन्द्रियं च स्वात्मन्येव धारयति । एतच्चाग्निर्देवेभ्य इत्यनुवाकादूर्ध्वं द्रष्टव्यम् ॥

यदुक्तं सूत्रकारेण “ तच्चा यामि ब्रह्मणा वन्दमान इति शालामुखीये हुत्वा ” इति, तदिदं विधत्ते—

ईश्वरो वा एष इति । यो यजमानश्चयनकालेऽग्निमविरुह्य पादेनाऽऽकामति एष यजमानो विनाशं प्राप्नुं समर्थः । तत्परिहाराय तच्चा यामीत्युच्चा जुहुयात् । सेयमृगिन्द्रं वो विश्वतस्परिन्द्रं नर इत्यनुवाके व्याख्याता । एषाऽऽहुतिरग्नेः शमनहेतुरात्मनो यजमानस्य च रक्षणहेतुः । तच्चाग्ने तव श्रवो वय इत्यनुवाके द्रष्टव्यम् ॥

यथाऽग्निचयनादूर्ध्वं तदङ्गत्वेन तौत्रामणी पूर्वं विहितैवमत्र भैत्रावरुणी विधत्ते—

हविष्कृतो वा एष इति । यो यजमानोऽग्निं चिनुत एष हविःस्वरूपं प्राप्तः । तथा सति स्त्रीगमन (नेऽ)स्य स्वरूपनाशो हविर्नाशसमानः । अतस्तत्परिहारार्थं यजेत । तेन यागेन स्वयं भित्रावरुणसंबन्धितां प्राप्य यागादूर्ध्वं हविष उपयुक्तत्वाद्धविःस्थानीयस्य स्वस्य गमनेऽपि नास्ति नाशः । अथाग्निं संवत्सररूपकल्पनया प्रशंसति—

यो वा अग्निमिति । ऋतुषु तिष्ठतीत्युतुस्थाः संवत्सरस्तद्रूपमग्निं यो वेद मनसा भावयेत्, अस्मै यजमानाय स स ऋतुः स्वस्वोचितभोगप्रदानसमर्थः सन्नेनं प्राप्नोति । तद्भोगेन चायं प्रतितिष्ठति । संवत्सरो वा अग्निरित्यादि भावनाप्रकारः । य एवं वेदेत्यादि पूर्वोक्तफलोपसंहारः ॥ अथ फलान्तरेण प्रशंसति—

प्रजापतिर्वा इति । न्यधत्त चित्तवानित्यर्थः । ज्यैष्ठ्यं वयोगुणाभ्यामाश्रित्यम् । एतच्च सर्वमन्ते द्रष्टव्यम् ॥

(आकूतिमन्त्राभिधानम्)

इति श्रीमत्सायणाचार्यविरचिते माधवीये वेदार्थप्रकाशे छन्दस्य-

वेदीयतैत्तिरीयसंहिताभाष्ये पञ्चमकाण्डे सप्तमप्रपाठके

पष्ठोऽनुवाकः ॥ ६ ॥

(अथ पञ्चमाष्टके सप्तमप्रपाठके सप्तमोऽनुवाकः) ।

यदाकूतात्समस्तुस्रोद्धृदो वा मनसो वा संभृतं
 चक्षुषो वा । तमनु प्रेहि सुकृतस्य लोकं यत्र-
 र्वयः प्रथमजा ये पुराणाः । एत* सधस्थ परि-
 ते ददामि यमावहाच्छेवार्धिं जातवेदाः ।
 अन्वागन्ता यज्ञपतिर्वो अत्र त* स्म जानीत
 परमे व्योमन् । जानतादेनं परमे व्योमन्देवाः
 सधस्था विद रूपमस्य । यदागच्छात् (१)
 पथिभिर्देवयानैरिष्टापूर्ते कृणुतादाविरस्मै । सं
 प्र च्यवध्वमनु सं प्र याताग्ने पथो देवयाना-
 न्कृणुध्वम् । अस्मिन्सधस्थे अद्युत्तरस्मिन्विश्वे
 देवा यजमानश्च सदित । प्रस्तरेण परिधिनां
 स्रुचा वेद्या च बर्हिषा । ऋचेमं यज्ञं नो वह
 सुवर्देवेषु गन्तवे । यदिष्टं यत्परादानं यदत्तं
 या च दक्षिणा । तत् (२) अग्निर्वैश्वकर्मणः
 सुवर्देवेषु नो दधत् । येना सहस्रं वहसि येनाग्ने
 सर्ववेदसम् । तेनेमं यज्ञं नो वह सुवर्देवेषु
 गन्तवे । येनाग्ने दक्षिणा युक्ता यज्ञं वहन्त्यु-
 त्विजः । तेनेमं यज्ञं नो वह सुवर्देवेषु गन्तवे ।
 येनाग्ने सुकृतः पथा मधोर्धारा व्यानशुः ।
 तेनेमं यज्ञं नो वह सुवर्देवेषु गन्तवे । यत्र

(आकूतिमन्त्राभिधानम्)

धारा अनपेता मधोर्ध्वतस्य च याः । तद्गन्नि-
र्वैश्वकर्मणः सुवदेवेषु नो दधत् (३) ॥

(आगच्छात्तद्वचान्शुस्तेनेमं यज्ञं नो वह
सुवदेवेषु गन्तवे चतुर्दश च) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-
प्रपाठके सप्तमोऽनुवाकः ॥ ७ ॥

(अथ पञ्चमकाण्डे सप्तमप्रपाठके सप्तमोऽनुवाकः) ।

व्रतेष्टकाप्रशंसा हि सर्वाः षष्ठे समीरिताः ॥

अथ सप्तम आकूतिमन्त्रा उच्यन्ते ।

यदुक्तं सूत्रकारेण—“ यदाकूतादिति दशाऽऽकूतीर्हुत्वा ” इति, तत्र प्रथमा-
माह—

यदाकूतादिति । आकूतादिभिः संभृतं संपादितं यत्फलं पूर्वं यजमानसंबन्धः
समसुस्रोत्सम्यक्प्राप्तवान्, हे यजमान त्वं सुकृतस्य लोकं त्वदीयस्य कर्मणः
फलभूतं तं भोगमनुमेहि अनुक्रमेण प्राप्नुहि । आकूतं संकल्पोऽक्षयं सुखं प्रा-
प्नोमीत्येवैरूपः । हृदयं चित्तं श्रुतिस्मृत्युदितसाधनोपायचिन्तनम् । मनोऽन्तः-
करणं तदनुकूलप्रतिकूलप्रवृत्तिनिवृत्त्यात्मकम् । चक्षुःशब्देन दशेन्द्रियाणि लक्ष्य-
न्ते । यानि सम्पगनुष्ठानेनाभिमतं फलं साधयन्ति । एतैः सर्वैः संपादितं प्रा-
प्नुहीत्यन्वयः । यत्र यस्मिन्सुकृतस्य लोके प्रथमजाः स्वयंभूप्रभृतयः ऋषयः
सर्वज्ञा आसते । ये च पुराणाः पूर्वं यजमानाः सन्ति तेऽपि यत्राऽऽसते तमनु-
मेहि । अथ द्वितीयामाह—

एत ५ सधस्थेति । हे सधस्थ ऋत्विग्यजमानैरस्माभिः सहास्यां यज्ञभूमा-
ववस्थित हेऽग्ने ते तुभ्यमेतं यजमानं परिददामि रक्षार्थं त्वद्धस्ते ददामीत्यर्थः ।
जातवेदा उत्पन्नानां प्राणिनां योगक्षेमाभिज्ञस्त्वं शेवार्थं निधिवद्भक्षणार्थं यं
यजमानमावहादावहासि मदीयोऽयमेति स्वीकरोषि, तं यजमानं परिददामीति
पूर्वत्रान्वयः । हे देवा यज्ञपतिरयं यजमानो वो युष्माकं तन्वागन्ता युष्माकं वृद्ध

(आकूतिमन्त्राभिधानम्)

आगमिष्यति । अत्रास्मिन्परमे व्योमन्नुत्कृष्टविशिष्टरक्षणयोग्ये स्थाने भवदीये लोके तं यजमानं जानीत स्म सर्वथा रक्षणीयोऽयमिति स्मरत । अथ तृतीया-
माह—

जानीतादेनामिति । हे देवाः परमे स्थाने भवदीये लोकं एनं जानीता-
द्यजमानपार्विस्मृत्य सर्वदा रक्षार्थं स्मरत । हे सधस्था यजमानेन सह तस्मिन्-
पुण्यलोके स्थिता देवा अस्य यजमानस्य रूपमग्निचयनाद्यनुष्ठानयुक्तं स्वरूपं
विद जानीत तस्मिँल्लोके पुनः पुनः स्मरत । देवयानैर्भवदीयगमनयोग्यैः पथि-
भिमार्गेर्यदागच्छाद्यो यजमान आगच्छति अस्मा एतद्यजमानार्थमिष्टापूर्वं श्रौत-
स्मार्तकर्मफले आविष्कृणुतात्प्रकटी कुरुत, हे यजमान तवेदं श्रौतकर्मफलमिदं
च स्मार्तकर्मफलमित्येवं सावधाना अनुगृहणीतेत्यर्थः अथ चतुर्थीमाह—

सं प्र च्यवध्वामिति । हेऽग्ने त्वं विश्वे देवाः सर्वेऽपि देवा यजमानश्चेत्येते
यूयं सर्वेऽपि संप्रच्यवध्वमस्माद्भूलोकस्थानात्सम्पक्वच[लत, च]लित्वा चानुसं-
प्रयातानन्तरं यजमानेन संगता एव गच्छत । गमनकाले च देवयानान्पथः
कृणुध्वं, न तु नरकलोकमनुष्यलोकमार्गः कर्तव्यः । सधस्थे यजमानेन सहा-
वस्थानयोग्येऽस्मिन्यज्ञभूमिरूपे । भूलोकेऽभ्युत्तरस्मिन्फलभोगस्थाने स्वर्गलोके
च सीदत यजमानो यूयं च सह तिष्ठत । अथ मञ्चमीमाह—

प्रस्तरेण परिधिनेति । हेऽग्ने प्रस्तारादिभिः सर्वैर्यज्ञसाधनैः सहितं
नोऽस्मदीयमिमं यज्ञं सुवः स्वर्गलोके वह प्रपय । किमर्थम्, देवेषु गन्तवे
देवानां मध्ये गन्तुं, तेषां प्रदर्शनार्थमित्यर्थः । अथ षष्ठीमाह—

यदिष्टं यत्परादानामिति । दर्शपूर्णमासादिरूपं यत्कर्मैष्टमनुष्ठितं, यच्च
परादानं दीनान्धकृपणादिभ्यः स्वल्पदानं, यदपि दत्तं वहिर्वेदि पात्रभूतेभ्योऽ-
नूचानेभ्यो बहु द्रव्यं समर्पितं, या चान्या दक्षिणा यज्ञमध्ये गवादिरूपा दत्ता,
नोऽस्मदीयं तत्सर्वं वैश्वकर्मणः कृत्स्नकर्मस्वामिभूतोऽयमाग्निः सुवर्देवेषु स्वर्गलोक-
निवासिषु देवेषु मध्ये दत्तस्थापयतु ।

अथ सप्तमीमाह—

येना सहस्रमिति । हेऽग्ने त्वं येन मार्गेण सहस्रं वहसि सहस्रदक्षिणार्कं
यज्ञं नयसि, येन च सर्ववेदसं सर्वस्वदक्षिणार्कं यज्ञं नयसि, तेन मार्गेण नोऽस्म-
दीयमिमं यज्ञं वह नय । सुवारित्यादि पूर्ववत् । अथाष्टमीमाह—

(स्वयंचित्याद्यभिधानम्)

येनाग्ने दक्षिणा इति । हेऽग्न कृत्विजः सर्वे युक्ता योग्याः शास्त्रीया दक्षिणा यज्ञं चेमं येन शास्त्रीयेण मार्गेण वहन्ति निर्वहन्त्यनुतिष्ठन्तीत्यर्थः । तेनैव शास्त्रीयेण मार्गेणेमं यज्ञमित्यादि पूर्ववत् । अथ नवमीमाह—

येनाग्ने सुकृत इति । हेऽग्ने सुकृतः पूर्वं पुण्यकृतो यजमाना येन [पथा] मार्गेण गत्वा मधोर्मधुरस्य पीयूषस्य धारा व्यानशुव्याप्तवन्तस्तेनेत्यादि पूर्ववत् । अथ दशमीमाह—

यत्र धारा इति । यत्र यस्मिँल्लोके मधोर्माक्षिकस्य घृतस्य च [या] धारा अनपेता अविच्छिन्ना[स्ता] स्तत्र लोकेऽग्निरित्यादि पूर्ववत् । एते च दश मन्त्राः पूर्वस्मिन्मन्त्रकाण्डे समाग्रा इत्यनुवाकादूर्ध्वं द्रष्टव्याः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

सप्तमोऽनुवाकः ॥ ७ ॥

(अथ पञ्चमाष्टके सप्तमप्रपाठकेऽष्टमोऽनुवाकः) ।

यास्ते अग्ने समिधो यानि धाम या जिह्वा
जातवेदो यो अर्चिः । ये ते अग्ने मेढयो य
इन्द्रवस्तेभिरात्मानं चिनुहि प्रजानन् । उत्सन्न-
यज्ञो वा एष यदग्निः किं वाऽहैतस्य क्रियते
किं वा न यद्वा अध्वर्युरग्नोऽश्विन्वन्नन्तरेत्यात्मनो
वै तदन्तरेति यास्ते अग्ने समिधो यानि
(१) धामेत्याहैषा वा अग्नेः स्वयंचितिरग्नि-
रेव तदग्निं चिनोति नाध्वर्युरात्मनोऽन्तरेति
चतस्र आशाः प्र चरन्त्वग्नय इमं नो यज्ञं
नेयतु प्रजानन् । घृतं पिब्वन्नजरं सुवीरं ब्रह्म
समिद्धवत्याहुतीनाम् । सुवर्गाय वा एष लोका-
योप धीयते यत्कूर्मश्चतस्र आशाः प्र चर-

(स्वयंचित्याद्यभिधानम्)

त्वमय इत्याह (२) दिश एवैतेन प्र जा-
नातमिं नो यज्ञं नयतु प्रजानन्नित्याह सुवर्गस्य
लोकस्याभिनीत्यै ब्रह्म समिद्धवत्याहुतीना-
मित्याह ब्रह्मणा वै देवाः सुवर्गं लोकमाय-
न्यद्ब्रह्मण्वत्योपदधाति ब्रह्मणैव तद्यजमानः
सुवर्गं लोकमेति प्रजापतिर्वा एष यद्गनिस्तस्य
प्रजाः पशवश्छन्दांसि रूपं सर्वान्वर्णानिष्ट-
कानां कुर्याद्रूपेणैव प्रजां पशून्छन्दांस्यव-
रुन्धेऽथो प्रजाभ्य एवैनं पशुभ्यश्छन्दोभ्योऽ-
वरुध्य चिनुते (३) ॥

(एवि यास्वै अग्ने समिधो यान्यमय इत्याहे-
ष्टकानां षोडश च) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठकेऽष्टमोऽनुवाकः ॥ ८ ॥

(अथ पञ्चमकाण्डे सप्तमप्रपाठकेऽष्टमोऽनुवाकः) ।

आकूत्याहुतिमन्त्रा ये ते सप्तम उदीरिताः ।

अथाहमे स्वयंचित्पादिकमभिधीयते ।

यदुक्तं सूत्रकारेण—‘ यास्ते अग्ने समिध इति स्वयंचित्याऽभिमुशति ’ इति,
तदेतद्विधातुं मन्त्रमुत्पादयति—

यास्ते अग्न इति । हे जातवेदोऽग्ने ते त्वदीयाः समिधः समिन्धनक्रिया
याः सन्ति, यानि च धाम त्वदीयानि स्थानानि गार्हपत्यादीनि, या च जिह्वा
त्वदीया काली करालीत्यादिका, योऽप्यर्चिः प्रकाशनसामर्थ्यं, हेऽग्ने ते
त्वदीया ये मेडयः शब्दविशेषा ये चेन्दव इन्दुसदृशा विस्फुलिङ्गास्तेभिस्तैः
सर्वैः प्रजानंभयनप्रकाराभिज्ञस्वमात्मानं चिनुहि स्वकीयस्वरूपमुपाचितं कुरु ।

अनेन मन्त्रेण साध्यस्य क्षेत्राभिप्राशनस्य विधिमुज्जयति—

(स्वयंचित्यायभिधानम्)

उत्सन्नयज्ञो वा एष इति । योऽयं चीयमानोऽग्निः सोऽयमुत्सन्नयज्ञः । बहुष्वङ्गेषु यस्य कस्यचिद्विस्मृतिसंभवेन विनष्टयज्ञत्वम् । अतोऽस्य यज्ञस्य किमङ्गमनुष्ठितं किं वा नेति ज्ञातुमशक्यम् । एवं च सति चिन्वो नोऽयमध्वर्युरग्नेः संवन्धि यदङ्गमन्तरितं करोति तदात्मन एवाङ्गमन्तरितं कुर्यात् । अतस्तत्परिहाराय क्षेत्राभिमर्शनकाले यास्ते अग्न इत्येतामृचं ब्रूयात् । येयं यास्ते अग्न इत्यृक्सैषा स्वयंचितिरित्यभिधीयते । आत्मानं चिनुहीत्येवं स्वेन स्वस्पैव चीयमानत्वाभिधानात् । तत्तेन मन्त्रपाठेनाग्निरेव स्वयमग्निं स्वात्मानं चिनोति । ततोऽध्वर्युः स्वसंवन्धि किञ्चिदप्यङ्गं नान्तरेति । एतदप्यग्ने तव श्रवो वय इत्यनुवाके द्रष्टव्यम् ।

यदुक्तं सूत्रकारेण—‘ मधु वाता ऋतायत इति तिसृभिर्दध्ना मधुमिश्रेण कूर्ममभ्यज्य मही द्यौः पृथिवी च न इति पुरस्तात्स्वयमातृणायाः प्रत्यश्च जीवेन्तं प्राङ्मुखं उपदधाति चतस्र आशाः प्रचरन्त्वग्नय इति वोषधाय’ इति, तत्र कूर्मोपधाने विकल्पितं मन्त्रमुत्पादयति—

चतस्र आशा इति । येऽग्नय आहवनीयादयः सन्ति ते चतस्रश्चतुःसंख्याका दिशः पूर्वाद्याः प्रचरन्तु, कूर्मस्य स्वर्गमार्गाभिज्ञानाय सर्वासु दिक्षु प्रकाशं कुर्वन्तु । अयं च कूर्मः प्रजानन्नस्मदीयं कर्म पकर्षेणावगच्छन्नोऽस्मदीयमिमं यज्ञं नयतु स्वर्गं प्रापयतु । किं कुर्वन्, अजरं विनाशरहितं सुवीरं शोभनवीर्यप्रदं घृतं मधुमिश्रमाज्यं पिन्वन्पिबन् । आहुतिप्रदानां यजमानानां ब्रह्म समिद्धवति मन्त्र एव स्वर्गमार्गप्रकाशको भवति ।

अनेन मन्त्रेण साध्यं कूर्मोपधानं पूर्वमेव विहितं “ यज्जीवन्तं कूर्ममुपदधाति ” इति । अत्र तु मन्त्रमेतं विनियोक्तुमादौ तदर्थः प्रकाशयते तत्र प्रथमपादस्य तात्पर्यं दर्शयति—

सुवर्गाय वा इति । स्वर्गलोके नेतुमयं कूर्म उपधीयते । अतो मार्गाभिज्ञानार्थेतेन पादेन दिक्प्रकाशनं प्रार्थयते । द्वितीयपादस्य तात्पर्यं दर्शयति—

इमं नो यज्ञमिति । नयत्विति सामान्येनोक्तेऽपि स्वर्गं प्रत्येव गमनमत्र विवक्षितम् । चतुर्थपादस्य तात्पर्यं दर्शयति—

ब्रह्म समिदिति । आहुतिप्रदाः पूर्वं देवा मन्त्रसामर्थ्येनैव स्वर्गं प्राप्ताः । अतो मन्त्र एव प्रकाशसाधनम् । व्याख्यातमेतं मन्त्रं विनियुङ्क्ते—

(अग्निग्रहणाद्यभिधानम्)

यद्ब्रह्मण्वत्येति । ब्रह्मशब्दो यस्यामृच्यस्ति सेयं ब्रह्मण्वती । तदिदं ब्रा-
ह्मणं स्वयमावृण्णामुपदधातीत्यनुवाके द्रष्टव्यम् ।

यदुक्तं सूत्रकारेण—“ सर्वान्वर्णानिष्टकानां कुर्याल्लेखाधिकारो भवेतीति विज्ञा-
यते च या दक्षिणावृतस्ता दक्षिणत उपदध्यासव्यावृत उत्तरत ऋजुलेखाः
पश्चात्पुरस्ताच्च व्याल्लिखिता मध्ये ” इति, तदेतत्सर्वं विधत्ते—

प्रजापतिर्वा एष इति । चीयमानोऽग्निः प्रजापतिजन्यत्वात्प्रजापतिरेव ।
तस्य च प्रजापतेः प्रजापशुच्छन्दांसि परस्परविलक्षणानि स्वरूपम् । अतस्तद्रू-
पमत्यभिज्ञानायेष्टकानां सर्वान्वर्णान्वहुविधरेखाविशेषान्कुर्यात् । एवं सति प्रजा-
पतिरूपेणैव +प्रजापतिं प्राप्नोति ।

*अथो प्रजाभ्य इति । अपि च प्रजादिभिरेवैनमग्निं स्वाधीनं कृत्वा
चितवान्भवति । एतदपि स्वयमावृण्णामुपदधातीत्यनुवाके द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठकेऽ-

ष्टमोऽनुवाकः ॥ ८ ॥

(अथ पञ्चमाष्टके सप्तमप्रपाठके नवमोऽनुवाकः) ।

मयि गृह्णाम्यग्ने अग्निः रायस्पोषाय सुप्र-
जास्त्वाय सुवीययि । मयि प्रजां मयि वर्चो द-
धाम्थरिष्ठाः स्याम तनुवा सुवीराः । यो नो
अग्निः पितरो हृत्स्वन्तरमर्त्यो मर्त्याः आवि-
वेश । तमात्मगपरि गृह्णीमहे वयं मा सो
अस्माः अवहाय परा गात् । यदध्वयुरात्म-
न्नाग्निमगृहीत्वाऽग्निं चिनुयादोऽस्य स्वोऽग्निस्त-
मपि (१) यजमानाय चिनुयादग्निं खलु
वै पशवोऽनूप तिष्ठन्तेऽपक्रामुका अस्मात्पशवः

+ अत्र प्रजादीन् इति भवितुं युक्तम् । * अस्यावतरणिका वृद्धितेति प्रतिभाति ।

१ क. घ. ङ. ०वति ।

(अग्निग्रहणायभिधानम्)

स्युर्मयि गृह्णाम्यत्रे अग्निमित्याहाऽऽत्मन्नेव स्व-
मग्निं दाधार नास्मात्पशवोऽप कामन्ति ब्रह्म-
वादिनो वदन्ति यन्मृच्छाऽऽपश्वाग्नेरनाद्यमथ
कस्मान्मुदा चाद्भिश्चाग्निश्चीयत इति यदाद्भिः
संयौति (२) आपो वै सर्वा देवता देवता-
भिरेवैनं स सृजति यन्मुदा चिनोतीयं वा
अग्निर्वैश्वानरोऽग्निनैव तदाग्निं चिनोति ब्रह्मवा-
दिनो वदन्ति यन्मुदा चाद्भिश्चाग्निश्चीयतेऽथ
कस्मादग्निरुच्यत इति यच्छन्दोभिश्चिनोत्यग्नयो
वै छन्दांसि तस्मादग्निरुच्यतेऽथो इयं वा
अग्निर्वैश्वानरो यत् (३) मृदा चिनोति
तस्मादग्निरुच्यते हिरण्येष्टका जुष दधाति
ज्योतिर्वै हिरण्यं ज्योतिरेवास्मिन्दधात्यथो
तेजो वै हिरण्यं तेज एवाऽऽत्मन्धत्ते यो वा
अग्निः सर्वतोमुखं चिनुते सर्वासु प्रजास्वन्न-
मात्ति सर्वा दिशोऽभि जयति गायत्रीं पुरस्ता-
दुप दधाति त्रिष्टुभं दक्षिणतो जगतीं पश्चाद्-
नुष्टुभमुत्तरतः पङ्क्तिं मध्य एव वा अग्निः सर्व-
तोमुखस्तं य एवं विद्वाश्चिनुते सर्वासु प्रजा-
स्वन्नमात्ति सर्वा दिशोऽभि जयत्यथो दिश्येव
दिशं प्र वयति तस्माद्दिशि दिक्प्रोता (४) ॥

(अपि संयौति वैश्वानरो यदेव वै पञ्चविंशतिश्च) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-
प्रपाठके नवमोऽनुवाकः ॥ ९ ॥

(अथ पञ्चमकाण्डे सप्तमपाठके नवमोऽनुवाकः) ।

स्वयंचितिश्व कूर्मादिरष्टमे समुदीरितः ॥

अथ नवमेऽग्निग्रहणादिकमभिधीयते ।

यदुक्तं सूत्रकारेण—“ मयि गृह्णाम्यग्रे अग्निं यो नो अग्निः पितर इति द्वाभ्यामात्मन्नाग्निं गृहीत्वा ” इति, तत्र प्रथमामाह—

मयि गृह्णाम्यग्रे इति । अग्रे परकीयस्याग्नेश्चयनात्पूर्वमग्निं स्वकीयं पूर्वसिद्धं वह्निं मयि गृह्णामि स्वात्मन्येव यथा स्थिरो भवति तथा स्वीकरोमि । किमर्थं, धनपुष्टिशोभनापत्यशोभनभृत्या (वीर्या) र्थमस्य गृहीतस्याग्नेः प्रसादात्प्रजामुत्पत्स्यमानां पुत्रादिकां मयि स्थापयामि । वर्चः शरीरं वलं च मयि स्थापयामि । सुवीराः शोभनपुत्रंभृत्योपेता वयं तनुवा मदीयेन शरीरेण सहारिष्टा हिंसारहिताः स्याम । अथ द्वितीयामाह—

यो नो अग्निरिति । हे पितरः पालका अस्मच्छरीरगता भूतेन्द्रिय-विशेषा अमर्त्यो मरणरहितो योऽग्निर्हृत्स्वन्तर्हृदयाद्यवयवेषु मध्ये मर्त्यान्मरण-योग्यानस्मानाविवेश सर्वतः प्रविष्टस्तमग्निं वयमात्मन्यरिगृह्णीमहे स्वशरीर एव स्थिरं धारयामः । सोऽग्निरस्मानवहाय परित्यज्य मा परागादन्धत्र मा गच्छतु । एतन्मन्त्रद्वयसाध्यमाग्निग्रहणं विधत्ते—

यदध्वर्युरात्मान्निति । यद्ययमध्वर्युर्मयि गृह्णामीति मन्त्राभ्यां स्वकीयमग्निं स्वस्मिन्नगृहीत्वा परार्थमग्निं चिनुयात्तदानीमस्याध्वर्योर्यः स्वकीयः पूर्वचितोऽग्निस्तमपि यजनार्थमेव चितवान्भवति । पशवश्च सर्वेऽप्यग्निमनुसेवन्ते । अतोऽपक्रामन्तमग्निमनु पशवोऽप्यस्मादध्वर्योरपक्रामन्ति । अतस्तत्परिहर्तुमग्निग्रहणाय मयि गृह्णामीति मन्त्रद्वयं ब्रूयात् । तेन स्वकीयमग्निं स्वस्मिन्नेव धारयति । पशवोऽप्यस्मादपक्रामन्ति । एतदपि पूर्वब्राह्मणेन सह द्रष्टव्यम् । अथ प्रश्नोत्तराभ्यां चयनं प्रशंसति—

ब्रह्मवादिन इति । मृत्तिका चाऽऽप्येति यदस्ति तदुभयमग्नेर्भक्ष्यं न भवति । अतो भक्ष्यमाज्यपुरोडाशादिकं विहाय कस्मादेवाभ्यां मृज्जलाभ्यामिष्टकारूपाभ्यामग्निश्चीयत इति ब्रह्मवादिनां प्रश्नः । तत्राभिज्ञा एवमुत्तरमाहुः—यद्यप्यापो न भक्ष्यास्तथाऽप्यग्निर्भृत्तिकां मिश्रयतीति यत्तेन देवताभिरेवाग्निं संयोजयति । अथां सर्वदेवतात्मकत्वात् । वृत्रवधादाविन्द्रस्य सहकारित्वेनापां

(अग्निग्रहणाद्यभिधानम्)

सर्वदेवोपकारित्वात्सर्वदेवतात्मकत्वम् । अतः सर्वदेवतासंयोजनायाद्विषयने यु-
क्तम् । तथा मृदा चयनं यदस्ति तदपि युक्तम् । भूमेर्वैधानराग्निरूपत्वात्तद्वपत्वं च
“ तस्मादिमां वयांसि नक्तं नाध्यासते ” इत्यत्रोपपादितम् । अतो मृद्वूपेणा-
ग्निनैव तमग्निं चिनुत इत्येतदुपपन्नम् ।

इदानीं मृज्जलाभ्यां चयनमङ्गीकृत्य तस्याश्वितेराग्नित्वं पञ्चोत्तराभ्यां प्रति-
पादयति—

ब्रह्मवादिन इति । इयमग्न्याख्या चितिर्मृज्जलाभ्यामेव निष्पाद्यते न त्व-
ङ्गनरैर्ज्वालाभिर्वा । तथा सति कस्मात्कारणादग्निनाम संपन्नमिति ब्रह्मवादिनां
प्रश्नः । तत्राभिज्ञा उत्तरमाहुः—न केवलं मृज्जलाभ्यामेव चयनं किंतु छन्दो-
युक्तैर्मन्त्रैरपि । छन्दांसि चाग्निस्वरूपाणि, “ अग्नि त्वा देव सवितः ” इत्या-
दिभिर्मन्त्रगतैश्छन्दोभिर्मन्थनहेतुभिरभेरुत्पाद्यत्वात् । अतश्छन्दोद्वारा चितेराग्नि-
त्वम् । अपि च भूमेर्वैधानरत्वमिदानीमेवोदाहृतम् । अतो भूत्कार्यत्वाद्ग्नित्वं
युक्तम् । एतद्ब्राह्मणमन्त्रे द्रष्टव्यम् ।

यदुक्तं सूत्रकारेण—“ हिरण्येष्टकाभिः सर्वतोमुखमुपदधाति गायत्रीं पुरस्तादु-
पदधातीत्युक्तम् ” इति तदिदं विधत्ते—

हिरण्येष्टका इति । ज्योतिष्ट्वमितरप्रकाशकत्वम् । तेजः प्रसिद्धं, कान्तिश्च

पपाठकादावाग्नेय्या गायत्र्येत्यादिना नाचिकेतचयनप्रकरणाम्नातो गायत्र्या-
व्य उदाहृतास्तांश्च मन्त्रानत्र हिरण्येष्टकोपधाने विनियुक्ते—

यो वा इति । या हिरण्येष्टका तदेवाग्नेर्मुखं, ताश्चेष्टकाः सर्वा दिशोऽग्नि-
जयंतः सर्वासु दिक्षु विद्यन्त इत्ययमग्निः सर्वतोमुखः । एतस्य चयने सति स्व-
गृहवर्तिमजास्विव सर्वदिग्वर्तिमजासु स्निग्धो भूत्वाऽन्नमति । अत एव सर्वा-
दिशोऽग्नेन जिता भवन्ति । पुनरप्यन्ते फलाभिधानमुपसंहाराय । अपि च सर्वासु
दिक्षु प्र(प्रा)धाने(न्ये)नैकस्यां दिश्वप्यां दिशं प्रवयति सूच्या वस्त्रमिव श्लिष्टां
करोति । अत एव लोकेऽप्येकस्यां दिश्वप्या दिक्प्रोता वर्तते । आग्नेयादिवि-
दिक्षु द्वयोर्दिगन्तयोः संश्लेषात् । इदं च ब्राह्मणं नक्षत्रेष्टकाम्य ऊर्ध्वं द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमपपाठके

नवमोऽनुवाकः ॥ ९ ॥

(पशुशीर्षाभिधानम्)

(अथ पञ्चमाष्टके सप्तमप्रपाठके दशमोऽनुवाकः) ।

प्रजापतिरग्निर्मसृजत सोऽस्मात्सृष्टः प्राङ्-
 प्राद्रवत्तस्मा अश्वं प्रत्यास्यत्स दक्षिणाऽव-
 र्तत तस्मै वृष्णिं प्रत्यास्यत्स प्रत्यङ्ङाऽवर्तत
 तस्मा ऋषभं प्रत्यास्यत्स उदङ्ङाऽवर्तत
 तस्मै वस्तं प्रत्यास्यत्स ऊर्ध्वोऽद्रवत्तस्मै पुरुषं
 प्रत्यास्यद्यत्पशुशीर्षाण्युपदधाति सर्वत एवै-
 नम् (१) अवरुध्य चिनुत एता वै प्राणभू-
 तश्चक्षुष्मतीरिष्टका यत्पशुशीर्षाणि यत्पशु-
 शीर्षाण्युपदधाति ताभिरेव यजमानोऽमुष्मि-
 ण्लोके प्राणित्यथो ताभिरेवास्मा इमे लोकाः
 प्र भान्ति मृदाऽभिलिप्योप दधाति मेध्य-
 त्वार्थं पशुर्वा एष यदग्निरन्नं पशव एष खलु
 वा अग्निर्यपशुशीर्षाणि यं कामयेत कनी-
 योऽस्यान्नम् (२) स्यादिति संतरां तस्य
 पशुशीर्षाण्युप दध्यात्कनीय एवास्यान्नं भवति
 यं कामयेत समावदस्यान्नं स्यादिति मध्यत-
 स्तस्योप दध्यात्समावदेवास्यान्नं भवति यं
 कामयेत भूयोऽस्यान्नं स्यादित्यन्तेषु तस्य
 व्युदह्योप दध्यादन्तत एवास्मा अन्नमव रुन्धे
 भूयोऽस्यान्नं भवति (३) ॥

(एनमस्यान्नं भूयोऽस्यान्नं भवति) ।

इति छण्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके दशमोऽनुवाकः ॥ १० ॥

(अश्वमेधाङ्गमन्त्राभिधानम्)

(अथ पञ्चमकाण्डे सप्तमपपाठके दशमोऽनुवाकः) ।

अग्निग्रहः सर्वमुखं सपोतं नवमे श्रुतम् (?) ।

अथ दशमे पशुशीर्षाण्युच्यन्ते ।

यत्पूर्वं द्वितीयपपाठके विहितं पशुशीर्षाण्युपदधातीति तदत्रानूद्य प्रशंसति—

प्रजापतिरग्निमिति । प्रजापतिना सृष्टोऽग्निर्यदा पूर्वेष्वां दिशि पलायते तदा तन्निवारणायाश्च तत्प्रातिकूलेन स्थापितवान् । एवं दिगन्तरेष्वपि योज्यम् । अतः पशुशीर्षाणामुपधाने सत्यग्नेः पूर्वतः पलायनं निवार्य तमाग्निं चिनोति ।

प्रकारान्तरेण पशुशीर्षाणि प्रशंसति—एता वा इति ।

पशुशीर्षाणां प्राणमृत्त्वं चक्षुष्मत्त्वं च भूतपूर्वगत्या द्रष्टव्यम् । तदुपधानेन यजमानः स्वर्गे प्राणिति चिरं जीवति । अपि च यजमानार्थमिमे सर्वे लोकाः पशुशीर्षेष्टकाभिः प्रकर्षेण भासन्ते । तदुपधाने कंचिद्विशेषं विधत्ते—

मृदाऽभिलिप्योपेति । मृतानां पशुशीर्षाणां मृत्लेपेन मृन्मयत्वे सति यज्ञयोग्यं (ग्यत्वं) भवति । अथान्वयव्यतिरेकाभ्यामपरं विशेषं विधत्ते—

पशुर्वा एष यदग्निरन्नमिति । अयमाग्निः पशुसाधनत्वात्पशुरूपः । पशवश्चान्नसाधनत्वादनरूपाः । पशुशीर्षाणि चाग्निनिष्पादकत्वादग्निरूपाणि । एवं सत्यन्नाल्पत्वकामनायां संतरां संनिकृष्टतराणि यथा भवन्ति तथोपदध्यात् । ततोऽन्नमल्पमेव भवति । अथ नात्पल्पं नापि बहुलं किंतु समावत्समं जीवनमात्रपर्याप्तमन्नं स्यादिति कामनायां मध्यत उपदध्यात् । नात्पल्पं संनिकर्षो नाप्यतिविप्रकर्षः । तथा सति जीवनमात्रपर्याप्तमेवान्नं भवति । अथान्नभूयस्त्वकामनायां चितेरन्तेषु परस्परं व्युदूह्य [व्युदूहनं] यथा भवति तथा पशुशीर्षाण्युपसार्योपदध्यात् । तथा सति सर्वस्मादपि दिगन्ततोऽस्यान्नमधीनं भवति । ततोऽतिबहुलं संपद्यते । एतच्च सर्वमेषां वा एतल्लोकानामित्यनुवाके द्रष्टव्यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमपपाठके

दशमोऽनुवाकः ॥ १० ॥

(अथ पञ्चमाष्टके सप्तमपपाठके एकादशोऽनुवाकः) ।

स्तेगान्दः॒ष्टाभ्यां मण्डूकान्जम्भ्यै॒भिराद॑कां

स्वादेनोर्जं॑ स॒सूदेनार॑ण्यं जाम्भीलेन मृदं॑

(अश्वमेधाङ्गमन्त्राभिधानम्)

वत्स्वैभिः शर्कराभिरवकावकाभिः शर्करामु-
त्सादेन जिह्वामवकन्देन तालुः सरस्वतीं
जिह्वाग्रेण (१) ॥

(स्तेगान्द्राविर्शतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठक एकादशोऽनुवाकः ॥ ११ ॥

(अथ पञ्चमकाण्डे सप्तमप्रपाठक एकादशोऽनुवाकः) ।

विशेषः पशुशीर्षेषु दशमे समुदीरितः ।

समाप्तं चेतावताऽग्निब्राह्मणम् । अथाश्वमेधाङ्गमन्त्राः केचिदत्रोच्यन्ते ।

अदुक्तं सूत्रकारेण—‘ हविषा प्रचर्याऽऽज्यमवदानं कृत्वा स्तेगान्द्राभ्यां
मण्डूकाञ्जम्ब्येभिरित्येतैश्चतुर्दशभिरनुवाकैः प्रतिमन्त्रं शरीरहोमाञ्जुहोति ’ इति,
तत्र प्रथमानुवाकगतामन्त्रानाह—

स्तेगान्द्राभ्यामिति । अत्र द्वितीयान्तनिर्दिष्टा देवताः । तृतीयान्तनि-
र्दिष्टान्यश्वस्याङ्गानि । इमां देवतामनेनाङ्गेन प्रीणयामीति होमकाल उभयं
स्मर्तव्यमिति मन्त्राभिप्रायः । स्तेगाः क्षुद्रजन्तुविशेषा गोकर्णगा इति लोके
प्रसिद्धाः । तदधिष्ठात्री काचिदेवतेह लक्ष्यते । दंष्ट्रे उन्नते (तौ) [दन्तौ] ।
स्तेगाभिमानिनी देवतां दंष्ट्राभ्यां यजामि । स एको मन्त्रः । एवमुत्तरत्रापि दृष्ट-
व्यम् । मण्डूकाः प्रसिद्धाः । दन्तमूलं जम्भस्तत्र भवा जम्भ्याः पार्श्वदन्ताः ।
आदका भक्षयित्री प्राणाभिमानिनी देवता । स्वादो भक्षणहेतुर्दन्तविशेषः ।
ऊर्ध्वसाभिमानिनी देवता । संसूदं (दः) संततक्षरणो नासिकादिः । अरण्यं
प्रसिद्धम् । जाम्बीलमामाशयः, यत्र भक्षितं तृणं निधीयते तत् । मृत्प्रसिद्धम् ।
वरस्वां दन्तमूलमांसादीनि । शर्करास्तत्सदृशानि कठिनास्थीनि । अवकाः
शैवालसदृशानि मांसानि । शर्करा प्रसिद्धा । उत्साद उच्चप्रदेशः । जिह्वा
प्रसिद्धा । अवकन्द आन्तरं काधि (दि) कशब्दाभिव्यक्तिस्थानम् । तालुं
जिह्वामूलम् । सरस्वती जिह्वामं चेत्युभयं प्रसिद्धम् ।

(पूर्वोक्तद्वितीयानुवाकगतमन्त्राभिधानम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठक

एकादशोऽनुवाकः ॥ ११ ॥

(अथ पञ्चमाष्टके सप्तमप्रपाठके द्वादशोऽनुवाकः) ।

वाजः हनूभ्यामप आस्येनाऽऽदित्याञ्छम-
भिरुपयाममधरेणोष्ठेन सदुत्तरेणान्तरेणानू-
काशं प्रकाशेन बाह्यं स्तनयितुं निर्वाधेन
सूर्याग्नी चक्षुभ्यां विद्युतौ कनानकाभ्याम-
शनिं मस्तिष्केण बलं मज्जभिः (१) ॥

(वाजं पञ्चविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठके द्वादशोऽनुवाकः ॥ १२ ॥

(अथ पञ्चमकाण्डे सप्तमप्रपाठके द्वादशोऽनुवाकः ।

विहितेषु चतुर्दशसु द्वितीयानुवाकगतान्मन्त्रानाह—

वाजः हनूभ्यामप इति । वाजोऽन्नम् । हन्वादीनां पञ्चानां पदाना-
मर्थाः प्रसिद्धाः । उपयामः प्रथिवी, इयं वा उपयाम इति श्रुत्यन्तरात् । अध-
रोष्ठः प्रसिद्धः । सच्छब्देन द्यौरुच्यते । सीदन्त्यस्यां पुण्यकृत इति व्युत्पत्तेः ।
उत्तरेणेत्यत्रोष्ठेनेत्यनुवर्तते । अन्तरमोष्ठयोर्मध्यम् । अनूकाशो द्यावापृथिव्योर्म-
ध्यम् । अनुक्रमेण काशन्ते भासन्ते ज्योतीर्ष्यस्मिन्निति व्युत्पत्तेः । प्रकाशोऽभ्य-
न्तरं प्रकाशस्थानम् । बाह्यं ब्रह्माण्डाद्वह्निस्थानम् । स्तनयितुः प्रसिद्धः ।
निर्वाधो गमनकालीनः शब्दः । सूर्याग्नी चक्षुषी चेत्युभयं प्रसिद्धम् । विद्युतौ
वृष्टिकालीनेतरकालीने । कनानके अक्षिस्थे कृष्णमण्डले । अशनिः प्रसिद्धः ।
मस्तिष्कः शिरोमांसम् । बलं मज्जेत्युभयं प्रसिद्धम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके

द्वादशोऽनुवाकः ॥ १२ ॥

(पूर्वोक्तचतुर्थानुवाकगतमन्त्राभिधानम्)

(अथ पञ्चमाष्टके सप्तमप्रपाठके त्रयोदशोऽनुवाकः) ।

कूर्माञ्छफैरच्छलाभिः कपिञ्जलान्त्साम
 कुष्ठिकाभिर्जवं जङ्घाभिरगदं जानुभ्यां वीर्यं
 कुहाभ्यां भयं प्रचालाभ्यां गुह्योपपक्षाभ्या-
 मश्विनावः साभ्यामदितिः शीर्ष्णा निर्ऋतिं
 निर्जाल्मकेन शीर्ष्णां (१) ॥

(कूर्मान्वयोविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
 सप्तमप्रपाठके त्रयोदशोऽनुवाकः ॥ १३ ॥

(अथ पञ्चमकाण्डे सप्तमप्रपाठके त्रयोदशोऽनुवाकः ।)

अथ तृतीयानुवाकगतान्मन्त्रानाह--

कूर्माञ्छफैरिति । कूर्माः शफाश्च प्रसिद्धाः । अच्छलाः शफलमांसानि ।
 कपिञ्जलाः प्रसिद्धाः । साम गीतिः । कुष्ठिका जङ्घाभ्यामधः प्रदेशः । जवो वेगः ।
 जङ्घाः संधिभ्योऽधः प्रदेशः । अगद आरोग्यम् । जानुनी प्रसिद्धे । वीर्यं बलम् ।
 कुहा (हौ) हस्तयोर्मध्यसंधी भयं प्रसिद्धम् । प्रचालौ पादयोरुपरिप्रदेशौ ।
 गुहा गुहनी । उपपक्षौ पार्श्वे । अश्व्यंसशब्दौ प्रसिद्धौ । अदितिर्भूमिः । शीर्ष्णा
 शिरसा । निर्ऋतिः प्रसिद्धा । निर्जाल्मकेन केशरहितेन शीर्ष्णा शिरसा ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

त्रयोदशोऽनुवाकः ॥ १३ ॥

(अथ पञ्चमाष्टके सप्तमप्रपाठके चतुर्दशोऽनुवाकः ।)

योक्त्रं गृध्राभिर्युगमानतेन चित्तं मन्याभिः
 संक्रोशान्प्राणैः प्रकाशेन त्वचं पराकाशेना-
 न्तरां मशकान्केशैरिन्द्रः स्वपसा वह्नेन बृह-

(पूर्वोक्तपञ्चमानुवाकगतमन्त्राभिधानम्)

स्पतिः शकुनिसादेन रथमुष्णिहाभिः (१) ॥

(योक्त्रमेकविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके चतुर्दशोऽनुवाकः ॥ १४ ॥

(अथ पञ्चमकाण्डे सप्तमप्रपाठके चतुर्दशोऽनुवाकः) ।

अथ चतुर्थानुवाकगतान्मन्त्रानाह—

योक्त्रं गृध्राभिरिति । योक्त्रं दर्भमयं बन्धनसाधनम् । गृध्राः कक्षाः । युगं कृतवेतादि । आनतं ग्रीवाप्रदेशः । चित्तं प्रसिद्धम् । मन्या ग्रीवारेखाः । संकोशा घोषाः । प्राणाश्चक्षुरादयः । प्रकाशो बाह्यं रूपम् । त्वक्त्वगिन्द्रियाभिमानिनी । पराकाशोऽभ्यन्तरं रूपम् । अन्तराऽभ्यन्तरप्रदेशाभिमानिनी । मशककेशेन्द्रशब्दाः प्रसिद्धाः । स्वपसा बहेन शोभनव्यापारेणाङ्गवलेन । बृहस्पतिः प्रसिद्धः । शकुनिसादः पृष्ठं, यत्र शकुनयः शक्ता वीराः सीदन्ति । रथः प्रसिद्धः । उष्णिहा रथवाहनदेशः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

चतुर्दशोऽनुवाकः ॥ १४ ॥

(अथ पञ्चमाष्टके सप्तमप्रपाठके पञ्चदशोऽनुवाकः) ।

मित्रावरुणौ श्रोणिभ्यामिन्द्राग्नी शिख-
ण्डाभ्यामिन्द्राबृहस्पती ऊरुभ्यामिन्द्राविष्णुं
अष्टीवद्भ्यां सवितारं पुच्छेन गन्धर्वाञ्छेपे-
नाप्सरसो मुष्काभ्यां पवमानं पायुनां पवित्रं
पोत्राभ्यामाक्रमणं स्थूराभ्यां प्रतिक्रमणं
कृष्ठाभ्याम् (१) ॥

(मित्रावरुणौ द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-

प्रपाठके पञ्चदशोऽनुवाकः ॥ १५ ॥

(पूर्वोक्तषष्ठानुवाकगतमन्त्राभिधानम्)

(अथ पञ्चमकाण्डे सप्तमप्रपाठके पञ्चदशोऽनुवाकः) ।

अथ पञ्चमानुवाकगतान्मन्त्रानाह—

मित्रावरुणा इति । श्रोणी जघनगते मांसे । शिखण्डे ततोऽप्यधस्तने ।
ऊरू ततोऽप्यधस्तने । अष्टीवती जङ्घयोः पृष्ठभागगते मांसे । पोत्रा (व)
स्थूरकुष्ठशब्दैः पायुसमीपवर्तिन एव मांसविशेषा उच्यन्ते । देवतानामानि तु
स्पष्टानि ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

पञ्चदशोऽनुवाकः ॥ १५ ॥

(अथ पञ्चमाष्टके सप्तमप्रपाठके षोडशोऽनुवाकः) ।

इन्द्रस्य क्रोडोऽदित्यै पाजस्यं दिशां जत्रवों
जिभूतान्हृदयौपशाभ्यामन्तरिक्षं पुरितता नभं
उदर्येणेन्द्राणीं पुष्टिा वल्मीकान्क्लोम्रा गिरी-
न्प्लाशिभिः समुद्रमुदरेण वैश्वानरं भस्मना (१) ॥

(इन्द्रस्य द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके षोडशोऽनुवाकः ॥ १६ ॥

(अथ पञ्चमकाण्डे सप्तमप्रपाठके षोडशोऽनुवाकः) ।

अथ षष्ठानुवाकगतान्मन्त्रानाह—

इन्द्रस्य क्रोडोऽदित्या इति । क्रोडो गलभागः । पाजस्यं पादतलम् ।
जत्रवोंऽसप्तमीपवर्तिन्यस्थीनि । हृदयं हृदयमध्यमष्टदलं मांसपद्मम् । औपशं
तद्वेष्टनं मांसम् । पुरितदन्त्राणि । उदर्यमुदरगतं मांसम् । षीहक्लोमशब्दाभ्यामु-
दरपार्श्ववर्तिनी मांसखण्डे उच्येते । तत्समीपवर्तीनि मांसानि प्लाशीनि । उदरं
प्रसिद्धम् । भस्म जीर्णतृणादि । यथा पूर्वानुवाके द्वितीयया देवतानिर्देश एव-
मिन्द्रस्येत्यादौ षष्ठीचतुर्थीभ्यामपि देवतानिर्देशो द्रष्टव्यः ।

(पूर्वोक्ताष्टमानुवाकोत्तमन्त्राभिधानम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके

षोडशोऽनुवाकः ॥ १६ ॥

(अथ पञ्चमाष्टके सप्तमप्रपाठके सप्तदशोऽनुवाकः) ।

पूष्णो वनिष्ठुरन्धाहे स्थूरगुदा सर्पान्गुदा-
भिर्ऋतून्पृष्टीभिर्दिवं पृष्ठेन वसूनां प्रथमा कीक-
सा रुद्राणां द्वितीयाऽऽदित्यानां तृतीयाऽङ्गि-
रसा चतुर्थी साध्यानां पञ्चमी विश्वेषां देवानां
षष्ठी (१) ॥

(पूष्णश्चतुर्विंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठके सप्तदशोऽनुवाकः ॥ १७ ॥

(अथ पञ्चमकाण्डे सप्तमप्रपाठके सप्तदशोऽनुवाकः) ।

अथ भक्तमानुवाकगतान्मन्त्रानाह-

पूष्णो वनिष्ठुरिति । वनिष्ठुः षोडशमन्त्रम् । स्थूरगुदा गुदकाण्डे स्थूलो
भागः । गुदा गुदकाण्डस्य सूक्ष्मभागः । पृष्ठो गुदसमीपवर्तिन्यः शिराः । पृष्ठ-
मुपरिभागः । तत्समीपवर्तिनोऽस्थिविशेषाः कीकसाः । वाश्च षट्संख्याकाः
क्रमेण वस्वादीनां भागाः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके

सप्तदशोऽनुवाकः ॥ १७ ॥

(अथ पञ्चमाष्टके सप्तमप्रपाठकेऽष्टादशोऽनुवाकः) ।

ओजो अवाभिर्ऋतिमस्थभिरिन्द्रः स्व-
पसा वह्नेन रुद्रस्य विचलः स्कन्धोऽहोरात्रयो-

२३७० श्रीमत्सायणाचार्यविरचितभाष्यसमेता— [पञ्चमकाण्डे—
(पूर्वोक्तनवमानुवाकगतमन्त्राभिधानम्)]

द्वितीयोऽर्धमासानां तृतीयो मासां चतुर्थं ऋतु-
नां पञ्चमं संवत्सरस्य पष्ठः (१) ॥

(ओजो विश्वतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठकेऽष्टादशोऽनुवाकः ॥ १८ ॥

(अथ पञ्चमकाण्डे सप्तमप्रपाठकेऽष्टादशोऽनुवाकः) ।

अथाष्टमानुवाकगतान्मन्त्रानाह—

ओजो ग्रीवाभिरिति । ग्रीवास्तदवयवाः । अस्थीणि तत्रत्यानि । योऽयं
बहो बहनयोग्यः प्रदेशः स्वपाः शोभनकर्मा बहनेऽत्यन्तस्वपाः सोऽयमिन्द्रस्य
भागः । स्कन्धोऽवयवभेदेन षोढा भिन्नस्तत्रात्यन्तचञ्चलोऽवयवो रुद्रस्य ।
तत्तदनन्तरमाविनोऽहोरात्रादीनाम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठकेऽ-
ष्टादशोऽनुवाकः ॥ १८ ॥

(अथ पञ्चमाष्टके सप्तमप्रपाठक एकोनविंशोऽनुवाकः) ।

आनन्दं नन्दथुना कामं प्रत्यासाभ्यां भयं
शित्तीमभ्यां प्रशिभं प्रशासाभ्यां सूर्याच-
न्द्रमसौ वृक्षभ्यां श्यामशबलौ मतस्नाभ्यां
व्युष्टिं रूपेण निष्कृत्तिरूपेण (१) ॥

(आनन्दं षोडश) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठक एकोनविंशोऽनुवाकः ॥ १९ ॥

(अथ पञ्चमकाण्डे सप्तमप्रपाठक एकोनविंशोऽनुवाकः) ।

अथ नवमानुवाकगतान्मन्त्रानाह—

आनन्दं नन्दथुनेति । नन्दथुर्गन्धेन्द्रियम् । प्रत्यासशित्तीमप्रशासशब्दैर्गु-

प्रपा० ७ अनु० २०] कृष्णयजुर्वेदीयतैत्तिरीयसंहिता । २३७१

(पूर्वोक्तदशमानुवाकगतमन्त्राभिधानम्)

सप्तमीपवर्तिन्यवयवयुगलान्याभिधीयन्ते । वृक्षौ पार्श्वद्वयवर्तिन्यौ मांसग्रन्थी ।

सप्तमीपवर्तिनी मतस्ने । रूपं समीचीन आकारस्तद्विपरीतरूपम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके
एकोनविंशोऽनुवाकः ॥ १९ ॥

(अथ पञ्चमाष्टके सप्तमप्रपाठके विंशोऽनुवाकः) ।

अहर्मांसेन रात्रिं पविंसाऽपो यूषेण
घृतं रसेन श्यां वसंया दूषीकाभिर्हानि-
म-
श्रुभिः पृष्वां दिवं रूपेण नक्षत्राणि प्रतिरूपेण
पृथिवीं चर्मणा छवीं छव्योपाकृताय स्वाहाऽऽ-
लब्धाय स्वाहा हुताय स्वाहा (१) ॥

(अहंरष्टाविंशेतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके
सप्तमप्रपाठके विंशोऽनुवाकः ॥ २० ॥

(अथ पञ्चमकाण्डे सप्तमप्रपाठके विंशोऽनुवाकः) ।

अथ दशमानुवाकगतान्मन्त्रानाह—

अहर्मांसेनेति । पविोदूषरसवसाशब्दास्तत्रत्यद्रवाणां विशेषाः । दूषीका
नेत्रयोर्मलम् । अश्रूणि नेत्रजलानि । रूपं नेत्रगोलकम् । प्रतिरूपं तत्रत्यं माति-
बिम्बम् । चर्म पक्ष्मपटलम् । छवी नेत्रगता कान्तिः । योऽयमुपाकृतमश्वमाभि-
मन्यमानो देवस्तस्मा इदं स्वाहा हुतमस्तु । तथैवाऽऽलब्धमाभिमन्यमानाय
हुतमाभिमन्यमानाय च देवाय तत्तदवस्थापन्नमिदं हुतमस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-
यतैत्तिरीयसंहिताभाष्ये पञ्चमकाण्डे सप्तमप्रपाठके
विंशोऽनुवाकः ॥ २० ॥

(पूर्वोक्तद्वादशानुवाकगतमन्त्राभिधानम्)

(अथ पञ्चमाष्टके सप्तमप्रपाठक एकविंशोऽनुवाकः) ।

अग्नेः पक्षतिः सरस्वत्यै निपक्षतिः सोमस्य
तृतीयाऽपां चतुर्थ्योपधीना पञ्चमी सवत्सरस्य
षष्ठी भरताः सप्तमी बृहस्पतैरष्टमी मित्रस्य नवमी
रुद्रस्य दशमीन्द्रस्यैकादशी विश्वेषा देवानां
द्वादशी धावापृथिव्योः पार्श्व यमस्य पादुरः (१) ॥

(अग्नेरेकान्त्रावेऽशत्) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठक एकविंशोऽनुवाकः ॥ २१ ॥

(अथ पञ्चमकाण्डे सप्तमपाठक एकविंशोऽनुवाकः) ।

अथैकादशानुवाकगतान्मन्त्रानाह—

अग्नेः पक्षतिरिति । दक्षिणस्य पार्श्वस्य मूले वर्तमाना येयं वङ्किकः स
पक्षतिः । तदनन्तरभाविनी वङ्किर्निपक्षतिः । एवं तदनन्तरभाविन्यो वङ्कयो
द्वितीयादिशब्दैरुच्यन्ते । एता वङ्कयो यस्मिन्पृष्ठभागगतेऽस्थिपार्श्वविशेषे
संजन्म्यन्ते सोऽयं पादुरः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठक

एकविंशोऽनुवाकः ॥ २१ ॥

(अथ पञ्चमाष्टके सप्तमप्रपाठके द्वाविंशोऽनुवाकः) ।

वायोः पक्षतिः सरस्वतो निपक्षतिश्चन्द्रमस-
स्तृतीया वक्षत्राणां चतुर्थी सवितुः पञ्चमी रुद्रस्य
षष्ठी सर्पाणां सप्तम्ययम्णोऽष्टमी त्वष्टर्नवमी धातु-
दशमीन्द्राण्या एकादश्यदित्यै द्वादशी धावा-
पृथिव्योः पार्श्व यम्यै पादुरः (१) ॥

(वायोरष्टाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके द्वाविंशोऽनुवाकः ॥ २२ ॥

(पूर्वोक्तत्रयोदशानुवाकगतमन्त्रानाम्नाह)

(अथ पञ्चमकाण्डे सप्तमप्रपाठके द्वाविंशोऽनुवाकः) ।

अथ द्वादशानुवाकगतान्मन्त्रानाम्नाह—

वायोः पक्षतिरिति । पूर्वोक्तदक्षिणपार्थवदुत्तरपार्थवरत्वेभेदं सर्वं व्याख्ये-
यम् ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये पञ्चमकाण्डे सप्तमप्रपाठके

द्वाविंशोऽनुवाकः ॥ २२ ॥

(अथ पञ्चमाष्टके सप्तमप्रपाठके त्रयोविंशोऽनुवाकः) ।

पन्थांमनूवृग्भ्यां संततिं स्नावन्याभ्यां

कुक्कांप्पित्तेन हरिमाणं यक्ना हलिङ्गणान्पापदा-

तेन कुश्माञ्छकभिः शवर्तानूर्ध्वेन हुनो विश-

सनेन सर्पाह्निहोहितगन्धेन वयांशति पक्कगन्धेन

पिपीलिकाः प्रशादेन (१) ।

(पन्थां द्वाविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके त्रयोविंशोऽनुवाकः ॥ २३ ॥

(अथ पञ्चमकाण्डे सप्तमप्रपाठके त्रयोविंशोऽनुवाकः) ।

अथ त्रयोदशानुवाकगतान्मन्त्रानाम्नाह—

पन्थामनूवृग्भ्यामिति । अनूवृक्शब्देन पूर्वोक्तयोर्वृक्षयोः समीपवर्तिनी
मांसखण्डे उच्येते । स्नावन्यशब्देन सूक्ष्माणां स्नायुविशेषाणां मूले, ते पार्थ-
द्वयवर्तिन्यौ द्वे शिरे उच्येते । पित्तं मसिद्धम् । यक्ना यक्छब्देन पित्तगतो
वर्णविशेषः । पापवातोऽपानवायुः । शकानि शकृत्पिण्डान् । ऊवध्यमपक्वं
शकृत् । विशसनं छिन्नस्थानम् । लोहितगन्धपक्कगन्धौ मसिद्धौ । प्रशादो
विशसनकालपतितो मांसलेशविशेषः ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये पञ्चमकाण्डे सप्तमप्रपाठके

त्रयोविंशोऽनुवाकः ॥ २३ ॥

(अश्वमेधब्राह्मणोक्तयौस्त इतिमन्त्राभिधानम्)

(अथ पञ्चमाष्टके सप्तमप्रपाठके चतुर्विंशोऽनुवाकः) ।

क्रमैरत्यक्रमीद्वाजी विश्वेर्देवैर्यज्ञियैः संवि-
दानः । स नो नय सुकृतस्य लोकं तस्य ते
वयं स्वधया मदेम (१) ॥

(क्रैमरष्टादश) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-
प्रपाठके चतुर्विंशोऽनुवाकः ॥ २४ ॥

(अथ पञ्चमकाण्डे सप्तमप्रपाठके चतुर्विंशोऽनुवाकः) ।

अथ चतुर्विंशानुवाकोक्तं मन्त्रमाह—

क्रमैरत्यक्रमीदिति । अयं वाजी पूर्वोक्तावयवसंपन्नोऽश्वो यज्ञियैर्यज्ञैर्हवि-
र्यैर्देवैः पूर्वोक्तैः स्तेगादिभिः पिपीलिकान्तैः सर्वैर्देवैर्यक्रमत्यं गतः क्रमैः पाद-
विन्यासैरत्यक्रमीद्भूलोकमतिक्रम्य स्वर्गं गतवान् । हे वाजिन्स त्वं नोऽस्मान्सु-
कृतस्य फलभूतं लोकं नय प्रापय । तस्य ते तृप्त्यर्थं वयं स्वधाशब्दोपलक्षिते-
नाऽऽज्येन हविषा हर्षं जनयाम ।

इति श्रीमत्सायणार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये पञ्चमकाण्डे सप्तमप्रपाठके
चतुर्विंशोऽनुवाकः ॥ २४ ॥

(अथ पञ्चमाष्टके सप्तमप्रपाठके पञ्चविंशोऽनुवाकः) ।

द्यौस्ते पृष्ठं पृथिवी सधस्थमात्माऽन्तरि-
क्षः समुद्रो योनिः सूर्यस्ते चक्षुर्वीर्यः प्राणश्च-
न्द्रमाः श्रोत्रं मासाश्चार्धमासाश्च पवण्युतवोऽ-
ङ्गानि संवत्सरो महिमा (१) ॥

(द्यौस्ते पञ्चविंशतिः) ।

इति कृष्णयजुर्वेदीयतैत्तिरीयसंहितायां पञ्चमाष्टके सप्तम-
प्रपाठके पञ्चविंशोऽनुवाकः ॥ २५ ॥

(अश्वमेधवाहणोक्तानिः पशुरिति मन्त्राभिधानम्)

(अथ पञ्चमकाण्डे सप्तमप्रपाठके पञ्चविंशोऽनुवाकः) ।

एवमाज्याहुतिसाधनभूताश्चतुर्दशानुवाकगता मन्त्रा उक्ताः ।

अथ यद्विहितमश्वमेधवाहणे—“ द्यौस्ते पृष्ठं पृथिवी सवस्थमित्यश्वमनुमन्वयते ” इति, तं मन्त्रमास्मिन्पञ्चविंशानुवाके पठति—

द्यौस्ते पृष्ठमिति । हेऽथ येनं द्यौः सा ते तव पृष्ठमुपरिभागः । या च पृथिवी सा यजमानादीभिः सह तवावस्थानहेतुः । यच्चान्तारिक्षं तत्तवाऽऽभोदरभागः । योऽयं समुद्रः स त्वदीययोनिः ‘ अप्सुयोनिर्वा अश्वः ’ इति श्रुत्यन्तरात् । यः सूर्यः स विराडूपस्य तव चक्षुः । यो दातः स तव प्राणः । यश्चन्द्रमाः स तव श्रोत्रम् । मासाः पक्षाश्च तव पर्वाणि । वसन्ताद्युतवस्तव हस्तपादाद्यङ्गानि । संवत्सरस्तव युद्धजयादिरूपो महिमा ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये पञ्चमकाण्डे सप्तमप्रपाठके

पञ्चविंशोऽनुवाकः ॥ २५ ॥

(अथ पञ्चमकाण्डे सप्तमप्रपाठके पञ्चविंशोऽनुवाकः) ।

अग्निः पशुरासीत्तेनायजन्त स एतं लोकमजयद्यस्मिन्नाग्निः स ते लोकस्तं जेष्णस्यथावजिघ्र वायुः पशुरासीत्तेनायजन्त स एतं लोकमजयद्यस्मिन्वायुः स ते लोकस्तस्मात्त्वान्तरैष्यामि यदि नावजिघ्रस्यादित्यः पशुरासीत्तेनायजन्त स एतं लोकमजयद्यस्मिन्नादित्यः स ते लोकस्तं जेष्वासि यद्यवजिघ्रांसि (१) ॥

(यस्मिन्नाद्यौ च) ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमप्रपाठके पञ्चविंशोऽनुवाकः ॥ २६ ॥

(अश्वमेधब्राह्मणोक्ताग्निः पशुरितिमन्त्राभिधानम्)

यो वा अर्यथादेवतं त्वामग्न इन्द्रस्य चित्तं यथा वै वयो वै यदाकृतायास्ते
अग्ने मयि गृह्णामि प्रजापतिः स्तेगान्वाजं कुर्मान्योक्त्रं मित्रावरुणाविन्द्रस्य पूष्ण
ओज आनन्दमहरमेवायोः पन्थां क्रमैर्घोस्तेऽग्निं पशुः षड्विंशतिः ॥ २६ ॥

यो वा एवाऽऽहुतिममवन्पथिभिर्वरुन्धाऽऽनन्दमष्टा

पञ्चाशत् ॥ ५८ ॥

हरिः ॐ ।

इति कृष्णयजुर्वेदीयतैत्तिरीयसंहितायां पञ्चमाष्टके

सप्तमः प्रपाठकः ॥ ७ ॥

इति कृष्णयजुर्वेदीयतैत्तिरीयसंहितायां पञ्चमाष्टकः ॥ ५ ॥

(अथ पञ्चमकाण्डे सप्तमप्रपाठके षड्विंशोऽनुवाकः) ।

अथ यदुक्तमश्वमेधब्राह्मणे—“ अग्निः पशुरासीदित्यवगापयेत् ” इति, तमिदं
मन्त्रमस्मिन्षड्विंशानुवाके पठति—

आग्निः पशुरासीदिति । हेऽध्यायमग्निर्देवः पुरा कस्मिंश्चिज्जन्मनि त्वमि-
वाश्वमेधमागहेतुरश्वारूपः पशुरासीत् । तेनाग्निरूपेण पशुना केचिद्यजमाना
अवजन्त । स च पशुरग्निर्देवो भूत्वा लोकमेतमजयत् । यस्मिँल्लोके सोऽग्निरि-
दानीं तिष्ठति स एव तवापि लोको भविष्यति । त्वं च तं लोकं जेष्यासि ।
अथैवं सति त्वमुत्सुकः सन्निदमुदकमवजिघ्र । एवं वाग्वादित्यवाक्ययोरपि
योज्यम् । वायुवाक्ये तु व्यतिरेकोपन्यासः । यद्युदकं नावजिघ्रासि तर्हि तस्मा-
द्वायुलोकात्त्वामन्तरेष्यामि त्वमन्तारितस्तस्मात्लोकाद्भ्रष्टो यथा भवसि तथा करि-
ष्यामि । आदित्यवाक्ये त्वमिवाक्यवदन्वयः । यद्युदकमवजिघ्रासि तर्हि तस्मा-
दित्यलोकं जेष्यासि ।

अत्रास्य प्रपाठकस्य विनियोगसंग्रहः—

गायत्र्यादिभिराग्नेयमन्त्रैः पञ्च चितीः स्पृशेत् ।

अग्ने देवानिहेत्याद्या नाचिकेतचिवीरिताः ॥ १ ॥

गायत्र्याद्याः पञ्च मन्त्रा इहाऽऽनेया यथाक्रमम् ।

सौरि चित्रवती चित्रं देवानामित्यसौ भवेत् ॥ २ ॥

(अश्वमेधब्राह्मणोक्ताग्निः पशुरिति मन्त्राभिधानम्)

त्वामग्ने वृषभं दध्यात्प्रत्येकं चितिषश्चके ।

संवत्सरस्येति दध्यात्प्राजापत्याभिहेष्टकाम् ॥ ३ ॥

येन देवा उरुषमिन्धे दध्यादज्यानि संशिकाः ।

शतायुधायेति पञ्चमन्त्रैः पञ्चेष्टका इमाः ॥ ४ ॥

इन्द्रस्य वज्रिणीर्दध्यादग्नाविष्णु घृताहुतिः ।

चित्तिं जुहोमि चाग्ने तं सप्त ते त्रिजुहोति हि ॥ ५ ॥

अग्ने यशेत्युपादध्याद्राष्ट्रभूतसंशेष्टकाः ।

सुवर्नपञ्चभिर्हुत्वा तेजस्तिष्ठो दधाति हि ॥ ६ ॥

यास्ते तिस्रो जुहोत्येवं तत्त्वा यामीति होमकः

यदाकूतादिति प्रोक्तैर्मन्त्रैराकूतिहोमकः ॥ ७ ॥

यास्ते स्पर्शश्चतस्रेति मन्त्रात्कूर्मं दधाति हि ।

मयीत्याग्निग्रहो गावश्चाद्याः पूर्वमुदीरिताः ॥ ८ ॥

वाभिः पञ्चेष्टका दध्यादग्निकाण्डमिति रितम् ।

स्वेगानित्यश्वमेधाङ्गमन्त्राः षोडशसु श्रुताः ॥

अनुवाकेषु काण्डं यत्पञ्चमं य (त) ऋ सुस्थितम् ॥ ९ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये पञ्चमकाण्डे सप्तमप्रपाठके

षड्विंशोऽनुवाकः ॥ २६ ॥

वेदार्थस्य प्रकाशेन तमो हार्दं निवारयन् ।

पुमर्थीश्वतुरो देवादिद्यातीर्थमहेश्वरः ॥ १ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन सायणाचार्येण विरचिते

माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये

पञ्चमकाण्डे सप्तमः प्रपाठकः ॥ ७ ॥

२३७८

श्रीमत्सायणाचार्यविरचितभाष्यसमेता— [पञ्चमकाण्डे—

(अश्वमेधब्राह्मणोक्ताग्निः पशुरिति मन्त्राभिधानम्)

इति श्रीमद्विद्यातीर्थमहेश्वरापरावतारस्य श्रीमद्राजाधिरा-
जपरमेश्वरस्य श्रीवीरवक्त्रमहाराजस्याऽऽज्ञापरिपाल-
केन सायणाचार्येण विरचिते भाष्यवीथे वेदार्थ-
प्रकाशे कृष्णयजुर्वेदीयतैत्तिरीयसंहिताभाष्ये
पञ्चमः काण्डः ॥ ५ ॥

मूलक्रमेण पञ्चमाष्टके—प्र० ७ अ० १२०

भाष्यक्रमेण पञ्चमकाण्डे—प्र० ७ अ० १२०

मूलक्रमेणाऽऽदितः समष्ट्यङ्काः—अष्ट० ५ प्र० ३३ अ० ४६८

भाष्यक्रमेणाऽऽदितः समष्ट्यङ्काः—का० ५ प्र० ३३ अ० ४६३

समाप्तोऽयं श्रीमत्सायणाचार्यविरचितभाष्यसमे-
तायाः कृष्णयजुर्वेदीयतैत्तिरीयसंहितायाः
पञ्चमः काण्डः ॥ ५ ॥







Central Archaeological Library,
NEW DELHI.

1899

Call No Sa2V22
Tai/Aga

Author Taittiriya Samhita.
Agashe, K. Amended.

Title Krsnayajurvediya-
Taittiriya Samhita

"A book that is shut is but a block"

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI

Please help us to keep the book
clean and moving.